

ઉપયોગી વિદ્યાકળા ગ્રંથમાળા મધ્યમે તમે.

**જંગલની જડીબુટ્ટી.**

**ચતુર્થ ભાગ.**



લેખક

**વૈદ્યશાસ્ત્રી શામળદાસ સેવકરામ.**

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૭૬૮૨ વર્ગિક

પુસ્તકનું નામ ગ્રંથાલયના ગ્રંથપત્રિકા

વિષય ગ્રંથ : ૬૬

ઉપયોગી વિદ્યાકળા ગ્રંથમાળા. મણકો ૮ મો.

# જંગલની જડીબુદી.

ભાગ ચોથો.

લેખક તથા પ્રકાશક—

વૈદ્યશાસ્ત્રી શામળદાસ સેવકરામ.

( પશુ ચિકિત્સા, આકાશવાણી, પ્લેગ અથવા મરડી, પ્રાચીન  
મહાત્માઓની અસૌકિક વિદ્યાઓ વિગેરેના કર્તા. )

વડાગામ-વાયા-તલોદ-એ. પી. રેલવે.

( સર્વ પ્રકારના હક લેખકે પોતાના સ્વાધિન રાખ્યા છે,

પ્રથમાવૃત્તિ ]


પ્રત ૫૦૦.

[ ઈ. સ. ૧૯૧૯ ]

કિંમત.


કાચા પુઠાના રૂ. ૦-૮-૦ }  
પાકા પુઠાના રૂ. ૦-૧૨-૦ } પોસ્ટજ ભુદં.

ગુજરાત વિધાપીઠ ગ્રંથાલય  
અમદાવાદ  
ગુજરાતી કૌંપીરાઈટ સંગ્રહ  
૭૮૪૨



અમદાવાદ.

શાહાપુર નવી પોળમાં શ્રી ' પ્રજ્ઞહિતાર્થ મુદ્રાલય ' પ્રેસમાં  
પટેલ હાદ્યાલાલ દલપતરામે છાપ્યો.



# ભૂમિકા.

જમાનો ફેશનનો છે, ખાવામાં, પીવામાં, પહેરવામાં, ઓઢવામાં, બોલવામાં, ચાલવામાં, ઊઠવામાં, બેસવામાં જેમ ફેશનની શીસીયારી વધી પડી છે, તેવીજ રીતે ઔષધોના વ્યવહારમાં પણ તેનો રંગ લાગ્યા સિવાય રહ્યો નથી. આજે કોઈ દરદીને તેના દરદ ઉપર રામબાણુ ફાયદો કરે એવી હોવા છતાં પણ જે દેશી વનસ્પતિ ખતાવવામાં આવે છે, તો તરતજ તે મુખ મરડીને ઊત્તર આપે છે કે:-હાય ! હાય ! હરડેજ ! બસ, બસ, આવચીજ ! શિવ, શિવ, સાટોડીજ ! અરેરે ! આંખળાંજ ! પરંતુ જે તેને હલાહલ ઝેરથી ભરેલી કિન્તુ ફેશનેબલ રીતે પેક કરવામાં આવેલી એકાદ ફેશનેબલ બાટલી બનરમાંથી લાવી આપે તો અગાધ પ્રેમથી અમૃતની માફક તેમાં ભરેલા ઝેરનું પાન કરેછે. પછી તેના સેવનથી રોગ જાય કે ન જાય, મરાય કે માંદા પડાય તોપણ કશી હરકત નહિ; કારણ કે લોકોને તો ફેશન જોઈએ છે. બસ ! ફેશન ! અને ફેશન ! જ્યાં જુઓ ત્યાં ફેશનનીજ વાતો ! ફેશનનોજ મોહ છે, તો પછી પરીણામનો કોણ વિચાર કરે છે.

ફેશનની શીસીઆરીમાં ઠસીને હજારો જનો ચાહાના નામે પોતાના જાતિ ખંધુઓનું રક્તપાન કરે છે, ફેશનની શીસીઆરીમાં ઠસીને સેંકડો સંત, સાધુઓ પણ સ્વદેશી મેલી ખાંડના બદલે સ્ટ્રાટિક જેવી ઊજળી વિદેશી ખાંડના નામે ગૌ માતાનું રક્તપાન કરતાં પણ ન ડરે છે. ફેશનમાં ફસાઈને સેંકડો સંન્ય મનાતા જનો શરીર સ્વચ્છ કરવાના બદલે મનહર નામવાળા પરંતુ ગીધ, ગધેડાં કે કાગડા અને કુતરાંની ચરખીમાંથી બનેલા સાપુઓનો સ્નાન વખતે ઉપયોગ કરીને

દેહને અપવિત્ર કરે છે. ફેશનમાં ફેસાઈને લાખો લોકો સુગંધિત હેઅર  
આઇલના નામે ગંધ વિનાના આસલેટથી ભરેલી બાટલીઓ માથામાં  
રેડી વાળનું નખોદ વાળે છે. ફેશનના નામે અંધ થઈને કરોડો જનો  
ગળો, હરડે, અને આમળાં જેવી નિર્ભય, પવિત્ર તેમજ અજરામર  
બનાવનારી આયુર્વેદિક ઔષધિઓનો પરીત્યાગ કરીને હાડકાં, માછલાં,  
કુકડીના ઇંડાં કે ગાયનાં વાછરડાંમાંથી તૈયાર કરવામાં આવેલી મનહર  
નામોવાળી વિવિધ વિદેશી ઔષધિઓનું પ્રીતિપૂર્વક પાન કરી તન  
અને મનને બ્રષ્ટ કરે છે, એવા વિચિત્ર જમાનામાં માત્ર થોડાજ  
સમયમાં દેશી ઔષધિઓ સળંગિના આ પુસ્તકના ચાર ભાગો પ્રકટ  
થાય, અને વળી તેઓ પૈકી કેટલાએક ભાગોની પુનરાવૃત્તિ પ્રસિદ્ધ  
કરવાનો પણ પ્રસંગ આવે; એ કંઈ એણું આનંદદાયક નથી, પરંતુ  
ઉત્તમ ગ્રંથો પાતાની મેળેજ રસ્તો કરે છે ” એ કથનાનુસાર  
સર્વે સાધારણ મનુષ્યોને પણ સદૈવ ઉપયોગી થઈ પડે એવું આ  
પુસ્તક જન સમાજ તરફથી આવા સત્કારને પામે એમાં કંઈપણ  
આશ્ચર્ય નથી.

પ્રથમ પ્રગટ થયેલા દરેક ભાગોની માફક આ ભાગ લખવામાં  
પણ પુરતી કાળજી અને ખંત રાખવામાં આવ્યાં છે, અને તેથી આ  
પ્રયાસ પણ જનસમાજની પ્રીતિનું પાત્ર થઈ પડશેજ એવી આશા  
રાખવામાં આવે છે.

આપનો કૃપાકાંક્ષી.

વસંતપંચમી. સં. ૧૯૭૫

વડાગામ-મહીકાંઠા.

વૈદ્યશાસ્ત્રી શામળદાસ સેવકરામ.

# અનુક્રમણિકા.

પ્રદર, રક્ત પ્રદર, કષ્ઠાર્તવ, રતવા, ગરમી વિગેરે આ	
રોગોનાં અકસીર ઔષધો. ૧ થી ૭, ૮, ૧૪, ૧૭, ૩૫, ૧૧૭, ૧૧૮	
એક અન્નયમ ખાવાની બનાવટ. ... ..	૮
સંધિવાનો સરળ ઉપાય ... ..	૯
રક્તસ્રાવ બંધ કરવાનો અમોઘ ઉપાય ... ..	૧૦-૧૧
પારાની ગોળી બાંધવાની તેમજ ભસ્મ કરવાની રીતો. ... ..	૧૩-૪૦
ઝાડા અને મરડાના ઉત્તમ ઉપાયો. ... ..	૬-૪૧
જલોદરનો અકસીર ઉપાય ... ..	૧૬
બહુ વિધ રોગનાશક આસવો. ... ..	૨૨-૨૬
મળશોષક ગુટિકા. ... ..	૨૬
અગ્નિ સંદોષન ગુટિકા ... ..	૨૬
બનાવટી સોનું, રૂપું બનાવવાના પ્રાચીન પ્રયોગો. ... ..	૨૭
વિવિધ જાતના કૃમિ, કોહ, વણ, નાડી વણ અને	
બગંદરનાં ઔષધો. ... .. ૧૯-૬૧-૭૦ થી ૭૯	
નપુંસકતા, ધાતુસ્રાવ, હાથ રસની નબળાઈ વિગે.	
રેનાં જિતમ ઔષધો. ... .. ૩૦ થી ૩૪-૪૯-૫૬	
માટી ખાવાથી થયેલી વિકૃતિ તાણુ, આંચકી વિગેરે	
બાળરોગો ... ..	૩૫
જવર અને તેની પાંડુ, કમળો વિગેરે વિકૃતિ... ..	૩૬-૩૮

સર્પ વિષહર ઔષધો.	...	...	...	...	૪૦-૬૨-૬૫
દરેક દરદોના માટે અદ્વીતિય શમન ઔષધી....	...	...	...	...	૪૧ થી ૪૮
અપરમારનાં અકસીર ઔષધો	...	...	...	...	૫૦-૬૫-૧૨૮
રક્ત શોષક ચૂર્ણ અને કવાથ	...	...	...	...	૫૫
મેસેરીઆનું મહોષધ.	...	...	...	...	૫૯
ભૂત, પ્રેત વિનાશક અંજન	...	...	...	...	૬૫
વાયુ વિનાશક ઔષધો	...	...	...	...	૬૫-૬૬
એક અદ્વીતિય દીબ્બોષધી	...	...	...	...	૬૯
જાન્માદ, અપરમાર અને અલ્પ બુદ્ધિનો અકસીર ઉપાય	૮૧ થી ૮૪				
પ્રમેહનું અવ્યર્થ મહોષધ	...	...	...	...	૯૨
કેલેરાનો અકસીર ઉપાય	...	...	...	...	૯૪
મૂઢમાર અને બહુ મોટા પછાડનાં અનુભવિક ઔષધો.	૯૭, ૧૨૦				
તાવ, ખાંસી, દમ, લીવર, પ્લીહા વિગેરે ઉપર અવલેહ.	૧૦૪, ૧૧૯, ૧૨૦				
અમ્મિમાંઘ, અમ્લપીત અને જમ્બા પછી આવતા શ્વળ ઉપર.	૧૦૬, ૧૦૮				
આયુર્વેદિક હેઅર ઑઇલ	...	...	...	...	૧૦૮
દીર્ઘાયુષ્ય જનક રસાયન	...	...	...	...	૧૧૦
વીંછીના ઝેરનો જાદુઈ ઉપાય	...	...	...	...	૧૧૦
આંખનાં દરદો માટે દીબ્બોષધિ...	...	...	...	...	૧૧૪
બળીઆના ઉપદ્રવથી બચવાનો મુલાજ	...	...	...	...	૧૧૫
પ્રાણતત્ત્વને નિયમમાં લાવનારી અપૂર્વ ઔષધિ	...	...	...	...	૧૧૬
આયુર્વેદિક ગુલાબી ચાહા	...	...	...	...	૧૨૦
વાંઝીઆપણું નાશ કરનારી દીબ્બોષધિ	...	...	...	...	૧૨૨
ત્રિવિધ વિષમજ્જર વિનાશક ઔષધિ	...	...	...	...	૧૨૪



આયુર્વેદિક ધા તેલ	...	...	...	...	...	૧૨૭
અર્શનો અકસીર ઉપાય	...	...	...	...	...	૧૨૯
પ્લેમનો અનુભવિક ઉપાય	...	...	...	...	...	૧૨૯
સર્વોપધાત સમનીય ગિત્કૃષ્ટ પ્રયોગ	...	...	...	...	૧૩૧ થી ૧૩૭	
અશીલુનું વ્યસન છોડાવનારી ઔષધિ...	...	...	...	...	૧૩૮ થી ૧૪૦	
બાળકોનાં અનેક દરદો ઉપર અસર કરનાર અજ્યમ ઢળ.	...	...	...	...	...	૧૪૩
આધાશીશીનો અનુભવિક ઉપાય	...	...	...	...	...	૧૪૫
આર્ય વૈદ્યકનું સર્વોત્તમ ઔષધ	...	...	...	...	...	૧૪૬-૧૬૦



# ગ્રાહકોને વિનતિ.

આ ગ્રંથમાળાનું બીજું વર્ષ નિયમ પ્રમાણે પૂરું આપી પૂર્ણ થયું છે, અને હવે ત્રીજું વર્ષ એપ્રિલથી શરૂ થશે; પરંતુ કમળો, શાકી, છામણી, બાઈન્ડિંગ વિગેરે ગ્રંથસુદ્રષ્ટને લગતાં સાધનોની મેંધવારી આજકાલ એટલી બધી વધી ગઈ છે કે તેને કોઈપણ રીતે પહોંચી શકાય તેમ નથી, અને તેથી જ્યાં સુધી એ સાધનોના બાવમાં યોગ્ય ઘટાડો થાય નહિ ત્યાં સુધીના માટે આ ગ્રંથમાળા પ્રગટ થતી બંધ કરવામાં આવે છે, માટે આવતા વર્ષનું લવાજમ મોકલના કોઈએ તસ્દી લેવી નહિ.

“ચિકિત્સાતત્ત્વ મુદ્રાસિંધુ” તથા પ્રાચીન મહાત્માઓની અલૌકિક વિદ્યાઓ લાગ બીજી” એ બે પુસ્તકો લખાઈ તૈયાર થયેલાં છે, પરંતુ ઉપરોક્ત મુશ્કેલીના લીધે તેઓને છપાવી પ્રસિદ્ધ કરવાનો વિચાર પણ હાલમાં માંડી વાળવામાં આવ્યો છે, અને તેથી પ્રથમ જણાવેલી મુદતે તેઓ પ્રગટ થઈ શકશે નહિ.

હાલમાં તો ગ્રંથમાળા તેમજ ઉપરોક્ત બે પુસ્તકો પ્રગટ કરવાનું કાર્ય એ રીતે મુલતવી રાખવામાં આવ્યું છે, પરંતુ હજીરે આથી જ્યારે છાપખાનાને લગતાં સાધનોની મેંધવારી થશે, ત્યારે તરતજ તેઓને પ્રગટ કરવાનું કાર્ય પાછું આરંભ કરી આપને ખબર આપવામાં આવશે, માટે જ્યાં સુધી ખબર મળે નહિ ત્યાં સુધી ધૈર્ય ધરવા કૃપા કરવી.


આપનો—

મેનેજર—ઉપયોગી વિદ્યાકળા ગ્રંથમાળા.

॥ ॐ श्री ॥

# જંગલની જડીબુદ્ધી.

ચતુર્થ ભાગ.



ત્રિભુવન જનરોગ ગ્રામ સંગ્રામ જેતાડ.  
મૃત મૃત ધૃત કુમ્ભો દ્વાર્ણ હસ્તા યુધશ્રીઃ ।  
અમર મથિત દુગ્ધામ્બોધિલઙ્ગાદયોઽસૌ  
દલયતુ દુરિતૌનાનાથ વૈશાધિપો વઃ ॥



અમૃતથી ભરેલા કળશરૂપી આયુધને કરમાં ધારણ કરીને  
તેના વડે સ્વર્ગ, મૃત્યુ અને પાતાળ એ ત્રણે ભુવનમાં નિવાસ કરી  
રહેલાં મનુષ્યોના રોગ સમુદયને જેણે પરાજય કર્યો છે અને દેવોએ  
ક્ષીર સમુદ્રનું મથન કરતાં જેનો ઊદય થયો છે, એવા આઘ વૈદ્ય  
શ્રી ધન્યવંતરી ભગવાન અમારાં સર્વે અશુભોને નાશ કરે.



## અશોક.

સ. અશોક, અંગના પ્રિય, હિં. અશોક, અશોગિ. બં.  
અસ્પાલ. મ. અશોક, ગુ. અશોક આસોપાલવ. લા. Jonesia  
Asoka. (saraca Indica), Guatterera Longifolia.

વિવરણ—આસોપાલવના વૃક્ષની એ જાત થાય છે, એક જાતનાં  
પાંદડાં રામફળીના જેવાં અને ડુલો નારંગી રંગનાં થાય છે, જે વસંત  
રતુમાં ખીલે છે, આ જાતને “ જોનશીઆ અશોક ” ને નામે વન-  
સ્પતિ શાસ્ત્રવેત્તાઓ ઓળખેછે, અને તેજ ખરો અશોક છે એમ  
માને છે. ખીજી જાતનાં વૃક્ષોનાં પાંદડાં આંખાને મળતાં થાય છે,  
એનાં ફુલ સફેદ રંગનાં થતાં હોય કંઈક સાધારણ પીળા રંગનાં  
થાય છે. અને તેને ચોમાસાના આરંભમાં ફળ આવે છે, કાચાં  
ફળોનો રંગ લીલો હોય છે પરંતુ પાકે છે ત્યારે કાળાશ પડતો લાલ  
થઈ જાય છે, આ જાતનાં વૃક્ષો એ ખરો અશોક નથી, એમ હાલના  
વિદ્વાનો માને છે, તોપણ ઔષધના કામમાં આ બન્ને જાતો આજ-  
કાલ વપરાય છે.

ગુણ દોષ તથા ઉપયોગ—વૈદક નિઘંટકારોએ અશોકને ઠંડો,  
મધુર, કડવો, મળને રોકનાર, વર્ણને ઉજ્જો કરનાર, તુરો તથા  
અપચી નામની ગાંઠ, તરસ, બળત્રા, કૃમિ, સોજા, વિષ અને રક્ત  
દોષને નાશ કરનારો માન્યો છે, તોપણ તેનો ખાસ ઉપયોગ સ્ત્રીઓનાં  
દરદો ઉપર થાય છે. શોઢલ જણાવે છે કે:-

અશોકસ્ય ત્વચારક્ત પ્રદરસ્ય વિનાશિની ॥

આસોપાવનની છાત્ર રક્ત પ્રદરનો નાશ કરવાવાળી છે, પરંતુ અનુભવ ઉપરથી માલમ પડ્યું છે કે તે સફેદ, લાત્ર, લીલાં, કાળાં વિગેરે વિવિધ પ્રકારનાં પ્રદરોને દુર કરે છે. આ કાર્યના માટે તેનાં “અશોકારીષ્ટ” “અશોક ધૂત” વિગેરે વિવિધ શાસ્ત્રોક્ત અનાવટો વપરાય છે, અને એ ઉપરાંત વિદ્વાન વૈદ્યોએ શોધી કાઢેલી પણ અનેક અનાવટો છે, જે દરેકનો અનુભવ લેતાં નીચેની અનાવટો અતિ ઉત્તમ ગુણુવાળી જણાઈ છે.

**અશોક ધૂત** - આસોપાવનની અંતરછાત્ર બસો તોલા લેઈ તેને ખાંડી ખોખરી કરી સોળશેર પાણી સાથે ઉકાળતાં ચારશેર પાણી બાકી રહે ત્યારે ઊતારી ગાળી લેવું, જીરું બશેર લેઈ તેટલાજ પાણી સાથે ઉકાળતાં ચાર શેર પાણી રહે ત્યારે ઊતારી ગાળી લેવું, ચોખાનું ઘોવરામણ ચાર શેર લેવું, બકરીનું દુધ ચાર શેર લેવું, જળમાંગસનો રસ પણ એટલોજ લેવો, અને ગાયનું ધી પણ ચાર શેર લેઈ એ બધાંને લોઢાની કદાઈમાં નાંખવાં, તેમજ વિદારી કંક આઠ તોલા, શતવરી ચાર તોલા, આસંધ આઠ તોલા, ડોડી આઠ તોલા, જેડીમધ આઠ તોલા, શલસાં આઠ તોલા, અંજીર આઠ તોલા, રસવંતી એટલે દારૂડગદરના ઉકાળાના જળમાં બકરીનું દુધ મેળવી તૈયાર કરેલો માવો ચાર તોલા, આસોપાવનનાં મૂળની અંતરછાત્ર ચાર તોલા, દ્રાક્ષ ચાર તોલા અને તાંદળખાં મૂળ ચાર તોલા એ બધાંને પાણી સાથે વાટીને ચટણી જેવાં કરીને તેમાં ઉમેરીને પછી ધીના અગ્નિથી ઉકાળતાં જ્યારે પાણીનો ભાગ બગી જઈને ધી માત્ર બાકી રહે ત્યારે ઊતારીને ગળી લેવું અને તેમાંથી દરરોજ સવાર,

સાંઝ દરેક વખત દરદીની પ્રકૃતિનો વિચાર કરીને ના થી એક રૂ. બાર જેટલું લેઈ સહેજસાજ ગરમ કરેલા દુધમાં નાંખીને પાવું, રક્ત પ્રદર એટલે શોષી વા ઉપર તો આનો ઉપયોગ રામચાણુ ગુણુકારી નીચડેછેજ, પરંતુ રોગ પ્રદર એટલે ઘેગો ધાતુ જવા ઉપર પણ તે ઉપકારી છે. વળી જેમાં માંસ ઘોરામાં આબું હોય તેવા જળના રંગવાળો તેમજ લીસો, પીગો કે કાળો આવ હમેંશાં વચ્ચાં કરતો હોય તેવા પ્રદરોમાં પણ અત્યંત ફાયદો કરે છે, થોડોજ સમય થયાં થયેલું પ્રદરનું નવિત દરદતો “ પ્રદરાન્તક, ” પ્રદરાચ્ચેદ ” વિગેરે ઔષધોથી પણ મટે છે પરંતુ જીર્ણ દરદોમાં જ્યારે બીજું એક પણ ઔષધ માફક આવતું નથી, ત્યારે આ ઔષધ અવશ્ય ગુણુકારી નીચડે છે. અને એ રીતે સ્ત્રીઓના સખંધમાં અશોક વૃક્ષ અત્યંત હિતકારક હોવાથીજ તેને “ અંગના પ્રિય ” અને સધળા શોકો, સધળાં દુઃખો-ને હરનાર હોવાથીજ “ અશોક ” એવાં બિત્તમ નામો પ્રાપ્ત થયેલાં છે.

જે કે આ સ્ત્રીઓના રોગોનું ઔષધ છે, પરંતુ પુરુષે ના જીર્ણ પ્રમેહ ઉપર પણ ઇચ્છિત ફળને આપે છે.

અશોકાવલેહ-આસોપાત્રવની છાત્ર બશોર એટલે એંશી તોલા, મોચરસ એટલે સેંમળાનો ગુંદર ચાળીશ તોલા, ધાવડીનાં ફુલ આ-ળીશ તોલા, તથા શેફેલા ચોખ્ખા ચાળીશ તોલા લેઈ સોળશેર પાણી સાથે બકાળતાં ચારશેર પાણી બાકી રહે ત્યારે ઉતારી ગાળી લેઈ જીરું, રૂમી મસ્તકી, આમળાં અને રતાંજળી એ દરેકનું ચૂર્ણ ના, ના તોલો અને સાકર અર્ધશેર મેળવી મંદામિથી પકવતાં જ્યારે શીરા જેવું થઈ થાય ત્યારે તેમાં ચાર વાલ કપૂરનું ચૂર્ણ બમેરી કાયની

અરણીમાં રાખી મુકવું, અને તેમાંથી દરરોજ સવાર, સાંજ ના થી ના તોડા જેટલું ખાધ ઉપર બકરીનું દુધ પીવું જેથી દરેક જાતનાં પ્રદરોની શાન્તિ થાય છે તેમજ ગર્ભાશય શુદ્ધ થાય છે.

**અશોકાદિકવાથ**—આસોપાવરની છાંત્ર, અનાંત મૂળ, લોધર, દારૂહળદર, ધરોનાં મૂળ, હરડેદળ, ઘોળી ચણેડીનાં મૂળ, અને ડાબનાં મૂળ એ બધી ચીજો સરખા બાજે લેઈ ખાંડી ખોખરો કરી તેમાંથી સવાર, સાંજ દરેક વખતે જે તોડા જેટલું લેઈ ચોખ્ખાં તોડા પાણી સાથે બિઝાળનાં જ્યારે ચાર તોડા પાણી ખાંડી રહે ત્યારે ઉતારી ગળી લેઈ પીવું. ઘોળા પ્રદરને માટે આ મલૌષધ મનાય છે.

ચણેડીનાં મૂળને ઉપયોગમાં લેતા પહેલાં ગાયના દુધ સાથે સારી પેડે ઉકાળીને પછી પાણીથી ઘેંછતે વાપરવાં.

જેમ આ ઔષધ એટલે અશોક વૃક્ષ રક્ત પ્રદરના માટે રાખ-આણુ ઔષધ મનાય છે, તેવીજ રીતે રક્તાર્થ એટલે લોહી પડતા અર્શના માટે પણ ઉત્તમ ગુચકાર મનાય છે, એક અંગાળી મહા-ત્માનું તે એટલે સુધી કહેવું છે કે:—

**અશોક મૂળેર છાંત્ર સોનાર માદૂલીર મિતર પૂરિયા કો-ધરે ધારણ કરિછે અર્શોગ નિવારેત હય.**

અશોકના મૂળની છાંત્ર સોનાના માદળીઆમાં ભરીને પછી તે માદળીયું કમરે બાંધી રાખવાથી અર્શનું દરદ નાશુદ થાય છે.

ડોક્ટર વૉટ, ડોક્ટર ડીમક, ડોક્ટર એન્સલી વિગેરે વિદેશી વિદ્વાનો આ ઔષધિ સમંધિ અભિપ્રાય આપતાં જણાવે છે કે:—

The bark is strongly astringent, as it contains tannin. It is much, used by native physicians in uterine affections, especially in menorrhagia. A decoction of the bark in milk is generally prescribed, The dose is 1 ounce three times a day commenced from the fourth day of the monthly period and continued daily till the bleeding ceases. Fresh decoction must be made every day, A decoction of the bark in water with dilute sulphuric acid is also used. The bark is useful in internal haemorrhoids also. Flowers pounded and mixed with water are useful in haemorrhagic dysentery.

આસોપાલવની છાત્ર સખ્ત ગ્રાહી છે, કેમકે તેમાં ટેનીન એસિડ સમાએલો છે, ગર્ભાશયનાં દરદોમાં અને તેમાં પશુ રક્ત પ્રદરના માટે દેશી વૈદ્યો તરફથી તે આતશય વપરાય છે. એની છાત્રનો દુધ સાથે બિઠાળો કરીને આપવો એ ઉપયોગ કરવાની સર્વ સાધારણ રીત છે. ( આઠ તોલા છાત્ર, આઠ તોલા દુધ અને ૬૪ તોલા પાણીને સાથે ઉકાળતાં પાણીનો ભાગ બળી જઈ દુધ માત્ર બાકી રહે ત્યારે બિટારી ગળી લેવું વપરાય છે. ) દરેક વખત દવા પીવાનું માપ એક અધોળનું છે, અને રૂઝઆવના ચોથા દિવસથી શરૂ કરીને દરદ નાખુદ થતા સુધી અપાય છે. દરરોજ તાબો બિઠાળો કરવો જોઈએ.



વળી દુધના બદલે જાલનો પાણી સાથે ઉકાળો કરીને તેમાં ડીલ્યુટ સલ્ફ્યુરીક એસિડ થોડો માપમાં મેળવીને પણ આપવામાં આવે છે. વળી જાલનો ઉકાળો લોહી પડતા અંદરના અર્શમાં ઉપયોગી છે. અને ફુલને વાટી પાણી સાથે પીવાથી રક્તાતિસાર થમે છે.

## અરડુસો.

સં. અરલુ, સ્યોનાક, ઢુંડુંક, હિં. મહારખ, અર્યા, મહા-  
નિંખ, મ. મહાનિંખ, અકુલસા, મારખ, બં. મહારખ સોના. લા.  
*Ailantus exelsa*

વિવરણ—અરડુસાનાં ઝાડો લીંબડા જેટલાં ઝાડોમાં થાય છે. એનું થડ અને ડાળીઓ ઘણું કરીને સીધી હોય છે અને તેઓની જાલનો રંગ ધોળી રાખ જેવો હોય છે. પાંદડાં ચારથી આઠ ઇંચ લાંબાં અને એથી ત્રણ ઇંચ પહોળાં હોઈ લીંબડાનાં પાંદડાંની માફક ઘાંટાવાળાં હોય છે. એનાં ફુલો પણ લીંબડાની માફક પીળાશ લેતા સીલા રંગનાં હોઈ તે શિયાળામાં આવે છે અને પછી પીત પાવડાની માફક લંબાઈ વાળી શીંગો એવી તે ઊનાળાની આખરે પાકી જાય છે. આ ઝાડ ગુજરાત તેમજ કાઠિયાવાડમાં સર્વે સ્થળે થતું હોવાથી દરેક જગ્યાએ પ્રસિદ્ધ છે. અને કોઈ કોઈ સ્થળે મરમડય કે મીઠાં નગરીના નામે પણ ઓળખાય છે.

ગુણધર્મ અને ઉપયોગ—નિવંટકારોએ તો અરડુસાને તુરે, કાપે, તીખો, જઠરાગ્નિને દીપન કરનારો, મળ રોકનાર, શીતળ,

વીર્યવર્ધક, બળદાયક, તથા વાયુ, પીત્ત, સન્નિપાત, તાવ, કફ, ત્રિદોષ, અરુચિ, આમવાત, કૃમિ, બિડતી, ખાંસો, અતિસાર, તૃષ્ણા અને કો-  
હનો નાશ કરનારો માન્યો છે. પરંતુ જડીબુટ્ટીઓ સમૃદ્ધિ શોષ  
બોળ કરનારાઓને તેના જે અમૂલ્ય ગુણો અનુભવમાં આવ્યા છે  
તે નીચે મુજબ છે.

**પ્રસવ પછીની નમળાઈ**—કેટલીએક સ્ત્રીઓને પ્રસવ થયા  
પછી ચાર, છ દિવસ સુધી જે અસહ્ય પીડનું દરદ શરૂ રહે છે તે-  
ઓને એની છાતનું ચૂર્ણ પંદર ધર્તી બાર લેઈ તેટલીજ સુંઠ અને  
બોળ સાથે મેળવી ત્રણ ગોળીઓ વાળી સાર, બપોર અને સાંજ એ  
દરેક વખત એક, એક ગોળી આપવાથી અભયમ રીતે પીડનું દરદ  
નાબુદ થાય છે. વળી આ ગોળીઓ દૈનિક, પંદર દિવસ ચાલુ રાખ-  
વાથી પ્રસવથી આવેલી નમળાઈ દુર થાય છે જેથી સુવારોગ થવાનો  
ભય રહેતો નથી.

**એક અભયમ પ્યાલાની બનાવટ**—એની છાત તેમજ  
લાકડામાં ઇંગ્રેજ દવા “કવાશીઆ” ની માફક વિષમ જવરહર  
ગુણુ રહેલો છે. અને તેથી તાવ ઉપર એની છાતની ભૂટી દર ટાપમે  
પાંચ ધર્તીબાર આપવામાં આવે છે એટલુંજ નહિ પરંતુ એના લાક-  
ડામાંથી ન્હાનો પ્યાલો બનાવી તે પ્યાલામાં રાત્રે પાણી ભરી રાખી  
સવારના પીવાથી રોગો, એકાંતરીઓ, ચોથીઓ ત્રિગેરે તાવો આ-  
વતા અટકી જાય છે. આ કાર્યને માટે ત્રિદેશથી કવાશીઆના કપો  
એટલે પ્યાલાઓ આવે છે અને તે મોંઘી કિંમતે વેચાય છે, તેના  
કરતાં આ મશત મળતા દેશી કવાશીઆમાંથી પ્યાલા બનાવી મેલે

રીઆની રૂતુમાં જે દરરોજ તેમાં બરેકું પાણી પીવાનો અભ્યાસ રાખવામાં આવે તો મેથેરીઆની અસરમાંથી બચી જવાય છે. અને એ રીતે ક્વાશીઆના કપો ખરીદવામાં થતી અર્થહાનિ તેમજ કિન્નાઈનના સેવનથી થતી નુકસાનીમાંથી પણ રક્ષણ થાય છે.

**સંધિવાનો સરળ ઉપાય**—આ ઓષધિમાં વળી સોડા મેલિ-સાયલીક નામે વિદેશી ઓષધની માફક સ્નાયુઓને વિકાસવાનો ગુણ શમાએલો છે. અને તેથી એની છાલનું ચૂર્ણ દિવસમાં ત્રણ વખત નિયમિત રીતે લેવામાં આવે અને પાંદડાંને વરાળીઆં કરી દુઃખતા સાંધાઓ ઉપર બાંધવામાં આવે તો અત્યંત શાયદો થાય છે, એની છાલ વધારે વજનમાં લેવાય તો બિલ્લી થાય છે. માટે દરેક વખતે પાંચ થઈબાર લેવી જોઈએ.

**અતિસારનો અજમ ઉપાય**—વળી એમાં વિદેશી દવા “સેલોવ”ની માફક ઝાડા અને મરડાને દુર કરવાનો ગુણ પણ રહેલો હોવાથી રાજ નિષંકાર જણાવે છે કે:-

**પુટાકવિચનેન રમોનિકાસ્ય મશ્નિતઃ ॥**

**ચિરંતનમગીસારં નાશયેદિનિ કીર્તિનમ્ ॥**

એની છાલ અને પાંદડાંને ઝીણાવાટી ગોળાવાળી તે ઉપર વડનાં પાંદડાં વીંટાળી કપડામાટી કરી ભરસાડમાં ભરી માટી પાટીને લાલ ચામ ત્યારે બહાર કાઢી ગોળાને નીચેથી લેતાં જે રસ નીકળે તે દર દાઢમે એ તોડા જેટલો પીવાથી ઘણા દિવસનું જીનું ઝાડાનું દરદ દુર થાય છે.

## આયાપાન.

સં. વિશલ્પકર્ણી. ખં. વિશલ્પ કરલી, આયાપાન, આયાપાની.

**વિવરણુ**—આ વનસ્પતિ અત્રે પ્રસિદ્ધ નથી, પરંતુ બંગાળામાં સર્વ સામાન્ય છે. એનાં મોટાં વૃક્ષ થતાં નથી, પરંતુ સાધારણ કદ ના રોપા થતા હોઈ કલકત્તા તરફ બાગ, બગીચાઓમાં તે યોગરદ્ધમ રોપવામાં આવે છે, એનાં પાંદડાં મોટાં થતાં હોઈ તેનાં ડીંટાં તેમજ નસો સેહેજસાજ લાલ હોય છે. બગીચાઓ સિવાય જંગલમાં પણ કુદરતી રીતેજ બંગાળામાં એ વિશેષ ઉત્પન્ન થાય છે.

ગુણુદોષ અને ઉપયોગ—વૈદ્યક નિધંટામાંથી એના ગુણુદોષ જડી આવતા નથી, તેમજ આ દેશમાં અપરિચિત હોવાથી ગુજરાતી વૈદ્યો તદ્દથી પણ તેનો ઉપયોગ કરવામાં આવતો નથી, પરંતુ બંગાળી વૈદ્યો તેને વિશેષ ઉપયોગ કરે છે અને તેઓના કહેવા મુજબ તે એક દીવ્ય ઔષધિ છે.

કલકત્તાના પ્રતિષ્ઠિત કવિરાજ હરલાલ ગુપ્ત આ વનસ્પતિ સમ્બંધિ વર્ણન કરતાં પોતાના એક ગ્રંથમાં જણાવે છે કે:—

एईरुप प्रवाद आछे. लक्ष्मण शक्ति शेछे विद्ध हईले,  
हनुमान गंत्र मादन पर्वत हईते उहा आनयन करेन ओ उहाद्वारा  
तो हा के जीवित करेन. आयुर्वेद शास्त्रे ईहार अनेक गुण  
वर्णित आछे, रक्तस्त्राव बंत्र करिवार ईहा अमोघ औषध, रक्ता  
माशय, रक्तपदर, रक्ताश, वा रक्तस्त्राव प्रभृति रोगे ईहार पचे-  
र स्वरस पान करिले विशेष उपकार हय ।

એવું કહેવાય છે કે લક્ષ્મણ રાવણના બ્રહ્મ શક્તિ નામે આ-  
યુધથી વીંધાઈને મુર્છિત થયા હતા, ત્યારે હનુમાન ગંધમાદન પર્વત  
ઉપરથી આ ઔષધિ લાવ્યા હતા; અને તેના વડે તેઓને જીવતા  
કર્યા હતા. આયુર્વેદ શાસ્ત્રમાં એના અનેક ગુણો વર્ણવેલા છે, રક્ત-  
આવ બંધ કરવાને માટે આ અમોઘ ઔષધ છે. લોહી પડતો ઝાડો,  
લોહી બ્હેતું પ્રદર, લોહી પડતા અર્શ તેમજ શરીરના કોષ/પણુ અવ-  
યવમાંથી વહેતા લોહી માટે એનાં પાંદડાંનો સ્વરસ પીવાથી અત્યંત  
ફાયદો થાય છે.

કવિરાજ શ્રી દ્વારકાનાથ વિદ્યારત્ન જણાવે છે કે:-

ક્ષત વ્યક્તિ આયાપાનેર પાતાર રસ પાનબોક્ષતસ્થાને  
રસ પ્રદાન કરિલે રક્તરોગ રૂઢ્યા વેદનાદિ નિવારણ હય, एवं  
एई रसपाने रक्त आमाशय रोगीर रोग निवारण हई ते पारे.

જેને કોષ/પણુ જાનના શસ્ત્રનો આ પડયો હોય તે મનુષ્ય આ-  
યાપાનનાં પાંદડાંનો રસ પીએ અને ધાની જગ્યાએ રસ ચોપડે તો  
લોહી બ્હેતું બંધ થાય છે. એજ પ્રમાણે એ રસ પીવાથી આમા-  
શયમાંથી પડતું લોહી પણ બંધ થાય છે.

આવી દીવ્ય ગુણુવાળી ઔષધિ આ દેશમાં ઊગાડવાને માટે  
દેશી વૈદ્યાએ પ્રયત્ન કરવો જોઈએ, વળી અમરા જાણુવા મુજબ  
“ગુજરાત આયુર્વેદિક ફાર્મસીના” વનસ્પતિ સંગ્રહ સ્થાનમાં પણ  
આ ઔષધિ અસ્તિત્વમાં છે, તો તેનો જે હંધ અનુભવ આવ્યો  
હોય તે વૈદ્ય કદપતર પત્રદારા જનહિત કાળે પ્રસિદ્ધ થવો ઘટે છે.

## ગિંદરકાની.

સં. આયુર્વર્ણી, ભૂયરી, હિં ચુપાકાની, મ. ગિંદીરકાની,  
બોપતી, બં. ગિંદીરકાની, ફા. ગોરોમુખ. લા. *Sponacea-reni*  
*formis.*

**વિવરણ—**ગિંદરકાનીના વેત્રા ચામાસે ધણા ઊગી આવે છે, તેમજ તે ફેટલાએક જગ્યાએ ખારે માસ પચુ જોવામાં આવે છે. આ વેલા એકથી ચાર શીટ જેટલા લાંબા વધે છે, અને તેમાંથી ઘણી શાખાઓ નીકળે છે, એ શાખાઓ એક તરફ વળેલી હોય છે. અથવા તેમ ચારે તરફ પણ ફેલાઈ જાય છે. એના વેત્રાને ધણું કરી ગાંઠે, ગાંઠે મૂળ કુટી જમીનમાં ઊતરનાં જાય છે, અને તેજ સ્થળે ઉપરની ખાણુ વેત્રામાંથી બીજી શાખાઓ નીકળી ફેલાતી જાય છે. વેત્રાનો રંગ પીળાસ લેના લીલા અથવા તેા ભૂરાસ લેના રાતા રંગનો હોઈ ના થી ૧૫ ઈંચ જેટલાં લાંબાં પહોળાં અને ગિંદરના કાનની માફક મથાળે કમાનાકાર ગોળાઇ લેનાં હોય છે. એનાં કુત્રો સૂક્ષ્મ પીળા રંગનાં અને ફળો ચણાના દાંણા જેવાં હોય છે.

**ગુણદોષ અને ઉપયોગ—**આ વનસ્પતિમાં રક્તશોધક, મૂત્રવ્ર, રેચક, ત્રિષદર, અને શોથદ્ર ગુણો રહેલા છે. તેમાં પચુ રક્તશોધક ગુણ અતિ ઊત્તમ રીતે રહેલો છે, જેથી એનાં પાંદડાંનો સ્વરસ પીવાથી વિકાર પામેલું લોહી સુધરે છે અને જે ખાસ પિત્તની વિકૃતિ હોય તે તે ઉપર ધણું સરસ કામ કરે છે. વાત રક્ત તથા ગિંદરવાની બળતરા ગિંદરકાનીનો રસ પીવાથી શાન્ત થાય છે,

પરંતુ આવાં દરદો ઉપર તેની સારી અસર થવા માટે ઓછામાં ઓછા ત્રણ માસ સુધી તેનો ઉપયોગ જનરી રાખવો જોઈએ,

જિંદગાનીના આ શુભ ઉપરાંત જડી કુટ્ટીઓ સમૃદ્ધિ શોધ ખોળ કરનારાઓને તેના યોગથી પારાની ભસ્મ કરવડો જે અમૂલ્ય પ્રયોગ અનુભવમાં આવ્યો છે તે નીચે મુજબ છે.

**પારદભસ્મ વિધિ**—જિંદગાનીનું પંચાંગ તથા ધોળી ચણેલીનું પંચાંગ લેઈ કુટ્ટી કપડામાં નાંખી દાખીને રસ નીચોડી લેવો અને તે રસ સાથે શુદ્ધ પારાને એક દિવસ ખરવ કરવો. પછી ખરલમાં ખીંચે રસ નાંખીને તેમાં સાત દિવસ સુધી પારાને રહેવા દેતાં ખરલમાંથી જ્યારે રસનો ભાગ સુકાઈ જાય ત્યારે એક હાંદવીમાં જિંદગાની અને ચણેલીના રસનો લેપ કરી તેમાં પારાને મૂકી એ હાંદવીના મુખ ઉપર ખીંચી હાંદવી અવગો ઢાંકી તેનો સંધિ રાખ અને મીંદાને પાણી સાથે કાઢી તેનાથી અંધ કરી પછી હાંદવીને ચઢાવી તેના નીચે છત્રીશ દલાદ સુધી એક સરખો અગ્નિ કરવો. ઉપરની હાંદવી અત્યંત તપીત જાય એટલા માટે તેના મથાળે એક બીનું કપડું ઢાંકી તેના ઉપર ઢાંડા જળથી વારંવાર ટુવા દેતા રહેવું. સંપૂર્ણ અગ્નિ અપાઈ રહ્યા પછી જ્યારે હાંદવી શીતળ થઈ જાય ત્યારે તેમાંથી સૂર્ય મંડળ જેવી લાલ ભસ્મ કાઢી લેવા.

## ઝિંધા પુલી.

સં. અધ:પુષ્પી, રોમાલુ, હિં. અંધાહુલી, રતમુંડિઆ. બ. સુધી, ગાઓળ, બં. ચેતરહુલી. લા. *Trichodesma indicum*.

**વિવરણ—**જિંધા કુલીના છોડવા ચોમાસે ધણા જિંધા છે, તે એકથી અઢીશીટ જિંધા થાય છે. અને ઘણીવાર તેની શાખાઓ જમીન ઉપર ફેલાએલી પણ હોય છે. એ શાખાઓનો રંગ શીકા લીલો કે લાલ હોઈ તેના ઉપર ખરસટ પડીવાળા તીક્ષ્ણ લાંબા વળની રૂંવાટી હોય છે. એનાં પાંદડાં ખેથી ચાર ઈંચ લાંબાં અને એકથી અઢી ઈંચ પહોળાં હોય છે. કુલ શીકાં ગુલામી, જાંચુકાં કે આનમાની રંગનાં હોઈ જમીન તરફ જિંધાં વળેલાં હોય છે, અને શ્વેત દોઢથી બે લા. ઈંચ લાંબાં અને દોઢ લાઈન પહોળાં હોઈ ચાર ખંડવાળાં હોય છે તેના દરેક ખંડમાં અડકેકું બીજ હોય છે. એનો આખો છોડવો ખરસટવાળથી ભરેલો હોય છે.

**ગુણ ધર્મ અને ઉપયોગ—**પ્રાચીનનિર્ધટ ગ્રંથોમાં આ વન-સ્પતિનું વર્ણન જોવામાં આવતું નથી. પરંતુ જડીમુદ્રીઓ સમંધિ શોધ બોળ કરનારાઓને તેમાં નીચેના અદ્ભૂત ગુણો માત્રમ પડ્યા છે.

**સ્ત્રીઓને છોડ બાઝવા ઉપર—**કેટલીએક સ્ત્રીઓને વાયુ અથવા તો બીજાં કોઈ કારણોને લીધે બિદરમાં રહેલો ગર્ભ સુકાઈ જાય છે. ત્યારે એ વિકાર છોડ બાઝવાના દરદને નામે ઓળખાય છે. આ છોડ જેમ જેમ સુકાતું જાય છે તેમ તેમ બિદર વૃદ્ધિ વિગેરે ગર્ભનાં બાહ્ય ચિન્હોનો લોપ થતો જાય છે. આમ કેટલાએક દિવસો, મહીનાઓ કે વર્ષો સુધી ચાલ્યા પછી પાછા અનુકુળ સંજોગો મળતાં એ છોડ પાલાય છે અર્થાત્ એ ગર્ભ પાછો વધવા લાગે છે. એ સમયે પાછાં ગર્ભનાં બાહ્ય ચિન્હો પાછાં પ્રત્યક્ષ થાય છે.



પરંતુ પાછો થોડાજ સમયમાં એ ગર્ભ સુકાવા લાગે છે, આમ વખતપર વર્ષો સુધી ચાલે છે. અર્થાત્ એ ગર્ભનો નાશ પણ થતો નથી. અગર તો સંપૂર્ણ રીતે વૃદ્ધિ પામીને પ્રસવ પણ થતો નથી અને તેથી એની સ્થિતિવાળી સ્ત્રી વંધ્યત્વદશામાં આવી પડે છે. આ રોગના માટે એક પણ આત્માદ ઇલાજ નથી, પરંતુ જડીબુટ્ટીઓ સમગ્ર શોધખોળ કરનારાઓના અતુલનમાં આવ્યું છે કે જે આ વનસ્પતિના છોડવાને ખાંડી નીચોવીને કાઢવામાં આવેલો રસ દર-રોજ સવાર, સાંજ દરેક વખતે ચાર તોલા જેટલો પીરામાં આવે તો થોડાજ સમયમાં એ છોડ ઓગળીને નીકળી જાય છે. અને એ રીતે જે કાર્ય બીજી કોઈપણ ઔષધિ કિંવા શાસ્ત્રથી પણ ન થઈ શકે તે આ ઔષધિથી અજાયબી રીતે થઈ જાય છે.

વળી ગાર્ડી ગ્રંથમાં જણાવવામાં આવ્યું છે કે:-

ઝિઘા કુત્રી જડકુ આન, દો પૈસાભાર જલસંગપાન;  
સર્પ વિષ કોઈ ના રહે, સિદ્ધનાથ યોગીયું કહે.

## કડવી તુંબડી.

સં. કડુ તુમ્બી, હિં. તિકતતુંબી. કડવી તોમ્બી. બં. તિત-લાઉ, મ. કડુ ભોપળા, ઇં. Bottle gourd. લા. Cucurbita-coal Lagenaria.

વિવરણ—તુંબડીનાં ફળ અને વેલા સર્વત્ર પ્રસિદ્ધ છે, એની ખીટી તથા કડવી એ બે જાતો થતી હોઈ તેમાં ફરક માત્ર ઓછોજ.

છે કે મીઠી જાતનાં સર્વાંગ જ્યારે મીઠાં હોય છે. ત્યારે કડવીના વેલા, પાંદરાં, ફળો એ બધું કડવુંજ હોય છે.

**ગુણ દોષ અને ઉપયોગ—**કડવી તુંબડીને શોષન કરનારી માનેલી હોવાથી ખાંસી, શ્વાસ, ઝેર, કફજ્વર વિગેરેમાં જે આપવામાં આવે છે તો ઝાડો, ઊત્તરી યદ દોષ નીકળી જાય છે, એ સિવાય વૈદ્યોમાં તેનો વિશેષ ઉપયોગ થતો હોય એમ સમજાતું નથી પરંતુ જડીબુટ્ટીની રીતે તેનો નીચે મુજબ ઉપયોગ થાય છે.

**જળોદરનો અકસીર ઉપાય—**કડવી તુંબડીનું એક પાકતો ઉપર આવેલું લીલું તુંબડું લેઈને તેના મથાળેથી થોડી એક ટગળી કાઢી છિદ્ર કરી પછી તેમાં એક તોલો લોહ ભસ્મ એક તોલો લોહ કાટ એટલે મંદુર ભસ્મ, એક તોલો મોટી હરડેનું ચૂર્ણ, એક તોલો મુંઠ એ બધાંને ભરી ડાટો દેઈને જે મહીના સુધી રાખી મૂકવું. જ્યારે તુંબડું સુકાઈ જાય ત્યારે ફેડીને તેમાંનાં બીજ દુર કરી માત્ર અંદરનો ગર્ભ તથા તેમાં નાંખેલાં ઓષધોને ફસારી પેડે ખરડ કરીને પછી તેમાં લીંડીપીંપર, ઇંદ્રજ્ય વાવડીંગના તાંદળા, અજમેા, હીમજ અને શેકેલી હિંગ એ દરેક અર્થે અર્થે તોલો લેઈ કરેલું ચૂર્ણ મેગવી કુંવરના રસમાં ખરડ કરીને જે, જે વાત્રની ગોળીઓ કરવી, અને દરદીની પ્રકૃતિનો વિચાર કરીને દરરોજ સવારના એકથી જે ગોળીઓ આપી તેના ઉપર જેથી ચાર તોલા ગાયનું મૂત્ર પાવું.

આ ઔષધિનું સેવન ચાલતું હોય ત્યારે ખોરાકમાં માત્ર દુધ કિંવા દુધ, ભાતનોજ આહાર રખાવવો. મીઠું બીલકુલ ખાવું નહિ. પાણી પણ મુદ્દલ પીવું નહિ, અથવાતો પાણી સિવાય નજ ચાહેતો જમ અને તેમ ઓછું પીવું. અથવા તો સોડા વાટર વાપરવું. આ

પ્રમણે બરાબર ત્રિધિસર આ પ્રયોગને ઉપયોગ કરવામાં આવે તો તેનાથી જળોદરનું દરદ નાબુદ થાય છે. એટલુંજ નહિ પરંતુ પાંડુ, કમળો, સોજા વિગેરે દરદો પણ અતિ સત્વર નાશ પામે છે.

આ સિવાય કડવી તુંમડીમાં ખીજ એ અમૂલ્ય ગુણો રહેલા છે અને તે એ છે કે:-

**કટુ તુમ્બ્યાદિ નિર્મોઠ્ઠ કૃતવેધનસર્થે ચેઃ ॥**

**કટુ તૈલ્લાન્વિતે ધુમૌ યોનેઃ પાતયતેઽપરામ્ ॥**

કડવી તુંમડી, સાપની કાંચળી, કડવી ધીણોડી અને સરસીજી તેલ આ બધી ચીજોને એકઠી કરી તેના ધુમાડો જનનેન્દ્રિયને આપવથી પ્રસવ પછી સ્ત્રીને ઓળ ના પડતી હોય તો તે પડી જાય છે.

**મેષરોપ મસો તુમ્બ્યા કટુ તૈલં વિપાચિત્ ॥**

**નાડી વ્રણં ચિરોદ્ભૂતં જયેત્ તુ તુલ્લ સંગમાત્ ॥**

ધેયાંનું જીવ આળીને તેની રાખ કરી, આ રાખ એક ભાગ, કડવી તુંમડીના ગર્મના રસ ૧૬ ભાગ અને સરસીજી તેલ ચાર ભાગ એ બધાને એકઠાં કરીને મંદાગ્નિથી ઊકાવતાં જ્યારે રસના ભાગ બળી જઈને તેલ માત્ર બાકી રહે ત્યારે જિતારી ગળી લેવું. એ તેલમાં ૩ ભીંજીને બરતીંગળ પડેલા ચાંદના છિદ્રમાં પુરી દેવું જેથી લાંબા સમયનું દરદ હશે તોપણ દુર થશે.

## કુંવર.

સં. કુમારી, કન્યા, ધૃત કુમારી, હિં. ગ્વાર પાડા, ધિયુવાર,  
કુવાર પાડા, મ. કોર ફડ, અ. મુસવર. બં. ધૃત કુમારી, લા.  
Aloe vera.

વિવરણ—કુંવર સર્વત્ર પ્રસિદ્ધ છે, જેથી ઓળખાણ આપ-  
વાની અગત્ય નથી.

ગુણદોષ અને ઉપયોગ—ધીમે ધીમે પરંતુ નિર્ભયપણે ચો-  
ક્કસ રામખાણ કાયદો કરનારાં જે વીરલ અમૂલ્ય ઔષધો આયુર્વેદમાં  
છે, તેઓમાં કુંવર પણ એક અગ્રગણનીય છે—કારણ એની અંદર  
સમશીતોષ્ણ ગુણ રહેલો હોવાથી ગમે તેવી હવામાં, ગમે તે રતુમાં,  
ગમે તેવી પ્રકૃતિમાં, અને ગમે તેવી દરદ કે દરદીની અવસ્થામાં પણ  
તે પોતાનું કાર્ય એક સરખી રીતે બજાવે છે. એના સેવનથી મળ-  
ની શુદ્ધિ થાય છે, અર્થાત્ શરીરમાં એકઠાં થયેલાં રોગજનક તત્ત્વો  
નીકળી જાય છે, જડરાગિન પ્રદીપ્ત થઇ ખોરાકનું યથા યોગ્ય પાચન  
થાય છે, રસ, રક્ત વિગેરે ધાતુઓ યથાસ્થિત શુદ્ધ થાય છે અને  
તેથી દરેક જાતની ખાંસી, શ્વાસ, ક્ષય, ઉદર રોગ, વાતવ્યાધિ, અપ-  
સ્માર, ગુહમ, નદાર્તવ, જમ્યા પછી આવતું શ્વળ, મંદાગ્નિ, નળખં-  
ધવાયુ, બંધકોશ, બરોળ અને લીવરનાં દરદો, વરાધ, સસણી, મેલે-  
રીઆની હવાથી આવતો ઝીણો તાવ, કમળો, પાંડુ, અમ્લપીત્ત, કૃમિ  
વિગેરે દરદો નાશ પામી શકે છે.

વળી પેટ ઉપર બંધાણ કરવામાં પણ કુંવર બહુ ઉપયોગી  
છે. એનું બંધાણ કરવાથી પેટની અંદરની ગાંઠ ગળે છે પેટ કઠિણ

હોય તો તે પોચું પડે છે અને મળનો જમાવ નીકળી જાય છે. કમળાની અંદર કુંવર આપવાથી દસ્ત સાદ આવે છે, પિત્તનો જમાવ નીકળી જાય છે. જેથી આંખ અને શરીરની પીગાશ મટી જઈ દરદીને આરામ થાય છે. વળી તેમાં રક્ત શોષક ગુણ હોવાથી વિસ્ફોટક તથા ખીજાં અનેક ચામડીનાં દરદોને દુર કરે છે. જે દરદોમાં લોહીની અંદર પીત્તનું જેર વિશેષ હોયતેમાં કુંવરનો ઉપયોગ અત્યંત છુટથી કરવામાં આવે છે, એના ઉપયોગથી મગજની ગરમી શાન્ત થાય છે, માથાનો ભ્રમ બેસે છે. આંખે ઠંડક થાય છે, અને ગરમીને લીધે દષ્ટિમાં ઝાંખાસ આવી હોય તો તે દુર થાય છે. કુંવરનું મૂળ એક રૂપીઆમાર લેધને ગરમ પાણી સાથે ઘસીને પીવામાં આવે તો ઉલટી થઈ ઘણા દિવસનો ત્રિષમજ્વર મટી જાય છે.

જમીનની અંદર ખાડો ખોદી તેમાં ચામડાં કે ગુણુ પાટ પાથરી એ ખાડામાં કુંવરનો રસ ભરીને સુકાવા દે છે જે એળીઆના નામે ઓળખાય છે. આપણા દેશમાં જુદાં જુદાં અનેક સ્થળોથી એળીઓ આવે છે, તેમાં જે માત્ર શિકોત્રા બેટમાંથી આવે છે તે બેળસેળ વિનાનો ચોખ્ખો હોવાથી ઉત્તમ મનાય છે. અને તેને આપણે શિકોતરીયા એળીઆના નામે ઓળખીએ છીએ.

બજારમાં સાધારણ રીતે વપરાતો એળીઓ એ બાર્બેડોઝ દેશની પેંદાશ છે. અને તે કુંવર તેમજ તેના વર્ગની ખીજ વનસ્પતિઓના રસને તુંમડીમાં ભરીને સુકાવી તૈયાર કરેલો માલ છે. આ માલ મેલો એટલે તેજ રહિત, રતાસ મારતા કાળા રંગનો અને અપારદર્શક હોય છે, એનો વાસ ધણો ઉગ્ર અને ઠંડાળો આવે

એવો હોય છે. ધારું કરીને એના ઉપર શ્વાસ નાંખીને પાછો ખેંચવાથી ધણો ખરાબ વાસ આવે છે. એનો સ્વાદ અત્યંત કડવો હોય છે અને ચૂર્ણ કરવાથી લીલા રંગનું દેખાય છે.

વળી એક હિંધ્યાટિક નામનો એળીઓ થાય છે, જે હિન્દુસ્તાનના એળીઆના નામે પણ ઓળખાય છે, એનો રંગ રાતાકાળજી જેવો હોય, વાસ ઉગ્ર હોતો નથી પરંતુ સ્વાદમાં અત્યંત કડવો હોય છે, એનું ચૂર્ણ પીળા રંગનું થાય છે.

સહુથી ઉત્તમ જાતનો એળીઓ કે જે એલોઝસાકોટીઝ અથવા તો શિકાતરીયા એળીઆના નામે ઓળખાય છે. તેના કાચ જેવા થપટા કડકા હોય છે અને તેમાં પારદર્શકપણું પણ ઠીક હોય છે. જોકે તે સ્વાદમાં તો કડવોજ હોય છે, પરંતુ હૃદયને અશુભો કૃત્ત્વ કરે તેવો હોતો નથી. એનો રંગ રાતો હોય છે, પરંતુ ચૂર્ણનો રંગ નારંગી પીળો થાય છે. આ સિવાય બીજી પણ એળીઆની અનેક જાતો છે, પરંતુ તે બધી હલકા પ્રકારની હોવાથી વાપરવા યોગ્ય નથી.

એળીઆમાં પણ કુંવરના જેવાજ ગુણો રહેલા છે. સાપણ તે કુંવર કરતાં વધારે ઉષ્ણ છે. નષ્ટાર્તવ, અનાર્તવ તેમજ રતુની અનિયમિતતા, હિસ્ટીરીયા વિગેરે સ્ત્રીઓનાં દરદો ઉપર તેની અસર અતિ ઉત્તમ છે. વળી બંધકોશના દરદ ઉપર તેની અસર રામબાણુ છે, એના ઉપયોગથી કોષ/પણુ જાતના ઉપદ્રવ સિવાય દસ્ત સાદ રીતે આવે છે, તેમજ દસ્ત ઉતર્ધા પછી પાછો વાયુનો અવષ્ટાંબ થતો નથી. વળી જે બીજાં અગ્નિ દીપ્ત ઔષધોની સાથે તેનો ઉપયોગ

કર્ચો હોય તો લાંબા સમયનું અંજીર્ણ અને તેના લીધે પડતો અંધકોશ, જોખો, કૃમિ, શળ, આક્રેશ વાયુ વિગેરે ઉપદ્રવો પણ શાન્ત થાય છે. એળીઓ પેટમાં લેવાથી તેની મૂખ્ય અસર આંતરડાના છેદના ભાગ ઉપર થાય છે અને તેથી જેઓને અર્શનું દરદ હોય અને તેની સાથે દાહ થતો હોય એવાં મનુષ્યોને તે આપવો નહિ. વળી તેમાં ઉષ્ણ અને ભેદક ગુણ રહેલો હોવાથી ગર્ભણી સ્ત્રીઓને પણ આપવો યોગ્ય નથી, કેમકે તેથી ગર્ભપાત થવાનો સંભવ છે. ધનુ દિવસ સુધી એક સરખી રીતે જો એળીઓ આપવામાં આવે તો તેથી ગુદામાં દાહ અને મરડો ઊત્પન્ન થાય છે. માટે લાગતાગટ ધણા દિવસો સુધી ઉપયોગ નહિ કરતાં વચમાં વચમાં થોડા દિવસો સુધી અંધ રાખીને પાછો વાપરવો.

યુનાની હાડીમો અર્શને નાણુદ કરવાના માટે આ ઔષધનો વિશેષ ઉપયોગ કરે છે, અને તે કાર્ય સાંઝે તેઓ ગંદના નામની યુનાની દવાના ઉકાળાના પાણીમાં એળીઓને ઉકાળીને તેમાં માપની કાંચળીનું ચૂર્ણ મેળવીને અર્શ ઉપર લેપ કરે છે. કારણ તેઓનું એવું માનવું છે કે આ રોગના માટે આનાથી શ્રેષ્ઠ ઔષ્ધ એકે દવા નથી.

કુંવર તેમજ એળીઓમાં આવા અત્યુત્તમ ગુણો સમાએલા હોવાથી દેશી તેમજ વિદેશી વૈદ્યોમાં તેની વિવિધ બનાવટો વપરાય છે. જેમાંની થોડી એક વધારે ઉપયોગી બનાવટો નીચે મુજબ છે.

**કુમારી આસવ**—કુંવરનાં પાંદડાંમાંથી કાઢવામાં આવેલો ગર્ભ ૧૦૨૪ તોલા, હરડેદળ બસો તોલા અને પાણી ૧૦૨૪ તોલા સાથે મેળવી ઊકાળતાં બ્યારે એકથા ભાગનું પાણી બાકી રહે ત્યારે

હિતારી ગળી લેઈ તેમાં ચારસો તોલા ગોળ, ૨૫૬ તોલા મધ, ધા-  
વડીનાં કુલનું ચૂર્ણ ૬૪ તોલા, જયફળ, જવંત્રિ, લવિંગ, ચલુકાખ,  
કેકોલ, જટામાંસી, ચવક ચિત્રો, કાકડાશીંગ, બહેડાં અને ઉપલેટ એ  
દરેકનું ચૂર્ણ ચાર, ચાર તોલા, તામ્રભસ્મ બે તોલા તથા બે તોલા  
લોહભસ્મ નાંખી રીઢા વાસણમાં કે ચીનાઈ માટીની બરણીમાં ભરી  
વાસણનું મહોડું બંધ કરી જમીનમાં અથવા તો અનાજના ઢગલામાં  
વીસ દિવસ સુધી રાખી મુકી પછી ગળી લેઈને ઉપયોગમાં લેવું.

આ આસવમાં મળને ઊતારવાનો, દોષોને શોધવાનો, પિત્તનું  
શ્મન કરવાનો જઠરાગ્નિને પ્રદીપ્ત કરવાનો, અન્નનું પાચન કરવાનો,  
રતુને નિયમમાં લાવવાનો તેમજ લોહીને સ્વચ્છ કરવાનો ઉત્તમ  
ગુણ રહેલો છે. અને તેથી દરરોજ સાર, સાંઝ બેથી ચાર તોલા  
જેટલો સેવન કરવાથી શ્વાસ, ખાંસી, અજીર્ણ, મંદાગ્નિ, વાયુ ગોળો,  
પાંડુ, કમળો, બરોળ, યકૃતની વૃદ્ધિ, હિસ્ટિરિયા, નષ્ટાર્તવ, બંધકોશ,  
જીર્ણજ્વર, સુતરના તાર જેવા ઝીણા કૃમી વિગેરે દરદોને ખાત્રીપૂ-  
ર્વક દૂર કરે છે.

કુમારી આસવ-નંબર બીજો-કુંવરનો ગર્ભ તોલા ૧૦૨૪  
અને વિજ્યા ભાંગ એકસો તોલા લેઈ બન્નેને ૧૦૨૪ તોલા પાણી  
સાથે ઊકાળતાં જ્યારે ૨૫૬ તોલા પાણી બાકી રહે ત્યારે  
ગાળી લેઈ તેમાં ચારસો તોલા જીરું ગોળ, ૨૫૬ તોલા મધ,  
સડ તોલા ધાવડીનાં કુલનું ચૂર્ણ, અને જયફળ, જવંત્રિ, લવિંગ,  
કેસર, ચલુકાખ, જટામાંસી, ચવક, ચિત્રો, કેકોલ, બહેડાં તથા ઉપ-  
લેટ એ દરેકનું ચૂર્ણ ચાર, ચાર તોલા તેમજ લોહભસ્મ, અને તામ્ર



બસ્મ એ દરેક બે, બે તોલા નાંખી રીઠા વાસણમાં ભરી તે વાસ-  
ણનું મહોડું બંધ કરી એકવીશ દિવસ રાખી મૂકી પછી ગળી લેષ  
ઉપયોગમાં લેવું. આ આસવમાં હરડેના બદલે ભાંગ ઉમેરાય છે, જે  
વેદનાશામક હોવાથી સ્ત્રીઓનાં કષ્ટાર્તવ વિગેરે દરદો કે જેમાં અટ-  
કાવ અત્યંત અમળાઇતે આવે છે, અને તેના લીધે સખ્ત ચુંક, પીડ  
વિગેરે વેદનાઓ થાય છે તેમાં વિશેષ વપરાય છે, તેમજ ખીજાંપણ  
દરદોમાં જ્યાં વેદના શામક તેમજ ગ્રાહી અને સખ્ત દીપન, પાચન  
અસરવાળા ઔષધની આવશ્યકતા જણાય છે તેમાં દરદાઇમે બેથી  
ચાર તોલાના માપમાં વાપરવામાં આવે છે.

કુમારી આસવ નંબર ત્રીજો—કુંવરનો રસ તોલા ૧૦૨૪,  
ગોળ તોલા ૪૦૦, મધ તોલા બસો અને લોહકાટ એટલે મંદુર-  
બસ્મ તોલા બસો લેષ સાથે મેળવી તેમાં સુંક, મરીઆં, લીંડીપીંપર,  
લવિંગ, તજ, તમાલપત્ર, એલચી, નામકેસર, ચિત્રો, પીંપળામૂળ,  
વાવડીંગ, ગજપીંપર, ચવક છીણીનાં મૂળ, ધાણા કડુ, મોથ, હરડે,  
બહેડાં, આમળાં, રાસના, દેવદાર લગદર, દારૂળદર, જેડીમધ, દાંત-  
લીનાં મૂળ, મોરવેલ, ઉપલેટ, બળખીજ, કૌયખીજ, ગોખરૂ, સુરા,  
દિકામરી, અક્કલગરો, જાંટકંટાનાં ખીજ, સાટોડીનાં મૂળ, લાત્ર સા-  
ટોડીનાં મૂળ, દક્ષિણી સોપારી, લોધર અને સોનામુખીની બસ્મ એ  
દરેક બે, બે તોલા અને ધાવડીનાં કુદ્ર બત્રીશ તોલા નાંખી એક  
બરણીમાં ભરી મહોડું બંધ કરી એક મહીનો રાખી મુકી પછી  
ગળી લેષને ઉપયોગમાં લેવું.

કુંવરની સાથે લોહનો સંયોગ થાય છે ત્યારે લોહાની બંધકોથ

હિપ્પન કરવાની પ્રકૃતિ દુર થાય છે, એટલુંજ નહિ પરંતુ કુંવરના બુલ્બમાં પણ વૃદ્ધિ થાય છે. આ આસવમાં પુષ્કળ પ્રમાણમાં મંદુરના સ્વરૂપમાં લોહ સમાએલું છે અને તેથી એના ઉપયોગથી રક્ત અત્યંત શુદ્ધ અને પુષ્ટ થાય છે. જેથી શરીરમાં બળ, કાન્તિ અને વીર્યની અત્યંત વૃદ્ધિ થાય છે. અગ્નિ પણ યોગ્ય રીતે દીપત થાય છે—અને ખરોળ, પાંડુ, સોજા, કમળો, પ્રમેહ ક્ષય વિગેરે દરદો કે જેમાં વિશેષ લોહ સેવનની આવશ્યકતા છે, તેઓ જલદી નાશુદ થાય છે.

કુમારી આસવ નંબર ચોથો—કુંવરના પાકાના ગર્ભનો રસ તોલા ચારસો, ગોળ તોલા બસો, મધ તોલા ૧૦૦, ધાવડીનાં પુલ તોલા ૨૦, અને સુંક, મરીઆં, લીંડીપીંપર, તજ, તમાલપત્ર, ચવક, એલચી, પડકચુરો, હરડેદળ, બહેડાંદળ, આમળાં, ચિત્રો, છી-ણીનાં મૂળ, અજમો, અજમોદ, દેવદાર, ખેરડીની અંતરછાલ, આસંધ, નસોતરનાં મૂળ, રાસ્ના ઇંદ્રજવ એ દરેકનું ચૂર્ણ અઢી, અઢી રા. બાર લેખ બધાને સાથે મેળવી એક ચીનાઈ માટીની ખરણીમાં બરી મહોડું બંધ કરી છાણના ઉકરડામાં અથવા તો જ્યાં આગળ ગાય કે ઘોડું બંધાતું હોય તેવી બકારાવાળી જગ્યામાં એકવીશ દિવસ સુધી રાખી મૂકી પછી ગળી લેખને ઉપયોગમાં લેવું.

અતિ નાનુક કે ક્ષીણ પ્રકૃતિનાં દરદીઓ તેમજ ન્હાનાં બાળકો કે જેમને લોહ, તામ્ર વિગેરે ધાતુઓની ભરમો અથવા તો તેમના સંયોગવાળી ઔષધિઓ આપવી યોગ્ય જણાતી નથી, તેઓના માટે ધાતુઓની ભરમોના સંયોગ સિવાયનો આ આસવ દર દાખમે એક-થી ચાર તોલાના માપમાં યોજવામાં આવે છે, અને તે ઉપરોક્ત આસવોના જેવોજ ફાયદો કરે છે.

કુમારી પાક—કુંવરનાં મૂળ એંશી તોલા લેખને તેને ધીમા અગ્નિ ઉપર બત્રીશ તોલા ગાયના દુધ સાથે ઊકાવતાં જ્યારે દુધનો ભાગ બળી જાય ત્યારે નીચે ઊતારી છાંયડે સુકવીને ચૂર્ણ કરવું અને સુંઠ, મરીઆં, લીંડીપીંપર એ દરેક આઠ, આઠ તોલા તથા જયફળ, જવંત્રિ, લવિંગ, માળતી ગોખરું, ચણકમાળ, તજ, તમાલપત્ર, ઈલાયચી, નાગકેસર તથા ચિત્રો એ દરેક ચાર, ચાર તોલા લેઈ તેઓનું ચૂર્ણ કરીને કુંવરના ચૂર્ણ બેગું મેળવવું. પત્રી એંશી તોલા સાકર, ચાળીશ તોલા ગાયનું ધી, ચાળીશ તોલા બેંસનું દુધ અને ચાળીશ તોલા મધ એ બધાંને સાથે મેળવીને મંદાગ્નિ પકાવતાં જ્યારે પાક ખરાબર રીતે તૈયાર થઈ ધી છુટુ પડે ત્યારે નીચે ઊતારી ઠંડુ થવા આવે એટલે તેમાં ઉપર મુજબ તૈયાર કરી રાખેલું કુંવર વિગેરે બધાં ઔષધોનું ચૂર્ણ તથા લોહબસ્મ, સોનાની બસ્મ અને રસસિંદુર એ દરેક એક, એક તોલો નાખી સારી પેડ મેળવીને એક, એક તોલાની ગોળીઓ વાળવી. આ ગોળીઓનું સંવન કરવાથી જીર્ણજ્વર, ખાંસી, શ્વાસ, ક્ષય, મંદાગ્નિ, અજીર્ણ, આમવાત, કષ્ટાર્તવ, અનાર્તવ વિગેરે દરદો દુર થાય છે. વળી આંચોના ગર્ભાશયના દોષોનું શોધન થઈ વાંઝીયાપર્ણ દુર થાય છે. તેમજ પુરુષોની વિલાસ-શક્તિ પ્રમળ થાય છે. એકલી કુંવરમાંજ અનેક રોગોને દુર કરવાની તેમજ ધાતુની ઉજ્જ્વલતા દુર કરી વીર્યને ઘટ્ટ બનાવવાની શક્તિ રહેલી છે, અને આ પાકમાં તો કુંવરની સાથે લોહ બસ્મ, રસસિંદુર, સુવર્ણ બસ્મ વિગેરે ઉત્તમોત્તમ ઔષધો મિશ્ર થયેલાં છે, તો પછી આવા દીવ્ય ઔષધથી અનેક મહા રોગો નાશુદ થાય તેમાં આશ્ચર્ય જેવું કંઈ નથી.

**૨જ-શોધક ગુટિકા**—ઝેળીઓ બે ભાગ, હીરાકસી ૦૧ ભાગ, હીરાભોળ એક ભાગ, તજ એક ભાગ, જવખાર ૦૧ ભાગ અને શુદ્ધકંદ અથવા ગોળ ચાર ભાગ સાથે મેળવીને નવ, નવ ધર્જભારની ફરેક ગોળી બનાવવી અને દર દાઢમે એક ગોળી આપવી.

ઝેળીઓ જ્યારે લોહ અને હીરાભોળ સાથે વાપરવામાં આવે છે, ત્યારે તે શ્તુસ્વાવક અસર ધણી ઝડપથી અને સારી રીતે કરે છે, માટે અનિયમિત શ્તુસ્વાવના દરદમાં તથા સ્ત્રીઓના લોહી બિગાડના દરદમાં આ ઔષધ સારો ફાયદો કરે છે.

**મળશોધક ગુટિકા**—હીમજ તોલો એક, કકુ તોલો એક, રેવંચી (શ્યાર્ખ) તોલો બે, ઈંદ્રવારણીનો ગર્ભ તોલો એક, અજમે તોલો એક, નસોતર તોલો એક, સિંધાલુલુ તોલો એક, ત્રિશળાં તોલો એક ખરસાંડીના કોલસા તોલો એક, સુકો કુટીનો તોલો બે, અને ઝેળીઓ તોલો ચાર લેઈ ચૂર્ણ કરી ભાંગરાના રસમાં ઘુટીને પથી ૧૦ ધર્જભારની ગોળીઓ વાળવી. ઝેળીઓ જ્યારે ઈંદ્રવારણી અને શ્યાર્ખના સંયોગમાં વાપરવામાં આવે છે ત્યારે તે રેચક, પોષ્ટિક અને અમિ-વર્ધક અસર ધણી શીઘ્રતાથી કરે છે, અને તેથી રાત્રે સુતી વખત આત્મી એકાદ, બે ગોળીઓ લેવાથી દસ્ત સાફ આવે છે, અને અગ્નિ પ્રદીપ્ત થાય છે.

**અગ્નિ સંદીપન ગુટિકા**—ઝેળીઓ બે ભાગ, શ્યાર્ખ (રેવંચી) એક ભાગ, ધીમાં શેકી શુદ્ધ કરેલાં ઝેરકોચલાનું ચૂર્ણ એક ભાગ, હીરાકસી એક ભાગ, કલુબો અથવા ચરીયાતુ એક ભાગ, શેકેલી હિંગ દસ ભાગ, સોડા અથવા સાજખાર એક ભાગ, આકકાનાં મળની છાલ ૦૧ ભાગ, ધીમાં શેકેલી વિજયાભાંગ બે ભાગ એ બધાનું ચૂર્ણ

કરી આદુ અને લીંબુના રસમાં ઘુંટીને એક, એક વાલની ગોળીઓ વા-  
ળવી. દરરોજ બપોર, સાંજ જમવાના વખત પહેલાં અડધા કલાક  
અગાઉ આરી, બે, ત્રણ ગોળીઓ લેવાથી હોઝરીમાંનો વાયુ દુર  
થઈ ક્ષુધા પ્રદીપ્ત થાય છે અને વળી દસ્તની કમજબત દુર થાય છે.  
દરદોની સારવાર કરવામાં જેમ કુંવરનો વિવિધ રીતે ઉપયોગ થાય  
છે તેવીજ રીતે પ્રાચીન રસસિદ્ધોએ બનાવટી સોનું, રૂપુ બનાવવાના  
સમ્બંધમાં પણ તેનો અનેક રીતે ઉપયોગ કરેલો છે, એમાંની એક  
રીત શ્રી કાક્યંડીશ્વર સિદ્ધના અભિપ્રાય મુજબ એવી છે કે:—

કુમારીપાદઘાતેન તત્ક્ષણાત્ મ્રિયતે ફળીઃ ॥

તન્મજ્જાશતપુટેન પ્રત્યક્ષં સિંદુરં ભવેત્ ॥

કુંવરના પાડાના ગર્ભની સાથે સીસાના ચૂર્ણને ઘુંટી શરાવણાં-  
ના સંપુટમાં મુકી ગજપુટનો અગ્નિ આપવો. આથી એકસો ગજપુટ  
આપવાથી તેની સિંદુરના જેવા રંગવાળી ભસ્મ થાય છે, જે રૂપાના  
રસમાં નાંખવાથી વ્યવહારમાં ખપ લાગે એવું બનાવટી સોનું તૈયાર  
થાય છે.

આ પ્રયોગ ઉપર વિશેષ વિવેચનરૂપી અજવાળું પાડતાં અર્પણ  
નામના લોકપાલ જણાવે છે કે:—

એકસોવીશ તોલા સીસાના ભૂકાને કુંવરના ગર્ભના રસમાં  
અથવા તો આકડાના દુધમાં ઘુંટીને શરાવણાંના સંપુટમાં મુકી કપડ-  
માંથી કરી ગજપુટનો અગ્નિ આપવો. આ પ્રમાણે વારંવાર કુંવર કે  
આકડાના દુધમાં ઘુંટીને સીસું બળતાં બળતાં એક તોલો બાકી રહે  
તાં સુધી ગજપુટનો અગ્નિ આપ્યાં જવો. લગભગ એકસો કે તેથી

થોડાક વધારે ઓછા પુટ આપવાથી છેવટે જે એક તોલો ભસ્મ રેખ રહેશે તે એવી જાતની રહેશે કે તેને ગમે તો હજાર પુટો આપે તોપણ તેમાંથી એક રતિ જેટલી પણ ભસ્મ ઓછી થશે નહિ. આ પ્રમાણે સીસાના બદલે કાચાની પણ ભસ્મ તૈયાર કરી શકાય છે, અને એ રીતે તૈયાર થયેલી ભસ્મને રસસિદ્ધિએ “ચપળ” એવું નામ આપેલું છે. એ ચપળ એકાદ રતી જેટલી લેઈ એક તોલા રૂપાના રસમાં નાંખવાથી તરતજ તેનો રંગ સોના જેવો થઈ જાય છે. વળી એ ચપળ થોડી એક હાથેળીમાં ચોપડીને પછી તેમાં પારો લેઈ આંગળીવડે ઘુંટવાથી તત્કાળ તેની ગોળી બંધાઈ જાય છે; અને એ રીતે બંધાએલો પારો સોનું, રૂપું બનાવવામાં કામ આવે છે.

આ પ્રયોગનો જે કે અમને અનુભવ નથી, પરંતુ કેટલાએક યોગીએને આવી રીતે પારો બાંધતાં જોયા છે ખરા. હાથેળીમાં ધસવામાં આવતી ચપળ ધાતુનું પ્રમાણ ઘણું ઓછું હોવાથી તેનું કંઈ પણ નિશાન જણાતું નથી, અને તેથી આવી રીતે પારો બાંધનારાઓ પોતે કોઈ મંત્ર અથવા તો ઇષ્ટસિદ્ધિથી આ કાર્ય કરે છે એમ કહી ભ્રમમાં નાંખતા હતા, પરંતુ છેવટે એક યોગીરાજે સાચે-સાચી વાત કહી હતી.

આજકાલ વિદેશથી જર્મનસીદ્ધાર, રોડ્ડ ગોડ્ડ વિગેરે સોના-રૂપાને મળતી અનેક બનાવટી ધાતુઓની વિવિધ ચીજો આ દેશમાં આવે છે. તેવીજ રીતે આવા પ્રયોગોથી પણ તેવી એકાદ નવી બનાવટી ધાતુ તૈયાર થતી હોય તો આ ઇમીટેશન એટલે નક્કી જમાનામાં એક નવી ધાતુના નામે અચ્છો વ્યાપાર હાથ કરી પુષ્કળ પૈસા પ્રાપ્ત કરી શકાય તેમ છે અને તેથી આવા પ્રયોગો સંબંધિ વિશેષ શોધ થવો ઘટે છે.

## કેસર.

સં. કાશ્મીરજં, કાશ્મીરં, કુંકુમ, હિં. કેસર, મ. કેશર, બં. કુંકુમ, ફા. લરકીમસ, અ. જાફરાન, ઇ. Saffron, લા. Crocus sativus.

વિવરણ—કેસરનાં વૃક્ષો કુંગળીના છોડવા જેવડાંજ થતાં હોય તે દરેક સ્થળે જીતપન્ન થતાં નથી. હિન્દુસ્થાનમાં માત્ર કાશ્મીર દેશ-માંજ પેંદા થાય છે, અને તેથીજ એતું “કાશ્મીરજં” નામ પડ્યું હોય એમ લાગે છે આજકાલ સ્પેન, ફ્રાંસ, ઈટાલી વિગેરે દેશોમાં પણ કેસર જીતપન્ન થાય છે. પરંતુ એ સર્વેમાં કાશ્મીરતું કેસરજ જીતમ છે.

કાર્તિક મહીનામાં કેસરના છોડવા ઉપર ત્રણ પાંખડીઓવાળાં ડુલ્લો આવે છે, એ પાંખડીઓની અંદરનાં ચિન્હ અને ગભંતંતુઓ-નેજ કેસર કડે છે. કેસર એ મૂલ્યવાન પદાર્થ હોવાથી બજારમાં વે-ચાતા માત્રમાં વ્યાપારીઓ તરફથી ઘણી ભેળસેળ કરવામાં આવે છે, અને તેથી શુદ્ધ માત્ર તપાસીને લેવાની ઘણી જરૂર છે. ખરા માત્રની પરીક્ષા માટે ભાવ મિશ્ર જણાવે છે કે:—જીતમ જાતનું કેસર લાલ રંગનું, કમળના જેવા ગંધવાળું અને ઝીણા તંતુઓવાળું હોય છે. જે કેસર દેખાવમાં પીળું અને કેતકીના જેવા વાસવાળું હોય તે અધ્યમ છે, અને વિદેશી કેસર કે જેમાં પ્રાણીઓની ચરબી મિશ્રિત કરવામાં આવે છે તે અધમ છે, આ બેપરથી સમજાશે કે જીતમ કેસર પાકેલી નારંગીના રંગ જેવું, મધ્યમ કેસર પીળા, ઘોળાત્ર પડ-વા કે કાળા રંગનું, અને ચરબી મિશ્રિત અધમ કેસર તેલ ચોપડવા

જેવું જણાય છે. વળી ખીજ પરીક્ષા સાથે એ છે કે કેસરને પાણીમાં બીંબીને કપડા ઉપર લગાડવાથી જો તત્કાળ પીળા રંગનો ડાઘ પડી જાય તો તે ગિત્તમ છે એમ સમજવું. અને જો એ ડાઘ પ્રથમ લાલ રંગનો પડી પાછળથી પીળો થાય તો તેમાં રંગ દીધેલી કોઈ અન્ય ચીજો ભેળસેળ છે એમ સમજવું.

ગુણ દોષ અને ઉપયોગ—કેસરને આર્યવેદિકમાં આનંદકારક, ગરમ, કાંતિકારક, અને વાયુ, કફ, ખાંસી, મસ્તક શૂળ, બિલટી, વ્રણ, ત્રિષ, કૃમિ, હેડકી, ત્રિદોષ અને કાઠનાશક ગણવામાં આવ્યું છે, અને તેથી તેનો કષ્ટાર્તવ અને તેના લીધે આવેલી કાળાશ, અનાર્તવ એટલે સ્ત્રીઓને માસિક ધર્મનું બંધ પડવું, વાયુથી આવતું શૂળ, વાયુનો શ્વાસ, કફની ખાંસી, ઝાડા અને મરડાનું દરદ વિગેરેમાં ઉપયોગ કરવામાં આવે છે. વળી એ લેપમાં શીતળ ગુણવાળું હોવાથી નેત્રો અને માથાની ગરમીના માટે શિર ઉપર ચોપડવામાં પણ આવે છે. જો કે આ પ્રમાણે તેનો વિવિધ કાર્યોમાં વ્યવહાર થાય છે તો પણ મૂખ્ય ઉપયોગ વાજકરણ પ્રયોગોમાં થાય છે. આ કાર્ય માટે વિધવિધ પ્રકારની અનેક બનાવટો વાપરવામાં આવે છે, જે પૈકી નીચેની બનાવટો મૂખ્ય છે.

ધાતુ સંજીવની ગુટિકા—સોનાના વરખ એક ભાગ કસ્તુરી એ ભાગ, ચાંદીના વરખ ત્રણ ભાગ, કેસર ચાર ભાગ, ઝીણી એલચીનાં બીજ પાંચ ભાગ, જયફળ છ ભાગ, વાંસકપુર સાત ભાગ અને જવંત્રિ આઠ ભાગ લેઈ તેઓને સારી પેઠે ખરલ કરીને પછી બકરીના દુધ અને નાગરવેલનાં પાનના રસમાં ત્રણ, ત્રણ દિવસ ઘૂંટીને



એ, એ રતિભારની ગોળીઓ વાળવી. આ ગોળીઓ જેની ધાતુ ક્ષીણ પામી ગઇ હોય તેને મલાઇની સાથે સેવન કરવાથી નાશ પામેલી ધાતુ સંજીવન થાય છે, અને તેથીજ તેનું ધાતુ સંજીવની એવું નામ રાખવામાં આવેલું છે. વળી મધની સાથે એનું સેવન કરવાથી પ્રમેહનું દરદ નાશ થાય છે અને પાનના રસ સાથે સેવન કરવાથી જનનેન્દ્રિયની શિથિલતા દુર ભાગી જાય છે.

સિંહાવરણ ગુટિકા—કેસર, લવિંગ, જયફળ, જવંત્રિ, સાકર, સેંમજાનાં મૂળ, માયાં, કાળીજીરી, સમુદ્રશોષનાં ખીજ, મુસળી, અકલગરો, બાવળની કુંણી શીંગો, રાજ, કાળીપાઠનાં મૂળ, રૂમી-મસ્તકી, શોધેલો હિંગળોક, અરીણ, ઈંદ્રજવ એ દરેક એક, એક ભાગ અને કસ્તુરી તથા કપુર એ દરેક અર્ધો, અર્ધો ભાગ લેઈ ખાંડી ચૂર્ણ કરી મધ સાથે ધુંટીને ત્રીશ ઘડિયાંભારની દરેક ગોળી બનાવવી. રાત્રિએ સુતી વખત એક ગોળી ખાઈ તેના ઉપર સાકર મેળવેલું દુધ પીવાથી વીર્યનું એક પ્રહર સુધી ઊત્તમ રીતે સ્તંભન થાય છે. તેમજ ધાતુ ક્ષીણતા દુર થાય છે.

કામકુતુહલવટી—કૌચ ખીજ, મુસળી, કુલિંજન, લીડીપીપર, વાંસકપુર, જયફળ, જવંત્રિ, રૂમીમસ્તકી, ચણકમાખ, ઝીણી એલચી, લવિંગ, ગોખર, ગુલાબ, મોતીઓ, મોગરો, ચમેલી અને મદનાબજનાં ફલ, વિદારીકંદ ( બોંચ કહોળું ), સતાવરી, કમળકાકડીનાં ખીજ, તાલમખાનું, સમુદ્રશોષનાં ખીજ, કંકોલ, જટામાંસી એ દરેક એક, એક તોલો લેઈ ચૂર્ણ કરી તેમાં ૦૧ તોલો કસ્તુરી અને તેટલુંજ કપુર મેળવી એ બધાને એક આખો દિવસ કેસરને પાણી સાથે ધું-

દીને તૈયાર કરેલા રસમાં ખરલ કરી ૦૧, ૦૧ તોલાના માપની ગોળીઓ વાળવી. દરરોજ સંધ્યાકાળના સમયે આવી એક ગોળી ખાઈ ને તેના ઉપર સાકર નાંખેલું દુધ પીવું. ખોરાક પણ સારો પુષ્ટિકારક વાપરવો. એ મુજબ એકાદ માસ આ ઔષધનું સેવન કરવાથી મહાન્મત્ત સ્ત્રીઓના માનને ખંડન કરે એવી રીતે વીર્યની વૃદ્ધિ અને સ્તંભન થાય છે, તેમજ ખાંસી, શ્વાસ, પ્રમેહ અને શીરંગવાયુ નાશુદ્ધ થઈ જાય છે.

**વીર્ય સ્તંભિનીવટિકા**—કસ્તુરી એક તોલો, કેસર, જયફળ, અને લવિંગ એ દરેક બે, બે તોલા, અશીલુ ચાર તોલા અને વિનંયા-ભાંગ ધીમાં શેકેલી બે તોલા લેઈ ચૂર્ણ કરી નાગરવેલનાં પાનના રસ સાથે ઘુંટીને ચણા જેવડી ગોળીઓ વાળવી. રાત્રે સુતી વખત મધ સાથે એક ગોળી ખાઈને તેના ઉપર એક તોલો ધી અને બે તોલા સાકર મેળવેલું એક શેર દુધ પીવું, જેથી ગિત્તમ પ્રકારે વીર્યનું સ્તંભન થશે.

**સમોહનીવટિ**—લવિંગ, જયફળ, જવંત્રિ, કંકોલ, અકલ-કરો. કસ્તુરી, કાંકયનાં ખીજ અને કેસર એ બધાં સરખા ભાગે લેઈ ચૂર્ણ કરવું અને પછી તે ચૂર્ણના વજનથી અડધા ભાગે શેકેલી ભાંગ, ભાંગથી અર્ધો શોષિતો વછનાગ અને વછનાગથી અર્ધું અશીલુ તેમાં મેળવી જળભાંગરાના રસમાં ચાર પહોર સુધી ઘુંટી બે, બે વાલની ગોળીઓ કરવી. દરરોજ સાંજે પ્રકૃતિનો વિચાર કરીને આવી એકથી બે ગોળીઓ ખાવી, અને તેના ઉપર ધી અને સાકર નાંખેલું દુધ પીવું, જેથી એક પહોર સુધી વીર્યનું સ્તંભન થાય છે, મેથુન શક્તિ

ચધે છે અને શ્વાસ, ખાંસી, પ્રમેહ, નયુસકતા વિગેરે દરદો દુર થાય છે.

**કામવિનોદગુટિકા**—સફેદ મુસળી, કાળી મુસળી, અક્લગરો, ચણકખાખ, રૂમીમસ્તકી, જયશળ, કૌયખીજ, તાલમખાતું, લીંડી-પીંપર, ગોખર, ગળોતું સત્ત, માત્રકાંકણીનાં ખીજ, બહુશળીનાં ખીજ, આસંધ, ખસખસ, ઊંટકંટાનાં ખીજ, નાગરવેલનાં પાન, માળવં એંખરો, કપુરકાછલી, કુત્તિંજન, અરીશુ, માયાં, ધંતુરાનાં ખીજ, તજ, તમાલપત્ર, ઇલાયચી, નાગકેસર અને કેસર એ બધાં સરખા બાગે લેઈ ચૂર્ણ કરી ગાયના દુધ સાથે ધુંડીને પછી તેમાં તે બધાંના વજન જેટલી સાકર અને તેટલુંજ ધી મેળવીને એક, એક રૂ. ભારતી ગોળીઓ વાળવી. દરરોજ સાંજે એક ગોળી ખાઈને તેના કિપર દુધ પીવાથી ધાતુનું સ્તંભન થાય છે, અને વીર્ય સમૃદ્ધિ તમામ વિકારો દૂળી જાય છે.

**બલ વીર્યવતી વટિકા**—ગાયના દુધ સાથે એક પહેર ઉકાળીને શુદ્ધ કરેલાં ધંતુરાનાં ખીજ ચાર તોલા, ઉભી રીંગણીનાં ખીજ બાર તોલા, વિદારીકંદ, ખસખસનાં ખીજ, ઘોળી મુસળી, કાળી મુસળી, ચવક, આસંધ, બળખીજ, કમળ કાકડી, વાંસકપુર, તજ, એલચી, લવિંગ, સમુદ્ર શોષનાં ખીજ, લીંડીપીંપર, જયશળ, જવંત્રિ, વાંસકપુર, ઘાણા, કાયશળ, પુરાસાની અજમેા, ગળોતું સત્ત, તાલમખાતું. ગોખર, શીંઘોડાં અને કંકોલ એ દરેક બીજ બે, બે તોલા, સેમજાનાં કામળ મૂળીઆં આઠ તોલા અને મોયરસ એટલે સેમજાનો નવો શુંદર વીશ તોલા લેઈ બધાંને ખાંડીને ચૂર્ણ કરી રૂ. શેર એટલે ચારસો તોલા ગાયના દુધ સાથે સારી પેઠે હલાવતા

જઠ ધીમા તાપથી ઉકાળતાં જ્યારે દુધનો માવો થઈ જાય ત્યારે નીચે ઉતારી બરાબર ઠંડુ થયે તેમાં ચોવીસ તોલા ધી, ચાર તોલા કેસર અને અડતાલીસ તોલા સાકરનું ચૂર્ણ તથા ચોવીસ તોલા મધ મેળવી બે, બે, રૂ. ભારની ગોળીઓ વાળવી. દરરોજ સાયંકાળે આવી એક ગોળી ખાઈ તેની ઉપર દુધ સાથે ગળ્યો ખોરાક બદલાય કરે અને સુવાના મકાનમાં એક દીવો સળગતો મૂકે.

આ ઔષધિના સેવનથી મૈથુન કરવાની શક્તિ એટલી બધી પ્રબળ થાય છે કે જ્યાંસુધી શયન ગૃહમાં દીવો બળતો રહે છે ત્યાં સુધી વીર્ય મુક્ત થતું નથી. આ પ્રયોગ નપુંસક સ્થિતિમાં આવી પડેલા પુરુષોના વીર્યની વૃદ્ધિ કરવામાં, શુક્રનું સ્તંભન કરવામાં, રતિ શક્તિને જાગૃત કરવામાં તેમજ પ્રમેહ અને શરીરની શુષ્કતા દૂર કરવામાં પરમોત્તમ છે.

મહાસાગર સ્વરૂપ અત્યંત વિશાળ આર્ય વૈદ્યકમાં ધાતુ સમૃદ્ધિ વિકારો માટે કેસરના યોગવાળા જે અસંખ્ય પ્રયોગો છે, તેમાંથી જે ચાર, છ પ્રયોગો અત્રે આપવામાં આવ્યા છે, તે ઉપરથી સમજાશે કે તેની ગરમ, ગ્રાહી અને આનંદદાયક અસરના લીધે આવાં દરદોમાં તેનો વિશેષ ઉપયોગ કરવામાં આવે છે. એ સિવાય વળી તેના ગ્રાહી, વાતહર અને ચુંક તથા આંકડીને સમાવનાર ગુણને લીધે જાડા અને મરડાના દરદમાં પણ વિવિધ રીતે વાપરવામાં આવે છે. એમાંની એક સર્વમાન્ય સરળ રીત એવી છે કે કેસર અને અપ્રીણ સરખા ભાગે લેઈ ખરલ કરીને તેની અડધી રતીભારની ગોળીઓ કરવી અને દિવસમાં ત્રણ વખત દરેક ટાઇમે તેવી એક ગોળી મધ સાથે આપવી.

સ્ત્રીઓને માસિક ધર્મ સમયે થતી અત્યંત પીડા, અટકાવતું જોઇએ તે કરતાં ઓછું આવવું, કિંવા સમૂળગુ બંધ પડવું, વિગેરે દરદો ઉપર તેની જે અનેક બનાવટો વપરાય છે તે પૈકી એક ઉત્તમ બનાવટ નીચે મુજબ છે.

તજતું ચૂર્ણ એક ભાગ, અકલગરો એક ભાગ, એળીઓ એક ભાગ, કુસાવેલો ટંકણખાર એક ભાગ, શેકેલી હિંગ એક ભાગ, કેસર એક ભાગ, લોહભસ્મ અથવા તો ચોખ્ખી હીરાકસી એક ભાગ અને ઇંદ્રવારણીનાં મૂળતું ચૂર્ણ ચાર ભાગ એ બધાને સાથે મેળવી ચૂર્ણ કરવું અને તેમાંથી દરરોજ સવાર, સાંજ બેથી ચાર વાલ જોટલું લેઈ ગરમ પાણી સાથે આપવું.

નહાનાં બાળકોને માટી ખાવાની ટેવ પડવાથી ખાધેલી માટીનો ઉદરમાં સંચય થઈ તેના લીધે શરીરતું શીકું પડવું, સોજા આવવા વિગેરે જે પાંકુ રોગનાં ચિન્હો થાય છે તેના ઉપર પણ કેસર આબાદ કાર્ય કરે છે, અને તે એવી રીતે વપરાય છે કે:—

કેસર, જેડીમધ, લીંડીપીપર અને નસોતર એ ચારે યીજોને સરખા ભાગે લેઈ ઊકાળો કરી તેના ચાર પુટ ઈંટ ખાંડીને કરેલા બૂકાને દેવા, ચઢી સાદી માટીના બદને બાળકને આ માટી ખાવા આપવાથી તેના ઉદરમાં સંચય થયેલી માટી ઝાડા વાટે બહાર નીકળી જઈ આરામ થાય છે.

## ખડસલીઓ.

સં. ૫૫૮, તૃણ્યારિ, પિત્તારિ. હિં. પિત્ત પાપડા, દવન પા-  
પરા. બં. ખેત પાપડા. મ. ઘાટી પિત્ત પાપડા. ગુ. ધાસીઓ પિત્ત  
પાપડા, ખડસલીઓ. ફ્રા. શાહતરા. લા. *Rungia repens*,  
*Fumeria Officinalis*.

**વિવરણ—**ખડસલીઓ ચોમાસે ઘણો જગે છે, એનો છોડવો  
જરા કાંચો વધીને ચોતરફ શાખાઓ નાંખે છે, વાડ કે ખીજા છોડ-  
વાઓની ઓથમાં સારી જમીનમાં તે એકથી દોઢ ફુટ કાંચો વધે છે,  
પરંતુ ખુલ્લી જમીનમાં તે જગીને જમીન ઉપર પથરાઈ જઈ પાંચથી  
પચ્ચીશ ઈંચના ઘેરાવાનાં છાતળાં નાંખે છે. એની શાખાઓ જમીન  
ઉપર પથરાય છે ત્યાં આગળ વખતે ઝીણાં મૂળીઆં મુકે છે. એનાં  
ખાંદડાં ૦૧ થી ૨૧ ઈંચ જેટલાં લાંબાં અને ૦૧ થી ૦૧૧ ઈંચ જેટલાં  
પહોળાં અને બન્ને છેડે સાંકડાં થતાં અથવા તો ગોટકડાં હોય છે.  
એની શાખાઓના છેડે ૦૧ થી ૭ ઈંચ જેટલી લાંબી માંજર ની-  
કળી તેના ઉપર ૦૧ ઈંચ લાંબાં અને એકથી દોઢ લાઇન વ્યાસનાં  
ગુલાખી રંગનાં જાંબુડી છાયા લેતાં ફુલો આવે છે, અને ફૂલો જવના  
દાણા જેવા આકારનાં લીલા કે ભુરા રંગનાં હોય છે. એના આખા  
છોડવા ઉપર ઘોળા ખરસટવાળીની ફવાટી હોય છે અને વાસ તથા  
સ્વાદ કડવાં હોય છે.

**ઉપયોગ—**ખડસલીઓ એ પિત્તના પ્રકોપને શાન્ત કરવામાં  
અતિ પ્રાચીન કાળથી પ્રસિદ્ધ છે. જુદી જુદી જાતના તાવોમાં પિ-  
ત્તનો પ્રકોપ હમેશાં હોય છેજ, અને તેથી તેઓના ઉપર ખડસલીઓ

સારી રીતે લાગુ પડે છે. વળી શરદ રતુમાં આવતો તાવ કે જે હાલમાં મેલેરીઆના નામથી ઓળખાય છે. અને જેની શાન્તિ માટે હગલે હગલા કિનાઈન વપરાય છે, તે તાવમાં તો પિત્તની વિકૃતિ અવશ્ય હોય છેજ, અને તેથી ખડસલીઓ એ તેની રામચાણ નિર્ભય ઔષધિ છે. ખડસલીઓ પરસેવો લાવી લોહીને સાફ કરે છે, મૂત્ર રેચક અસર કરી તાવની ગરમીને હટાવે છે, તેમજ લાલચોળ ઊતરતા પેશાબને સાફ કરે છે. માથે ચડી ગયેલી ગરમીને ઊતારી માથાનો સખ્ત દુઃખાવો બંધ કરે છે, હાથ, પગ તથા આંખોમાં થતા દાહને દુર કરે છે, તેમજ તાવ ઊતર્યા પછી શરીરમાં રહેલી નબળાઈને પણ દુર કરે છે. જેથી તાવ હોય અગર ન હોય એવી સ્થિતિમાં પણ તે વાપરી શકાય છે. એનું હીમ પીવાથી સંતત, સતત વિગેરે અણુઊતાર તાવો પણ ઊતરી જાય છે. એ હીમ એવી રીતે બનાવાય છે કે:—

ખડસલીઓ, કાળી દ્રાક્ષ, વીરણવાળો, ધાણા, ગજો અને કરી-આનું એ દરેક ચીજ એક, એક તોલો લેઈને ખાંડી ચૂર્ણ કરી સાંજે અદીશેર પાણીમાં ભીંજવી રાખી સવારના ચોળી મસળીને એ પાણી ગાળી લેઈ તાવ ઊતરતા સુધી દર એક કે બે કલાકે પાંચથી દશ તોલા જેટલું પીવું.

આ હીમ પીવાથી તાવની સખ્ત તરસ છીપે છે, ગજાનો શોષ કમી થાય છે. તાવની સખ્ત ઉલટી બેસી જાય છે. માથું દુઃખતુ શાન્ત પડે છે. પેશાબ સાફ આવે છે, અને જ્વરની ગરમી ઘટતી જાય છે. વળી ખડસલીઓ અને ગજો સરખા ભાગે લેઈ રીતસર

ઉકાળો કરી તેમાં મરીઆંતું ચૂર્ણ નાંખીને પીવાથી જીર્ણ જ્વર અને તેના લીધે રહેતી ખાંસી, મંદાગ્નિ વિગેરે દુર થાય છે.

ખડસલીઆને સુકવી ચૂર્ણ કરી એ ચૂર્ણ ૦ા તોલો લેઈ તેમાં એ, ચાર વાલ મરીઆંતું ચૂર્ણ ઉમેરીને ગરમ પાણી સાથે દર એ કલાકે આપવાથી પણ પરસેવો આવી તાવ ઉતરી જાય છે.

પર્પટાદરિષ્ટ—ચારસો તોલા ખડસલીઆ લેઈને તેને ૧૦૨૪ તોલા પાણી સાથે ઊકાળતાં જ્યારે ૨૫૬ તોલા પાણી બાકી રહે ત્યારે ઊતારી ગળી લેઈ તેમાં આઠસો તોલા જુનો ગોળ, ૬૪ તોલા ધાવડીનાં ડુલોનું ચૂર્ણ તથા ગળો, મોથ, દારૂ હળદર, તેલીઆ દેવ-દાર, ભોંયરીંગણી, ધમાસો, ચવક, ચિત્રાનાં મૂળ, સુંક, મરીઆં, લીંડી પીંપર, વાવડીંગ, એ દરેકનું ચાર, ચાર તોલા ચૂર્ણ નાંખી ચીનાઈ માટીની બરણીમાં ભરી મહોં બંધ કરી રીતસર એક મહીનો રાખી મુકવું. આ રીતે તૈયાર થયેલો અરિષ્ટ દરરોજ સવાર, સાંજ એકથી એ તોલા જોડેલો લેઈ ચાર ગણા પાણી સાથે મેળવી પીવાથી દરેક જાતના જીર્ણ વિષમ જ્વરો તથા તેના લીધે થયેલાં પાંડુ, કમળો, બરોળ, ચક્રવર્તી વૃદ્ધિ, સોજા વિગેરે દરદો નાશ પામે છે.

## ગરણી.

સં. વિષ્ણુ કાન્તા, અપરાજિતા, ગોકર્ણિકા. ગિરિકર્ણિકા.  
હિં. કોયલ, કાળના બં. અપરાજિતા. મ. કાજગી, ગોકર્ણી. લા.  
*Clitoria ternatea.*

વિવરણ. ગરણીના વેલા ઓમાસે ધણુ જોવામાં આવે છે,



તેમજ કેટલીએક જગ્યાએ તે ખારે માસ પણ હોય છે. એના વેલા વિશેષ લાંબા હોતા નથી, પરંતુ તેમાંથી તાર જેવી પાતળી શાખાઓ ધણી નીકળેલી હોય છે. એનાં પાંદડાં ૦૧ થી બે ઈંચ જેટલાં લાંબાં અને ૦૧ થી ૧૧ ઈંચ જેટલાં પહોળાં હોઈ તેઓના ઉપર ઘોળા વાળની ડુંછાળ હોય છે. એનાં ફુલોનો આકાર ગાયના કાન જેવો હોય છે અને તેથીજ સંસ્કૃતમાં એને ગોકર્ણી કહે છે. કેટલા એક વેલાઓ ઉપર સુંદર આસમાની શ્યામ રંગનાં ફુલો આવે છે, એ ઉપરથીજ એનું વિખ્યાત કાન્તા નામ પડેલું લાગે છે—એનાં ફુલો બે ઈંચ લાંબાં અને દોઢ ઈંચ પહોળાં હોય છે, અને તેમાં કોઈ પણ જાતની ખાસ વાસ હોતી નથી. એની શીંગો બે થી ચાર ઈંચ લાંબી અને ત્રણેક બાઈન પહોળી હોય છે અને તેમાંથી કાળાસ લેતા જુરા રંગનાં ખીજ નિકળે છે જે વરાધીઆ ખીયાંના નામથી પ્રસિદ્ધ છે.

ગુણુ ધર્મ અને ઉપયોગ—આ ઔષધિમાં ઝાડા, પેશાબને છુટથી ઉતારવાનો ગુણુ રહેલો છે, એનાં મૂળીઆં નસોતરની મારક સખ્ત રેચ કરનારાં છે, પરંતુ તે લેવાથી પેટમાં ઘણાં અમળાય છે તથા બેચેની અને તાવ જેવી અસર ઉત્પન્ન કરે છે માટે સ્વતંત્ર રીતે એટલે એકલાં વાપરવાં સારાં નથી. મૂળ કરતાં ખીજ વધારે સારાં એટલે ઉપદ્રવ રહિત ગણાય છે અને તેથી ન્હાનાં બાળકોને પણ રેચ તરીકે આપવામાં આવે છે. એનાં ખીજ, સુંક અને સિંધાલુચુ એ ત્રણ સરખા બાગે લેઈ ખાંડી ચૂર્ણ કરી તેમાંથી દર ટાઇમે ૦૧ તોલા જેટલું ચૂર્ણ જીલાબના માટે મોટા મનુષ્યને જોગેદર વિગેરે ઉદર વૃદ્ધિના બ્યાધિઓમાં આપવામાં આવે છે. વળી એ કાર્ય માટે ખીજ રેચક ઔષધિઓની સાથે મેળવીને તેનું પ્રવાહી પણ મેળાય છે.

ગરણીનાં મૂળ, શંખાવળીનાં મૂળ, દાંતલીનાં મૂળ, અને ગળીનાં મૂળ એ બધાં મળીને એ તોલા લેઈ તેઓને પાણી સાથે ખૂબ ધસીને રસ નીચોવી લેવો. એ રસમાં ચાર તોલા ગૌ મૂત્ર મેળવીને જળોદરમાં આપવાથી જળરેચકઅસર થઈ આરામ થાય છે.

બાળકોને વરાધનું દરદ થાય છે તેના માટે એનાં ખીજ એ એક અત્યુત્તમ ઔષધ છે. આ કાર્યના માટે એનાં ખીજને શેકી ચૂર્ણ કરી ગોળ સાથે મેળવી માતાના ધાવણુ જોડે આપવામાં આવે છે. ખાસ ન્હાનાં બાળકો માટે ૦.૧ થી એક ખીજ અને મોટાના માટે ૧ થી ત્રણ ખીજનું ચૂર્ણ પુરતું છે.

આ સિવાય આ ઔષધિમાં એક વિશેષ ચમત્કારીક ગુણ એ રહેલો છે કે તે સાપના ઝેરના માટે એક ઉત્તમ દવા છે. એનાં મૂળીઆનું ચૂર્ણ એક તોલા જેટલું લેઈને ધી સાથે મેળવીને પાવાથી ચામડીમાં પહોંચેલું ઝેર દુર થાય છે. દુધની સાથે ખવડાવવાથી લોકી સુધી વ્યાપેલું વિષ નાશુદ થાય છે. કંઠના ચૂર્ણ સાથે ખવડાવવાથી માંસમાં પહોંચેલું ઝેર, હળદરના ચૂર્ણ સાથે ખવડાવવાથી હાડકાંમાં ફરી વળેલું ઝેર, કાકોલી અથવા તો તે ના મળે તો આસંધના ચૂર્ણ સાથે આપવાથી ચરખીમાં ગયેલું ઝેર અને ચંડાળકંદ અથવા તો નારવેલના કંદના ચૂર્ણ સાથે આપવાથી છેક વીર્ય સુધી પહોંચેલું વિષ દુર થાય છે. આ ગુણ સફેદ ટુલની ગરણીમાં વિશેષ રહેલો છે એમ વૃદ્ધ વૈદ્યોનું માનવું છે.

પારદ ભસ્મ વિધાન—આ સિવાય વિષ્ણુ કાન્તામાં પારાની ભસ્મ કરવાની પણ શક્તિ રહેલી છે. અને તે કાર્ય માટે એવી રીતે

વપરાય છેકે:—કુકડવેલનાં ફળો અને ગરણીનાં મૂળ બન્નેને સરખા બાગે લેઈ કાંજમાં પીસી સ્વરસ કાઢી એ રસની શુદ્ધ પારાને સાત વખત ભાવના આપવી, દરેક ભાવના વખતે પારાને સારી પેટે ધુટવે તેથી તે મુર્છિત થઈ જાય છે. એ રીતે મુર્છિત થયેલા પારાને એક માટીના કુંડામાં નાંખીને યુક્ત ચઢાવી તેના નીચે અગ્નિ કરવે અને કુંડામાં ઉપર મુજબ કાંજ સાથે કુકડપાડા અને ગરણીનાં મૂળને ધુટીને કાઢવામાં આવેલા રસના ટુવા દેવા. જેમ જેમ રસ બળવા આવે તેમ તેમ ટુવા દેતા રહેવું. એ પ્રમાણે બાર કલાક કરવાથી મીઠા જેવી સફેદ રંગની ભસ્મ થાય છે.

## ગળો.

સં. ગુડુચી, અમૃત વધી, હિં. ગિલોય, બં. ગુલાંચા, મ. ગુળવેલ, ફા. ગિલાઈ, તૈ. તિષ્પતિગા, ઇં. ગુલાંચા, લા. *Tinospora cordifolia*

વિવરણ—ગળોના વેલા સર્વે સ્થળે પ્રસિદ્ધ છે જેથી વિશેષ વિવેચનની જરૂર નથી,

ગુણદોષ અને ઉપયોગ—ગળોમાં શમન, જ્વરદ્ધ, પિત્ત શામક, શીતળ પૌષ્ટિક, મૂત્રલ અને શોષક ગુણો રહેલા છે. તેમાંપણ તેને શમન ગુણ અત્યંત આશ્ચર્યકારક છે. આયુર્વેદના અભિપ્રાય પ્રમાણે હરકોઈ બ્યાન્નિમાં વાયુ, પિત્ત કે કફ એ ત્રણ દોષો પૈકી એકાદ, એનો પ્રકોષ અવસ્થ થયેલો હોયછેજ. પરંતુ ગળોમાં શમન ગુણ હો-

વાને લાંબે તે એવી રીતે અઅવસ્થિત થયેલી પ્રકૃતિને સમાનતામાં લાવી શકે છે. કેમકે જે દોષનો કોપ થયો હોય તેને તે શાન્ત પાડે છે, અને જેની ક્ષીણતા થઇ હોય તેને પ્રદીપ્ત કરે છે. આવી રીતે વધવ્રટ થયેલા દોષોને એક સરખા પ્રમાણમાં લાવી પ્રકૃતિને નિરોગી બનાવવાનો ગુણ બીજી એક પણ ઔષધિમાં નથી. જેમ સાળ મનુષ્યને ખોરાક હિતાવહ છે તેવી રીતે માંદા મનુષ્યને ગળો કાયદાકારક છે. કોષધિણુ જાતની પ્રકૃતિવાળાને કોષધણુ દરદમાં ગળો માફક ન આવે તેમ બનતું જ નથી. આવા ઉત્તમ ગુણને લેખનેજ તેનું અમૃતા કે અમૃતવદ્લી નામ રાખવામાં આવેલું છે.

ગળોમાં જવરદ્ધ ગુણ હોવાથી તમામ જાતના તાવોમાં તેનો છુટથી ઉપયોગ થાય છે, અને તેમાં પણ બધી જાતના વિષમજ્વરો એટલે રોજીદો, એકાંતરીઓ, ચોથીઓ વિગેરે મેક્ષેરીયાની અસરથી ઉત્પન્ન થનારા તાવોમાં તે ઘણું સરસ કાર્ય બજાવે છે. આવી જાતના તાવોમાં જે કે તે ક્વીનાઈનની બરોબરી તો કરી શકતી નથી, તોપણ તેનો ઉકાળો આપવાથી લગભગ ક્વીનાઈનના જેવું કાર્ય થાય છે. વળી એકલું ક્વીનાઈન આપવાથી દરદીને બ્યારે ગરમ પડી કેટલાએક ઉપદ્રવો ઉત્પન્ન કરે છે. ત્યારે ગળોમાં આવો અવગુણ નહિ હોવાથી તેના ઉકાળા કે સત્વ સાથે ક્વીનાઈન આપવામાં આવે છે તો પિત્તનો પ્રકોપ, મગજનું ભ્રમણ, કાનની બહેરાશ વિગેરે ક્વીનાઈનની ઝેરી અસરથી ઉત્પન્ન થનારા ઉપદ્રવોનો ભય દૂર થાય છે. વળી ક્વીનાઈનનો ટાઢ વાધને આવતા વિષમજ્વરોનીજ માત્ર સમબાણ દવા છે. પરંતુ ટાઢ સિવાય આવતા બિના તાવોમાં તેનાથી

જોધએ તેવો ફાયદો થતો નથી, જ્યારે ગળોતો આવા તાવોમાં પણ રામબાણ ફાયદો બતાવે છે.

વિષમજ્વરો ઉપરાંત જીર્ણજ્વરમાં પણ ગળોતો ઉપયોગ અત્યંત પ્રશસ્ત છે. કારણ જીર્ણજ્વરમાં ઘણું ફરીને પિત્તનો પ્રકોપ હોય છે અને ગળોમાં પિત્તની શાન્તિ કરવાનો ખાસ ગુણ રહેલો છે જેથી સખ્ત તાવ આવી ગયા પછી શરીરમાં જે ઝીણો તાવ રહી જાય છે તે એના સેવનથી દુર થાય છે, એટલુંજ નહિ પરંતુ દરદીમાં શક્તિ પણ શીઘ્રતાથી આવે છે. આવા તાવમાં ગળોની બીજ કોઈપણ બનાવટ કરતાં તેનું સત્વ વધારે ગુણ કરે છે, અને તે મંદુર, સુવર્ણ માક્ષિક કે લોહમરુમ અને ત્રિક્ષ્ણાના ચૂર્ણ સાથે અપાય છે. વળી તેના ક્વાથના જળને ફરીથી ઊકાળી શીરા જેવું ઘટ્ટ બનાવી તેની સાથે જીનો ગોળ, મધ તથા થોડું ધી મેળવીને આપવાથી પણ ગમે તેવો જીર્ણજ્વર હોય તો તે દુર થાય છે.

ગળોમાં પિત્ત શામક ગુણ ખાસ રીતે રહેલો હોવાથી પિત્તના પ્રકોપમાં તે અદ્વીતિય અસર કરે છે. ચક્રત એટલે લીવરનો જીનો રે ગ અને તેના લીધે થયેલું જળોદર, તેમજ કમળો એ બધાં દરદો ઉપર ગળોતો ઉપયોગ ઘણો વખાણવા લાયક છે. મગજની અંદર રહેતી ગરમી, આંખનો દાહ વિગેરે દરદોમાં તેનો ત્રિક્ષ્ણાની જોડે ઉપયોગ કરવાથી સંતોષ કારક ફાયદો બતાવે છે પિત્તને લીધે થતી ઉલટી તેમજ તાપમાં ફરવાથી ઉત્પન્ન થયેલાં ઝાડા એ બધું લીલી ગળોના રસમાં સાકર નાંખીને પીવાથી તત્કાળ બંધ પડે છે અમ્લપિત્તના દરદમાં પણ ગળોતું સત્વ પ્રવાળ ભરુમ જોડે મેળવીને અપાય છે અને તેથી સારો ફાયદો થાય છે. કેમકે પ્રવાલ ભરુમ પિત્તની અમ્લ-

તાને દુર કરે છે અને ગળો પિત્તના પ્રકોપને શાન્ત પાડે છે. આધા-  
શીશીમાં પણ પિત્તનો પ્રકોપજ હોય છે અને તેથી તેમાં પણ ગળોનું  
સેવન ફાયદાકારક નીવડે છે.

વળી પોતાનામાં રહેલા શોષક ગુણને લીધે લોહીને સુધારવામાં  
પણ ગળો ઉત્તમ કાર્ય કરે છે. વાતરકત એટલે પત જેવાં લોહી બિ-  
ગાડનાં ચામડીનાં દરદોમાં ગળોના જેવી ઉત્તમ અસર કરનારી બીજી  
એક પણ દવા નથી. માત્ર આવાં દરદોમાં તેનો લાંબા સમય સુધી  
ઉપયોગ કરવો જોઈએ. ચામડીનાં જે દરદોમાં પણ એટલે ચાંદો  
પડે છે તે દરદોમાં ગળોની સાથે ગુગળ અને પણ સિવાયના વિકારોમાં  
એરંડીયું આપવાથી તેની અસરમાં અત્યંત વધારો થાય છે.

પ્રમેહ, પેશાબની બળતરા, તણુખા, બિનવા, મૂત્રની અમ્લતા,  
મૂત્ર કૃચ્છ વિગેરે દરદોમાં પણ ગળો તેના મૂત્રલ ગુણના લીધે ઉત્તમ  
ફાયદો બતાવે છે, તેમજ એરંડીયા તેલ સાથે તેનો ઊકાળો આપ-  
વાથી કષ્ટ સાધ્ય મનાતા સંધિવાના દરદમાં પણ સારો સુધારો  
માત્રમ પડે છે. ગળોના વેલાઓમાંથી જે સત્વ કાઢવામાં આવે છે  
તે પૌષ્ટિક ગણાય છે અને તેથી ક્ષયના દરદમાં તેનો છુટથી ઉપયોગ  
થાય છે. ગળોનું સત્વ કાંડલીવર તેલના નામે ઓળખાતા અપવિત્ર  
અને દુર્ગંધમય ઔષધની માફકજ દરદીની શક્તિ વધારવાનું કાર્ય  
કરે છે પરંતુ તેનો મોટા પ્રમાણમાં ઉપયોગ કરવો જોઈએ. દરરોજ  
અઢીથી પાંચ તોલા જેટલું એ સત્વ લેખને દુધ તથા સાકર સાથે  
પકાવી શીરા જેવું બનાવીને દરદીની શક્તિનો વિચાર કરીને તેને  
માફક આવે તેટલું દરરોજ ત્રણ, કે ચાર વખત આપવું જોઈએ.

આ સિવાય ધાતુની નખળાઈ મંદવાડ પછીની અશક્તિ, તેમજ  
અંદર અને પાંડુ જેવાં દરદોમાં પણ ગળોના સત્વનો લોહ કે મંડુર  
ભસ્મ સાથે ઉપયોગ કરવાથી ઊત્તમ પરીણામ આવે છે.

ગળો પાચન ક્રિયાને સુધારવામાં પણ વિદેશી ઔષધ કેલંબાની  
માફક કાર્ય કરે છે. એનાથી પાચક રસ વધારે ઊત્પન્ન થાય છે  
હૃદ્યા પ્રદીપ્ત થાય છે અને જરૂર બળવાન થાય છે. ગળોમાં વિષજ્ઞ  
ગુણ હોવાથી તેના કંદ એટલે મૂળ બેથી ત્રણવાલ જોડણું લેઈ પાણીમાં  
ધસીને પાવામાં આવે છે, અને આમ દર પાપા કલાકે ચાર, પાંચ-  
વાર પાવાથી વારંવાર ઊત્તરી થઈને સર્પનું ઝેર ઊતરી જાય છે.

ગળોમાં આત્રા અનેક ઊત્તમ ગુણો હોવાથી આર્થ વૈદ્યોમાં  
તેની એટલી બધી બનાવટો વપરાય છે કે જે તે બધી લખવા  
બેસીએ તો એક સ્વતંત્ર ગ્રંથ લખાય, અને તેથી અત્રે માત્ર કેટલી-  
એક ખાસ ઉપયોગી બનાવટો લખીનેજ સંતોષ માનીશું.

**અમૃતારિઃ**—ગળોના લીલાવેલા ચારસોતોલા તથા દશમૂળ  
(ખીલી, અરણી, અરડુસો, કાંકય, શીવણુ, સમેરવો, ગંધી સમેરવો,  
હમી રીંગણી, ભોંયરીંગણી અને ગોખરનાં મૂળ) ચારસો તોલા  
લેઈ તેઓને ૪૦૯૬ તોલાપાણી સાથે ઊકાળતાં ૧૦૨૪ તોલા પાણી  
ખાકી રહે ત્યારે ઊતારી ગાળી લેઈ તેમાં ત્રીસ શેર ગોળ, જીરાનું  
ચૂર્ણ ૬૪ તોલા, ખડસલીઓ આઠ તોલા, સાતવીણુની છાલ, સુંઠ,  
ભરીઆં, લીંડીપીપર, મોથ, નાગકેસર, કડુ, અતિ ત્રિષની કળી અને  
છેદ્રજવ એ દરેકનું ચૂર્ણ ચાર, ચાર તોલા નાંખી ચીનાઈ મા-  
ટીની બરણીઓમાં ભરી મહોડું બંધ કરી એક મહીનો રાખી  
સૂકવું, અને પછી દરરોજ સવાર, સાંઝ એકથી ચાર રા. ભાર જેટલું

હું લેઈ તેટલાજ પાણી સાથે મેળવીને પીવું. જેથી દરેક જાતના તાવો નાશુદ થાય છે.

**ગુડુચ્યાદિકવાથ**—ગળો, ધાણા, વીરણવાળો, સુંક, કાળોવાળો, ખડસલીઓ, કુંણાં લીલાં, અતિ વિષની કળો, કાળી પાઠનાં મૂળ, રતાંજળી, કડાછાલ, ચરીયાતું, નાગરમોથ અને ઇંદ્રજવ એ સરખા ભાગે લેઈ ખાંડી ખોખરાં કરી તેમાંથી ચાર તોલા જેટલું લેઈ ચોસડ તોલા પાણી સાથે ઊકાળતાં ચાર કે આઠ તોલા પાણી બાકી રહે ત્યારે ઉતારી ગળી લેઈ ઠંડુ થયે તેમાં મધ નાંખીને પીવાથી ઝાડ સાથેનો તાવ દુર થાય છે,

**અમૃતા મોદક**—હરડેદળનું ચૂર્ણ, આમળાંનું ચૂર્ણ સુંક, અને લીંડીપીંપર એ દરેક એક એક તોલો, ગળોના ક્વાથને ઉકાળીને બનાવેલો ધન એટલે ઘટ પદાર્થ ચાર ભાગ, અને પાણી સોળ તોલા લેઈ એ બધાંને સાથે ઊકાળતાં જ્યારે ચોથા ભાગનું પાણી બાકી રહે ત્યારે ઉતારીને ગાળી લેઈ તેમાં આઠ તોલા સાકર નાંખી ઊકાળતાં જ્યારે પાકી ચાસણી તૈયાર થાય ત્યારે નીચે ઊતારી ૦, ૦ તોલા ની ગોળીઓ વાળની. આવી જાતની ગોળીઓને આજ કાલ કેટલા-એક વૈદ્યો સંશમનીના નામે પણ ઓળખે છે. વળી કેટલાએક તેમાં સોળમા ભાગની લોહ કે મંડુર ભસ્મ પણ ઊમેરે છે. દરરોજ સવાર સાંજ આવી એક, એક ગોળી લેવાથી બરોજનો વધારો, મંદામિ અને કફ સાથેનો જીર્ણ જવર દુર થાય છે.

**ગુડુચ્યાદિ મોદક**—ગળોના બહુ ઝીણા નહિ તેમજ બહુ પાકા પણ નહિ પરંતુ વચલી જાતના વેલા લેઈને તેને સારી પેઠે કુટીને ખૂબ પાણીમાં નાંખી એકાદ, બે કલાક ભીંજવા દેઈ હાથકડે



સારી પેઠે મસળીને પંજી કાઢી નાંખવા અને તે પાણીને ઝીણા કપ-  
ડાથી ગળી લેઇને ઠરવા દેવું. સારી પેઠે પાણી ઠરી જાય એટલે ધીમે  
ધીમે ઉપર ઉપરનું પાણી કાઢી નાંખતા જવું, અને એ રીતે બધું  
પાણી નીકળી જાય ત્યારે વાસણના તળીએ એડેલો ધડના મેંદા જેવો  
જે સફેદ પદાર્થ બાકી રહે તે લેઈ લેવો. આ પદાર્થને થોડીવાર હ-  
વા કે તડકામાં રાખવાથી સુકાઈ જશે. આવી રીતે તૈયાર કરવામાં  
આવેલો આ પદાર્થ કે જે ગળોનું સત્ત્વ કહેવાય છે તે એ તોલા  
અને વીરણ વાળો, કાળો વાળો, તમાલ પત્ર, કઠ, આમળાં, મુસળી,  
એલચી, મેંદીનાં બીજ, કાળી દ્રાક્ષ, કેસર, નાગકેસર, કમળનોકંદ,  
ભીમશેની કપુર, સુખડ, રતાંજળી, સુંઠ, મરીઆં, લીંડીપીંપર, જેઠી-  
મધ, આસંત્ર, શતાવરી, ગોખરૂ, કૌચબીજ, જયફળ, કંકોલ ચોરક  
અથવા તે ન મળેતો જટમાંસી રસ સિંદુર, અબ્રકબરમ, બંગલ-  
રમ તથા લોહબરમ એ દરેક એક, એક તોલો લેઈ ચૂર્ણ કરી સાથે  
મેળવી તેમાં આઠ તોલા ધી, આઠ તોલા સાકર અને દશ તોલા  
મધ મેળવી એક, એક રૂ. બારના લાડુ વાળવા. આવો એક,  
એક લાડુ સવાર સાંજ ખાવાથી ક્ષય, રક્તપિત્ત, હાથ પગનાં તળી-  
આંતો દાહ, પ્રદર, રક્ત પ્રદર, મૂત્ર કચ્છ, પ્રમેહ વિગેરે દરદો દુર થાય છે.

**અમૃતા ગુગળ**—લીલી ગળો ૬૪ તોલા, ગુગળ ૩૨ તોલા,  
હરડેળ, બહેડાંનું દળ અને આમળાં એ દરેક પણ બત્રીસ તોલા  
લેઈને તેઓને અધકચરાં ખાંડીને વીશ શેર પાણીમાં નાંખીને જકાળવું,  
અને તે ચોથા ભાગનું બાકી રહે ત્યારે ઊતારી વસ્ત્રથી ગાળી લેઈ  
ફરીથી અગ્નિ ઉપર ચડાવવું. જ્યારે તે જાડું થાય ત્યારે તેમાં દંત-  
લીનાં મૂળ એ તોલા, સુંઠ ૦૫૫ તોલો, મરીઆં ૦૫૫ તોલો લીંડીપીં-

પર ૦૧૧ તોલો, વાવડીંગ બે તોલા, ગજો બે તોલા, હરકેદળ ૦૧૧ તોલો, બહેડાં ૦૧૧ તોલો અને આમળાં ૦૧૧ તોલો લેઈ વચ્ચગામ કરેલું ચૂર્ણ ઉમેરવું. બ્યારે ઠંડુ થાય ત્યારે ૦૧, ૦૧ તોલાની ગોળીઓ વાળવી. દરરોજ સવાર, સાંજ આવી એકથી ચાર ગોળીઓ ચોખ્ખા અનુપાત સાથે આપવાથી પત, વિસ્ફોટક, કોઠ, વળુ વિગેરે દરદો નાશુદ થાય છે.

**અમૃતા રસાયન**—ચુકી તાજી ગજોને ખાંડીને તેનું વચ્ચ ગાળ કરેલું ચૂર્ણ એક સો તોલા, જુનો ગેળ ૧૬ તોલા, મધ ૧૬ તોલા અને ધી વીશ તોલા લેધને સાથે મેળવી તેની ૦૧, ૦૧ તોલાની ગોળીઓ વાળવી. દરરોજ સવાર સાંજ આવી એકથી ચાર ગોળીઓ લેધને ખાવાથી કોષ્ઠ પલુ જાતનો વ્યાધિ ઉત્પન્ન થવાનો ભય રહેતો નથી, તેમજ બળ, બુદ્ધિ, વીર્ય, સ્મરણ શક્તિ વિગેરેમાં વધારો થાય છે.

આ સિવાય બીજા પલુ અનેક ઉત્તમ પ્રયોગો પ્રચારમાં છે. પરંતુ વિસ્તાર ભયથી અત્રે આપવામાં આવ્યા નથી, તો જગાસુએ અન્ય વૈદ્યક ગ્રંથોમાં જોઈ ખાતરી કરવી.

## ગોખરં.

સં—ગોખુર, ત્રિકંટક, હિં. બડા ગોખરં. મ. ગોખુર, ગુ. માળવી ગોખરં. લા. *Pedaliu Murex*.

**ત્રિવરણ**—ગોખરની મીઠા ગોખરં અને કડવા ગોખરં અથવા તો દેશી ગોખરં અને માળવી ગોખરં એવી બન્ને જાતો પ્રસિદ્ધ છે. આટલે વિશેષ વિવેચનની જરૂર નથી, એ બન્ને જાતના ગોખરં જો કે

ગુણ દોષમાં લગભગ સરખાજ છે, તોપણ અત્રે લખવામાં આવેલા ગુણો મોટા એટલે માળવી ગોખરનાજ સમજવા.

ગુણદોષ અને ઉપયોગ—ગોખર ખાસ ધાતુપુષ્ટિના માટે ઘણો વખાણાય છે, ગોખરનું ચૂર્ણ અને તલ એ બે સરખા વજનને લેઈ મધ અને બકરીના દુધની સાથે લેવાથી હસ્તક્રિયાથી આવેલી નબળાઈમાં સારો ફાયદો થાય છે. ગોખર, કૌયખીજ, ઘોળીમુસળી, ઘોળા સેંમળાનાં કુંણાં મૂળ, આંબળાં, ગજોનું સત્વ અને સાકર એ સાતે ઘીને સરખા ભાગે લેઈને ચૂર્ણ કરવામાં આવે છે તે વૃદ્ધદંડના નામે ઓળખાય છે, અને ધરડા મનુષ્યને જેમ લાકડીનો ટેકો આધાર રૂપ છે, તેવીજ રીતે ધાતુ સમૃદ્ધિ દરદોમાં આ ચૂર્ણ પર-  
મોપયોગી છે, એના સેવનથી ધાતુની નબળાઈ, વીયંસ્રાવ, હસ્તક્રિયા ના વિકારો રાત્રિએ સ્વપ્નામાં ધાતુનું જવું, પંક્તવ વિગેરે દુર થાય છે. વાઝબૃટ જણાવે છે કે:—

ફલોન્મુલ્લોગોક્ષુરકઃસમૂલ્લજ્ઞયાવિશુષ્કઃસુવિચૂર્ણિતાંગઃ ॥  
સુખાવિતઃસ્વેન રસેન તસ્માન્ માનંપરાંપાસૃતિકીંપિપેદ્યઃ ॥  
હીરેણ તેનૈવચશાલિમશ્ન ળ્જ્ઞીર્ણેભવેત્સદ્વિતુલ્યોપયોગાત્ઃ ॥  
શક્તઃસુરુપઃસુભગઃશતાયુ કામોકકુદ્યાનિવગોકુલસ્થઃ ॥

ગોખરના છોડને ફળ લાગવાનો સમય થાય અર્થાત્ તેના ઉપર એટલા ગોખર કઠીણ ન થઈ મધા હોય ત્યારે ઉપાડી લાવી છાંયે સૂકવીને ખાંડી ચૂર્ણ કરવું. એ ચૂર્ણને ખીજ લીલા ગોખર ખાંડીને

કાઢવામાં આવેલા રસની ભાવના દેવી, અર્થાત્ રસથી બીજીની સુ-  
કાવા દેવું, દરરોજ આઠ તોલા જેટલું એ ચૂર્ણ દુધ સાથે પીવું, અને  
માત્ર દુધ ભાતનોજ ખોરાક રાખવો. આ પ્રમાણે આઠ તોલા ચૂર્ણનું  
સેવન કરનાર પુરૂષના ધાતુ સમૃદ્ધિ સર્વે વિકારો ટળી જાય છે. પે-  
શાબમાં લોહી પડતું હોય, પેશાબ અચકાધને આવતો હોય, કષ્ઠથી  
ઊતરતો હોય, પેશાબમાં રેતી જતી હોય કે પથરી બાઝી હોય તે  
પણ દુર થાય છે, પ્રદર, અને પ્રમેહનું તો નામ નિશાન પણ રહેતું  
નથી, શરીરના રૂપ, બલમાં વધારો થાય છે. વીર્યવૃદ્ધિ થવાથી આ-  
યુષ્ય પણ વૃદ્ધિ પામે છે, અને કામવિલાસ કરવાની શક્તિ તો એટલી  
બધી પ્રાપ્ત થાય છે કે જેમ મેંકડો ગાયોના ટોળામાં એક સાંઠ બસ  
થાય છે તેમ.

આજકાલનાં નિર્માલ્ય મનુષ્યોને જે દર ટાકમે આઠ તોલા  
ચૂર્ણનું સેવન ભારે પડે તો તેમણે પ્રકૃતિ, અનુસાર ઓછું એટલે એ,  
કે ચાર તોલા લેવું. એમ કરવાથી ઔષધ જે કે વધારે સમય સુધી  
ચાલશે, પરંતુ લાંબા દિવસે પણ આઠસો તોલાનો પ્રયોગ પૂર્ણ કરવાથી  
ઉત્તમ ફળ પ્રાપ્ત થશે.

ગોખરૂમાં પૌષ્ટિક ઉપરાંત મૂત્રલ અને શીતળ ગુણ હોવાથી જ-  
નનેન્દ્રિય અને મૂત્રાશયનાં દરદો ઉપર પણ તેનો છુટથી ઉપયોગ થાય  
છે. ગોક્ષુરાદિ ગુગળના નામથી પ્રખ્યાત થયેલા પ્રયોગનો ઉપયોગ  
કરવાથી પ્રદર, મૂત્રકૃચ્છ, પ્રમેહ, મૂત્રાધાત, ધાતુદોષ અને પથરી દુર  
થાય છે એ વાત સર્વે સદૃઘોને વિદિતજ છે.

આ સિવાય જડીમુદ્દીઓ સમંધિ શાધખોળ ચલાવતાં ગોખર-  
માં એક દીવ્ય ગુણ અનુભવવામાં આવ્યો છે અને તે એ છે કે:—

ગોખરનાં તાજાં લીલાં મૂળ ઉપરની છાલ સોળ તોલા લેઈ  
ચટણીની માફક ઝીણી કુટી પછી તેને ૬૪ તોલા ધી અને ૨૫૬  
તોલા પાણી સાથે મેળવી ધીમા તાપથી ઊકાળતાં પાણીનો ભાગ  
બળી જઈને ધી માત્ર બાકી રહે ત્યારે ઊતારી ગળી લેવું. દરરોજ  
સવાર, સાંજ એ ધી એકથી ચાર તોલા જેટલું લેઈને ખાવાથી અને  
તેના ઉપર કેવળ દુધ ભાતનો આહાર સમ્પન્નથી અપસ્માર એટલે  
વાઈનું દરદ અત્યંત બચાંકર હોય તોપણ નાશુદ થાય છે.

## ચોપચીની.

સં. હીપાંતર વચા. હિં. ચોખચીની, બં. તોપચીની, મ.  
ચોપચીની, ફા. એવન, ઇં. China root, smilax China.

વિવરણ—આ ઔષધિ આ દેશમાં થતી નથી, પરંતુ ચીન  
તરફથી આવે છે. છતાં દરેક સ્થળે મળી શકે છે જેથી સર્વત્ર  
પ્રસિદ્ધ છે.

ગુણદોષ અને ઉપયોગ—આ ઔષધિના ગુણદોષોનું વર્ણન  
એક પ્રાચીન સંસ્કૃત ગ્રંથોનાં જોવામાં આવતું નથી. પરંતુ ભાવનિશ્ચ  
વિગેરે જણાવે છે કે:—એનો રસ મધુર અને કંઠક કડવો હોય છે.  
વળી તે ગરમ અને અગ્નિને વધારનાર છે અને કમજીવત, આફરો,  
તેમજ પેટના દુઃખાવાને મટાડનાર છે. પેશાબ અને આંતરે શુદ્ધ

કરી પ્રવર્તિ છે, અને પક્ષાધાત, સંધિવા વિગેરે વાયુનાં દરદોમાં શાયદો કરે છે. આખા શરીરમાં થતા દુઃખાવાને હઠાવે છે. અપસ્માર અને ઊન્માદનો નાશ કરે છે. તેમજ ઉપદંશની ગરમીથી થતા શીરંગ વાયુમાં એક અકસીર ધલાજ છે. વળી તે દુષ્ટ વ્રણો, કંઠમાળા અને નેત્રના વ્યાધિઓમાં પણ હિતકર છે. પુરુષના વીર્ષના અને સ્ત્રીઓના રજો દોષને પણ સુધારે છે. અને અંગગ્રહ તથા કુખજ વાતને નાશુદ કરે છે.

મખનનઊલ્લઅહીઆ વિગેરેમ કીતાઓના લખનારા મુસલમાન હકીમો જણાવે છે કે:-આ એક જાતના વેલાનાં મૂળ હોય તે ચીન તરફથી આવે છે. અને તે ધણું કરી એકાદ બેંડે અથવા તો તેથી ન્હાના, મોટા દુકડાઓના આકારમાં આવે છે. તેની જડાઈ મુઠીમાં આવે તેટલી અથવા તો વધારે ઓછી પણ હોય છે. વળી કોઈ દુકડો વધારે ગાંઠાવાળો, તો કોઈ ઓછી ગાંઠાવાળો, કોઈ ચીકણો તો કોઈ ખરસટ, કોઈ વજનદાર તો કોઈ હલકો, કોઈ કડીલુ તો કોઈ નરમ, કોઈ ધોળાશ ઉપર તો કોઈ કાળાશ પડતો કે ગુલાબી પણ હોય છે. આ બધા દુકડાઓમાંથી સારા અને વાપરવા લાયક તો તેજ ગણાય છે કે જેઓના રંગ ગુલાબી હોય, સ્વાદ મધુર હોય અને ગાંઠા વધારે ન હોય. વળી તે દુકડાઓમાં ગાંઠા વધારે હોય કે ન હોય પરંતુ તેઓ મજબુત, ચીકણા અને રેસા વિનાના હોવા જોઈએ, તેમજ પાણીમાં નાંખવાથી ડુબી જાય તેવા વજનદાર, વગર સડેલા અને તાજા હોવા જોઈએ.

જે દુકડાઓ વજનમાં હલકા અને સ્પર્શ રંગના હોય તે કાચાં

મૂળીઆના છે એમ સમજવું, તથા જે કાળા, ચમકદાર, કઠીણ અને રંગોથી ભરેલા તેમજ ગાંઠાવાળા, અને વાંકાચૂકા રેસાઓ કે ફડસલાં વાળા હોય તે બધા હલકી જાતના એટલે નહિ વાપરવા લાયક છે એમ સમજવું.

આ દવાનો એક એવો ગુણ છે કે તે શરીરના સાંધા તેમજ શીરાઓની અંદર પ્રવેશ કરે છે. અવિકૃત પિત્તને મદદ આપે છે, લોહીને સાફ કરે છે, સાંધાઓ મજબુત કરે છે, પેશાબને ગતિ આપે છે, ઋતુને પ્રવર્ત્ત કરે છે, પેટની અંદર થયેલી રસ વૃદ્ધિને સુકવી નાંખે છે, તેમજ લકવો, હાથનું ધ્રુજવું, આંચકી, ગરમીના રોગના લીધે થયેલું માથાનું દરદ, આધાશીશી, જીનો નજલો, વિસ્મૃતિ, ચક્રર, જિન્માદ, ઉપદંશ અને દમના વ્યાધિઓને મટાડે છે. લોહીને શુદ્ધ કરવું એ તેનો ખાસ ગુણ હોવાથી ચાંદી, પત કે ખીજાં કોઈ લોહીની ઉષ્ણતાથી થનારાં દરદોમાં અકસીર ફાયદો કરે છે, એના સેવનથી અરીણ ખાવાની આદત છુટી જાય છે, અને ઝેરવાળો પદાર્થ ખાવામાં આવ્યો હોય તો તેના વિકારને શાન્ત કરે છે, વળી જે પુરુષ કામદેવ નષ્ટ થવાથી નાઉમેદ થયો હોય તેને ફરી પુરુષત્વમાં લાવે છે. અને કદ તથા ગરમીનાં જીનું દરદોમાં બહુ ફાયદો કરે છે.

ઈંગ્રેજ લખનારાઓ જણાવે છે કે આ ઔષધે હિન્દુસ્તાનમાં ખાણું માન મેળવ્યું છે, અને સંધિવાના દરદના માટે તે એક કિંમતી ઉપાય ગણાય છે, એટલુંજ નહિ પરંતુ ઉત્તમમાં ઉત્તમ માર્દવકર તેમજ વાજકરણ ગુણવાળું મનાય છે.

આનરેબલ સર્જન ઇ. એ. મારીસ—જણાવે છે કે:—દેશી વેધોએ ગરમીના દરદથી પડેલી આંદીના સંબંધમાં એનાં બારે વખાણુ કર્યાં છે; અને મેં તેની અસરથી સારી રીતે સાળ થયેલા કેટલા-એક કેસો જોયા છે.

આનરેબલ સર્જન મોઈટીન શેરીફ ખાનખહાડુર—જણાવે છે કે:—ચોપચીનીનાં મજબુત ગાંઠાવાળાં મૂળ એ એક સસ્તુ અને ઉપયોગી ઔષધ છે; અને કાંડલીવર આંધલ, સારસાપરેલા, તેમજ પોટાસ આયોડીડના બદલે ઘણી સારી રીતે વપરાય છે. મેં વિસ્ફેટકની છેલ્લી અસાધ્ય સ્થિતિમાં, તથા ઉપદંશ, સંધિવા અને કંઠ-માળના કેટલાએક કેસોમાં તેનો ઉપયોગ ફત્તેહમંદીની સાથે કર્યો છે. આ ઔષધ ચૂર્ણ કે ઊકાળાના રૂપમાં વપરાય છે. ઊકાળો કરવાની રીત એવી છે કે દશ તોલા મૂળાઆંના ચૂર્ણને બેશર પાણી સાથે ધીમા તાપથી ઊકાળતાં ત્રીશ તોલા પાણી બાકી રહે :ત્યારે ઊતારી ઠંડુ પડવા દેઇ ગાળી લેવામાં આવે છે અને પછી દિવસમાં ત્રણથી ચાર વખત દરેક ટાઇમે એકથી ત્રણ અઘોળ જેટલું આપવામાં આવે છે. જો ચૂર્ણ વાપરવું હોય તો તે દરેક વખતે ૦.૧ થી એક તોલા જેટલું આપવામાં આવે છે.

આ બધા ઉપરથી સમજાશે કે ચોપચીની એ લોહી ખિગાડનાં દરદેહ વાતબ્યાધિઓ, તેમજ ધાતુની નબળાઈના માટે અત્યુત્તમ ઔષધ છે, અને તેથી લેની બિવિધ બનાવટો વપરાય છે. તોપણ તેઓમાં જે વિશેષ ઊત્તમ છે તે આ મુજબ છે.



**ચોપચી-ચાદિ ચુર્ણ**—ચોપચીની તોલા ૧૬, સાકર તોલા ૪, અને લીંડીપીંપર, પીંપળા મૂળ, મરીઆં, લવિંગ, અક્લગરો, બંગભસ્મ, સુંઠ, વાવડીંગ, હરડે, બહેડાં તથા આમળાં એ દરેક અર્ધો, અર્ધો તોલો લેઈ તેનું વસ્ત્ર ગાળ ચૂર્ણ કરવું. આ ચૂર્ણ સવાર, બપોર, અને સાંજ એ દરેક વખત ૦૧ તોલા જેટલું લેઈ તેમાં ૦૧ તોલો ધી અને ૦૧૧ તોલો મધ મેળવીને આપવાથી ઉપદંશ, પ્રમેહ, વાયુનાં દરદો અને કોઠ દુર થાય છે.

**રક્ત શોધક કવાથ**—ચોપચીની, અનંતમૂળ, મજ્જા, મીંઢી-આવળ, હરડે, બહેડાં, આમળાં, ગજો, લીંબડાની અંતરછાલ, કકુ, દારૂળદર, ઘોડાવજ અને જેઠીમધ એ બધાં સરખા ભાગે લેઈ ખાંડી જડા ભૂકા જેવું ચૂર્ણ કરવું. એ ચૂર્ણ ચાર તોલા લેઈ ૬૪ તોલા પાણી સાથે ઊકાળતાં આઠ તોલા પાણી બાકી રહે ત્યારે ઉતારી ગળી લેઈ પી જવું. અને એ મુજબ સાંજે પણ કરવું.

આ કવાથના સેવનથી ઝાડો, પેસાળ ખુલાસેથી ઊતરે છે, ભૂખમાં વધારો થાય છે અને લોહી શુદ્ધ થાય છે જેથી ઉપદંશ-ગરમી, પ્રમેહ, વ્રણ, ભગંદર, કોઠ વિગેરે દરદો નાશ પામે છે.

**મદન સંજીવન ચુર્ણ**—જયફળ, લવિંગ, જવત્રિ, લીંડીપીંપર, તજ, તમાલપત્ર, ઈલાયચી, નામકેસર, પીંપળા મૂળ, અજમો, કૌચ-ખીજ, સેંમળાનાં મૂળ, આસંધ, સુસળી, બળખીજ, ગોખર, સમુદ્ર શોષનાં ખીજ, ધંતુરાનાં ખીજ, વાંસકપુર, અને જેઠીમધ એ દરેક ચીજ સરખા ભાગે લેઈ ચૂર્ણ કરવું, અને તેનું જેટલું વજન થાય તેથી

અમણું ચોપચીનીનું ચૂર્ણ ઉમેરવું. દરરોજ સવાર, સાંઝ આ ચૂર્ણ ચરથી આઠ વાલ જેટલું લેઈ તેમાં ૦૧ તોલો મધ અને ૦૧૧ તોલો ધી મેળવીને ચાટવું અને ઉપર ગાયનું દુધ પીવું, તેથી મૈથુનશક્તિમાં વધારો અને વીર્યનું સ્થંભન થાય છે. આ પ્રયોગ ચાલતો હોય ત્યાં સુધી મદિરા, તેલ, ખટાશ, ખાર, તીખા પદાર્થ અને સ્ત્રીસેવન ત્યાગ કરવાં જોઈએ.

## તુલસી.

સં. તુલસી, વૈષ્ણવી, હિં. તુલસી, મ. તુળસ, તુલસી, બં. તુલસી, તૈ. તુલસી, ફ્રા. રેહાન, અ. બલસી બદરત લા. O-cimum Album, O-cimum sanctum White Basil, Purple stalked Basil.

**વિવરણુ**—તુલસી એ સર્વમાન્ય અને સર્વ પૂજ્ય વનસ્પતિ હોવાથી સર્વત્ર પ્રસિદ્ધ છે, જેથી વિશેષ ઓળખાણુ આપવાની જરૂર નથી. જો કે આ વનસ્પતિની વેદમાં પાંચ જાતો માનવામાં આવી છે, તોપણ કૃષ્ણ એટલે કાળી તુળસી અને રામ એટલે સફેદ તુળસી એ બે જાતો મૂખ્ય છે, અને તે દરેક જગ્યાએ મળી શકે છે.

**ગુણદોષ અને ઉપયોગ**—પવિત્ર વસ્તુ તેજ ગણાય છે કે જે સ્વચ્છ એટલે કોઈપણ જાતના વિકાર વગરની હોય. તુલસી પણ એવા ગુણવાળી હોઈ સેંકડો દરદો હરવાને શક્તિ ધરાવે છે અને તેથીજ તે દરેક સ્થળે પૂજનીય અને સ્તુતિપાત્ર થઈ પડી છે. નિષંક-કારો એના ગુણનું વર્ણન કરતાં જણાવે છે કે:—

શ્વેતા કુષ્ઠા ચ તુલસી કટૂષ્ઠા ચોષણા જઘ્નઃ ॥

દાહ પિત્તકરી હ્રદ્યા તુવરાહગ્નિદીપિકા ॥

લઘ્વી વાત કફ શ્વાસ કાસહિઘ્મા કૃમીઞ્ચયેત્ ।

વાન્તિ દૌર્ગન્ધ્ય કુષ્ઠાનિ પાર્શ્વશૂલવિષાપહા ॥

મૂત્રકૃચ્છ રક્તદોષં ભૂતબાધાં ચ નાશયેત્ ॥

શૂલંઞ્ચરંચ દિક્કાં ચ નાશયેદિતિકીર્તિતા ॥

x x x x x

શુક્લા કુષ્ઠાચ તુલસી ગુણૈસ્તુલ્યા પ્રકીર્તિતા ॥

સફેદ તેમજ કાળી તુલસી તીખી, ગરમ, દાહજનક, પિત્તકારક, હૃદયને હિતકારી, તુરી, અગ્નિદીપક, પચવામાં હલકી, વાયુ, કફ, શ્વાસ, ખાંસી, હેડકી અને કૃમિનો પરાજય કરનારી, બિલટી, દુર્ગંધ, કોઠ, પાર્શ્વશૂલ, વિષ, મૂત્રકૃચ્છ, રક્તદોષ અને ભૂતબાધા અર્થાત્ આંચકી, હીસ્ટીરીયા વિગેરેને હરનારી, તેમજ શૂળ, તાવ વિગેરેનો નાશ કરનારી છે.

x x સફેદ તથા કાળી તુલસી એક સરખા ગુણુવાળીજ છે, એમ પ્રાચીન આચાર્યોએ કહેલું છે.

આ પ્રમાણે તુલસીમાં જે કે અનેક રોગોને હરવાની શક્તિ રહેલી છે, તેપણુ તેમાં મૂખ્ય ગુણુ હવાને શુદ્ધ કરવાનો છે. આ બાબત વિવેચન કરતાં પશ્ચોત્તર ખંડમાં જણાવ્યું છે કે:—

તુલસી ગંધ માદાય યન્ન ગચ્છતિ મારુતઃ ।

દિશોદશ પુનાત્યાશુ ભૂતગ્રામાંશ્ચતુર્વિધાન્ ॥

તુળસીની સુમંધિ ગ્રહણ કરેલો વાયુ જ્યાં, જ્યાં જાય છે, ત્યાં, ત્યાંની હવા તત્ક્ષણ શુદ્ધ થાય છે.

અગસ્ત્ય સંહિતામાં જણાવવામાં આવ્યું છે કે:—

તુલસીવિપિનસ્યાપિ સમન્તાત્પાવનંસ્થલં ।

ક્રોશમાર્ગં ભવત્યેવ. ... ..

તુલસીના વાવેતરની ચારે દિશામાં જો, જો માઇલ સુધીના પ્રદેશમાં હવા શુદ્ધ રહેશે.

વળી પદ્મોત્તર પુરાણમાં કહેલું છે કે:—

તુલસીકાનનં ચૈવ ગૃહે યસ્યાચ તિષ્ઠતે ।

તદ્ગૃહં તીર્થભૂતંહિ નાયાન્તિ યમર્કિકરાઃ ॥

જેના ઘર આગળ તુળસીનો બાગ રહે છે, તે ગૃહ તીર્થ જેવું પવિત્ર છે, અને તેથી ત્યાં આગળ યમના દુતો એટલે વિધવિધ પ્રકારના પ્રાણહર વ્યાધિઓ આવી શકતા નથી.

આ બધા ઉપરથી સાર એ નિકળે છે કે તુળસીમાં અનેક પ્રકારના રોગોને હિતપન્ત કરનારાં ઝેરી જંતુઓને નાશ કરનારાં તત્વો રહેલાં છે; અને તેથી તેના સંસર્ગમાં રહેવાથી અઘણ શત્રુના પંડામાં સપડાઈ જવાનું નથી.

એ તો સારી પેઠે અનુભવમાં આવેલું છે કે તુળસીના રક્ત શરીર ઉપર ચોપડવાથી મચ્છર કરડતા નથી, એટલું નહિ પરંતુ તે નજીક પણ ન આવતાં દુર ભાગી જાય છે અને તેથી મેલેરીઆ-શ્રીવર એટલે શીતજવર કે જે મચ્છરોદ્ધારાજ દ્વારા પડે છે તેથી મુક્ત રહી શકાય છે. વળી મકાનની ચારે બાજુ જે તુળસીના છોડવા હોય તો તેની વાસના લીધે એ સ્થળે મચ્છરો આવી પણ શકતા નથી, મુંબઈમાં વિક્ટોરીઆ ગાર્ડનમાં મેલેરીઆને હઠાવવાને માટે કૃષ્ણ તુલસી બહુ વાવવામાં આવી હતી અને તેનું પરીણામ પણ ઘણું સારું આવ્યું હતું. જેની સાક્ષી સર જ્યોર્જ બર્ડવુડે તે સમયે આપી હતી.

ધ. સ. ૧૭૦૭માં “ઈમ્પીરીઅલ મેલેરીઆ કોન્ફરન્સ” ભરાઈ હતી તેનો પણ એવો અભિપ્રાય થયો હતો કે કાળી તુળસીથી મેલેરીઆનો ઉપદ્રવ ઓછો થાય છે.

લંડનના ઈમ્પીરીઅલ ઈન્સ્ટીટ્યુટના ડૉ. મોલ્ડીંગ તથા ડૉ. પેલોનેઃ અભિપ્રાય પણ એવો છે કે તુલસીનાં પાંદડાંમાં એક એવા પ્રકારનું તેલ છે કે જે વાયુદ્ધારા હવામાં સંચાર કરે છે જેથી હવા શુદ્ધ થાય છે અને દરેક પ્રકારના તાવોને ઊત્પન્ન કરનારા જંતુઓનો નાશ થાય છે.

મેજર લોરીઅલ નામના ડોક્ટરે ઘણાં વર્ષોના અનુભવથી એવું સિદ્ધ કર્યું છે કે તુલસીનાં વૃક્ષોમાંથી જે સુવાસ નીકળે છે તેનાથી મચ્છરો મરી જાય છે.

આ તો શાસ્ત્ર, પુરાણો અને વિદેશી વિદ્વાનોના અભિપ્રાયોની

પાતો થઈ, પરંતુ હવે આપણા વૈદ્યક ગ્રંથો તપાસીએ. શારંગધર જણાવે છે કે:—

પીતોમરિચિ ચૂર્ણેન તુલસીપત્રજોરસઃ ॥

દ્રોણ પુષ્પ રસોઽપ્યેવં નિહન્તિ વિષમ જ્વરમ્ ॥

તુળસીનાં પાંદડાંનો રસ એકથી એ તોલા જેટલો લેઈ તેમાં કાળાં ભરીઆંતું ચૂર્ણ ચારથી આઠ વાલ જેટલું નાંખીને પીવાથી વિષમ જ્વરોનો નાશ થાય છે.

એકાંતરીઆ, ચોથીઆ વિગેરે ટાટ વાછને આવતા તાવો ઉપર આ પ્રયોગનો અનુભવ રામબાણુ જેવો સિદ્ધ થયેલો છે, અને તેનો વિધિ એવો છે કે:—તાવ આવવાની પાણીના દિવસે સવારમાં દરદીને ઉપર મુજબ દવા આપ્યા પછી ઠંડા જળથી સારી પેટે સ્નાન કરાવવું અને પછી ખોરાકમાં માત્ર અર્ધો શેર દહીં અને ૦૧ શેર ભાત આપવો, જેથી તે દિવસથીજ તાવ આવતો બંધ થઈ જશે, અથવા જો આવશે તો ઘણાજ જોરથી આવશે, અને શરીરના પાછલા ભાગમાં સારી પેટે પરસેવો વળી જવરતું ઝેર નીકળી જશે. પછી ખીજા ત્રીજા અને જો ચોથીઆ તાવ હોય તો ચોથા દિવસ સુધી એ પ્રયોગ હમેશાં શરૂ રાખવાથી ખીજા પાણીએ ખીલકુલ તાવ આવશે નહિ.

વળી તુળસીમાં “ચાયમલ” નામનું ઔષધિય દ્રવ્ય રહેલું હોવાથી એનો ઉપયોગ ત્વચા રોગો ઉપર પણ ઘણો ફત્તેહમંદ રીતે

થાય છે. એના પંચાંગને એટલે મૂળ સુદ્ધાં આખા છોડવાને વાદીને કરેલું ચૂર્ણ લીંબુના રસમાં કાલવીને ચોપડવાથી દાદર, ખુજલી વિગેરે દરદો દૂર થાય છે, તેમજ એ ચૂર્ણ બભરાવાથી ચાંદાં, ચાંદીઓમાંના કીડાઓ નાબુદ થાય છે, એટલુંજ નહિ પરંતુ અથર્વ વેદમાં તો એટલા સુધી પણ જણાવવામાં આવ્યું છે કે:—

**સરુપકૃત્ ત્વમોષધે સાસરુપ મિદંકૃધિ ॥**

**શ્યામાસરુપં કરણી પૃથિવ્યા અધ્યુદ્ભૂતા ।**

**ઇદમ્પુ પ્રસાધય પુના રુપાણિ કલ્પય ॥**

શ્યામ એટલે કૃષ્ણ તુલસી સરૂપ કરવાવાળી છે, અર્થાત્ શરીરનું જે વિરૂપ થઇ ગયું હોય તેનું આ ઔષધિ સુરૂપ બનાવે છે.

શરીર ઉપર સફેદ કોઢ, કરોળીઆ વિગેરેનાં જે ધાખાં થઇ આવે છે, તે અને ખીન્ન પણ ત્વચા રોગો માટે આ ઊત્તમ ઔષધ છે, એવો આશય આ મંત્રોમાં છે.

**અસ્થિજસ્ય કીલાસસ્ય તનૂજસ્યચ ચત્ત્વચિ ।**

**દણ્યા કૃતસ્ય વ્રહ્મણા લક્ષ્મશ્વેતમનિનશત્ ॥**

કોઢ અને પતનો મહારોગ જે ત્વચા છોડીને માંસ અને હાડકાં સુધી પહોંચી ગયો હોય તોપણ એનો રામ તુલસીથી નાશ થાય છે.

કોઢ અને પત જેવાં મહાન્ દરદો કે જેના ખાત્રી બંધ ઉપાય માટે પાશ્વિમાત્મ વૈદ્યક હજી શંકાશીલ છે, તેને આ ઔષધિ એટલે

રામ કે સફેદ તુલસી જેવી મહત્ત મળતી વનસ્પતિ દુર કરે એ કંઈ કુદરતના ઓછા ઉપકારની વાત નથી. આ તુલસીના છોડવાઓમાં નર અને માદા એવી બે જાતો થાય છે, અને તેમાંથી સ્ત્રી જાતિ પુરુષોનાં દરદો ઉપર અને પુરુષ જાતિ સ્ત્રીનાં દરદો માટે વપરાય છે. પતનો એક દરદી કે જેની આંગળીઓ ગળી ગઈ હતી, તેમજ ચહેરો સાફ વિરૂપ થઈ ગયો હતો તેને એક વર્ષ સુધી તુલસીનું સેવન કરાવી એક સન્યાસીએ સારો કર્યાનો દાખલો અમે પ્રત્યક્ષ જોયો હતો.

વળી આ તુલસીમાં એક ગુણ એ સમાએલો છે કે ચાહના બદલે એનાં પાંદડાં પાણી સાથે ઊકાળી તેમાં દુધ તથા સાકર નાંખીને પીવાથી ગમે તેવા શ્રમથી લાગેલો થાક, સુસ્તી વિગેરે તત્કાળ દુર થઈ પુનઃ કાર્ય કરવાની શક્તિ આવે છે.

તુલસીમાં વિષદ્ર ગુણ પણ ધણી ઉત્તમ રીતે રહેલો હોવાથી સર્પદંશ ઉપર તેનો ઉપયોગ ધણી સરસ રીતે થાય છે. સાપ કરડ્યા પછી તરતજ એકાદ, બે સુકીઓ ભરીને તુલસીનાં પાંદડાં ખાઈ જવાં અને તુલસીનાં મૂળીઆં માખણમાં ઘસીને જે સ્થળે દંશ થયો હોય તે જગ્યાએ લેપ કરવો જેથી ઝેર બહાર નીકળી જશે. આ લેપનો રંગ શરૂઆતમાં સફેદ હોય છે, પરંતુ તે જેમ જેમ વિષનું શોષણ કરે છે, તેમ તેમ કાળો પડતો જાય છે, અને તેથી એક વખત કરેલા લેપનો રંગ કાળો પડતાં તેની જગ્યાએ ફરી લેપ કરવો. આ પ્રમાણે લેપનો રંગ બદલાય નહિ ત્યાં સુધી વારંવાર ચિકિત્સા કરવાથી ઝેરની અસર નાબુદ થાય છે.



તુલસીમાં કૃમિનું ગુણુ રહેલો છે એ વાત ઉપર જણાવવામાં આવીજ છે અને તેથી જો એનાં મૂળીઆને પાણીમાં ધસી તેનો સ્નાયુ રોગ એટલે વાળાના દરદ ઉપર ઉપયોગ કરવામાં આવે, અર્થાત્ વાળાના હિદ્દ ઉપર અને તેની આસપાસના સોજા ઉપર લેપ કરવામાં આવે તો સહેલાઈથી એકી વખતે બે ત્રણ ઈંચ વાળો બહાર આવી જાય છે. આ બહાર આવેલા વાળાને બાંધી રાખી શરીરથી એજ પ્રમાણે લેપ કરવામાં આવે તો બે, ત્રણ દિવસમાંજ બધો વાળો બહાર નીકળી જઈ દરદને આરામ થાય છે. દરેક વખતના લેપથી સોજો ઉતરતોજ આવે છે, અને એમ સોજો ઓછો થવાથી વેદના પણ ઘટી જાય છે. દરદ નિર્મૂળ થતા સુધી આવો લેપ દિવસમાં ત્રણ, ચાર વખત અથવા જો શીઘ્ર ફળની ઇચ્છા હોય તો એકાદ વધુ વખત પણ કરવા જોઈએ. નિઘંટ રત્નાકરમાં જણાવવામાં આવ્યું છે કે એના રસમાં એકાદ બે વાલ એલચીનું ચૂર્ણ નાંખીને પીવાથી દોઢ પણ કારણથી થતી ઊલટી દુર થાય છે. તેમજ શરીરે એના રસનો લેપ કરવાથી શીજસનું દરદ નાશુદ થાય છે.

તુલસીમાં ચામડીને સુંદર બનાવવાનો ગુણુ રહેલો છે એમ ઉપર કહેવામાં આવ્યું છે, અને તેથી તે જેમ શરીર ઉપરનાં ઘાણાં ઘાબાંઓને દુર કરે છે, તેવીજ રીતે મુખની સુંદરતાનો નાશ કરનારા ખીલ વિગેરેના કાળા ડાઘો પણ દુર કરે છે. આ વિષે લખતાં બંગાળના સુપ્રસિદ્ધ કવિરાજ રામચંદ્ર વિદ્યાવિનોદ જણાવે છે કે:—

તામ્ર પાત્રે ૧ દિન છેવુર રસ રાખિયા દિવેન, પરેઝહાતે  
તુલસી પાતારરસ ઓ કાલ કાસુન્દાર રસદિયા રૌદ્રપદ્મ ઓ-  
કિશ્ચિત્ ગાઢ કરિયા લાગાઈછે, મુખેર કાલદાગ ઝાઝ્યાજાય.

ત્રાંખાના વાસણમાં એક દિવસ લિંબુનો રસ ભરી રાખવો, પછી તેમાં તુલસીનો રસ તથા કાળા કાસુંદ્રાનો રસ એ દરેક લિંબુના રસ જેટલાં નાંખી તાપે રાખવાથી જ્યારે કંધક જડાશ આવે ત્યારે સુખે લગાવવાથી મહેનાં કાળા ડાઘો દુર થાય છે.

તુલસીમાં કફ, ખાંસી અને શ્વાસને નાબુદ કરવાનો ગુણ્ય અતિ ઉત્તમ રીતે સમાએલો હોવાથી તેની વિવિધ બનાવટો આ કાર્ય માટે વપરાય છે, તોપણ તેમાંથી વિશેષ અનુભવમાં આવેલી બનાવટો આ મુજબ છે.

નાગરવેલનાં કાચાં પાન, કૃષ્ણ તુલસીનાં પાંદડાં, આદુ, લવિંગ અને થોડુંએક કપુર એ બધું ભેગું કરીને દિવસમાં બે, ત્રણ વખત ખાવાથી શ્વાસ નળીમાં ચોરેલો કફ ઉખડી બહાર નીકળી જાય છે, અને તેથી શ્વાસ અને ખાંસીની પીડા દુર થઈ અંતઃકરણની અસુ-ચ્છુ દુર થાય છે.

કાસારિ ચૂર્ણ—જેઠીમધ, ભોંયરીંગણીનાં મૂળ, અરડુસીનાં પાંદડાં, તુલસીની મંજરી અને ઘોડાવજ એ દરેક એક, એક ભાગ, આકડાનાં ફુલ અને લીંડી પીંપર એ દરેક અર્ધો, અર્ધો ભાગ લેષ આંદી ચૂર્ણ કરવું. એ ચૂર્ણ મોટા મનુષ્યને દર ટાઇમે ચારથી આઠ વાલ અને બાળકને તેની ઉમરના પ્રમાણમાં આપવાથી સર્વે જાતની ખાંસી દુર થાય છે. તેમાં પણ સસણી, ઉઠાંટીઓ વિગેરે બાળકોની ખાંસી તો એકદમ દુર થાય છે.

આ ઔષધિમાં વળી જૂત બાધા અર્થાત્ આંચડી, હીસ્ટીરીઆ, અર્ધા, ધનુર વિગેરે વાયુનાં દરદોને નાશ કરવાની પણ શક્તિ રહેલી

છે, અને તેથી એવાં દરદો ઉપર વપરાતી ધણી ખરી દવાઓ તુલ-  
સીના રસના અનુપાનથી આપવામાં આવે છે, એટલુંજ નહિ પરંતુ  
તેનો સ્વતંત્ર રીતે પણ ઉપયોગ થાય છે.

**ભૂતપ્રેત વિનાશક અંજન**—સાપની કાંચળીની રાખ, હિંગ,  
મનસીલ, હિંગળોક, સરસડાનાં ખીજ, લીંડી પીપર અને મરીઆં એ  
સરખા ભાગે લેઈ ચૂર્ણ કરી લસણના રસમાં ખરલ કરી ગોળી કરી  
રાખવી. એ ગોળી તુલસીના રસમાં ધસી અંજન કરવાથી ત્રિદોષ,  
હિસ્ટીરીયા, અચેત વાયુ, વાઇ, આંચકી, ધનુર વિગેરેથી આવેલી  
બેશુદ્ધિ દુર થાય છે.

**વાયુવિનાશક ચૂર્ણ**—કાળી તુલસી છ ભાગ, નગોડનાં મૂળ  
ચાર ભાગ, ભાંગરો ૩ ભાગ, અને સરગવાની છાલ તથા સુંઠ, મ-  
રીઆં અને પીપર એ દરેક એક એક ભાગ. તેમજ માલકાકણ્ઠીનાં  
મૂળ બે ભાગ લેઈ ચૂર્ણ કરવું. જે સવાર, સાંજ ૦૧ તોલા જેટલું  
લેઈ મધમાં ચાટવાથી અનેક પ્રકારનાં વાયુનાં દરદો દુર થાય છે.

ધનુર્વા માટે આ ઔષધ, મધના બદલે કાળી તુલસી લસણ  
અને ડુંગળીનાં રસ સાથે આપ્યા પછી આખા શરીરે પણ એ રસનું  
માલીશ કરવાથી વેદના નાશુદ થાય છે.

આ સિવાય વળી તુલસીનાં ખીજમાં એક અઝાયઝ ગુચ્છ  
જોવામાં આવ્યો છે અને તે એ છે કે એનાં સેવનથી પાતળી થયેલી  
ધાતુ બંધાય છે. વીર્ય વધે છે, શરીરમાં સ્ત્રી ગરમી અને સ્ત્રી  
શક્તિ આવી જાય છે, તથા વાયુ અને કફથી થનારાં અનેક દરદો

મટી જાય છે. આજકાલના નપુંસક સ્થિતિમાં આવી પડેલા જીવાની-  
આઓ કે જેઓ એ જાતની હવા માટે ફાંફાં મારે છે તેઓ જો તુળ-  
શીનાં બીજ કિંવા મૂળને ખાંડી ચૂર્ણ કરી તેમાં સરખા વજનને જી-  
નો ગોળ મેળવી મોટાં બોર જેવડી ગોળીઓ બનાવી સવાર, સાંજ  
એક, એક ગોળી ખાઇ ઉપર તરતતું દોહલું ગાયનું દુધ પીએ તો  
અસલ સ્થિતિમાં આવી જાય છે. આ પ્રયોગનું લાંબા સમય સુધી  
સેવન કરવાથી ત્રાંબુ ખાવાથી જેટલું બળ આવવાની લોકોમાં મા-  
નતા છે તેટલું બળ પ્રાપ્ત થાય છે, અને વળી અકાળે આવેલી  
વૃદ્ધાવસ્થા દૂર થાય છે.

આ ઉપરાંત તુળશીમાં બીજા પણ અનેક એવા ઉત્તમ ગુણો  
રહેલા છે કે જે તે દરેક સખંધિ વિવેચન કરવા બેસીએ તો લગભગ  
આ આખું પુસ્તક તેનાથીજ પરીપૂર્ણ થાય, પરંતુ તેમ કરવાનું  
અત્રે સ્થાન નહિ હોવાથી અર્થાત્ બીજા પણ અનેક ઉપયોગી ઔ-  
ષધિઓ વિષે વિવેચન કરવાનું હોવાથી માત્ર કેટલાએક વિદેશી વિ-  
દ્વાનોના અભિપ્રાયો ટાંકી આ લેખ પૂર્ણ કરીશું.

મુસન્નમાન લખનારાઓ જણાવે છે કે:-તુળસીનો રસ સાકર  
નાંખીને પીવાથી ખાંસીતું દરદ દૂર થાય છે. તેનાં પાંદડાંનો રસ  
પીવાથી દરેક સાંધાઓ મજબૂત થાય છે. ચેપી રોગવાળા દરદીની  
આંજીઆંજીની હવા શુદ્ધ કરવાને માટે એના છોડવા દરદીના ઝોર-  
ડામાં બાંધવામાં આવે છે. કોઈપણ જાતના જખમમાં પડેલા કીડાઓ  
એનો રસ લગાવવાથી દૂર થાય છે. એ છોડવા ઘરમાં બાંધી રાખ-  
વાથી મચ્છર, ચાંચડ, વિગેરે ભાગી જાય છે. દાદર, ખસ, ખરજવાં

વિગેરે ચામડીનાં દરદો ઉપર પણ એનો ઉપયોગ અકસીર નીવડે છે. એના રસમાં મરીઆનું ચૂર્ણ નાંખીને આપવાથી જ્યારે તે કમજી-  
યાતને દુર કરે છે, ત્યારે ખીયાને વાટીને કરવામાં આવેલું ચૂર્ણ  
કમજીયાતના ભાગને વધારી દે છે, અને તેથી મરડાના વ્યાધિમાં એનાં  
ખીજને ખાંડીને બાવળના ગુંદરના પાણીમાં આપવામાં આવે છે તો  
આશ્ચર્યકારક પરીણામ આવે છે. મરડા સિવાય ખીજ હરકોઈ દરદમાં  
અથવા તો ધાતુપુષ્ટીના માટે ખીજનું ચૂર્ણ વાપરવામાં આવે તો કમજી-  
આત વધી પડે નહિ એટલા માટે સૂક્ષ્મ રેચ તરીકે વારંવાર હરડેની  
ફાડીનો ઉપયોગ કરવો જોઈએ, મદ્રાસના ડૉક્ટર વી. ઉમેશુદીન જણાવે  
છે કે:-એનાં પાંદડાનો રસ કાનમાં નાંખવાથી કાનમાં આવતા ચસકા,  
શ્વાળ વિગેરે ઉપર અકસીર શાયદો કરે છે.

સરજયન ભદ્રાચાર્યજી જણાવે છે કે:-એનાં પાંદડાંને રસ, લ-  
સણનો રસ અને જીનું મધ એકઠાં કરીને આપવાથી ઇન્ફલ્યુએન્સા  
તેમજ ખીજાં કારણોથી ઊત્પન્ન થયેલી ખાંસીમાં અન્યત્ર ફાયદો  
થાય છે.

સિવિલ સરજયન ચોરટન જણાવે છે કે:-એનાં પાંદડાં, માં-  
જર અને બારીક મૂળીઆનો રસ સર્પદંશમાં વિષનાશક તરીકે આ-  
પવામાં આવે છે. વળી પાંદડાંનો રસ જવરક્ષ, પીતને પાડી નાંખ-  
નાર તેમજ સારક એટલે મળતે ખસેડનાર પણ છે. ખાંસીમાં તે  
કરક તરીકે કામ કરે છે, અને દાદર, ખસ જેવાં ચામડીનાં દરદોમાં  
બાહરથી ચોપડવામાં આવે છે.

તુલશીમાં આવા અનેક ઉત્તમ ગુણો રહેલા હોવાથીજ તે દરેક

ધર્મમાં પવિત્ર વૃક્ષ મનાયેલ છે. હિન્દુ સ્ત્રી, પુરૂષો તો તેને એક દેવી માનીને પ્રતિદીન પુજા કરે છેજ પરંતુ મુસલમાની ધર્મશાસ્ત્રમાં પણ એક છોડવો પવિત્ર માનવામાં આવ્યો છે. જે એક પ્રકારની તુળસીજ છે. વળી ઇસુ ક્રીસ્ટની કબર ઉપર તુલનીનો છોડ રાખવામાં આવ્યો હતો જે ઉપરથી જણાય છે કે પ્રાચીન ખ્રીસ્તીઓ પણ તેને પવિત્ર માનતા હતા. આવી રીતે દરેક ધર્મમાં એનું મહાત્મ્ય હોવાનું કારણ એમાં રહેલા પવિત્ર ગુણો છે.

## પાતાળ તુંબડી.

સં. ગર્તાલાંબુ, ભુતુમ્મી, નાગતુમ્મી, વલ્મિક સંભવા. હિં.  
પાતાલતોમ્મી, મ. નાગતુમ્મી, લા. *Bovista spissis*.

વિવરણ—પાતાળ તુંબડી ધણું કરીને સાપના રાક્ષસોની અંદર થાય છે અને તે ઉપરથીજ એનાં વલ્મિક સંભવા અને નાગ તુંબી એવાં નામે પડેલાં છે. એના વેલાઓ ઉપર ઘણા ખારીક અને પીળા રંગનાં છાંટણાંવાળા વીંછીના ડંખ જેવા કાંટા થાય છે અને ડાળીઓના વચમાં તુંબડાંના જેવાં ફળો લાગે છે જે પાતાળ તુંબડીના નામે ઓળખાય છે. આ ઓષધિ સાપના રાક્ષસોમાં થતી હોવાથી જાતે લાવવામાં ભય રહેલો છે, પરંતુ કઠિયાવાડ તરફ વિશેષ થતી હોવાથી મુંબાઈમાં કઠિયાવાડી માંધીઓની દુકાને વેચાતી મળી શકે છે.

ગુણદોષ અને ઉપયોગ—આ એક દીવ્ય ઔષધિ છે, કારણ  
 ખીજા કોઈપણ ઔષધમાં ન રહેલા એવા અનેક ચમત્કારિક ગુણો  
 એમાં રહેલા છે. જે મહાન રોગોને નાબુદ કરવામાં વૈદ્યો અને ડૉક-  
 ટરોનાં ખાસ ઔષધો પણ નિષ્ફળ જાય છે, તેવાં કેટલાંએક દરદોને  
 તે અન્યત્ર રીતે સારાં કરે છે. સ્ત્રીઓને પ્રસવ થયા પછી તાણુ  
 આવવી, દાંત બંધાઈ જવા વિગેરે જે ધનુર્વાને મળતાં ચિન્હો થાય  
 છે તેના ઉપર આ એક અમોઘ ઔષધ છે. વળી સુવારોગ અને તેના  
 લીધે થતા ઝાડા, સોજા-આવવા વિગેરેને માટે પણ તે એક અવ્યર્થ  
 મહોષધ છે. બાળકોને આવતી આંચકીના દરદમાં તો તેનો ઉપયોગ  
 રામચાણુ સદસ્ય છેજ, પરંતુ સન્નિપાત જ્વરની બેશુદ્ધિમાં પણ તેની  
 બરોબરી કરી શકે એવું બીજું વનસ્પતી જન્ય ઔષધ નથી—વળી  
 સખ્ત તાવની બિમારીમાં ઘણા દિવસ પછી ઉપરા ઉપરી પરસેવો  
 વળી તાવ એકદમ ઊતરી જાય છે, જેના લીધે દરદીની ક્ષીણ થયેલી  
 પ્રકૃતિમાં નબળાઈનો ભાગ વધી પડે છે, તેથી કંઠમાં કફ બાઝી  
 ધુરધુર અવાજ કરવા માંડે છે. શરીરમાંનો ગરમાવો ઘટી જાય છે.  
 હાથ, પગ ઠંડા પડી જાય છે, અને બેશુદ્ધિ વધતી જાય છે તેના  
 માટે પણ આ ઔષધ હેમ ગર્ભ કે હિરણ્ય ગર્ભની માત્રા જેવુંજ  
 કાર્ય કરી શકે છે. વળી ઘણી ખરી જાતના વિષવિકારોને પણ તે  
 દુર કરી શકે છે. અને આ દરેક દરદોમાં મોટા મનુષ્યને દર વખતે  
 તે ના થી બે વાલ જેટલી આપવામાં આવે છે. પાતાળ તુંબડીમાં  
 આ અને એ ઉપરાંત બીજા પણ અનેક અલૌકિક ગુણો રહેલા છે.  
 અને તેથી જો તે વિશેષ પ્રચારમાં આવે તો ઘણી ખરી બહુ મૂલ્ય-  
 વાન ઔષધિઓનો ખપ ઓછો થઈ જાય, પરંતુ અશ્વસાસ ! કે તેના

જોઈએ તેવો ઉપયોગ થતો નથી, અને વળી કેટલીએક વખતે ગાંધી લોકો પણ ખરી વસ્તુના બદલે ગમે તે ચીજ માથે મારવામાં પછાત પડતા નથી અને વેંધો પણ ખરા ખોટા માલને ઓળખવા જેટલું જ્ઞાન સંપાદન કરવાની તસ્દી લેતા નથી, જો કે વસ્તુ સ્થિતિ આવી ચાલે છે અને તેથી હજુ સુધી આવી અમૂલ્ય ઔષધિ અંધારામાં કુટાય છે તો તેને પ્રકાશમાં લાવવાને પ્રયત્ન કરવો એ સદૈર્ઘ્યની ફરજ છે.

## બાવચી.

સં. બાકુચી, હિં. બાબચી, બં. હાકુચી, લતાકસ્તુરી, ગુચ-કિદાના, ગુ. બાવચી, આવચીબાવચી, મ. બાવંચી લા. *Psoralea Corylitolia Trifolium unifolium*.

સં. સોમરાજ, અવલુજ, કુષ્ઠનાશિની, બાકુચી, કૃષ્ણફલા, કાન્તિદા, હિં. બં. બકુચી, સોમરાલ, સોમરાજ, મ. કાલાજીરા, કાલીજીરી, ગુ. કડવીજીરી, કાળીજીરી, ઈ. *Purple Fleabane* લા. *Vernonia Anthel mintica*.

વર્ણન--બાવચીના છોડવા ચોમાંસે ઘણા જગી આવે છે, તે એકથી ચાર ફીટ ઊંચા થાય છે. એની શાખાઓ બહુધા સીધી અને જાંચે ચડતી હોય છે, પાંદડાંનો આકાર ગવરનાં પાંદડાંને મળતો હોય તેની સપાટી ઉપર કરચલી પડેલી હોય છે તેમજ કાળાં છાંટલું આવેલાં હોય છે. એનાં પાંદડાંના ખૂણાઓમાંથી એકથી ત્રણ ઈંચ



જેટલી લંબાઈની પુષ્પ ધારણ કરનારી સળીઓ નીકળી તેના ઉપરના ભાગ ઉપર શ્રીકા કે ઘેરા જાંબુડા રંગનાં અનેક સૂક્ષ્મ ટુલો આવેલાં હોય છે, જેનો આકાર તુળસીની મંજરી જેવો દેખાય છે. આ કુલો-માંથી ખારીક પોપટા જેવી લીલા રંગની શીંગો ઊત્પન્ન થાય છે, જે પાકે છે ત્યારે કાળા રંગની થઈ જાય છે અને પછી તેમાંથી તેલીયા રંગનાં ખારીક ખીજ નીકળે છે જે બાવચી અથવા તો આવચીબાવચી ના નામે દરેક જગ્યાએ પ્રસિદ્ધ છે.

આર્ય ઔષધિ સમંધિ શોધખોળ કરનારા હાલના વિદ્વાનો કાળી જીરીનેજ ખરી બાવચીની જાત માને છે અને તેથી વૈદ્યક ગ્રંથોમાં જ્યાં, જ્યાં કુષ્ઠ રોગ પર સોમરાજનો ઉપયોગ કરવાને કહેલું હોય ત્યાં ત્યાં બાવચી નહિ પરંતુ કાળી જીરીનેજ વ્યવહારમાં લે છે અને તેથી પણ ઉત્તમ ફાયદો થાય છે, કેમકે આ બન્ને વનસ્પતિ-ઓમાં કુષ્ઠહર ગુણ ધાર્ણ કરીને એક સરખોજ રહેલો છે. આમ હોવા છતાં પણ કેટલાએક ચિકિત્સકો કોઈની અમુક જાતોમાં બાવચી અને અમુક જાતો માટે કાળી જીરીનો ઉપયોગ કરવાની ભલામણ કરે છે અને તેથી આપણે તે બન્નેના ગુણોનો પૃથક્ પૃથક્ વિચાર કરીશું.

ગુણ ધર્મ અને ઉપયોગ—બાવચીને વૈદ્યકશાસ્ત્રમાં કડરી, મધુર, પાકમાં તીખી, ઊગ્ર ગંધવાળી, રૂચી ઉપજવનાર, કેશને વધારનાર તથા કોઠ, વ્રણ, સોજા, ખાંસી, શ્વાસ અને પાંડુરોગનો નાશ કરનારી માનેલી છે તોપણ તેનો ખાસ ઉપયોગ ઘોળા કોઠ ઉપર થાય છે, અને તે નીચે મુજબ વિધિથી વપરાય છે.

બાવચીનાં ખીને ગુલાબજળ, દુધ કે પાણી સાથે ખરલ કરીને તેની સોગડી બનાવી રાખવી જે દુધમાં ધસીને સફેદ કોઠ ઉપર ચોપડવાનું જરી રાખવાથી કોઠના ધોળા ડાઘની જગ્યામાં અળાઇઓ પ્રમાણે ઉપડી આવે છે. બાવચી ધણી ગરમ છે અને તેથી તેના લેપ આ પ્રમાણે ઉપડી આવે એટલે લગાવવી બંધ કરવી, જેથી ફેફસીઓ કુટી જઈ તે જગ્યા ઉપર રૂઝ આવશે અને ચામડી સફેદ મટીને કુદરતી રંગ ધારણ કરશે. તેમ છતાં કદાચ તે ભાગ કોઈને પ્રકૃતિ વશાત્ પાડી આવે અને જલદી રૂઝાય નહિ તો તેના ઉપર માખણ કે સાદો મલમ ચોપડવો જેથી તત્કાળ આરામ થશે. આ પ્રમાણે ફેફસીઓ રૂઝાઈ જઈ ચામડીએ અસલ સ્વરૂપ ધારણ કરવા છતાં જો તેની અંદર કોઈ, કોઈ જગ્યાએ ધોળા ભાગ રહી ગયેલો જણાય તો ફરીથી તે સ્થળે બાવચી ચોપડવી શરૂ કરવી અને તે ઊડી આવે એટલે ઉપર મુજબ સારવાર કરવી જેથી તે ડાઘ પણ દુર થશે. બાવચીની સાથે ગરમાળાનાં પાંદડાં વાપરતાં કોઈ, કોઈ વખત જલદી ફાયદો થાય છે, પરંતુ જો આખા શરીર કે હાથપગનાં તળીયાંમાં ધોળા કોઠ હોય તો આમ માત્ર એટલો લેપ કરવાથીજ પુરતો ફાયદો થતો નથી પરંતુ તેની સાથે કેટલાએક દિવસો સુધી બાવચી ખાવાની પણ જરૂર પડે છે, અને તે કાર્ય માટે બાવચીનાં ખીજ અને કાળા તલ સરખા વજન લેઈને ખાંડી બૂકા કરી તેમાંથી ચાર વાલ જેટલો લેઈ સાકર સાથે મેળવીને દરરોજ ખાવામાં આવે છે.

બાવચી કંઈક અંશે બીલામાંની ખાસીઅત રાખે છે અને તેથી નાળુંક પ્રકૃતિવાળાં દરદીઓને તે ચોપડવાથી કે ખવડાવવાથી તેઓની ચામડીમાં વળવળાટ ઉત્પન્ન થઈ અળાઇઓની માફક ફેફસીઓ

ઉપડી આવે છે અને પછી સફેદ કોઢવાળી ચામડી કુદરતી રંગ ધારણ કરે છે, પરંતુ નાનુક પ્રકૃતિને લીધે આ વળવળાટ અને ફેલ્લીઓ સહન ન થાય તો ભીલામાની શાન્તિની માફકજ એટલે તલ કે પાણી સાથે ધસેલા ટોપરાનો લેપવાળી જગ્યાએ ખરડ કરીને તેમજ તલ કે ટોપરું ખાવા આપીને આ ઉપદ્રવની શાન્તિ કરવી.

બાવચીનો આ પ્રભાણે ઉપયોગ ધણા પ્રાચીનકાળથી ચાલ્યો આવે છે, આર્થ વૈદ્યકના છેક પ્રાચીનમાં પ્રાચીન ગ્રંથ ચરક સંહિતામાં પણ જણાવેલું છે કે:—

કુઢવોઽવલગુજત્રીજા હરિતાલ ચતુર્થ ભાગ સંમિશ્રઃ ॥

ગવાં મૂત્રેણ પિષ્ટઃ સર્વર્ણ કરણં સ્વિત્રે ॥ ચિ. ૨૦ અ. ॥

સોળ તોલા બાવચીનાં ખીજ અને ચાર તોલા હરતાલ લેઈ ગાયના મૂત્રમાં વાટીને ઘોળા કોઢ અને કરોળીઆ ઉપર ચોપડવાથી નાનુક થાય છે.

ત્રીત્રેણ કુષ્ટેન પુરીતમૂર્તિ

ર્યસોમરાજી નિયમેનસ્વાદેત્ ॥

સંવત્સરં કૃષ્ણતિલદ્વિતીયાં

સ સોમરાજી વપુષાન્તિ શેતે ॥

ત્રીત્ર કોઢ રોગથી જેતું શરીર પુરાઇ ગયું હોય તે મનુષ્ય ને એક વર્ષ સુધી બાવચી અને કાળા તલને ભેગા કરીને ખાય તો તેનો

બ્યાધિ નામુદ થઈને શરીર ચંદ્રમાની કાન્તિ જેવું શોભાયમાન થાય છે.  
વાગ્લાટ જણાવે છે કે:—

ये सोम राज्या वितुषी कृताया ।

वूर्णैरुपेतात्पयसः सुजातात् ॥

उद्धृत्य सारं मधुना लिहन्ति ।

तक्रं तदेवान्न पिवन्ति चान्ते ॥

કુષ્ઠિનઃ કુચ્યમાનાંગાસ્તે જાતાં ગુલિ નાસિકાઃ ॥

ભાન્તિ વૃક્ષાદેવપુનઃ પ્રસ્થ નવ પલ્લવા ॥

બાવચી ઉપરનાં ફેતરાં કાઢી નાંખી મીંજેનું ચૂર્ણ કરી દુધ-  
નાંખી દહીં જમાવવું. એ દહીંને વક્રોવતાં જે માખણ નીકળે તે મધ  
સાથે મેળવીને ચાટી જણું અને તેના ઉપર એજ દહીંમાંથી નીકળે-  
લી છાશ પીવી.

કોઢના દરદથી જેનું શરીર બગડી ગયું હોય અને વળી હાથ  
પગની આંગળીઓ તેમજ નાસિકાનો ભાગ ગળી પડ્યો હોય તે મનુ-  
ષ્ય પણ જે આ પ્રયોગનું દીર્ઘકાલ સેવન કરે તો જેમ એકાદ વૃક્ષ-  
નાં કપાઈ ગયેલાં ડાળાંની જગ્યાએ ફરીથી નવપલ્લવ યુક્ત બીજાં  
ડાળાંની કુટ થાય છે તેવીજ રીતે તેના શરીરના ગળી ગયેલા ભાગો  
પણ પુનઃ પ્રાપ્ત થાય છે, અર્થાત્ દરદ નામુદ થાય છે.

બાંગસેન જણાવે છે કે:—

स्वदिरामल कषायं बाकुची बीजान्वितंपिबेन्नित्यम् ॥

शंखेन्दु कुन्द धवलं खित्रं हन्तीह तच्छीघ्रम् ॥

ખેર અને આમળાંતો ઉકાળો બાવચીનાં બીજ સાથે દરરોજ પીવાથી શંખ, ચંદ્રમા કે કુન્દ પુષ્પ જેવા ઘોળા કોઢો જલ્દી નાબુદ થાય છે.

આ બધા લેખો ઉપરથી સિદ્ધ થાય છે કે ઘોળા કોઢ ઉપર બાવચીનો ઉપયોગ છેક પ્રાચીન કાળથી ચાલ્યો આવે છે. વળી સાંપ્રત સમયના મુંબાઈના મરહુમ ડોક્ટર ભાગી દાજીએ પણ તેનો સોગંદીના સ્વરૂપમાં ઉપયોગ કરીને સફેદ કોઢના ધણાએક કેસો સારા કર્યા હતા, એ વાતની સાક્ષી આપતાં ડોક્ટર ડીમક જણાવે છે કે:-

Some years ago the seeds were extensively tried in Bombay by Dr. Bhao Daji and others, as a remedy in leprosy with some success. Dr. Kany Lall Dey. Strongly recommends the oleo resinous extract of the seeds diluted with simple unguents as an application in leucoderma. He says "After application for some days the white patches appear to become red or vascular; sometimes a slightly painful sensation is felt, occasionally some small vesicles or pimples appear, and if these be allowed to remain undisturbed, They dry up, leaving a dark spot of pigmentary matters gradually develop, which ultimately coalesce each other, and thus the whole patch disappears.

કેટલાંએક વર્ષો ઉપર કાઢના ધલાજ તરીકે આ બીયાં મુંબાઇમાં ડૉક્ટર બાઉ દાજી અને બીજાઓએ ફત્તેહમંદ બરી રીતે અનેક વખત અજમાવ્યાં હતાં. વળી ડૉક્ટર કનૈયાલાલ ડે ધોળા કાઢના માટે આ બીયાંના બદલે તેમાંથી કાઢવામાં આવેલો “ઓલીઓરેઝીન્યસ એકસ્ટ્રાક્ટ” કે પાંતાળ યંત્ર વડે જેમ ધુપેલ કાઢવામાં આવે છે તેવી રીતે કાઢવામાં આવેલો ચુવો (તેલ) માખણ સાથે મેળવીને ચોપડવાની મજામુત બલામણુ કરે છે. તેઓ કહે છે કે:—આ ઔષધ ચોડાએક દિવસો સુધી ચોપડવાથી કાઢનાં ધોળાં ચાઠાંવાળો ભાગ લાલ થતો દૃષ્ટિએ આવે છે, કેટલીએક વખતે તેમાં સહેજ સાજ વેદના કે વળવળાટની લાગણી પણ માલમ પડે છે અને કદાચ તેમાં ઝીણા ફાલ્લા કે ફાલ્લીઓ પણ ઉપડી આવે છે. આ ફાલ્લા કે ફાલ્લીઓને સ્પર્શ ન કરતાં જો જેમને તેમ રહેવા દેવામાં આવે છે તો જલદી સુકાઈ જાય છે, અને તેઓની જગ્યાએ એક, એક કાળો ડાઘ પડે છે. આ ડાઘો ધીમે ધીમે વૃદ્ધિ પામતા જઈને એક બીજા સાથે મળી જાય છે; અને એ રીતે ધોળું ચાહું નાખુદ થઈને તેની જગ્યાએ કાળો ડાઘ પડે છે જે થોડા સમયમાં ચામડીનો અસલ રંગ ધારણ કરે છે.

બીયાંને રેક્ટીફાઇડ સ્પિરિટ સાથે સાત દિવસ બીજવી રાખીને ઓલીઓરેઝીન્યસ એકસ્ટ્રાક્ટ કાઢવામાં આવે છે અને તે એક ભાગ લેઈ બે ભાગ ચોલમોગરાના તેલ અને તેટલાજ સાદા મલમ સાથે મેળવીને પણ ચોપડવાના ઉપયોગમાં આવે છે, વળી જો આ મિશ્રણ જોઈએ તેવી અસર જલદી ન કરે તો એકસ્ટ્રાક્ટનો ભાગ વધારવામાં પણ આવે છે.

બાવચી જેમ ઘોળા કોઢને દુર કરે છે, તેવી રીતે તે દાદર, ખસ અને ખરજવાનો પણ રામબાણુ ઊપાય છે, આ કાર્યને માટે તેની જે કે વિવિધ બનાવટો વપરાય છે તો પણ વિશેષ ખાત્રી લાયક અનુભવસિદ્ધ બનાવટ નીચે મુજબ છે.

**બૃહત્સોમરાજી તેલ**—બાવચીનાં બીજ ચારસો તોલા તથા તેટલાંજ કુવાડીઆનાં એટલે પુંવાડનાં બીજ લેઈ ખાંડી ખોખરાં કરી તેઓને બે મણુ એટલે ૩૦૦૦ તોલા પાણી સાથે ઊકાળતાં બ્યારે આઠસો તોલા પાણી બાકી રહે ત્યારે ઉતારી ગાળી લેઈ તે પાણીમાં ૨૫૬ તોલા ગૌમૂત્ર, ૬૪ તોલા સરસીયું તેલ તથા ચિત્રાનાં મૂળ, કલિહારીનાં મૂળ, સુંક, કઠ, હળદર, કરંજબીજ, હરતાલ, મનસીલ, અનંત મૂળ, આઠડાનાં મૂળ, કણેરનાં મૂળ, સાતવીણુની છાલ, ગાયનું છાણુ, ખેરસાર, લીંબડાનાં પાંદડાં, મરીઆં અને કાસુંદરાનાં બીજ એ દરેક એક, એક રૂ. બાર લેઈ ખાંડી પાણી સાથે ખરલ કરીને ચટણી જેવો બનાવેલો ભૂકો નાંખી મંદાગ્નિથી ઊકાળતાં બ્યારે પાણીનો ભાગ બળી જઈને તેલ માત્ર બાકી રહે ત્યારે ઊતારી કપડેથી ગળી લેવું.

આ તેલનું માલીસ કરવાથી દાદર, ખસ, ખરજવું ચીત્રી—કરોળીઆ તેમજ બીજા પણ અનેક જાતના કોઢો દુર થાય છે.

ઘોળા કોઢ અને બીજાં ચામડીનાં દરદોમાં જેવી રીતે બાવચીનો ઉપયોગ થાય છે, તેવીજ રીતે બંગાળી વૈદ્યો કાળીજીરીનો પણ ઉપયોગ કરે છે અને તેથી તે સર્વાધિ લખતાં કેટલાએક ઉગ્રેજી અંથકારો જણાવે છે કે:—

For white leprosy and other chronic skin diseases the seeds are a reputed remedy given alone or in combination with other medicines. In diseases like psoriasis and lepra the remedy is recommended to be continued daily for one year, when a complete cure is said to be effected. In these cases the seeds are given with black papper, both powdered and mixed together. Dose is about a drachm, to be taken in the morning with tepid water. The medicine should be taken after perspiration has been induced by exercise or exposure to the sun. The diet should consist of milk and rice.

ઘોળા કોઠ અને બીજાં જુનાં ચામડીનાં દરદો માટે આ બી-  
યાં એ એક વખાણાએલો ધલાજ છે અને તે એકલાં અથવા તે  
બીજાં ઔષધો સાથે મેળવીને આપવામાં આવે છે. વાંસામાં કે આખા  
શરીરે થતું ખરજવું અને કોઠના વ્યાધિમાં આ ઉપાય એક વર્ષ સુધી  
સતત ચાલુ રાખવાને બલામણુ કરવામાં આવે એ, કેમકે એટલો  
વખત ઔષધ ચાલુ રાખવાથીજ તે દરદો સંપૂર્ણ રીતે સારાં થાય  
છે. આવાં દરદો માટે કાળાં મરીઆં અને કાળીજીરીનાં બીજ સરખા  
ભાજે લેઈને ખાંડી ચૂર્ણ કરી તેમાંથી ૬૦ ઘડાં ભાર નેટલું લેઈને  
સહેજસાજ ગરમ પાણી સાથે સવારના પીવામાં આવે છે. કસરત



કરીને અથવા તો સૂર્યના તાપે ખેસીને શરીરમાંથી પરસેવો કાઢી નાખ્યા પછીજ આ ઔષધ લેવામાં આવે છે. જ્યાં સુધી આ ઔષધ ચાલતું હોય ત્યાં સુધી ખોરાક માત્ર મીઠા મેળો ભાત અને દુધનોજ રાખવો જોઈએ.

આ સિવાય વળી આ ઔષધમાં જે કોઈ દીવ્ય ગુણ રહ્યો હોય તો તે એ છે કે તે ગોળ કરમીઆઓનો નાશ કરે છે. આ સખંધિ વિવેચન કરતાં “દ્વાર્માકોપીઆ ઓફ ઇન્ડીઆ” માં જણાવવામાં આવ્યું છે કે:—કાળીજીરીનાં ખીજ એક તોલો લેઈ ખાંડી ચૂર્ણ કરી તેમાંથી બે પડીકાં કરવાં અને એક પડીકું મધ સાથે આપ્યા પછી ખીજી પડીકું એક કલાકને અંતરે આપવું અને ત્યાર પછી ચાર, છ કલાકે એક હલકો ગુલાબ આપવો જેથી કૃમિ મરી જઈને ઝાડાવાટે નીકળી જાય છે.

## બ્રાહ્મી.

સં. બ્રાહ્મી, બ્રહ્મ સુવર્યલા, મંડુકપર્ણી, [હં. બ્રહ્મી, બ્રહ્મમાં-હુકી, ખરમી, બં. બિર્મિ, થુલકુડી, થાલકની, મ. બ્રાહ્મી, ગુ. બ્રાહ્મી, ખરમી, લા. *Hydrocotyle Asiatica*.

વિવરણ—બ્રાહ્મીના છોડવા ઘણું કરીને બેજવાળી જગ્યામાં ઉત્પન્ન થાય છે. બંગાળામાં કલકત્તાની આજુબાજુ તમામ જગ્યામાં તે પુષ્કળ ઊગે છે તેમજ ગુજરાતમાં સુરત અને વડોદરાની આસપાસથી મળી શકે છે. હરદારથી બદરી નારાયણ તરફ જવાના માર્ગમાં તો તે ઢગલે ઢગલા જોવામાં આવે છે.

આર્થ અર્થોમાં આ ઔષધિની આહી અને મંડુકપર્ણી એવી બે જાતો ગણેલી છે, અને એ બન્ને જાતોમાં મુખ્ય ફેરફાર એ છે કે આહીનાં પાંદડાં ઝીણાં હોઈ તેઓનો અથ્ર ભાગ ગોળાકાર હોય છે. પરંતુ દીંટા તરફનો ભાગ ક્રમે ક્રમે ક્ષીણ થતો ગયેલો હોય છે, ચોરનાં પાંદડાંના ઝીણામાં ઝીણા ટુકડા કરવાથી જોવો આકાર દેખાય તેવો આ પાંદડાંનો દેખાવ હોય છે. વિશેષ લક્ષ રાખીને જોવાથી આ પાંદડાં ઉપર અતિ સૂક્ષ્મ ચિન્હો દેખાય છે. વળી આ વનસ્પતિનો છોડવો ઘણું કરીને ભોંયસરસોજ પથરાય છે. અને તેની ડાળીઓની દરેક ગાંઠોમાંથી મૂળ નીકળીને જમીનમાં ગયેલાં હોય છે. વસંતથી શ્રીષ્ઠ રૂતુ સુધીમાં આ વનસ્પતિને ફુલ, ફળ આવે છે. એ ફુલો સફેદ કીંવા સહેજ આસમાની રંગની હાયાવાળાં હોય છે. આહીના આખા છોડવાનો સ્વાદ અત્યંત કડવો હોય છે.

મંડુકપર્ણીનો છોડ પણ આહીની માફક ભોંયસરસોજ પથરાય છે અને તેની શાખાઓની દરેક ગાંઠોમાંથી મૂળામાં નીકળી જમીનમાં ગયેલાં હોય છે, પરંતુ તેમાં મુખ્ય તફાવત એ છે કે આહી કરતાં એનાં પાંદડાં મોટાં અને ગોળ હોય છે. તેમજ ફુલોનો રંગ લોહી જોવો લાલ હોય છે. એના આખા છોડવાનો સ્વાદ તુરાસ પડતો કડવો હોય છે અને જો એકલાં પાંદડાં ચાવવામાં આવે છે તો એક પ્રકારના વિચિત્ર ગંધનો અનુભવ થાય છે.

ગુણ ધર્મ અને ઉપયોગ—પ્રાચીન વેદોએ આ ઔષધિને પાંડુરોગ, પ્રમેહ, રૂધિર વિકાર, ખાંસી, તાવ, સોજ, સ્વરભેદ, ઉન્માદ, અપસ્માર વિગેરે વિવિધ રોગોને ટાળનારી માનેલી છે, તોપણ હા-

ક્ષના સમયમાં તે ઊન્માદ, અપસ્માર, ઉપદંશ, અને કંઠમાળ વિગેરે રોગો ઉપર વપરાય છે. શાન્તતંતુઓને પોષણ આપી ધારણા શક્તિ અને સ્મરણ શક્તિને વધારવી એ તેનો ખાસ ગુણ હોવાથી હીસ્ટીરીઆ, ચિત્તવૃત્તિની અસ્થિરતા, સ્મરણ શક્તિની ન્યુનતા, ઊન્માદ વિગેરે મગજનાં ધણીખરાં દરદોને તે શાન્ત પાડે છે, વળી ઉપદંશ, કંઠમાળ અને કોઢના દરદમાં તો તે પોટાસ આયોડાઇડ, સોમલ, રસકપુર અને સારસાપરેલાનું કામ સારે છે. શ્વાસ અને કફને નાશ કરવામાં તે અત્યંત વખાણાએલી છે. અને સ્વરભેદ એટલે સાદે એસી જવાના દરદમાં તો એક અમૂલ્ય મહોષધ છે.

એમ કહેવાય છે કે બ્રાહ્મીના આ બધા ગુણો તેનાં પાંદડાંની અંદર જે એક જાતનું તેલ જેવું તત્ત્વ સમાએલું છે તેમાં રહેલા છે, આ તત્ત્વને તડકો લાગવાથી ઉડી જાય છે, એટલા માટે બ્રાહ્મીને તોડ્યા પછી છાંયેજ રાખી મૂકવામાં આવે છે, અને તેનું ચૂર્ણ કરવું હોય તો તે પણ છાંયે સુકવીનેજ કરવામાં આવે છે લીલાં ત્રીશશેર પાંદડાંમાંથી આશરે સાડાત્રણથી ચાર શેર જેટલું સૂકું ચૂર્ણ થાય છે અને તેનો રંગ શીકો લીલો હોય છે.

ઊન્માદ, અપસ્માર અને ચિત્તવિકૃતિનાં દરદોમાં જે કે આ દવા સર્વોત્તમ કાર્ય કરે છે, તોપણ તેનો ઉપયોગ ધણું કરીને જુનાં થયેલાં દરદો ઉપર કરવો જોઈએ, કેમકે રૂધિરાભિસરણને સતેજ કરવાનો તેમાં ગુણ હોવાથી મગજમાં લોહીનો જથ્થો વધે છે અને તેથી નવિન દરદી કે જેના મગજમાંથી જોઈએ તેટલું રક્ત ક્ષીણ થયું નથી હોતું તેમાં આમ વધારે રક્ત સંચય થવાથી તેનો તોશાન્ત

કરવાનો જુસ્સો ઘટવાને બદલે ઊલટો વૃદ્ધિ પામે છે. જ્ઞાનતાંતુઓની વિકૃત્તિને દુર કરવાને માટે આ ઔષધિનો આર્ય વૈદ્યોએ વિવિધ રીતે ઉપયોગ કરેલો છે, તોપણ તેઓ પૈકી મુખ્ય પ્રયોગો નીચે મુજબ છે.

**બ્રાહ્મી ધૂત—**ઘોડાવજ, ઉપલેટ અને શંખાવળીનાં મૂળ એ બધાં સરખા ભાગે લેઈ કરેલું ચૂર્ણ ૬૪ તોલા, બ્રાહ્મીનો રસ ૬૪ તોલા, ગાયનું જીનું ધી ૬૪ તોલા અને પાણી ૨૫૬ તોલા લેઈ મંદાગ્નિથી ઉકાળતાં પાણીનો ભાગ બળી જઘને ધી માત્ર બાકી રહે ત્યારે ઉતારી ગાળી લેવું. આ ધી દરરોજ સવાર, સાંજ એકથી બે તોલા જેટલું આપવાથી ક્રિમાદ, દીવાનાપણું, અપસ્માર, વાધ અને સ્વરભેદ દુર થાય છે.

**સારસ્વતારિષ્ટ—**પુખ્ત નક્ષત્રના દિવસે સવારના સૂર્યોદય પહેલાં મૂળ સુદ્ધાં બ્રાહ્મીના એંશી તોલા છોડવાઓને ઊપાડી લાવી પાણીથી ઘોઈ સાફ કરવા. શતાવરીનાં મૂળ, વિદારી કંદ, હરડે, વીરણવાળો આદુ અને સુવા કે વરીઆળી એ દરેક વીશ, વીશ રૂ. બાર લેવાં. બધાને ખાંડી ખોખરાં કરી ૧૦૨૪ તોલા પાણી સાથે ઉકાળતાં જ્યારે ચોથા ભાગનું એટલે ૨૫૬ તોલા પાણી બાકી રહે ત્યારે ઉતારી ચોળી મસળીને પાણી કપડેથી ગળી લેવું. એ પાણીમાં ચાલીશ તોલા જીનું મધ, એકસો તોલા સાકર, વીશ તોલા ધાવડીનાં ફુલ, અને નગોડનાં બીજ, નસોતરનાં મૂળ, લીંડીપીંપર, લવિંગ, ઘોડાવજ, ઉપલેટ, આસંધ, બહેડાં, ગળો, એલચી, વાવડીંગ તથા તાજ એ દરેક ચીજનું ચૂર્ણ એક, એક તોલો નાંખી સોનાના વાસ-

જામાં કે માટીની બરણીમાં ભરવું, વળી તેમાં એકાદ, બે તોલા સોનાના બારીક વરખ પણ મેળવવા અને વાસણનું મહોડું બંધ કરી એકાદ મહીનો રાખી મુકવું. મહીના પછી અર્થાત્ જ્યારે સોનાના વરખ સાફ ઓગળી ગયેલા જણાય ત્યારે ઝીણા કપડાથી આ પ્રવાહીને ગળી લેષ બીજી સ્વચ્છ બરણીમાં ભરી રાખવું.

આ ઔષધ “ સારસ્વતારિષ્ઠ ” ના નામથી ઓળખાય છે, અને તે મંદ બુદ્ધિવાળા શિષ્યોના હિતને માટે ધન્વંતરી ભગવાને પ્રથમ બનાવ્યું હતું. દરરોજ સવાર, બપોર અને સાંજ એમ ત્રણ વખત દર ટાઇમે ૦૧ તોલા જેટલું તે લેષને દુધ સાથે મેળવીને પીવાથી આયુષ્યને વધારે છે, વીર્યને શુદ્ધ કરે છે, ધારણા શક્તિ, સ્મરણ શક્તિ, બુદ્ધિ, બળ તેમજ કાન્તિને વધારે છે, વાણીને શુદ્ધ કરે છે, હૃદયની ગતિને બળ આપે છે અને અનેક દરદોને દુર કરે છે. બાળક, યુવાન અને વૃદ્ધ પુરૂષો તેમજ સ્ત્રીઓને તે સદાહિત કારક છે, કેમકે શરીરમાં રહેલા ઓજ નામના દીવ્ય તત્ત્વનો તે વધારો કરે છે.

કર્કશ સ્વરવાળો તેમજ અસ્પષ્ટ બાષણવાળો એટલે તોતડો મનુષ્ય જો એનું સેવન કરે છે તો તેનો બ્યાધિ દુર થઈ કાયલના જેવો મધુર સ્વર થાય છે. વળી એના સેવનથી સ્ત્રીઓના રતુ દોષો અને પુરૂષના વીર્ય દોષો દુર થાય છે.

અતિશય બણવાથી, ગાવાથી કે બાષણ કરવાથી જેઓનું બળ અને સ્મરણ શક્તિ ક્ષીણ થયાં હોય તેઓને આના સેવનથી સંતોષકારક પ્રમાણમાં તે પુનઃ પ્રાપ્ત થાય છે. અકાળમૃત્યુ ન થાય એવી જો

છપ્પા હોય, સ્ત્રીઓને પ્રિય થઈ પડવાની જે વાંછના હોય, વાણીની શુદ્ધિ, ધારણા શક્તિ, અને સ્મરણ શક્તિ મેળવવી હોય, બિન્નાદ, અપસ્માર જેવાં અરિષ્ટોને દુર કરવાં હોય તો આ અમૃત જેવા શુભદાયક અરિષ્ટનું એકાદ જે માસ સેવન કરો.

લેખન્ય રતનાવલિ.

સારસ્વત ધૂત—મૂળ અને પાંદડાં સુદ્ધાં પ્લાહીના છોડવાઓને કાપેડી લાવીને પાણીથી ઘોષ લાકડાની ખાંડણી દસ્તાથી કુટીને ૨૫૬ તોલા રસ કાઢવો. એ રસમાં ગાયનું ૬૪ તોલા જીરું ધી તથા સ-ગદર, માલતીનાં ફુલો, ઉપલેટ, નસોતર, હરડેનું દળ એ દરેકને ખાંડીને કરેલું ચૂર્ણ ચાર, ચાર તોલા અને લીંડીપીંપર, વાવડીંગના તાંદળા, સિંધાલુણ, સાકર, ઘોડાવજ એ દરેકનું ચૂર્ણ એક, એક તોલો નાંખી મંદાગ્નિથી ધીમે ધીમે પકાવતાં બ્યારે રસનો ભાગ બળી જઈને ધી તૈયાર થાય ત્યારે ઊતારીને ગળી લેવું.

આ ધી દરરોજ સવાર, સાંજ એકથી જે તોલાભાર જેટલું લે-ઈને દુધમાં નાંખીને પીવાથી વાણીની એવી શુદ્ધિ થાય છે કે કિન્નરો-ની સાથે પણ ગાવાની હરીફાઈ કરી શકાય છે. વળી તેના એક માસના સેવનથી ધારણા શક્તિ એવી પ્રબળ થાય છે કે કઠીણમાં કઠીણ શાસ્ત્રો પણ માત્ર એકજવાર સાંભળવાથી યાદ રહી જાય છે. સધળી જાતના કોઢો દુર થઈને શરીર ચંદ્રમાના જેવી કાન્તિવાળું થાય છે. દરેક જાતના અર્થ, પાંચે જાતનો ગોજો ચઢવાનો વ્યાધિ, પ્રમેહ તથા પાંચે જાતની ખાંસી દુર થાય છે. વાંઝણી સ્ત્રીઓ તથા સ્ત્રીણુ વીર્યવાળા પુરુષોના સધળા વિકારો દુર થઈ ગર્ભોત્પત્તિ થાય છે, તેમજ બળ અને જઠરાગ્નિમાં પણ વધારો થાય છે.

રસ રતનાકર.

**બ્રાહ્મી રસાયન**—આ પુસ્તકના ત્રીજા ભાગમાં આમળાના પ્રકરણમાં રસાયન સેવનના વિધિમાં બતાવ્યા મુજબ સ્નેહન, સ્નેહન અને વિરેચન ક્રિયાથી શરીરમાંના દોષો એટલે વિજ્ઞાતિય દ્રવ્યો—મજા કાઢી નાંખી શરીર શુદ્ધ કર્યા પછી અન્નના અહારનો ત્યાગ કરીને કુટી પ્રવેશ કર્યા બાદ હજાર વખત સાંબેલાના ધા મારીને કાઢેલા બ્રાહ્મીનો સ્વરસ લેઈ માફક આવે તેટલો પીવો, અને તે સારી પેઠે પચી ગયા પછી ત્રીજા પહોરે મીઠું નાંખ્યા સિવાય છ ગણા પાણી સાથે રાંધેલો સાઠી ચોખાનો ભાત દુધ સાથે ખાવો, અથવા તો કેવળ દુધ પીનેજ રહેવું. આમળાના પ્રકરણમાં સમજાવ્યા મુજબ “કુટી પ્રવેશ” ના બધા નિયમો પાળવા. પાણી પીવાનો કે તેને સ્પર્શ કરવો કરવાનો તો તદન લાગજ કરવો. આ પ્રમાણે સાત દિવસ એ સ્વરસનું સેવન કરવાથી અનુપમ કાન્તિ, યુક્તિ અને સ્મરણશક્તિ પ્રાપ્ત થાય છે. ચૌદ દિવસ સેવન કરવાથી ઈચ્છામાં આવે તેવા ગ્રંથો જીત્વાદન કરવાની શક્તિ આવે છે, તેમજ ઘણા દિવસથી વિસ્મૃત થઈ ગયેલી વિદ્યા પણ પાછી સ્મરણમાં આવે છે. એકવીશ દિવસના સેવનથી એકી વખતે સાંભળેલી સો વાતો પણ યાદ રહી જાય છે, અર્થાત્ સાક્ષાત્ સરસ્વતિના જેટલી શક્તિ પ્રાપ્ત થાય છે અને તેથી સર્વે વેદોને સરહસ્થગ્રાન સાથે ધારણ કરવાને સામર્થ્યવાન થવાય છે.

**મેઘ્ય રસાયન**—બ્રાહ્મીને છાંયે સુકવીને કરેલું ચૂર્ણ પાંચ તોલા, જેઠીમધનું ચૂર્ણ પાંચ તોલા, શંખાવળીનું ચૂર્ણ પાંચ તોલા, ગળોનું ચૂર્ણ પાંચ તોલા અને સોનાના વરખ કિંવા ભસ્મ ૦૧ થી ૦૧૧ તોલો લેઈ બધાને ખરલમાં નાંખી સારી પેઠે મેળવીને એક બા-

ટલીમાં ભરી રાખવું અને તે એકથી આઠ વાલ જેટલું લેઈ ધી અને મધ સાથે મેળવીને ખાવું, જેથી સ્મરણશક્તિમાં અત્યંત વધારો થાય છે. ( ધી અને મધ સરખા પ્રમાણમાં ન લેતાં વત્તાઓછા પ્રમાણમાં લેવાં. ) આ ઔષધિના આવા દીવ્ય ગુણો માત્ર પ્રાચીન ગ્રંથોમાં જ વર્ણવેલા છે એમ નથી, પરંતુ આજકાલના શોધકોને પણ તેની ઘણા દરજ્જે ખાતરી થયેલી છે. પતનું દરદ મટાડવાને માટે ડોક્ટર બોઈલુને આ વનસ્પતિની ખાસ પોતાના શરીર ઉપર અજમાયશ કરતાં તેની કેવી અસર થઈ હતી તે વર્ણવતાં જણાવે છે કે:—

આહી લેવાથી શરૂઆતમાં પતવાળાં દરદીઓને હાથ, પગની ચામડી ઉપર ગરમી લાગે છે તથા ખરજ આવે છે અને થોડાક દિવસો પછી શરીરમાં એટલી ગરમી વધે છે કે આખા શરીરે ખરજ આવી ચામડી લાલ થઈ જાય છે. લોહી બહુ જોરથી ફરવા માંડે છે અને નાડી બહુ મજબુત અને ભરેલી ચાલે છે. અઠવાડીઆ પછી જૂથ વધે છે તેમજ પાચન ક્રિયાનું કામ સાફ ચાલે છે. વધારે મુદત પછી ચામડી નરમ અને એક સરખી થઈ જાય છે, ઉપત્તવાનાં બીંગડાં ખરી જાય છે. ચામડીમાંથી પરસેવો આવવા માંડે છે અને ઘણા દિવસથી બહાર મારી ગયેલી ચામડી પાછું પોતાનું કાર્ય શરૂ કરે છે. જઠરાગ્નિ દિવસે દિવસે સુધરતો જાય છે અને ક્ષુધા ખરોખર રીતે લાગવા માંડે છે. આ વનસ્પતિ જે તનદુસ્ત મનુષ્યને આપવામાં આવે છે તો તેને થોડા સમયમાં જ મૂત્રલ અસર થાય છે. રૂધિરાભિસરણની ગતિ વધે છે અને તેથી છેવટે ખરજ પેંદા થાય છે. આ ઔષધ વધારે પ્રમાણમાં એટલે સાઠ ગ્રેન કરતાં વધારે લેવામાં આવે છે તો તે તંદ્રાને ઊત્પન્ન કરે છે, અને માથામાં ચરકા પેંદા થાય



છે, જો કે ત્યાર પછી તેને વાપરવું તદ્દન બંધ કરીએ તો પણ તેની અસર ધણી મહીનાઓ સુધી ચાલે છે. વળી તેનાથી બચકર મરડો પણ થઈ આવે છે. હું આ દવાની માત્રા વધારતો ગયો અને તેથી બે માસ પછી મને લાગ્યું કે ધણી દિવસો સુધી એકદું થઈ રહી પછી સામટો ઉપદ્રવ કરનારૂં આ એક સમ્પત વિષ છે. ગયે કાલે સવારમાં મને એટલી બધી સમ્પત ટાઢ પડી કે ધણી ગોદડાં ઓઢ્યાં તોપણ લગભગ એક કલાક પછીજ તે બંધ થઈ શરીરમાં ગરમી આવી. અને તે પછી શ્વાસ નળીના અગ્રભાગની ખેંચતાણ થવા લાગી અને ધતુર્વાના જેવાં ચિન્હો જણાવ્યા લાગ્યાં. એ ઉપરથી મને લાગ્યું કે જાણે હમણાંજ હૃદયની ગતિ બંધ થઈ જશે. એમ થતાં થતાં સાંઝની વખતે ઊલટી અને લોહી સાથેનો ઝાડો શરૂ થયો, પરંતુ એ તો તરતજ બંધ થઈ ગયાં. ખીજા દિવસે સવાર થતા સુધીમાં આ વિષની બધી અસરથી હું મુક્ત થયો હતો, પરંતુ સહેજસાજ નયજાઈ અને ગરદનમાં દુઃખાવો હતો.

આ બધા ઉપરથી મારી મતલબ એટલુંજ કહેવાની છે કે જો બ્રાહ્મીને યોગ્ય પ્રમાણમાં વાપરવામાં આવે તો રૂધિરાભિસરણની ક્રિયાને તે સંગીન રીતે ઉત્તેજક છે અને ખાસ કરીને ચામડીનાં દરદો ઉપર તેથી વિશેષ ફાયદો થાય છે, પરંતુ જો તે મોટા પ્રમાણમાં વાપરવામાં આવે છે તો બેમાનીપણું લાવે છે અને કેટલીએક વખતે મૂર્છા પણ આવે છે, જેથી આ ઔષધને વાપરવાનું નિર્ભય માપ અને સરલ વિધિ એ છે કે:—

બ્રાહ્મીના આખા છોડને મૂળીઆં સહિત ઉપાડી લાવીને તેનાં

મૂળીઆને લાગેલો કચરો પાણીથી ઘેાઠી નાંખીને પછી આખા છોડના  
 ઢુકડાઓ કરીને તડકા સિવાયના સારી હવાવાળા ઓરડામાં છાંયે  
 સુકવીને ચૂર્ણ કરવું. કેટલાએક વૈદ્યો માત્ર પાંદડાંજ ઉપયોગમાં લે છે.  
 પરંતુ એમ કરવામાં તેઓ ભૂલ કરે છે. કેમકે આ વનસ્પતિમાં “વે-  
 લેરીન” નામનું જે ઔષધિ તત્ત્વ સમાયેલું છે તેનો મૂખ્ય ભાગ  
 તો તેનાં મૂળીઆમાંજ રહેલો છે અને તેથી એકલાં પાંદડાંજ નહિ  
 પરંતુ આખો છોડવો ઉપયોગમાં લેવો જોઈએ.

વાત રક્તના વીશથી ચાળીશ વર્ષની ઊમરના દરદીઓ માટે  
 પહેલાં બે અઠવાડીયાં સુધી આ ચૂર્ણ દરરોજ વીશ ગ્રેન જેટલું લેવું.  
 પછી દર અઠવાડીએ પાંચ, પાંચ ધર્ગો ભાર વધારતા જઈને સાઠ  
 ધર્ગોભાર સુધી ચડવું; અને પછી એક મહીના સુધી દરરોજ આ  
 પ્રમાણે સાઠ, ગ્રેનના માપમાં લીધા કરવું. ત્યાર પછી દર અઠવાડીએ  
 પાંચ, પાંચગ્રેન ઓછું કરતા જઈને દશ ગ્રેન સુધી ઊતરવું અને પછી  
 એક મહીના સુધી આ ઔષધ લેવાનું તદ્દન બંધ રાખવું કે જેથી  
 તેની ઉત્તેજક ઝેરી અસર થવા પામે નહિ. એક મહીનો બંધ રાખ્યા  
 પછી પાછું દશ ગ્રેનથી શરૂ કરીને દર અઠવાડીએ પાંચ ગ્રેન વધારતા  
 જઈને સાઠ સુધી ચડવું, અને ત્યાર પછી પાછું દર અઠવાડીએ પાંચ  
 ગ્રેન ઓછું કરતા જઈને દશ ગ્રેન ઉપર આવી એક મહીના સુધી તેનો  
 ઉપયોગ બંધ કરવો, એ પ્રમાણે દરદ નાશુદ થતા સુધી કર્યાં કરવું.  
 આ ચૂર્ણ શરૂઆતમાં દિવસે નહિ પરંતુ રાત્રિએ સુવાના વખત  
 પહેલાં ગરમ પાણી સાથે લેવું. પરંતુ જ્યારે ત્રીશ ધર્ગો ભારની માત્રા  
 સુધી પહોંચવામાં આવે ત્યાર બાદ સામઠું એકી વખતે નહિ લેતાં

તેના બે ભાગ કરીને એક ભાગ સવારના અને બીજો ભાગ રાત્રિએ લેવો એ વધારે ઉત્તમ છે. ચામડીનાં બધી જાતનાં દરદોમાં રૂધિરાભિ-સરણુને સતેજ કરવાની શક્તિને લીધે આ ઔષધ સારો ફાયદો કરે છે. ડૉક્ટર શૉર્ટ કહે છે કે સધળી જાતનાં પતનાં દરદોમાં તે સંગીન ફાયદો કરે છે, પરંતુ તેના પછીના વિદ્વાનોનો આ બાબતમાં મત ભેદ પડે છે, અને તેઓ કહે છે કે આ દરદની માત્ર શરૂઆતની સ્થિતિમાંજ તેની અસર ફાયદાકારક નીવડી છે, દરદની વધી ગયેલી સ્થિતિમાં તે બહુ ઉપયોગી નથી. પરંતુ કોઈ પણ ઉપાયથી નહિ મટનારા જુના હઠીલા ખરજવાના માટે તો તે એક પ્રસંશાપાત્ર ઘડિાજ છે. ડૉક્ટર બર્ટીન જણાવે છે કે સ્થાનિક એટલે આખા શરીરે નહિ પરંતુ શરીરના ગમે તે ભાગ ઉપરજ થયેલાં ખરજવાનાં ધણુ ગંભિર કેસોમાં મેં આ દવા આપી હતી અને તેથી દરેક કેસમાં થોડી મુદતમાં આરામ પડ્યો હતો. વળી ચાંદી અને પ્રમેહ મુક્ત ઉપદંશ એટલે ગરમીનાં બીજા અને ત્રીજા સ્થિતિએ પહોંચેલાં દરદો ઉપર તેનો ઉપયોગ કરવાથી સારો ફાયદો થયેલો છે. કંકભાળનાં ગુંમડાં, ગાંઠોનો વધારો અગર સોજો તથા જુના સંધિવામાં આ ઔષધ ઉત્તમ અસર કરેલી છે. મગજનાં દરદો તથા બેભાની માટે એનો ધણુ ઉપયોગ કરવામાં આવે છે. હાલમાં થોડાં વર્ષોથી દુનિયાના ધણુ ખરા દેશોમાં એનાથી અનેક કેસો સુધરતા જાય છે, જેથી તેના ગુણો માટે મનુષ્યોની માન્યતા દૃઢ થતી જઈ ઉપયોગ દીન પ્રતિદીન વિશેષ પ્રમાણમાં વધતો જાય છે.

## ખીલી.

સં. ખિલ્વ, શ્રીફલ, હિં. ખેલ, મ. ખીલી, ખેલ, બં. ખેલ  
લા. Aegle Marmelos.

વિવરણ—ખીલીનાં વૃક્ષ સર્વે સ્થળે પ્રસિદ્ધ હોવાથી વિશેષ  
વર્ણનની જરૂર નથી.

ગુણુ ધર્મ અને ઉપયોગ—આર્ય વૈદ્યોને ધણા પ્રાચીન સ-  
મયથી આ વૃક્ષના ઔષધિય ગુણોની માહિતી હોય એમ ગુનાં  
પુસ્તકો ઉપરથી જણાય છે. એનાં મૂળીઆંતો ક્વાથ ત્રણે દોષોને  
શાન્ત કરનારો માનવામાં આવ્યો છે, તોપણ તેમાં મધુર રસ હોવા-  
થી વાયુને ટાળવામાં વિશેષ ઉપયોગી ગણાય છે. વળી તેમાં મધ  
નાંખીને પીવાથી વાયુ, પિત્ત કે કફના કોષથી થતી બિલટી પણ બંધ  
થાય છે. એનાં પાંદડાંનો રસ બેથી ચાર તોલા જ઼ટ્ઠો લેઈ તેમાં  
ચારથી આઠ વાલ મરીઆંતું ચૂર્ણ નાંખીને પીવાથી ત્રણે દોષથી બિ-  
ત્પન્ન થયેલા સોજા દુર થાય છે અને બંધકોશ, અર્થ તથા કમળાંતું  
દરદ પણ નાશુદ થાય છે. એના થડની છાલ પિત્તને નાશ કરનારી  
અને હૃદયને ક્ષાયદો કરનારી છે, તેમજ અતિસારમાં પણ ઉપયોગી  
માનવામાં આવી છે, વળી તેનાથી અગ્નિ પ્રબળ થાય છે અને ખે-  
રાક ઉપર રૂચિ બિત્પન્ન થાય છે. એનાં કાચાં ફળો આમને પાચન  
કરનારાં, અગ્નિને દીપન કરનારાં, વાયુ અને કફને ટાળનારાં તથા  
આહી અસરવાળાં હોવાથી ઝાડા, મરડા અને સંઘ્રહણીના દરદમાં  
વાપરવાને દરેક પ્રાચીન આર્ય વૈદ્યોએ વારંવાર બલામણુ કરેલી છે.

પરંતુ પાકાં ફળોમાં એવો ગુણ ન હોતાં તેઓ જલદી ન પચી શકે તેવાં અને વિદાહિ છે, વળી તેઓના સેવનથી વાતાદિક દોષોમાં વધારો થાય છે અને ખરાબ પવન છુટે છે એમ ભાવમિશ્ર માને છે.

સઘળા ઇંચેજી લખનારાઓ પણ એનાં પાકાં ફળોને સારક એટલે મળને ઉતારનાર અને કાયાં ફળોનેજ ગ્રાહી એટલે જાડા, મરડા વિગેરેને રોકનાર માને છે. ડોક્ટર મુષ્કદીન શેરીફ કહે છે કે કાયાં ફળોમાં ગર્ભ પૂર્ણપણે થયા પહેલાંજ તેને તોડી લેઈ મુકવીને ચૂર્ણ કરી રાખવું. આ ચૂર્ણ પુષ્ટિકારક, અગ્નિદીપન અને જ્વરક્ષ છે. વળી તે બાળકોના યુક્તિઆ, વાયુ, તથા મરડાને માટે વપરાય છે. આ ઔષધ અતિસાર અને મરડાનાં જો કે બધાં રૂપોમાં ઉપયોગી નથી, પરંતુ તીક્ષ્ણ એટલે નવા મરડામાં તે બહુ સારું કામ કરે છે. તીક્ષ્ણ મરડામાં આ ચૂર્ણ મોટા વજનમાં આપવું જોઈએ. તેના સેવનથી પહેલી અસર એ થાય છે કે લોહી પડતું હોય તેને તે અટકાવે છે અને આમને પાડી નાંખે છે. જાડા થવાનો જે કુદરતી નિયમ છે તેને તે ફેરવી નાંખે છે જેથી મળ ઊતરવાનો વખત લાંબાય છે પરંતુ તે જાડાઓના પ્રમાણને ઓછું કરી શકતું નથી અને તેથી જાડા ઓછા કરવાને માટે તેને અશીણની સાથે વાપરવું જોઈએ. આ ચૂર્ણ વળી ટાઇફોઇડ, હેક્ટીક તેમજ બીજા કોઈપણ ઔષધથી ન ઊતરતાં લાંબા સમય સુધી શરીરમાં એક સરખી રીતે બરાબ રહેનારા તાવોને ઊતારવામાં ગણ્યું ઉપયોગી છે. આવી જાતના તાવોની ગરમી જ્યારે અતિશય વધી ગયેલી હોય ત્યારે આ ચૂર્ણ આપવાથી તે એકદમ ઓછી થઈ જાય છે. તાવને માટે આ ચૂર્ણનું આપ દરેક વખતના માટે ૧૦ થી ૧૫ ઘઉંનાર, યુક્તિઆમાં ૧૬ થી

૨૦ ગ્રેન છે. મરડાના વ્યાધિમાં વીશથી સાઠ ધર્જભાર લેઈ તેમાં પાંચેક ધર્જભાર અશીણતું ચૂર્ણ મેળવીને આપવું અને એ પ્રમાણે એક અઢોરાત એટલે ચોવીશ કલાકમાં ચઢને ચારથી છ વખત લેવું.

જે કે ડાક્ટર મુબ્દીન શેરીફ આ ઔષધને નવા મરડામાંજ ઉપયોગી માને છે, ત્યારે ખીજ અનેક ડાક્ટરોનો એવો મત છે કે તે જુના દરદમાં પણ વિશેષ ઉપયોગી છે.

હોશંગાબાદના સરજન આઊન સાહેબ જણાવે છે કે જુના ઝાડા અને મરડામાં તે ઘણું ઉપયોગી ઔષધ છે અને અશી-ણની સાથે આપવામાં આવે તો ઘણું સાઈ કામ કરે છે.

સરજન મેજર ડોખસન જણાવે છે કે આનાં કાયાં ફળોનો ક્વાથ જુના અતિસાર અને મરડામાં આપવાથી ઘાડી અસર કરે છે.

સરજન મેજર નિકર જણાવે છે કે આનાં ફળોનું લાંબી મુદત સેવન રાખવાથી રક્તસ્રાવ થાય છે પરંતુ સાકર સાથે તેનો ઉપયોગ કરવાથી એ ભય રહેતો નથી.

આ બધા ઉપરથી સમજાય છે કે કાયાં ફળોનો ગર્ભ એ ઝાડા, તથા મરડાને માટે ઉત્તમ ઔષધ છે અને તેથી આજકાલ દેશી, વિદેશી ચિકિત્સકો તરફથી તે વિશેષ પ્રમાણમાં વપરાય પણ છે. આ ઉપરાંત વળી તેમાં ખીજ પણ અનેક ગુણો રહેલા છે તે પૈકી જડીબુટ્ટીઓ સખંધિ શોષખોળ કરનારાઓના અનુભવમાં જે કંઈ આવ્યા છે તે નીચે મુજબ છે.

પ્રમેહનું અવ્યર્થ મહૌષધ—અડધાં પાકેલાં ખીલીનાં ફળો

લાવી તેમાંથી ગર્ભ કાઢી પાણી સાથે ઊકાળતાં ન્યારે ગર્ભ ઓગ-  
ળીને તેમાંથી બીજ છુટાં પડી જાય ત્યારે નીચે ઊતારી પાણી ઠંડુ થયા  
પછી તેમાંથી બીજ કાઢી લેવાં. અને તેઓને ઘાણીમાં પીલીને તેલ  
કાઢવું. આ તેલ પહેલા દિવસે એક માસો એટલે આઠ સ્તીમાર પીવું.  
બીજા દિવસે બે માસા, ત્રીજા દિવસે ત્રણ માસા અને ચોથા દિવસે  
ચાર માસા પીવું. આમ દરરોજ એક, એક માસો વધારતા જઈને  
નવમે દિવસે નવ માસા એટલે પોણા તોલો પીવું અને ત્યારબાદ બી-  
જ નવ દિવસો સુધી પણ દરરોજ ૦૧૧૧ તોલો પીવું. આ તેલ પીતી  
વખતે તેમાં સાકર પણ ઉમેરવી. આ મુજબ ૧૮ દિવસ એનું સેવન  
કરવાથી પ્રમેહનું દરદ નાબુદ થાય છે, શરીરમાં શક્તિ વધે છે, તેમજ  
વાયુનાં દરદો ટળી જાય છે.

કાનની બહેરાશ મટાડનારું તેલ—બીલાંના ગર્ભને પાણી  
સાથે વાટીને કરેલી લુગદી પાંચ તોલા, નગોડનાં પાંદડાંનો રસ, વાય-  
વરણાનાં પાંદડાંનો રસ, અધેડાનાં બીજનો ભૂકો, અને તલવણીનો  
રસ એ દરેક અઢી તોલા, બકરીનું મૂત્ર બત્રીશ તોલા, સિંધવ અઢી  
તોલા અને બદામનું તેલ દશ તોલા લેઈ એ બધાને ધીમા તાપથી  
ઊકાળતાં ન્યારે મૂત્ર અને રસનો ભાગ બળી જઈને તેલ માત્ર બાકી  
રહે ત્યારે ઊતારી ગળી લેવું. એ તેલને કાનમાં નાંખવાનો અભ્યાસ  
રાખવાથી બહેરાપણું દુર થાય છે.

કાયા કદપ—પાકાં તાળાં ફોળેને અંગારાં ઉપર શેકી તેમાંનો  
ગર્ભ પાણીમાં ચોળી બીજને દુર કરી શરીરે ચોપડવો અને શરીરમાં  
ન્યારે સ્થિતગતાની લાગણી થાય તથા મેલ છુટો પડેલો જણાય  
ત્યારે સ્નાન કરવું. આ પ્રમાણે કેટલાએક દિવસ કરવાથી દેહ કોમળ,  
કાન્તિવાન અને મુગંધિયુક્ત બને છે.

## લીલામાં.

સં. બલ્લાતક, અગ્નિમુખ, હિં. લીલામા, મ. બિબવા, બિ-  
ખ્યા, બં. બેલા, ઇં. Marking Nut, લા. Some carpus  
Anacardium.

**વિવરણુ**—લીલામાં સર્વત્ર પ્રસિદ્ધ હોવાથી વિશેષ ઓળખાણુ  
આપવાની જરૂર નથી.

**ગુણુ ધર્મ અને ઉપયોગ**—આર્થ વેંઘોએ લીલામાંને અર્થ,  
સંગ્રહણી, કોઠ, વાયુ, કફ, કૃમિ, ગુલ્મ, આફરો, જઠરાગ્નિની મંદતા,  
બંધકોશ વિગેરેને ટાળનારાં માનેલાં હોવાથી તેની તે, તે દરદો ઉપર  
વાપરવા લાયક અનેક બનાવટો વેંઘક શાસ્ત્રમાં પ્રસિદ્ધ છે, પરંતુ આ-  
પણો વિષય માત્ર જડીબુટ્ટીઓ સખંધીનોજ હોવાથી તે બધી બના-  
વટોને છોડી દેઇ કેવળ જડીબુટ્ટીઓ તરીકેજ જણાએલા તેના ગુણોનો  
વિચાર કરીએ.

**કોલેરાનો અકસીર ઉપાય**—એક લીલામું લેઇ તેનું ડીંદું  
કાઢી નાંખ્યા પછી અડધા રૂ. ભાર આંબલી સાથે વાટી નાંખવું  
અને પછી તેને બે તોલા ડુંગળીના રસ સાથે મેળવીને પાઈ દેવું.  
આ દવા માત્ર એકજ વખત આપવી પડે છે અને તે પેટમાં ગયા  
પછી પાંચ મિનિટની અંદરજ કાયદો જણાવા લાગી ઝાડો, ઊલટી  
બંધ થાય છે. આંબલીની સાથે લીલામું આપવાથી તે ઊઠી આવવાની  
ધાસ્તી રહેતી નથી, અને તે જઠરાગ્નિને પ્રદીપ્ત કરી, જંતુઓનો  
નાશ કરી તેમજ શરીરમાં ગરમી વધારી દરદને અજબ રીતે દુર



કરે છે. કોલેરાના કેસોમાં ડુંગળીનો રસ પણ ઘણો ફાયદો કરે છે એ સર્વેને જાણીતી વાત છે અને આવાં દરદો માટે બીલામાંનો ઉપયોગ શારંગધર વિગેરે પ્રાચીન વિદ્વાન વૈદ્યોએ પણ “સંજીવની ગુટિકા” ના નામે કરેલોજ છે તેથી તેને વાપરવામાં કંઈ પણ શક નેવું નથી.

કોલેરાના અનેક કેસોમાં આ પ્રયોગની અમે અજમાયશ લીધેલી છે, અને બીજી કોઈ પણ ઔષધિથી સારા ન થતાં હાથ, પગ ઠંડા થઈ જવાની સ્થિતિ સુધી પહોંચેલા બચકર કેસો પણ એનાથી સારા થયા છે. હિંદના જુદા જુદા ભાગોમાં દર વર્ષે કોલેરાથી અનેક મરણો થાય છે તો તેવા સ્થળોએ સસ્તી-અત્યંત સસ્તી-તદન મદત જેવી આ દવાનો વિશેષ પ્રચાર થવો ઘટે છે.

કોલેરા સિવાય સાધારણ ઝાડા, અને મરડાના કેસોમાં પણ ડુંગળીના રસ સિવાય માત્ર બીલામાંનેજ આંબલી સાથે ખાંડીને આપવાથી અજબ ફાયદો થાય છે.

**સર્પદંશનો ઉપાય**—બીલામાં સાપના ઝેરને દુર કરી શકે છે, એ વાત પણ શારંગધર સંહિતામાં સંજીવની ગુટિકાને સર્પદંશ ઉપર વાપરવાને કહેલું છે તે ઉપરથી સિદ્ધ થાય છે. આ સિવાય એક યોગીરાજ કે જેમણે આવી જાતના અનેક કેસો સારા કરી અનેક મનુષ્યોના પ્રાણ બચાવ્યા હતા તેઓના તરફથી મળેલો ખાસ અનુભવનો પ્રયોગ નીચે મુજબ છે.

ખાખરાના મૂળ પાસે બે હાથ જોડો ખાડો ખોદી મૂળમાં ડુંગળી ખાડી તેમાં વીશ શ. બાર બીલામાં ભરવાં, અને ડુંગળી કાઢતાં નીકળેલાં છોડીયાં તેની ઉપર દાખી ખાડો માટીથી પુરી દેવો. ત્યાર

ખાદ છ મહીનાઓ સુધી દર આઠ, આઠ દિવસે તે ખાખરાને પુષ્કળ પાણી પાવું. આ ખાખરા ઉપર જે કુલ આવે તે એકઠાં કરી રાખવાં અને જેને સર્પદંશ થયો હોય તેને આ કુલો વાટીને તેમાં એક અતિવિષની કળીનું ચૂર્ણ ઊમેરીને વિષ નાખુદ થતા સુધી દર અર્ધા કલાકે એક તોલા જેટલાં આપવાં. દરેક વખતે આ કેસુડાં એક તોલો લેઈ તેમાં અતિવિષની એક કળી ઊમેરી ચૂર્ણ કરીને આપવું.

ખાખરાના મૂળમાં એક વખત પુરવામાં આવેલાં બીલામાંની અસર ત્રણ વર્ષ સુધી કાયમ રહે છે, અને તેથી દર ત્રણ, ત્રણ વર્ષે એના એ ખાખરાના મૂળમાં બીલામાં પુરવાનો પ્રયોગ ચાલુ રાખવાથી તે ખાખરો હમેશના માટે ઉપયોગી થઈ પડે છે.

ખાખરાનાં મૂળીઆંના રસમાં ઝાડો, ઊલટી વિગેરે કાઢ પણ ઉપદ્રવ કર્યા સિવાય સાપનું ઝેર નાખુદ કરવાની અન્ય શક્તિ રહેલી છે, એ વાત આ પુસ્તકના પહેલા ભાગમાં વર્ણવવામાં આવેલીજ છે, અને વળી બીલામાંનો સંયોગ થવાથી ખાખરાના એ ગુણમાં વૃદ્ધિ થાય એમાં પણ કંઈ આશ્ચર્ય થવા જેવું નથી.

વાયુનાં દરદો ઉપર બીલામાંનો નિર્ભય રીતે ઉપયોગ-  
વાયુનાં ધણાં દરદો બીલામાંના ઉપયોગથી સારાં થઈ જાય છે, એ વાત ધણાં ખરાં મનુષ્યોથી અનુભવી નથી, પરંતુ તેનું સેવન કરવામાં કેટલીએક જાતની મુશ્કેલીઓ રહેલી હોવાથી લોકો તેના જોઈએ તેવો લાભ લેઈ શકતા નથી. સર્વેથી મોટી મુશ્કેલી તો એ છે કે કેટલાંએક મનુષ્યોને બીલામાં આપવાથી શરીર ઉપર કુટ્ટી નીકળે છે અને વળી કેટલાંએક મનુષ્યો તો એટલી બધી નાનુક પ્રકૃતિનાં હોય

છે કે બીલામાં ખાવાની વાત તો એક બાબુએ રહી, પરંતુ તેને માત્ર સ્પર્શ કરવાથી પણ તેઓને તેની અસર લાગુ પડ્યા સિવાય રહેતી નથી. આમ હોવા છતાં પણ કેટલીએક વખતે તેઓને લાગુ પડેલો રોગ પણ એવી જાતનો હોય છે કે બીલામાંના ઉપયોગ સિવાય તે જલદી નાબુદ થઈ શકેજ નહિ. આવા સમયે બીલામાંને વાપરવાની એક અજબ યુક્તિ એ છે કે:—ચાર, પાંચ શેર બીલામાં લેઈ અધકચરાં ખંડાવી નાંખાવીને ખેતરના બે, ત્રણ ક્યારડાઓમાં ખાતર તરીકે નાંખવાં, અને પછી તે ક્યારડાઓમાં મેંથી વાવી તેને દરરોજ પાણી પાવું, જેથી આઠ, દશ દિવસની અંદર તે મેંથીની બાજી તૈયાર થઈ જાય છે; જેનું શાક ખનાવીને દરદીને દરરોજ ખાવા આપવાથી સંધિવા, ઉપદંશમાંથી થયેલો પક્ષ્ઠાત, આશરો, વિગેરે અનેક વાયુનાં દરદો મટી જાય છે અને બીલામાં ફૂડી આવી તેની માઠી અસર થવાની બીલકુલ ધારતી રહેતી નથી.

બીલામાંના ખાતરથી મેંથી જિગાડવી અને તેનાવડે વાયુનાં હઠીલાં દરદો નિર્ભય રીતે સારાં કરવાં એ આર્ય વૈદ્યકની અદ્ભુત ખૂબીની હરીશાહ કરી શકે તેવી યુક્તિ બીજા કોઈ પણ વૈદ્યકશાસ્ત્રમાં હોય એમ જાણવામાં નથી.

ખાહુ મોટા પછાડનો ઉપાય—કોઈ કોઈ સમયે અકસ્માતથી, અથવા એવાં કોઈ બીજાં કારણોથી માણસો પડી જાય છે, કોઈ જાગેથી પડે છે, અને કોઈ નીચેથી પડે છે એ વખતે શરીરને પડવાનો પછાડ લાગે છે જેની અસરથી શરીરમાં અનેક પ્રકારના વ્યાધિઓ થઈ આવે છે અને કેટલાએકને તો તેની અસર જીંદગી મુન્દી

પણ પહોંચે છે. કોઈનું લોહી બંધાઈ જાય છે, કોઈને સોજો ચડી જાય છે, કોઈને લોહીના ઝાડા કે ઊલટી થાય છે, કોઈને સખ્ત વેદના થાય છે, અને વળી કોઈને તાણુ, કે ધનુર પણ ઉપડી આવે છે. આવી જાતના પછાડો ઉપર હજારને ગોળ ખવડાવાનો, કાયાં તાળું નાળીએરોનું પાણી પીવાનો, કેટલીએક જાતના લેપો લગાવવાનો કે મુમઢ ઘસીને પાવાનો લોકોમાં સાધારણ રીવાજ છે અને તેથી હલ્લા પછાડોમાં સારો ફાયદો થાય છે, પરંતુ જ્યારે ખાસ વધારે પછાડ લાગ્યો હોય ત્યારે આવાં ઔષધોથી ખાસ ફાયદો થતો નથી, અને તેથી તેવા સમયે કામ લાગે એવો એક ઉપાય “ પ્રસિદ્ધ લક્ષ્મી લેખક વૈદ્યરાજ અમૃતલાલ મુંદરજી ” એ સને ૧૯૧૨ના જુન માસમાં વૈદ્યકલ્પતરૂદ્ધારા પ્રગટ કર્યો હતો, જેનો કેટલાએક કેસોમાં અનુભવ લેતાં સંતોષકારક જણાયાથી તેઓનાજ શબ્દોમાં અત્રે આપવામાં આવે છે.

જુનાગઢ પાસે ગીરનાર નામે બહુ જાણીતો પહાડ છે, તે પહાડ ઉપર પથ્થર ચટ્ટી નામે બહુ જાણીતી જગ્યા આવેલી છે. તે જગ્યાની બાજુમાં આચાર્યજીની જુની જાણીતી જગ્યા છે. તે જગ્યાના ખગેન્દ્ર સ્વામિ નામના મહંત હતા. એ સ્વામિ એક દિવસ પહાડની ટેકરી ઉપર દિશાએ ગયા હતા, ત્યાંથી પાછા વળતાં પગ લપસ્યો, તેથી આશરે સો હાથ નીચે ખાઈમાં પડી ગયા. જે ઠેકાણે પડ્યા ત્યાં મણુ બધે પથ્થરોજ હતા, તેથી તેઓને આખા શરીરમાં બહુ પછાડ લાગ્યો. ગીરનારની ખીણના પથ્થરો ઉપર એટલે ઊંચેથી પડ્યા છતાં જીંદગી કેમ રહી શકે એ એક મુશ્કેલ સવાલ છે. પણ એ બનાવ એક ચ-

મત્કાર જેવો હતો અને એવા બનાવો ઘણી વખત કોઈ કોઈ ઠેકાણે બન્યા કરે છે તે પ્રમાણે એટલે જાંચેથી પડ્યા છતાં પણ તેઓના શરીરનું કોઈ પણ હાડકું ભાંગી ગયું નહતું, તથા આંખ, કાન, નાક, માથું વિગેરે કોઈ પણ સ્થળે જખમ થયો નહોતો કે લોહી નીકળ્યું નહોતું; પણ આખા શરીરમાં સખત પછાડ લાગી ગયો હતો, તેથી તેઓથી જરાપણ હાલીચાલી શકાતું નહિ. કે પાણી પીવા કે પેશાબ કરવા પણ જીડી શકાતું નહિ. આ વાતની ખબર પડી ત્યારે તેઓને ડોળીમાં ઘાલીને ખીણમાંથી ઉપર મકાનમાં લાવવામાં આવ્યા. એ પછી જુનાગઢમાં ખબર પડી ત્યારે તુરતજ ત્યાંથી દિવાન સાહેબ તથા મ્હોટા, મ્હોટા અમલદારો અને ડોક્ટર ત્રિભોવનદાસ વિગેરે ત્યાં ગયા અને મહાંત મહારાજને કહ્યું કે તમારે ચાર, છ મહીના દવાખાનામાં રહેવું જોઈશે. તમને ત્યાં બધી જાતની સગવડ કરી આપીશું; માટે પાલખીમાં સુતે સુતે ત્યાં પધારો. વળી ખીજ નાગર ગૃહસ્થોએ પણ એ મુજબ કહ્યું, કારણ ગીરનાર ઉપર એટલે બધે દુર સુધી રોજ, રોજ જવું આવવું એ ડોક્ટર સાહેબથી બની શકે નહિ, તેમજ પછાડ એવો સખત હતો કે તેના માટે વારે વારે દવા વિગેરેની જે મદદ જોઈએ તે ગીરનાર ઉપર મળી શકે નહિ. ડોક્ટર ત્રિભોવનદાસે કહ્યું કે હું જો, ત્રણ દિવસે તમારી પાસે આવી જઈશ, પણ એટલા વખતમાં તમારી સ્થિતિમાં વખતે કંઈ ગંભિર ફેરફાર પણ થઈ જાય, માટે તમે મીઆના કે પાલખીમાં બેસીને નીચે જુનાગઢ આવો તો સાફ, પણ મહારાજે કહ્યું કે હાલમાં ત્યાં આવવાનું બની શકે નહિ, થોડા દહાડા પછી જરા આરામ થશે ત્યારે વાત. એ પછી કેટલાક દહાડા ડોક્ટરની દવા લીધી, પરંતુ એ પછાડ

એવો સખ્ત હતો કે કાંઈ ક્ષયદો જણાયો નહિ. એ પછી તે મહારાજ પોતાની પાસેથી જુનાં પુસ્તકોમાંથી એક વૈદકની ચોપડી કહાડવા માટે પોતાના ચેલાને કહ્યું, તેણે નિશાની મુજબ ચોપડી કાઢી આપી, તે ચોપડી બાવાઓના હાથની લખેલી હતી તેમાં લખ્યું હતું કે:—જ્યારે બહુ મોટો પછાડ લાગે ત્યારે સાત બીલામાં લેવાં તે બીલામાંનાં કટકા કરી નાંખવા અને તેને ૧ શેર ધીમાં તળી લેવાં પછી તે ધીમાંથી બીલામાં બહાર ફેંકી દેવાં, અને ધીમાં ઘઉંનો લોટ શેકીને ગોળ નાંખી શીરો બનાવવો અને તે શીરો ખાધ જવો. તે પ્રમાણે દરરોજ સાત દિવસ કરવું, તેથી ગમે તેવો પછાડ લાગ્યો હોય તે મટી જાય છે. બીલામાંનો શીરો ખાવાથી તે ગરમ લાગે અને શરીરમાં કુટી નીકળે તો શરીર ઉપર ભેંસનું છાણ ચોપડવું અને ત્રણ કલાક તડકામાં બેસવું. તે પ્રમાણે ચાર દિવસ કરવાથી બીલામાં કુટ્યાં હોય તેની અસર મટી જાય છે. તેની ઉપર વળી તલનું તેલ, મરચાં, ગોળ વિગેરે ખૂબ ખાવું તેથી પણ બીલામાંની અસર વહેલી મટી જાય છે. આ પ્રમાણે તે ચોપડીમાં લખ્યું હતું તે વાંચીને તુરત મેં બીલામાં મંગાવ્યાં અને તેનો શીરો બનાવ્યો, તે શીરો હું ખાઈ ગયો, તેથી તેજ દહાડે રાતે હું આરામથી ઊંઘી શક્યો. આ રાત્રિ પહેલાં અઠવાડિયું થયાં બીલકુલ ઊંઘ આવી નહોતી. એ પછી બીજો દહાડો પણ તે શીરો મેં ખાધો, એટલે બીજો દહાડો રાતે હું કાઠની પણ મદદ વિના મારી મેળે પડખું ફેરવી શક્યો. તે અગાઉ હું મારી મેળે પડખું ફેરવી શકતો નહિ, પરંતુ ચાર, પાંચ જણા બહુ મહેનતે બહુ તળવીજ રાખીને પડખું ફેરવાવે, ત્યારે માંડમાંડ ફરાતું હતું; અને તેમ કરતાં જાણે મારો જીવ નીકળી જતો હોય તેવી વેદના થતી હતી તેને બદલે માત્ર બીજેજ દિવસે હું

મારી મેળે પડખું ફેરવી શક્યો. એ પછી ત્રીજે દિવસે પણ મેં એ-  
વીજ રીતે સાત બીલામાંનો શીરો ખાધો તેથી તે દિવસે મારા શ-  
રીરમાં જરા ગરમી જણાવા લાગી અને પેશાબે જિહ્વા વખતે પ્રથમ  
ચાર, પાંચ માણસાં મને બંને બાજુથી હાથ ઝાલીને ઊઠાડતાં હતાં  
તેને બદલે એક માણસના ટેકાથી હું બેઠો થઈ શક્યો અને તેના ટે-  
કાથી ખાટલામાં બેસી પેશાબ ન કરતાં નીચે જિતરી પાસેની ખાળમાં  
જઈ શક્યો. એ પછી ચોથે દિવસે પણ એ શીરો મેં ખાધો ત્યારે  
મને શરીરમાં વધારે ગરમી જણાવા લાગી અને આખું શરીર લાત્ર  
થઈ ગયું તથા તેમાં ઝીણી ઝીણી અળાષઓના જેવી ફેડકડીઓ ફુટી  
નીકળી પણ તે દિવસે કોઈપણ માણસની મદદ વિના લાકડીના ટેકા-  
થી હું મારી મેળે પથારીમાંથી બેઠો થઈને ધીરે ધીરે ઓરડામાં ફરવા  
લાગ્યો અને બેચાર આંટા દેઈ શક્યો. એ પછી પાંચમા દિવસે બી-  
લામાંનો શીરો મેં ખાધો નહિ, કારણ કે આખા શરીરમાં બીલામાં-  
ની અસર ફુટી નીકળી હતી જેથી શીરો ખાવો બંધ કરી એ ચોપ-  
ડીમાં લખ્યા પ્રમાણે બેંસતું છાણુ શરીરે ચોળીને બપોર વખતે તડ-  
કામાં બેઠો. તે પ્રમાણે ચાર દિવસ કરવાથી બીલામાંની અસર મટી  
ગઈ અને દશ દિવસની અંદર હું પાછો તાબે અને બળવાન થઈ  
ગયો, કારણ કે બીલામાંના લીધે મારા શરીરમાં બહુ કૌવત આવી  
ગયું હતું, તથા જઠરાગ્નિ પણ બહુ સુધરી ગઈ હતી. એ પછી જુ-  
નાગઢના લોકો મારે માટે બહુ શીકર કરતા હતા, તેમને મળવા સાડ  
પગે ચાલી ગીરનાર જિતરીને હું જુનાગઢમાં ગયો, ત્યાં રસ્તામાં  
ડોહર ત્રીભોવનદાસની ગાડી સામી મળી; ત્યારે તેઓને બહુ અજ્ઞ-  
યખી લાગી. તેઓને તો એમજ લાગ્યું કે આ તે સાચું કે સ્વપ્નું ?

કાંઈ ભૂત પુત થયું કે શું ? સ્વામીજી મહારાજ અહીંઆં ક્યાંથી ? આટલા દિવસોની અંદર તેઓ પથારીમાંથી ઉઠી શકેજ કેવી રીતે અને ગીરનાર ઉપરથી અહીંઆં આવી શકેજ કેવી રીતે ? માટે તેમના જેવો આ કોઈ બીજો બાવો તો નહિ હોય ? આવી તેમને શંકાઓ થઈ જેથી ગાડી ઊભી રખાવી મારી સામે જરા અન્યબીથી જોઈ રહ્યા, ત્યારે મેં જય સીતારામ કર્યા એ ઉપરથી તેમને ખાત્રી થઈ કે, આ છે તો ગીરનારવાળાજ મહારાજ. તેથી અન્યબીથી સહુથી પહેલો પ્રશ્ન તેઓએ એ પૂછ્યો કે, તમે અહીં ક્યાંથી ? અને કેવી રીતે આવી શક્યા ? તમારો મંદવાડ છ મહીના સુધી મટી શકે તેવો નહોતો તેના બદલે આટલા દહાડામાં તમે ચાલી શકોછો, એ શું કહેવાય ?

એ સાંભળી મેં કહ્યું કે તમારી ડોક્ટરોની દવાઓ જુદી હોય છે, અને અમારી બાવાઓની દવાઓ જુદી હોય છે, એ પછી ડોક્ટરે કહ્યું કે, પણ વાત તો કરો, શું થયું ? પછી મેં કહ્યું કે હું તમારે ત્યાં થોડીવાર પછી આવું છું ત્યાં બધી હકીકત તમને નિરાંતે કહીશ.

ચોરવાડમાં ચાર વર્ષ ઉપર ખગેન્દ્રસ્વામિ પધારેલા હતા, ત્યારે તેમણે પોતાના જાતિ અનુભવની આ વાત અમને રૂબરૂમાં કહી બતાવી હતી જેથી તેમાં કંઈ શંકા રાખવા જેવું નથી.

વૈદ્યરાજ મહાશય પઢીયાર તરફથી આ હકીકત પ્રગટ થયા પછી વૈદ્યકલ્પતરૂનાં કેટલાંએક ગ્રાહકોએ તેનો અનુભવ લેઈ સંતોષકારક પરીણામ જાહેર કર્યું છે. તેમજ અમારા તરફથી પણ અન્યાયશ કરતાં આ ઉપાય અકસીર જણાયો છે.



આ પ્રયોગમાં દરરોજ સાત બીલામાંનો શીરો ખાવાને કહેલું છે, પરંતુ દરદીની પ્રકૃતિ, દેશ, કાળ, બળ અને વયનો વિચાર કરીને જો યોગ્ય લાગે તોજ દરરોજ એટલાં બીલામાં વાપરવાં. પરંતુ જો એટલાં બીલામાં વાપરવાં યોગ્ય ન જણાય તો પછાડના હલકા, ભારે સ્વરૂપના પ્રમાણમાં તેમજ દરદીની પ્રકૃતિ અનુસાર દરરોજ એકાદ, બે અથવા તો ત્રણ કે ચાર બીલામાંનો ઉપયોગ કરવો તેથી પણ ઇચ્છિત ફાયદો થશે.

## ભોંયરીંગણી.

સં. કંટકારી, નિદિગ્ધિકા, હુદ્રા, વ્યાધી હિં. કટેરી, ભટકટૈયા, લઘુકટાર્ધ, ભેગની મ. ભુધરિંગણી ગુ. ખેડી ભોંયરીંગણી બં. કન્ટિકારી લા. *Solanum jacquini*.

વિવરણ—ભોંયરીંગણીના વેલા જમીન ઉપર પથરાયેલા હોય છે, અને તેમાંથી શાખાઓ નીકળી ચોતરફ ચાર, પાંચ શીટના ઘેરાવામાં છાતળાંની માફક ફેલાઈ જાય છે. એની શાખાઓ બહુધા આડીઅવળી હોઈ તેના ઉપર તીખી અણીવાળા પીળાશ લેતા રંગના કાંટા હોય છે. પાંદડાં લાંબાં તથા કોર ઉપર કપાએલાં તેના હોઈ ઉપર પણ કાંટા હોય છે. ફુલ શીકાં કે ઘેરા જાંબુડા રંગનાં અને ફળો ના થી નાા ઈંચ વ્યાસનાં હોઈ લીલાં હોય ત્યારે ઘોળા પટાઓ-ચુકત હોઈ, પાકે છે ત્યારે પીળા રંગનાં થઈ જાય છે. આ વનસ્પતિ દરેક સ્થળે પ્રસિદ્ધ છે.

ગુણ ધર્મ અને ઉપયોગ—આ વનસ્પતિ કદને ટાળવામાં અત્યંત વખાણાય છે. અને તેથી કદ, શરદી સાથેના કદ જવર, દમ, છાતીનું શળ વિગેરેમાં અત્યંત વપરાય છે. ન્યારે છાતીમાં કદ ભરેલો હોય છે. ત્યારે ભોંયરીંગણીના ઊકાળો લેવાથી તે બહાર નીકળી જાય છે. તેમજ એનાં ફળોના ઊકાળામાં આઠ વાલ શેકેલી હિંગ અને તે-ટલોજ સિંધવ નાંખીને પાવાથી સખ્ત દમ પણ એસી જાય છે. વળી તેમાં જવરદ્ધ અને મૂત્રલ ગુણ પણ રહેલો છે અને તેથી તાવમાંથી ઊત્પન્ન થયેલું સોળ સાથેનું જળોદર, લીવર અને બરોળનો વધારો, મૂત્રકૃન્ધ, મૂત્રાઘાત અને મૂત્રાશયની પથરીને પણ દુર કરે છે, આ કાર્યને માટે તેની વિવિધ બનાવટો વપરાય છે. તો પણ મૂખ્ય બનાવટો નીચે મુજબ છે.

કંટકારી અવલેહ—ભોંયરીંગણીનાં મૂળ સાડાબાર શેર લેઈ ખારીક દુકડા કરીને તેઓને ખાંડી ખોખરા ક્યાં પછી ચોસક શેર પાણી સાથે ઊકાળતાં ન્યારે સોળશેર પાણી બાકી રહે ત્યારે ઊતારી ગળી લેઈ ફરીથી ઊકાળતાં ન્યારે છ શેર પાણી રહે ત્યારે તેમાં અઢીશેર સાકર, અને એક શેર ધી નાંખી મંદાગ્નિથી ઊકાળતાં ચાસણી તૈયાર થઈ ચાટવા જેવો કઠીણ અવલેહ તૈયાર થાય ત્યારે ભોંય ઊતારી ઠંડુ થયે તેમાં ગળો, ચવક ચીત્રાનાં મૂળ, નાગરમેથ, કાકડાશીંગી, લીંડીપીંપર, કાળાં મરીઆં, સુંક, જવાસા, ભારંગ મૂળ, ગરના અને ષડકચુરો એ દરેકનું ચૂર્ણ પાંચ, પાંચ તોલા ઉમેરવું અને તે સારી પેઠે ઠંડુ થયા પછી ખીજ દિવસે એક શેર મધ તથા વીજ તોલા વાંસકપુર અને તેટલીજ લીંડીપીપરનું ચૂર્ણ ઉમેરવું. આ અવ.

લેહ દરરોજ સવારે તથા સાંજના ૦૧ થી બે તોલા જેટલો ચાટવાથી શ્વાસ, ખાંસી અને હેઝકીનું દરદ નાશુદ થાય છે.

**ભૂગુ હરીતકી**—ચારસો તોલા મોંચ રીંગણીના પંચાંગને ૧૦૨૪ તોલા પાણી સાથે ઉકાળતાં જ્યારે ૨૫૬ તોલા પાણી બાકી રહે ત્યારે ગળી લેઈ તેમાં ચારસો તોલા ગોળ અને એકસો સારી ઊંચી જાતની મોટી હરડેનું ચૂર્ણ નાંખીને પકાવતાં જ્યારે ચાટવા જેવી પાકની ચાસણી તૈયાર થાય ત્યારે તેમાં સુંઠ, મરીઆં અને લીંડીપીપર એ દરેકનું ચૂર્ણ ચાર, ચાર ૩૧ ભાર અને તળ, તમાલ પત્ર તથા એલચી એ દરેકનું ચૂર્ણ પોણો, પોણો તોલો ઉમેરવું, તેમજ બીજા દિવસે જીનું મધ ચોવીશ તોલા મેળવવું. આ અવલેહ પણ દરરોજ સવાર, સાંજ ૦૧ થી બે તોલા જેટલો લેઈ ચાટવાથી તમામ જાતની ખાંસી અને દમના દરદમાં બહુજ ઊત્તમ અસર કરે છે એટલુંજ નહિ પરંતુ એના સેવનથી જઠરાગ્નિની મંદતા, કમળો, કલે-જનો વધારો, ગોળો, હેઝકી, અર્શ, ખરોળની વૃદ્ધિ, આકરો, મૂત્રા-ધાત, મૂત્રકૃચ્છ વિગેરે દરદો પણ દુર થાય છે.

અત્યાર સુધી તો આ વનસ્પતિના વૈદ્યક શાસ્ત્રમાં બતાવેલા ગુણ દોષોની વાત થઈ, પરંતુ હવે તેના જડી બુટ્ટી તરીકે અનુભવમાં આવેલા ગુણોનો વિચાર કરીએ.

**દાઢ દુઃખવાનો અકસીર ઉપાય**—દાંતનું ઘણું સખ્ત શળ કે જે અપ્રીણ, તજનું તેલ, કપુર, હિંગ કે એવાંજ બીજાં ઔષધોથી નથી બેસતું તે ફક્ત એકજ વખત મોંચરીંગણીનાં બીજનો ધૂમાડો લેવાથી બેસી જાય છે. આ ધૂમાડો લેવાની રીત એવી છે કે એક

કોડીઆમાં દેવતાના અંગારા ભરી તેમાં ભોંયરીંગણીનાં બીજ નાંખ્યા પછી તેના ઉપર એક ઘડો ઊંધો વાળવો અને તેનું તળીયું કે જે ઉપરની બાજુ રહેશે તેમાં એક કાણું પાડી તેની અંદર એરંડાનું ભુંગણું અથવા તો કોઈ બીજી જાતની નળી રાખી તે મારશ્વતે તેનો ધૂઆડો જે દાંતમાં ફેાતર પડ્યું હોય અગર જે દાંત દુખતા હોય તે ભાગ ઉપર લેવો.

અગ્નિમાંદ્ર અને પિત્તવિકાર ઉપર—આ ઔષધિમાં વળી જહરાગ્નિ વધારવાનો અને પિત્તને નાબુદ કરવાનો ગુણ સમાએલો છે એવું પણ અનુભવમાં આવ્યું છે, અને આ કામ માટે તે એવી રીતે વપરાય છે કે:—

એનાં સારાં પાકેલાં ફળો લાવી તેમાંથી બીજ કાઢી નાંખી બાકી રહેલાં ફેાતરાંને સિંધાલુણ નાંખેલી છાશમાં ઊકાળી સૂર્યના તાપે સૂકવવાં. ત્યાર પછી દરરોજ રાત્રિએ સિંધાલુણ નાંખેલી છાશમાં તે-ઓને બીંજવી રાખવાં અને દિવસના સૂકવવાં. આ પ્રમાણે સાત દિવસ કર્યા પછી તેઓને ધીમાં શેકીને દરરોજ સવાર, સાંજ બે તોલા જેટલાં ખાવાં.

## ભાંગરો.

સં. ભૃંગરાજ, માર્કવ. કેશરાજ, હિં. ભંગરા, મ. માકા,  
અ. ભીમરાજ લા. Eclipta Alba

વિવરણ—ભાંગરાના છોડવા ચોમાસે ધણા જોવામાં આવે છે,

તેમજ તે બીનાશવાળી જગ્યાએ બારે માસ પણ હોય છે. એના છોડવા ગા થી બે શીટ જેટલા લાંબા થતા હોઈ તેઓ પૈકી કેટલા-એક ઊભા વધે છે, પરંતુ બાકીના ઘણા ખરા જમીન ઉપર પથરા-એલાજ હોય છે. એની શાખાઓ ચળકતી, લીલી, કાળી કે જાંબુડી છાયાવેતી હોઈ તેની ઉપર સફેદ રંગની સખ્તવાળની રૂંછાળ હોય છે. પાંદડાં એકથી ત્રણ ઈંચ લાંબાં અને ગા થી એક ઈંચ પહોળાં હોઈ તેઓને ચોળવાથી તેમાંથી કાળાશ લેતો લીલો રંગ નીકળે છે જે થોડાજ સમયમાં કાળો પડી જાય છે. એનાં કુલો ધોળા રંગનાં ઝીણાં અને ફૂલો કાળાં હોય છે. આ પ્રસિદ્ધ વનસ્પતિ છે.

કેટલાએક અંથકારો ધોળાં, પીળાં અને કાળાં ફુલવાળો એમ ત્રણ જાતનો ભાંગરો થાય છે, જેમાં ધોળી જાતને કેશરાજ કહે છે અને કાળી જાતનેજ ખરો ભાંગરો માની તેમાંજ રસાયન ગુણો રહેલા છે એમ માને છે, પરંતુ કાળાં ફુલવાળો ભાંગરો આજ સુધી કોઈ પણ સ્થળે જોવામાં આવ્યો નથી માત્ર તે બદરી નારાયણની પેલી તરફ દેલાસ પર્વતની તળેટીમાં થાય છે એવું યોગી મહાત્મા-ઓના મુખથી સાંભળવામાં આવે છે. કેટલાએક તો વળી કહે છે કે ખરી રીતે જેતાં તો ભાંગરાની કાળી જાત પૃથ્વી ઉપર હયાત છેજ નહિ, પરંતુ ધોળાં ફુલોવાળા ભાંગરાની સફેદ પાંખડીઓ ખરી ગયા પછી તેનો જે નીલ કે કાળા રંગનો ભાગ રહે છે તેનેજ લોકો કાળાં ફુલો સમજીને ધોળાને બદલે કાળી જાતનો ભાંગરો સમજે છે. આ પ્રમાણે વનસ્પતિ વેત્તાઓમાં આલતા મતભેદનો નિર્ણય હળુ સુધી થયો નથી, અને તેથી વૈદ્યો દરેક કાર્યમાં ધોળા ભાંગરાનેજ ઉપયોગમાં લે છે. ભાંગરો જળની સમીપ થતો હોવાથી કેટલાએક તેને

જળ ભાંગરાના નામથી પણ ઓળખે છે. પ્રાચિન વૈદ્યક ગ્રંથોમાં ભાંગરાને ક્ષ્, વાયુ, કૃમિ, દમ, ઉધરસ, સોજા, પાંડુ, કોઢ, નેત્રરોગ, શિરો રોગ, વધરાવળ, ખરજ વિગેરેને નાશુદ્ધ કરનારો માનવામાં આવ્યો છે, તો પણ હાલના શોંધકોના અભિપ્રાય પ્રમાણે તેમાં ઇન્દ્રિય ઔષધ “ટેરેકસેઃમ” ની માફક પિત્તની શુદ્ધિ કરનાર, કેશને વધારનાર અને આયુષ્યને લંબાવનારા ગુણો મૂખ્યપણે રહેલા છે. એમ અનુભવમાં આવ્યું છે. આ કાર્યોના માટે જો કે તેની વિવિધ બનાવટો વપરાય છે તોપણ તેઓમાં નીચેની મૂખ્ય છે.

રસ મંડુર—શુદ્ધ ગંધક આઠ તોલા અને બે તોલા શુદ્ધ પારો લેઈ ખરલમાં નાંખી તેઓને એક આખો દિવસ સારી પેડે ખરલ કરી પછી એક લોઢાની કઢાઈમાં નાંખી તેમાં હરડેનું ચૂર્ણ સોળ તોલા, આઠ તોલા મંડુર ભસ્મ અને એકસો અઠ્ઠાવીશ તોલા ભાંગરાનો રસ નાંખી લોઢાના દસ્તાથી ઘુંટતાં જ્યારે રસનો ભાગ સુકાઈ જાય ત્યારે વાસણમાંથી કાઢી લેઈ એક કાચની બરછીમાં કે ધીધી રીઢા થએલા માટીના વાસણમાં ભરી રાખવું.

દરરોજ સવાર, સાંજ આ ઔષધ ચારથી છ વાલ જેટલું લેઈ ૦૧ તોલો ધી અને ૦૧ તોલો મધ સાથે મેળવીને ચાટવું અને તેના ઉપર કેવળ દુધ ભાતનોજ ખોરાક રાખવો જેથી પિત્તની શુદ્ધિ થઈ જઠરાગ્નિ પ્રદીપ્ત થાય છે અને જમ્યા પછી આવતું શન, અમ્લપિત્ત, જમ્યા પછી થતી ખાટી ઉલટી, ખાટા ધચરકા, છાતીની બળત્રા, ખરોળ, ભયંકર કમળો, લીવરનો વધારો વિગેરે દરદો નાશુદ્ધ થાય છે.

ભૂંગરાજ તૈલ—જળભાંગરાનો રસ સોળશેર, ત્રિકણાં એટલે

હરડે, બહેડાં તથા આમળાંને સરખા વજનને લેધ ચારગણા પાણી સાથે ઉકાળતાં ચોથા ભાગનું પાણી બાકી રહે ત્યારે ઉતારી ગળી લીધેલો પાણીનો ઉકાળો આઠશેર, ગાયનું દુધ આઠશેર તલનું તેલ આઠશેર અને કમળની નાળ, કમળની જડ, મજ્જક, સુરમો, ગળી, કમળકાકડી, પડકચુરો, નાગરમોથ, સાટોડીનાં મૂળ, હરડે, બહેડાં, આમળાં, બાંગરાનાં મૂળ, ચણેડીનાં બીજ, નાગકેસર, લોઢાના કાટોડા, આંખાની જોહલી, અનંતમૂળ, ધર્મીલા, ઉપલેટ, જેડીમધ, કંટાસળીઓ, દેવદાર, પદ્મક, વીરણુનાવાળા, રતાંજળી, તમાલપત્ર, મેંદીનાં બીજ, વરીઆળી, શતાવરી, વડની વડવાઇ, ગોરોચન, મોરથુથુ, ઈંદ્રવારણીનાં બીજ, કેવડો, જટામાંસી, કમળનાં ફુલ, જાસુંદીનાં ફુલ, બહેડાંનાં બીજ, રાસ્નામૂળ, ગેરૂ, દારૂહળદર, રસાંજન, પોયણાં, આસંધ, વિદારીકંદ, ડોડી, લાખ, રતાંજળી, કેળનો કંદ, અગર, લોધર, હાથી દાંતને બાળીને કરવામાં આવેલી રાખ એ દરેક ચીજ ચાર, ચાર તોલા લેધ ખાંડી ચૂર્ણ કરી પછી પાણી સાથે ખૂબ ઘુંટીને બનાવેલી લુગડી એ બધાંને એક લોઢાની કઢાઇમાં નાંખીને ધીમા તાપથી ઉકાળતાં જ્યારે રસનો ભાગ બળી જઇને તેલ માત્ર બાકી રહે ત્યારે ઉતારીને ગળી લેવું.

આજકાલ બજારમાં વિધવિધ મોહક નામવાળાં પરંતુ પરીણામે નુકશાન કરનારાં જે અનેક જાતનાં “હેઅર આઇલો” વપરાય છે, તેઓના કરતાં આ તેલને જે દરરોજ માથામાં નાંખવાનો અભ્યાસ રાખવામાં આવે તો માથાની ખરજ, ખેડો, ઝેંદરી, ટાલ વિગેરે દરદો દુર થાય છે એટલુંજ નહિ પરંતુ અકાળે ઘોળા થઇ ગયેલા વાળ પુનઃ કાળા થાય છે, વાળનાં મૂળ મજબુત થવાથી ખરી જતા

વાળ અટકે છે, કેશનો રંગ કાળા ભ્રમર જેવો ચળકતો સુશોભિત થાય છે, ટુંકા થઇ ગયેલા વાળ અત્યંત વૃદ્ધિ પામે છે, ટાલની જ-આએ પુનઃ કેશની ઉત્પત્તિ થાય છે, મગજ અને આંખની ગરમી દૂર થાય છે, દષ્ટિનું તેજ અને મગજની કાર્ય કરવાની ઉત્સાહ શક્તિ વધે છે અને બીજા પણ અનેક શાયદા દષ્ટિગોચર થાય છે.

**ભૂગરાજ રસાયન**—તાજાં ભાંગરાને વાટીને કાઢવામાં આ-વેલો સ્વરસ દરરોજ પ્રાતઃકાળમાં એક રૂ. ભાર પીવો અને ખોરા-કમાં માત્ર દુધ પીનેજ રહેવું. એ પ્રમાણે એક મહીનો એ રસનું સેવન કરવાથી શરીર નિરોગી થાય છે, અને બળ, કાન્તિ, વિગેરેમાં વધારો થઇ આયુષ્ય લંબાય છે એમ અનેક પ્રાચિન વૈદોનું કહેવું છે.

**જડીબુટ્ટી તરીકેનો ઉપયોગ**—લોહાના કે બીજા વાસણમાં બકરીનું દુધ અને ભાંગરાનો રસ એ એ ચીજો સરખા ભાગે નાંખી સૂર્યના તાપે ગરમ કરી નાકવાટે સુંઘવાથી આધાશીશીનું દરદ ના-બુદ થાય છે.

**વીંછીના ઝરનો અકસીર ઉપાય**—આ ઔષધ વળી વીંછીના દરદ માટે એક અકસીર ઈલાજ છે એવું આજકાલના શોધકોના અનુભવમાં આવ્યું છે અને તેથી તેના સમંધિ લખતાં ઇન્ડિયન પ્લેન્ટસ ઓફ ઇન્ડિયાના કર્તા જણાવે છે કે.

The leaves form an excellent remedy for scorpion stings, they are bruised and rubbed on the painful and inflamed part around the bite



and then lightly applied to the wound it self; by so doing they are said to draw forth all the poison from the wound.

ભાંગરાનાં પાંદડાં એ વીંછીના ડંખ માટે એક અતિ ઉત્તમ ઇલાજ છે, અને તે એવી રીતે વપરાય છે કે પાંદડાંને સારી પેઠે કચરીને ડંખના લીધે જેટલા ભાગમાં સોજો આવ્યો હોય અગર તો પીડા થતી હોય ત્યાં સુધી ધસવામાં આવે છે. આ રીતે ધસવાથી આજુબાજુના ભાગમાંથી વેદના શમી જઈને માત્ર ડંખમાંજ પીડા રહે ત્યારે આ ઔષધિને ડંખ ઉપર પણ સારી પેઠે ધસવામાં આવે છે અને તેમ કરવાથી ડંખમાંથી પણ બધું ઝેર નીકળી જાય છે તેમ કહેવાય છે.

## મમીરા.

[હં. મમીરા, તીતા. લા. Coptis Teeta.

વિવરણ—આ વનસ્પતિની નર અને માદા એવી બે જાતો થાય છે, તેમાં નર જાતીને મમીરાના નામથી અને માદાને મમીરીના નામથી ઓળખવામાં આવે છે, આ બે પૈકી એકે જાત ગુજરાત, કાઠીયાવાડ કે દક્ષિણમાં થતી નથી, પરંતુ મમીરાના છોડવા આસામથી પૂર્વે મીસ્મીના પહાડોમાં અને મમીરીના છોડવા આખા સમશી-તોણ્ય હિમાલયમાં એટલે બદરીનારાયણ, નેપાળ, બૂતાન વિગેરે સ્થળોએ જોવામાં આવે છે. આ બન્ને વનસ્પતિઓ જો કે એકજ એટલે અતિ-

વિષ, વછનાગ અને મોરવેલના વર્ગની ઔષધિઓ છે તે પાણુ તેઓના ગુણમાં ભેદ હોવાથી આપણે તેઓનું પૃથક્ પૃથક્ વર્ણન કરીશું.

મમીરાના છોડવા ન્હાના, ડાંડી વગરના અને બહુ વર્ષાયુ અનેક મૂળોવાળા થતા હોય તેઓ શેવાળથી આચ્છાદિત થયેલાં વૃક્ષોનાં થડો પાસેની જમીન ઉપર ઉગે છે, એનાં મૂળીઆં શેવાળથી ગીચ ઢંકાયેલાં હોય. તે સોનેરી પીળા રંગનાં, કઠીણ રેસાઓવાળાં અને સ્વાદમાં કડવાં હોય છે. દરેક મૂળ ઉપરથી એક ચારેક ઈંચ લાંબી સળી નીકળે છે તેના ઉપર ગાજર કે ધાણાની માફક કતરાયેલાં ત્રણ સ્થળે વિભાગિત લીસાં પાન હોય છે. પાંદડાના આ દરેક વિભાગો બેથી ત્રણ ઈંચ લાંબાં, બાલાના જેવી આકૃતિના અને બહુ વિભાગિત હોય અંદર ખંચાતા હોય છે, એના છોડવામાં પાન જેટલી લાંબી પુષ્પ ધારણ કરનારી સળી નીકળે છે એને તેના ઉપર સફેદ રંગનાં ન્હાનાં ફુલો આવે છે. એનાં ફુલો ન્હાની શીંગો જેવાં અને ઘણાં સૂક્ષ્મ બીજવાળાં હોય છે. બીજ ઉપર કાળા રંગનું અને બટકણું કવચ હોય છે.

કુપર સાહેબ કહે છે કે:—મમીરાનાં મૂળીઆં મીસ્મી લોકો યોમાસાની આખરે ભેળાં કરે છે અને તે વાંસના સુંડલામાં બસીને સાદીઆમાં લાવે છે, ત્યાં આસમી તથા બંગાલી વેપારીઓ ઘણી આતુરતાથી ખરીદ કરી લે છે.

મમીરીના છોડવા મમીરા કરતાં મોટા એટલે ચારથી આઠ ફીટ ઊંચા વધે છે. એનાં પાંદડાં પણ જો કે વિભાગિત હોય છે, પરંતુ એ વિભાગો મમીરાનાં પાંદડાં કરતાં ન્હાનાં એટલે ફૂંથી ફૂં ઈંચ અથવા તે

વધારેમાં વધારે એક ઈંચ લાંબા હોય છે અને તેનો આકાર ગોળાકાર હોય છે. પુષ્પો ધારણ કરનારી સળી પણ આ વનસ્પતિમાં પાંચા ફાંટાઓવાળી આવતી હોય તેના ઉપર ધોળાસ લેતા શીકા લીલા રંગનાં અથવા તો જરૂર જાંબુડી હોય તેવાં ફુલો આવે છે. ફળો શીંગો જેવાં, ન્હાનાં અને લંબગોળ હોય છે અને મૂળીઆનો રંગ પીળો હોય છે.

એનાં મૂળીઆની મમીરીને નામે જો કે ક્રમાંજીથી નિકાશ થાય છે, તોપણ આગળ જતાં ખીજ વેપારીઓ તેને મમીરાના નામે વેચે છે અથવા તો મમીરાનાં મૂળીઆમાં ભેળસેળ કરે છે. આ સિવાય ખીજ પણ થોડીએક એવી વનસ્પતિઓ છે કે જેઓનાં મૂળીયાં મમીરીનાં મૂળીઆને મળતા આકારનાં થતાં હોવાથી મમીરાને નામે બજારમાં વેચવામાં આવે છે. પરંતુ મમીરીમાં પણ મમીરાના જેટલો ગુણ નથી તો પછી આવાં ભગતાં મૂળીઆમાં તો હોયજ ક્યાંથી ?

મમીરાના ગુણદોષ અને ખરા ખોટા માલની પરીક્ષા વિષે લોકોમાં વિધવિધ વાતો ચાલે છે. કોઈ કોઈ કહે છે કે:—કાગડાના પીંછા ઉપર પાણીનું ટીંચું મુકી મમીરાની જડ ધસવાથી જો તે પીંછું ધોળું થઈ જાય તો મમીરો સાચો છે એમ સમજવું, ત્યારે ખીજાઓ કહે છે કે:—ગળીથી રંગલા કપડા ઉપર જસ પાણી ચોષડી પછી તેના ઉપર એ મૂળીયું ધસવાથી જો ગળીનો રંગ નાશ પામીને તે કપડું સફેદ થઈ જાય તો મમીરો ખરો સમજવો.

જો કે લોકોની આવી માનિનતા છે, પરંતુ તે ઊપરથી કંઈ મમીરાની ચોક્કસ પરીક્ષા થઈ શકે નહિ, કેમકે ગમે તે જાતનાં મૂ-

ગીઆંને નાઈક્રીક એસિડ એટલે સુરાખારના તેજાળ વિગેરેના પદ્ધતિથી હોય તો તેના લીધે પણ આવી કાળી ચીજો ધોળી થઈ શકે છે અને તેથી ધણાખરા લુચ્ચા વેપારીઓ ખરા મમીરાને નામે આવી ચીજો આપી આપણને કહે તો તેમાં કંઈ આશ્ચર્ય પણ નથી.

મમીરાની પરીક્ષા માટે જેમ વિધવિધ વાતો ચાલે છે, તેમ તેના ગુણદોષો માટે પણ અનેક ગણાં ચાલે છે. ધણાખરા વૈદ્યોનું એવું માનવું છે કે તે દરેક જાતનાં આંખનાં દરદોના માટે ચોક્કસ ઇલાજ છે અને તેથી જો ખરો મમીરો હાથ આવે તો કોઈને પણ અંધાપો ભોગવવાનું કંઈપણ કારણ રહે નહિ. આ વાતમાં કેટલું સત્ય છે તેનો અનુભવ તો જો કે અમને આવ્યો નથી, પરંતુ અનેક સાધુ, સંતમહાત્માઓના મુખથી સાંભળ્યું છે કે તે ઝામરવાના માટે અકસીર ઇલાજ છે. અને તેને આંખમાં આંજવાથી સખજો દોષ બહાર ખેંચાઈ આવીને આરામ થાય છે. વળી સિદ્ધોષધિ સંગ્રહ નામના એક પ્રાચિનગ્રંથમાં પણ વાંચવામાં આવ્યું છે કે:—જિતમ સુરમો, બીમસેની કપુર, કેસર, વગેરે વીધેલાં મોતી અને કલખાપરીયું એ સરખા ભાગે લેઈ તે બધાંની બરાબર મમીરો મેળવી ખરલમાં નાખી સાત દિવસ સુધી ધોળી સાટોડીના રસમાં ખરલ કરીને રાખી મૂકવું. આ ઔષધિનું આંખમાં અંજન કરવાથી દરેક જાતનાં આંખનાં દરદો દુર થાય છે.

આ પ્રમાણે મમીરાની પરીક્ષા અને તેના ગુણદોષ બદલ વિવિધ વાદવિવાદ ચાલે છે અને તેથી તેમાં સત્ય શું છે ? તે બદલ અનુભવી વિદ્વાનો તરફથી નિર્ણય થવાની જરૂર છે.

## ૩દ્રાક્ષ.

સં. ૩દ્રાક્ષ, ભૂતનાશન, હિં. ૩દ્રાક્ષ, મ. ૩દ્રાક્ષ, બં. ૩દ્રાક્ષ,  
લા. ધલ્લોઠાર્પસ ગેનીટસ.

**વિવરણ**—૩દ્રાક્ષનાં વૃક્ષો ધણું કરીને આ દેશમાં નહિ, પરંતુ  
હિમાલયની તળેટીમાં એટલે નેપાળ ભૂતાન તરફ થાય છે, પરંતુ  
તમામ આચાર્યો, શિવ ઉપાસકો તેમજ સાધુ સંતો તેનાં ખીજ કે  
જે ૩દ્રાક્ષના નામથી ઝોળખાય છે તેની માળા બનાવી ધારણ કરતા  
હોવાથી દરેક રથજે પ્રસિદ્ધ છે.

**ગુણદોષ અને ઉપયોગ**—૩દ્રાક્ષ ખાટી, ગરમ, વાયુને હર-  
નાર, કફને ટાળનાર, માથાનાં દરદોને શમાવનાર તથા ભૂત અને  
મદ પીડાને દુર કરનાર છે એમ નિર્ધટોમાં જણાવવામાં આવ્યું છે,  
પરંતુ એ સિવાય જડીબુટ્ટીઓ સખંધિ શોષખોળ કરનારાઓને તેના  
જે અમુલ્ય ગુણો અનુભવમાં આવ્યા છે તે નીચે મુજબ છે.

કોલેરાના ઉપદ્રવવાળી રૂતુમાં જેમ ત્રાંબાની ચકતીઓ ધારણ  
કરી રાખવાથી કોલેરા લાગુ પડવાની ધારતી રહેતી નથી, પપીતા  
ધારણ કરવાથી જેમ પ્લેગથી મુક્ત રહી શકાય છે, તેવીજ રીતે  
ઓરી, અછબડા કે બળીઆનો ઉપદ્રવ ચાલતો હોય તેવા સમયમાં  
૩દ્રાક્ષ ધારણ કરવાથી તે દરદો લાગુ પડી શકતાં નથી એ વાત અ-  
નુભવસિદ્ધ છે, અને તેથી જો ત્રાંબાના વાળામાં પપીતા અને ૩દ્રાક્ષ  
પરોવીને તૈયાર કરવામાં આવી હોય એવી એક માળા દરરોજ ગળે  
પહેરી રાખવામાં આવે તો કોલેરા, પ્લેગ, તેમજ ઓરી, અછબડા,

બળીઆ વિગેરે પ્રાણુધાતક દુષ્ટ સેમિકા પંજામાં સપડાવાની વિશેષ ધાસ્તી રહેતી નથી. એ કંઈ આર્ય વૈદ્યકની જેવી તેવી શોધ, જેવા તેવો ઉપકાર કહેવાય નહિ.

કેટલાએક ડૉક્ટરોનું એવું માનવું છે કે:—આપણા સરીરમાં જે વીજળી રહેલી છે તેનું પ્રમાણુ ઓછું થવાથીજ રોગ થાય છે, ત્યારે યોગીઓ કહે છે કે સરીરમાંથી પ્રાણુતત્ત્વ ઓછું થવાથીજ રોગ થાય છે. રૂદ્રાક્ષ, તુલસી વિગેરેની માળાઓ ધારણ કરી રાખવાથી આ વીજળી કહો કે પ્રાણુતત્ત્વ કહો તે નિયમમાં આવે છે અને તેથી શારીરિક તેમજ જિન્માદ, અપરમાર વિગેરે જૂત, પ્રેત કે ગ્રહ પીડાથી જિત્પત્ર થતાં દરદો અટકે છે.

આ સિવાય વળી આ ઔષધમાં એક અમૂલ્ય ગુણુ એ જનવામાં આવ્યો છે કે:—બાળકોની છાતીમાં કદ સજ્જડ ચોટી બેઠો હોય અને તેની સાથે વળી આંચકી કે ખેંચતાણુ લાણુ પડવાથી જીવવાની આશા છોડી હોય તેવા સમયમાં પણ દર પાંચ પાંચ, દશ મિનિટના અંતરે રૂદ્રાક્ષના બે, ત્રણ મલુકા લેઈ ત્રીણા વાટીને ગાતોલા મધ સાથે ખૂસ ખરેલ કરીને તે બાળકની માતાના ધાવણુમાં મેળવીને પાવાથી જીલ્લીવાટે છાતીમાંથી બધો ચીકણો કદ નીકળી જઈને એક કલાકની અંદર આરામ થાય છે.

## રોજનાં લીંડાં.

**વિવરણ—**રોજ એ ગમના જેવું ચોપમુ પ્રાણી થતું હોય સર્વે પ્રસિદ્ધ હોવાથી વિશેષ વર્ણનની જરૂર નથી.

**ગુણ દોષ અને ઉપયોગ—**આર્થ વૈદ્યોમાં ચોપમુ તરીકે આ પશુનાં કોષપણ અંગ, પ્રત્યંગનો કે મળ, મૂત્રનો ઉપયોગ થતો હોય તેમ જણાતું નથી, પરંતુ જડી બુટ્ટીઓ સખાધિ શોધ ખોળ કરનારાઓને તેના મળમાં એટલે લીંડાંમાં નીચેનો અદ્ભુત ગુણ મહત્ત્વ પડ્યો છે.

પણી ખરી સ્ત્રીઓને સરીરમાં રતવા કે ઉપદેશની ગરમીની અસર હોય છે જેના લીધે તેઓને ગર્ભ રહેતો નથી. અમર એ રહે છે તો થોડાજ મહીનાઓમાં ગર્ભસ્ત્રાવ થઈ જાય છે, અથવા તો બાળક જન્મીને મરી જાય છે. આવી સ્ત્રીઓ પંડી જેઓને ગર્ભ ન રહેતો હોય તેવી સ્ત્રીઓ રોજનાં લીંડાં કે સુકાં તાજાં લીંડાં દરરોજ ત્રણથી ચાર જેટલાં લેઈ ચોવીસ કલાક સુધી ના શેર પાણીમાં બીંજવી રાખ્યા પછી ખીજે દહાડે સવારના એ લીંડાંને તેજ પાણી સાથે વાટીને પછી પાણીને કપડાવડે ગાળી લેઈને તેમાં સાકર નાંખીને પીએ અને ખાટા, ખારા, તીખા ખોરાકનો ત્યાગ કરે તો ખે, ત્રણ મહીનાઓની અંદર તેમના સરીરમાંથી ગરમી અને રતવાની અસર દૂર થઈને ગર્ભાસયં ગર્ભ ધારણ કરવાને યોગ્ય થાય છે. જે સ્ત્રીને ગર્ભ રહ્યા પછી અધુરે ગર્ભસ્ત્રાવ થઈ જતો હોય તે સ્ત્રીએ આ લીંડાંનો ઉપયોગ કરવાની રીત એવી છે કે—ગર્ભ

રહાની ખાત્રી થાય ત્યારથી એટલે ખીજા મહીનાથીજ દર મહીનાની શરૂઆતમાં ત્રણ દિવસ સુધી આ લીંડાં ઉપર બતાવ્યા મુજબ રીતથી પીવાં અને નવ માસ પુરા થાય ત્યાં સુધી એ કમ ચાલુ રાખવો. વળી એથી મહીનો શરૂ થાય ત્યારથી એ ઉપરાંત ખીજા એક ઔષધનું સેવન પણ ચાલું રાખવું. એ ઔષધ એ છે કે દરરોજ સવારના એક રૂ. ભાર જીરાનું ચૂર્ણ લેધને તેમાં તેટલીજ સાકર થથા ધી મેળવીને ચાટી જવું, જરૂં દરેક મહીને ખાવાનું નથી, પરંતુ એથી માસની શરૂઆતથી દરરોજ ચાલુ કરવું અને તે પાંચમા માસની આખર સુધી જારી રાખવું.

આ ઔષધ અમે ઉપર કહેલાં દરદોથી પીડાતી વીરેક સ્ત્રીઓને આપી તેનો અનુભવ લેતાં સંતોષકારક પરીણામ આવ્યું છે, અને તેથી તેનો ઉપયોગ કરવા દરેક સુચ જનોને બલામણુ કરીએ છીએ.

## રોહિડો.

સં. રોહિતક, પ્લીહાત્રાતી, દાડિમ પુષ્પ સંસક હિં. રોહિડા, મ. રોહિડા ખં. રોડા, રચના, હરિણહાડા, પિત્તરાજ લા. Amora Rohituka, Ander sonia Rohituka.

વિવરણ—રોહિડો કે જે કેટલાએક સ્થળોએ રમત રોહિડાના નામથી પણ ઓળખાય છે તેનાં ટુકો દશથી વીસકુટ ઝિયાં થાય છે. એનાં પાંદડાંનો આકાર દાડમડીનાં પાંદડાંને મળતો હોય છે એટલુંજ નહિ પરંતુ ટુકો પણ દાડમડીનાં ટુકોને મળતાંજ આવે છે. આ ટુકો સર્વે સ્થળે પ્રસિદ્ધ છે જેથી વિશેષ વિવેચનની જરૂર નથી.



શુભ દોષ અને ઉપયોગ—આ ઔષધિમાં રક્તરોધક, રક્ત-  
પોષિક, વાતહર, ક્ષયક તથા સારક ગુણો રહેલા છે અને તેથી તે  
બરોળ અને ચક્રતનો વધારો, ગોળા, ઊદરરોગ, કૃમિ, ગડ, ગુમડ,  
મેદ, શ્લેષ્મ, આશરો, નેત્રરોગ, કર્ણ રોગ વિગેરેને દુર કરે છે એવું નિ-  
ષ્ક્રિયામાં લખવામાં આવ્યું છે, તોપણ બરોળ અને ચક્રતનો વધારો  
દુર કરવાનો તેમાં ખાસ ગુણ રહેલો છે એવું છેક પ્રાચીન કાળથી  
આજ સુધીના વૈદ્યોના અનુભવમાં આવ્યું છે, અને તેથી એના દરદર  
ઉપર તેની વિવિધ બનાવટો વપરાય છે જેઓ પૈકી નીચેના પ્રયોગો  
મુખ્ય છે.

રોહિતકારિષ્ટ—રોહિડાની અંતર છાલ ચારસો તોલા લેધ  
આંડી ખોખરી કરીને ૪૦૯૬ તોલા પાણી સાથે ઊકાળતાં બ્યારે  
૧૦૨૪ તોલા પાણી બાકી રહે ત્યારે ઊતારી ગળી લેધ પછી તે  
પાણીમાં ૮૦૦ તોલા જુનો ગોળ, ચોસઠ તોલા ધાવડીનાં કુલોનુ ચૂણ  
તથા સુંક, મરીઆં, લીંડી પીંપર, ચિત્રાનાં મૂળ, ચવક, તજ, તમા-  
લપત્ર, ધલાયચી, હરડે, બહેડાં, આમળાં એ દરેકનું ચૂણ ચાર, ચાર  
તોલા નાંખી એક ચીનાઈ માટીની બરણીમાં ભરી વાસણનું મહોડું  
બંધ કરી એક મહીનો રાખી મૂક્યા પછી કપડાથી ગાળી લેધ ઉપ-  
યોગમાં લેવું.

દરરોજ સવાર, સાંજ આ ઔષધ એકથી બે રૂ. બાર જેટલું  
લેધ ચાર ગળા પાણી સાથે મેળવીને પીવાથી બરોળ અને કાળજીનો  
વધારો દુર થાય છે, તેમજ અર્શ, સંગ્રહણી, પાંડુ, હૃદય રોગ, ગોળા,  
કાઠ, સોજા, સંધિવા વિગેરેમાં પણ શાયદો થાય છે.

**રોહિતકાંઠ કવાધ**—રોહિડાની અંતરછાલ, ભોંયરીંગણીનાં મૂળ, ઊભી રીંગણીનાં મૂળ, શરપંખાનાં મૂળ, કડુ, કરીખતું, અતિ વિપની કળી અને હરડે એ ચીજો સરખા ભાગે લેધ ખાંડી જડો બુકો કરી રાખવો. દરરોજ સવારના આ બુકો ચાર તોલા લેધ એસડ તોલા પાણી સાથે ઊકાળતાં જ્યારે આઠ તોલા પાણી બાકી રહે ત્યારે ઊતારી ગાળી લેધ તેમાં બે વાલ જવખાર અને તેટલું જ લીંડી પીંપરતું ચૂર્ણ નાખીને પીવાથી જરોળનો વધારો દુર થાય છે.

**રોહિતકાંઠ ચૂર્ણ**—રોહિડાની અંતરછાલ, જવખાર શરપંખાનાં મૂળ, લીંડીપીંપર, દેશી ચરીખતું, કડુ, મોથ, ખડસલીઓ, નવસાગર, અતિવિપની કળી અને સુંડ એ ચીજો સરખા ભાગે લેધને કરેલું ચૂર્ણ દરરોજ સવાર, સાંજ ૦૧ થી ૦૩ તોલા જેટલું લેધ તેના ઉપર ભોંયરીંગણી અને હરડે સમ ભાગે લેધને કરેલો ઊકાળો પીવાથી કાળજનો તેમજ જરોળનો વધારો દુર થાય છે.

આ તો રોહિડાની વૈદ્યકીય બનાવટોનું વર્ણન થયું, પરંતુ હવે તેના જડીબુટ્ટી તરીકે અતુભવમાં આવેલા ગુણોનો વિચાર કરીએ.

**મૂઠમારનું અમૂલ્ય ઔષધ**—રગત રોહિડાનાં મૂળ અને પાતળી શાખાઓની અંતરછાલનો પાણી સાથે ઊકાળો કરીને તેમાં દુધ મેળવીને પછી જેને મૂઠમાર લાગ્યો હોય અને તેના લીધે હાડકાં કચરાઈ ગયાં હોય અથવા તો લોહી બંધાઈ ગયું હોય કિંવા પડી જવાથી સખ્ત ઇજા થઈ હોય તેને પાવાથી બંધાઈ ગયેલું લોહી છુટું પડી, હાડકાંની વેદના ટળી આરામ થાય છે,

**આયુર્વેદિક ગુણોની ચાહા**—રોહિડાની અંતરછાલને છાંયે

મુકતી ખાંડી બૂકો કરી કપામાં ભરી રાખવો. આ બૂકો દરરોજ સવારના ૧૧ વોલો લેઈ પાણી સાથે ઊઠાણી તેમાં વીસ રા. ખાર દુધ તથા જોઈતી સાકર નાંખી રીતસર ચાહા તેમાર કરવી. આ ચાહાને કેટલાએક વૈદ્યો “આયુર્વેદિક મુલાખી ચાહા” ના નામથી ઓળખે છે અને તેનું સેવન કરવાથી જળોદર, ખરોળ, અર્શ, કમળો, પાંડુ, કાળજનો વધારો, આંતરડાનો બુનો રોગ, સંધિવા, દમ, વિસ્ફોટક, ખસ, ખુજલી વિગેરે દરદોમાં ફાયદો થાય છે. સુવાતર પછી સ્ત્રીઓના શરીરના સાંધા ઝલાઈ જાય છે કે જે મસીયા વાના નામથી ઓળખાય છે તે પણ દુર થાય છે, અને એ ઉપરાંત વળી કેટલાય રોગથી શરીર તવાઈને નમળું પડી ગયું હોય તો તે પુષ્ટ થાય છે.

## લક્ષમણા.

સં. લક્ષમણા, પૂતદા. ગર્ભદા હિં. લક્ષમણા, મ. લક્ષમણા.

વિવરણ—લક્ષમણા એ ઈર્ષ વનસ્પતિ છે તે સખંધિ વૈદ્યોમાં ધણા મતભેદ થાય છે—કોઈ કહે છે કે મોળી ભોંય રીંગણીનું જ ખીજું નામ લક્ષમણા છે. ત્યારે કોઈ કહે છે કે હનુમાન વેલો એટલે કુદડ કે ગુંબડવેલ એજ લક્ષમણા છે. વળી સાલીચામ નિધંદુ ભૂખાણમાં જળાવવામાં આવ્યું છે કે—લક્ષમણા ધણી ઓછી હાય આવે છે, એ કોઈ, કોઈ પર્યંતોમાં ઊત્પન્ન થાય છે, એનાં પાંદડાં પહોળાં થાય અને તેના ઉપર લાલચંદનની માફક ટપકાં થાય છે, એના નીચેથી સફેદ રંગનો કંદ નીકળે છે.

ગુજરાતી અને હિન્દી વૈદ્યોનું ન્યારે આમ કહેવું છે ત્યારે બંગાળી વૈદ્યોનું કહેવું તેનાથી ભિન્નજ છે, કવિરાજ હરલાલ ગુપ્ત પોતાના આયુર્વેદ બાષાભિધાન નામના ગ્રંથમાં જણાવે છેકે:-

લક્ષમણ એ એક જાતનો કંદ છે, અને તે હિમાલયના દુર્ગમ અરણ્ય પ્રદેશમાં ઊત્પન્ન થાય છે. એવું સાંભળવામાં આવ્યું છે કે લક્ષમણનાં પાંદડાંઓ ઉપર રાત્રિના સમયે દીપકની માફક રોશની દેખાય છે. વળી એનાં પાંદડાં દરરોજ સૂર્યોદય થતાની સાથેજ ખરી જાય છે અને રાત્રિએ નવાં ફુટે છે જેથી દિવસના એના ઉપર એક-પણ પાંદડું રહેતું નથી. એના કંદનો આકાર પૂતળીના જેવો હોઈ તેના ઉપર રાતા રંગનાં કેટલાંએક દીપકાંઓ હોય છે. વળી એ કંદમાંથી બકરીના દુધના જેવી વાસ આવે છે. લક્ષમણ કંદ હાલના સમયમાં મળવો દુર્લભ છે. કોઇ કોઇ વખતે ટિપ્પેટ અને નેપાળ તરફથી આવી જાતના કંદો જુજ પ્રમાણમાં વેચાવા માટે આવે છે પરંતુ તેના ઉપર વિશ્વાસ રાખી શકાતો નથી.

આવી રીતે લક્ષમણના સમ્બંધમાં અનેક મત ભેદ ચાલે છે પરંતુ તેમાં ખરી વાત શું છે તેનો વિદ્વાન વૈદ્યો તરફથી નિર્ણય થવો ધટે છે. કેમકે આયુર્વેદમાં આ ઔષધિના અનેક અમૂલ્ય ગુણો વર્ણવેલા છે અને તેઓમાં પણ એક દિવ્ય ગુણ તો એ કથવામાં આવ્યો છે કે:-

**લક્ષમણા મધુરા શીતા સ્ત્રીવન્દ્યત્વ નાશિની ॥**

લક્ષમણ મધુર અને શીતળ હોઈ સ્ત્રીઓના વાંઝીઆપણને દુર કરે છે-વળી એમ કહેવામાં આવ્યું છે કે એનો કંદ દુધમાં

ધસીને પીવાથી વાંઝણી સ્ત્રીઓનું ગર્ભાશય શુદ્ધ થઇ ગર્ભ રહે છે એટલુંજ નહિ, પરંતુ એના પ્રભાવથી રહેલા ગર્ભમાંથી પૂત્રનોજ જન્મ થાય છે,

સંતાનોના માટે આમ તેમ ફાંફાં મારી, હળરો, જતીઓની સેવા બિઠાવ્યા છતાં પણ નિરાશ થઇ બેઠેલી અખળાઓની પ્રજ્ઞેત્પત્તિની લાલસા આવી રીતે માત્ર એક ઔષધિના અદ્ય સેવનથીજ સફળ થતી હોય તો તે આયુર્વેદનો મહિમા કંઈ જેવો તેવો ગણાય નહિ, માટે આ ઔષધિનાં સત્ય નિર્ણય માટે પ્રયાસ થવો ઘટે છે.

## લીંબડો.

સં. નિંબ, પિચુમંદ, પારીમદ્ર હિં. નીમ, નીબ, મ. નિંબ, કડુનિંબ, બં. નિમ ગાછ, લા. *Melia Azadirachta*.

વિવરણ—લીંબડાનાં વૃક્ષોથી કોઇપણ ભાગેજ અન્નણ્યું હશે. કેમકે તે ધાર્ણ કરીને કુદરતી રીતે દરેક સ્થળે જિત્પન્ન થાય છે, તેમજ લોકોમાં એવી માનિનતા છે કે જે સ્થળે લીંબડાનાં વૃક્ષો વિશેષ હોય તેવા સ્થળની હવા એકદમ યગડતી નથી, તેમજ કોલેરા, મરડી, મેલેરીઆ વિગેરે દરદોનો ઉપદ્રવ એકદમ લાગુ પડતો નથી. આ માનિનતાને લેઇને તેને ઘણાં ખરાં મનુષ્યો પોતાના ઘર આગળ ખાસ વાવીને બીજેરે પણ છે જેથી તેની ઓળખાણુ આપવાને વિશેષ વર્ણન કરવાની જરૂર જણાતી નથી.

ગુણુદોષ અને ઉપયોગ—લીંબડો પચવામાં હલકો, શીતળ, કડવો, ગ્રાહી, તીખો, જઠરાગ્નિને મંદ કરનાર, પ્રણુને શોષનાર, સ્ત્રાવ

અને મૂડ, શુભક્રમે પકાવનાર, તથા કૃમિ, બિલડી, વાસુ, કદ પીત્ત, સોજા, ઝેર, વાયુ, કોદ, હૃદયનો દાહ, ખાંસી, તાવ, તુષા, આરમિ, પ્રમેહ અને લોહી બિગાડનાં દરદોને નાશ કરનારો છે એવું નિષ્ક્રિયા-માં વર્ણવવામાં આવ્યું છે, અને તેમાં એવા શુભો રહેલા છે એવું હાલના વૈદ્યોના અનુભવમાં પણ આવ્યું છે; જેથી ચિકિત્સકો તરફથી તેની એટલી બધી વિશ્વનિષ્ઠ બનાવટોનો ઉપયોગ થાય છે કે જો તે બધી લખવા બેસીએ તો અનેક પૃષ્ઠ રોકાય, પરંતુ એમ કરવાની અનુકૂળતા નહિ હોવાથી અત્રે તેની ખાસ બનાવટોનું જ વર્ણન આપી સંતોષ માનીશું.

**નિંબકવાથ**—લીંબડાનાં મૂળની અંતરજાલ એક અધોળા લેઈ છુંદી ખોખરી કરી ૬૪ તોલા પાણી સાથે પંદર મિનિટ સુધી ઉકાળીને પછી તે પાણી ગળી લેવું. ટાઢીયા તાવમાં જ્યારે બીજા કાષ્ઠપિણુ દવા ફાયદો કરતી નથી ત્યારે આ ઉકાળો પાવાથી આરો ફાયદો થાય છે. વળી જેને લાંબા સમય સુધી તાવ ચાલુ રહે છે અને કવીનાઈન માફક આવતું નથી તેને પણ આ દવા આપવાથી સારો ફાયદો થાય છે, અને તે એવી રીતે વપરાય છે કે તાવ ચડવાના વખત પહેલાં દરેક ટાકમે આ દવા ચારથી આઠતોલા જેટલી લેઈ બે, તથા વખત પાવાથી થોડાજ દિવસોમાં તાવ આવતો રોકાઈ જાય છે.

**નિંબસત્વ**—લીંબડાની તાજા અંતરજાલને ખાંડી ખૂબ પાણીમાં નાંખી એકથી મસળીને તેમાંથી ગીણા કપડાથી ગળી લેઈ એક વાસણમાં રહેવા દેતાં જ્યારે પાણીમાંથી સત્ત્વનો બાષ્પ વાસણમાં તળીએ એસે ત્યારે ધીમેથી પાણીને નીતારી નાંખી સદરજ સત્ત્વને છાંવે સુકારી લઈ ખાંડલીમાં ભરી રાખવું.

દર ટાઇમે આ સત્વ ૫ થી ૧૦ ધર્તીમાર જેટલું લેઇ કવીના-  
ઇન સાથે મેળવીને આપવાથી કવીનાઇનની તાવને નાબુદ કરવાની  
શક્તિમાં વધારો થાય છે, તેમજ જેને એકલું કવીનાઇન માફક આવતું  
ન હોય તેને આ ઔષધ અકશિર શાયદો કરે છે. વળી તાવનો પ્રયત્ન  
વેગ ઘટાડવાથી કવીનાઇનની મેળવણી સિવાયનું આ એકલું સત્વ જે  
દરરોજ સવાર, સાંજ પાંચથી પંદર ધર્તીમાર જેટલું લેઇ મધ સાથે  
આપવામાં આવેતો દરદીના શરીરમાં રહેતો જીર્ણીકર અને નબળાઇ  
તેમજ કમજોરું દરદ થાય છે.

૩. નિખાદિ ચૂર્ણ—લીંબડાનાં તાજાં સુકવેલાં પાંદડાં દસ  
તોલા અને સુંઠ, મરીઆં લીંડીપીંપર, હરડે, બહેડાં, આમળાં, સિંધવ,  
સંયળ, વડાગર મીઠું એ દરેક એક, એક તોલો, જવખાર બે તોલા  
તથા અજમેક પાંચ તોલા લેઇ વજ્રગાળ ખારીક ચૂર્ણ કરવું.

એકાંતરીઆ, કે દરરોજના ટાઢીયા તાવમાં આ ચૂર્ણ દિવસમાં  
ત્રણ વખત દરેક ટાઇમે ૦૧ થી ૦૩ શ. ભાર જેટલું આપવાથી  
કવીનાઇનની ગરજ સારે છે.

નિંબહુદ્રાખંડ—લીંબડાનો રસ ૬૪ તોલા, સાકર બગીચ  
તોલા લેઇ ધીમા અગ્નિથી પકાવતાં જ્યારે કડકીએ ચોટે એવો પાક  
તૈયાર થાય ત્યારે તેમાં ચિત્રો, હરડે, બહેડાં, આમળાં મોથ, કાળી-  
જીરી, અજમે, અજમેદ, સરસવ, નગોડનાં બીજ, પાઠનાં મૂળ,  
અરકુસી, ખાખરાનાં બીજ, સુંઠ, મરીઆં, લીંડીપીંપર, નસોતર,  
દાંતલીનાં મૂળ, મેંદીનાં બીજ, લીંબડાનાં બીજ, બાવળી એ દરેક  
બે, બે તોલા, અને વાવડીગ તથા અનંતમૂળ એ દરેક ચાર, ચાર  
તોલા લેઇ કરેલું ચૂર્ણ ઉમેરી કાચની બરછીમાં રાખી મુકવું.

આ ઔષધ દરરોજ સવાર, સાંજ ૧૧ થી એક રા. ભાર જોટલું ખાઈ ઉપર ઠંડુ પાણી પીવાથી વીશે જાતના કૃમિ દુર થાય છે અને તેથી નહિ રૂઝવાતાં પ્રણો, કોઠ, નાડીવણ, ભગંદર, વિદ્રધિ, દાદર, ખસ, ખરજવાં વિગેરે નાશુદ થાય છે. વળી એના સેવનથી અજીર્ણ, કમળો, ગોળો અને સોજનો વ્યાધિ ટળી જાય છે.

### નાગાજીન સંહિતા.

પૃષ્ઠપંચનિંબ ચૂર્ણ—લીંબડાનાં ફૂલો, ફળ, છાલ, મૂળ અને પાંદડાં એ દરેક બે, બે તોલા અને ત્રિકુળાં, ( હરડે, બહેડાં, આંબળાં ) ત્રિકટુ, ( સુંદ, મરીઆં, લીંડીપીંપર ) આહ્લી, ગોખર, ગાયના છાણુ સાથે ઉકાળી શુદ્ધ કરેલાં બીલામાં, ચિત્રાનાં મૂળ, વાવડીંગ, અનંતમૂળ, વારાહીકંદ, લોહ ભસ્મ, દારહળદર, ગરમાળો, સાકર, ઉપશેટ, ઇંદ્રજવ, અને કાળીપાટનાં મૂળ એ દરેક એક, એક તોલો લેઈ ખાંડી વસ્ત્રગાળ ચૂર્ણ કરી તેને ખેરની અંતરછાલ, બીયાની છાલ અને લીંબડાની અંતરછાલ એ દરેકના ઉકાળાની સાત, સાત અને ભાંગરાના રસની પાંચ ભાવનાઓ દેઈ છાંયે સુકવી બાટલીમાં ભરી રાખવું. વમન વિરેચન એટલે ઝંજુલાળ તથા બિલટીની દવાઓથી શરીર શુદ્ધ કર્યા પછી દરરોજ સવારના તેમજ સાંજે આ ઔષધ ૧ થી એક રા. ભાર જોટલું લેઈ ધી અને મધ સાથે મેળવીને ચાટવું અને તેના ઉપર ખેર અને બીયાની અંતરછાલમાંથી બનાવેલો કવાથ પીવો, અથવા તે ચાર તોલા ગરમ પાણી પીવું અને સાત્વિક ખોરાક ખાવો.

આ ઔષધનું સેવન કરવાથી દાદર, ખસ, ખરજવાં, વિસ્ફોટક,



વિગેરે દરેક જાતના કોઠ, રુતવા, બગંદર, પત, વચ્ચુ, નાડી વચ્ચુ, વિષ-  
વિકાર વિગેરે દરેકો દુર ચાલ છે, તેમજ પ્લેમ, કોલેરા, શીતળા, મે-  
લેરીઆ વિગેરેના ઉપદ્રવવાળી રૂતુમાં એના ચાલુ સેવનથી તેવાં દરેકો  
લાગુ પડવાની ધાસ્તી રહેતી નથી.

ત્રિવિધ દરેક ઉપર ઉપયોગમાં આવતા લીંબડાના ચોમવાળા  
અસંખ્ય પ્રયોગોમાંથી માત્ર એ, ચારનુંજ અત્રે જે દિગ્દર્શન કરાવ-  
વામાં આવ્યું, તેના ઉપર સંતોષ માની હવે તેના જડીબુટ્ટી તરીકે  
અનુભવમાં આવેલા ગુણોનું વર્ણન કરીશું.

ધા તેલ—લીંબડાનાં પાંદડાંનો રસ ચાળીશ તેલા, ચંબેલી  
અથવા જે તે ન મળે તો મેંદીનાં પાંદડાંનો રસ ચાળીશ તેલા,  
તલનું તેલ આઠશેર એટલે ૪૨૦ તેલા, ઘોડાવજ, રાજ, બોદાર,  
ધાપાણુની રાખ, કાગળની રાખ, બકરાનાં હાડકાંની રાખ અને તેલી-  
ઓ દેવદાર એ દરેકનું ચૂર્ણ એક એક તોલો, આંબાહળદર, દીકામારી,  
કુલાવેલું મોરચુથુ, સિંદુર, કપીલો એ દરેક પા, પા તોલો લેખ પ્રથમ  
તેલને ગરમ કરી તેની અંદર એ બીલામાં નાંખીને મંદાગ્નિથી કક-  
ડાવતાં જ્યારે બીલામાનો રસ તેલમાં આવી જાય એટલે કાઢીને ફેંકી  
દેવાં અને પછી લીંબડાનો રસ તથા મેંદીનો રસ, દીકામારી અને  
આંબાહળદરનું ચૂર્ણ એ બધાં તેલમાં નાંખીને ઊકાળતાં જ્યારે રસનો  
ભાગ બળી જઈને તેલ માત્ર બાકી રહે ત્યારે નીચે ઊતારી તેમાં  
રાજ, બોદાર વિગેરે બાકી રહેલી બધી ચીજોનું ચૂર્ણ નાંખી સારી  
પેકે હલાવીને એ તેલને બાટલીઓમાં ભરી રાખવું, અને દરેક પ્રકાર-  
નાં ચાંદાં, ચાંદીઓ વિગેરે રૂઝવવાના ઉપયોગમાં લેવું.

અપરમારનો અનુભવિક ઉપાય—જેને દયાવતાં દુધ ની-  
કમે એવી કાચી લીંબડાની લીંબોળાઓ લેઈને એક માટીની હાંડણી-  
માં ભરી તેનું મહોડું મજબુત રીતે બંધ કરીને જેમાં હમેશાં કાદવ  
રહેતો હોય એવા પાણીના ખાડામાં તે વાસણને છ મહીનાઓ સુધી  
ડાટી રાખવું. વાસણમાં પાણી જાય નહિ તેની સંભાળ રાખવી. આ  
ઉપરાંત કાળાં મરીઆં વીશેક તોલા લેઈને તેને જાડા ચોરના થડમાં-  
થી ડગળી કાઢીને તેમાં ભરવાં અને પાછી ઉપર ડગળી બેસાડી  
છાણુ માટીથી સાધો બંધ કરી લેવો. આ મરીઆં પણ ચોરમાં છ  
મહીના સુધી રહેવા દેવાં. બરાબર છ મહીના થયા પછી આ બન્ને  
ચીજોને બહાર કાઢી જોઈતા માપમાં સરખા ભાગે લેઈને એકઠી  
ખરબ કરીને તેની છીંકણી બનાવી બાટણીમાં ભરી રાખવી. જ્યારે  
કાદવ વાછનો વેગ આવી મહોડે ફીણ આવે કે બેશુદ્ધિ પ્રાપ્ત થાય  
ત્યારે તેને આ છીંકણી સુંઘાડવી. આ પ્રમાણે ચાર, છ વખત કર-  
વાથી દરદીના કપાળમાં રહેલો વાછનો કાડો નીકળી જશે અથવા તો  
મરી જશે અને દરદ હમેશના માટે નાશુદ્ધ થશે. છીંકણીની અસર  
ઠેઠ કપાળ સુધી સારી પેઠે પહોંચે એમ જોરથી સુંઘાડવી જોઈએ,  
અને તેમ થવાનો ઊત્તમ રસ્તો એ છે કે એક કાગળની ભુંગળી  
કરીને તેમાં દવા ભરી તેના એક છેડે દરદીના નાકમાં ઘાલીને પછી  
બીજા મનુષ્યે જોરથી ડુંક મારવી.

બીજો ઉપાય—જોઈને અપચો થાય એટલો બધો લીંબડાનો  
પાલો ખવડાવવાથી તે જોરમાં છીંકા ખાવા લાગશે અને એ વખતે  
તેના નસકોરામાંથી જમીન ઉપર કીડા ખરી પડશે. આ કીડાઓને  
કપ્પીમાં રાખી મૂકવાથી જ્યારે તેઓ મરી જાય ત્યારે તેઓનું ચૂર્ણ

કરી રાખવું અને દરદીને જ્યારે વાઘ આવે ત્યારે ઉપર મુજબ વિ-  
ધિથી સુંઘાડવું તેથી પણ આ દરદ નાપુદ થશે.

**અર્શના અકસીર ઉપાય**—દરદાજ લીંબડાનાં એકવીસ પાં-  
દડાં લેઈને મગનાં ફાતરાં સિવાયની બીજવી રાખેલી દાળ સાથે  
ખારીક ખરલ કરીને તેમાં કાઠપણુ જાતનો મસાલો નાંખ્યા સિવાયનાં  
વડાં બનાવીને ધીમાં તળીને ખાવાં. આ પ્રમાણે એકવીસ દિવસ  
સુધી ઔષધનું સેવન કરવાથી દરેક જાતના અર્શ નબળા પડીને  
ખરી જાય છે. આ ઔષધનું સેવન કરનારે ખોરાકમાં માત્ર મોળી  
છાશ પીનેજ રહેવું, બીજું કંઈપણ ખાવું નહિ, અથવા જો તેમ ન  
રહી શકાય તો મીઠા મેળો ખાત અને છાશ એ બે વસ્તુઓજ  
ખાવી. મીઠા સિવાય ન રહી શકાય તો થોડો ઘણો સિંધવ વાપરવો.

**પ્લેગનો અનુલવિક ઉપાય**—આ રોગ લાણ પડ્યાની ખબર  
પડે કે તરતજ દરદીને મામથી ઓછામાં ઓછો બે માછલ દુર લેઈ  
જવો, અને ત્યાં જંગલમાં આકડાની લીલી ડાળીઓ વડે એકજ  
માણસ રહી શકે એવડી ઝુંપડી બનાવીને તેમાં એ દરદીને રાખવો.  
આ સ્થળે બીજાં મનુષ્યોએ જ, આવ કરી નહિ, પરંતુ માત્ર એ-  
કાદ, બે મનુષ્યોએ દરદાના ખોરાક, પાણી વિગેરેની વ્યવસ્થા માટે  
રહેવું અને બનતા સુધી ઝુંપડીની બહાર રહીનેજ સઘળી સારવાર કરવી.  
આ ઝુંપડીમાંની હવા શુદ્ધ રહેવાને માટે તેમાં દિવસ રાત  
લીંબડાના તેલથી સળગાવેલો દીવો અખડ રીતે બળતો રાખવો અને  
તેની પાસે લીંબડાનું એક તાળું જાડું લાકડું પણ બળવું રાખવું કે  
જેથી તેનો ધૂસાડો પણ દરદીના શ્વાસોશ્વાસમાં ગળાં કરે. આ ઉપરાંત

દવા તરીકે દર બે, બે કલાકે ગા તોલે એટલે આખો દિવસ રાત થઇને પાંચ, છ તોલા લીંબડાની લીંબોળીનું તેલ ખાવું. ખોરાકમાં માત્ર મગનું એસામણ અને ભાત આપવો. આ પ્રમાણે તબીબી રાખવાથી પ્લેગનું દરદ ભયંકર રીતે લાગુ પડેલું હોય તો પણ દરદી મૃત્યુના પંઝામાંથી બચી જાય છે.

**નિંબળીજ તેલ**—લીંબડાનાં બીજના તેલમાં ગંધક સમા-  
એલો છે, એટલુંજ નહિ પરંતુ તેમાં ચાલમુચા, સારસાપરેલા અને  
કાંડલીવર આદિના જેવા ગુણો પણ સમાએલા છે, અને તેથી આ  
તેલ દરરોજ સવાર, સાંજ ૧૦થી ૧૫ ટીપાં જેટલું લેઇને દુધમાં  
નાંખીને પીવામાં આવે તો ખરજ, લુખસ, દાદર, ખરજવાં, કરોળી-  
આ વિગેરે દરદો નાબુદ થાય છે. વળી આ તેલમાં ગંધક કે જસ-  
તની ભસ્મ મેળવીને શરીરે માલીસ કરવાથી ખસ, દાદર વિગેરે ના-  
બુદ થાય છે, અને બકરીનાં હાડકાંની રાખ સાથે ધુંટીને મલમ જેવું  
બનાવી ચોપડવાથી વ્રણ, નાડી વ્રણ વિગેરે પણ જલદી નાબુદ થાય છે.

## વાવડીંગ.

સં. વિડંગ, કૃમિહા, રસાયનમ, હિં. વાયવિડંગ, બં. બિડંગ  
મ. વાવડિંગ કા. ખરંગ કાચુલી લા. *Embolia Ribes*.

**વિવરણ**—વાવડીંગની લતાઓ મધ્ય હિમાલયથી સીલોન સુધી  
હિન્દુસ્થાનના તમામ પહાડી પ્રદેશોમાં જાતપન્ન થાય છે. એના વેલાઓ  
વૃક્ષોના આશ્રય કરી વિસ્તાર પામતા હોઇ, સારી રીતે વૃદ્ધિ પામેલા

વેલાનું થક મનુષ્યની જાંઘ જેવું જાડું હોય છે. આ વેલામાંથી અનેક શાખા ઉપશાખાઓ ફુટતી હોય કોમળ શાખાઓનો રંગ સફેદ હોય છે. એનાં પાંદડાં સક્ષમ શિરાઓથી યુક્ત અને ચીક્ણાં હોય છે. ડૂલો અત્યંત ઝીણાં અને હળદરના જેવાં પીળા રંગનાં હોઈ વસંત રતુમાં ગુચ્છા બંધ રીતે આવે છે અને તેમાંથી વર્ષા રતુ સુધીમાં ઝીણાં, કોમળ અને ઝીણી ઘોળી રવાટીવાળાં ફળો તૈયાર થાય છે, જે વાવડીંગના નામે ઓળખાતાં હોઈ એટલાં બધાં પ્રસિદ્ધ છે કે ગામડાંઓમાં રહેનારી અજ્ઞાન સ્ત્રીઓ પણ તેના નામ અને ધરગતુ ઉપયોગથી છેક અબજણી નથી, જેથી દરેક સ્થળે તે મળી પણ શકે છે.

ગુણ દ્વાષ અને ઉપયોગ—વાવડીંગ તીખાં, ગરમ પચવામાં હલકાં અને વાયુ, કફ, અગ્નિબાંધ, અરુચિ, બ્રાન્તિ, શૂળ, આફરો, બંધકોશ તથા કૃમિરોગને ટાળનારાં છે એમ નિષ્ક્રોમાં કહેવામાં આવ્યું છે, તોપણ વિવિધ પ્રકારના કૃમિઓને નાશ કરવા એ તેમાં ખાસ ગુણ રહેલો છે. આજ કાલની છેલ્લામાં છેલ્લી શોધથી એવું નક્કી થયું છે કે દરેક દરદો જંતુઓ વડેજ ઊત્પન્ન થાય છે અને તેથી એ જંતુઓનો નાશ કર્યા સિવાય કોઈપણ દરદ સાફ થઈ શકતું નથી. આ નિર્ણયને લેઈને એવા જંતુઓને હરા, પાણી વિગેરેમાંથી નાશ કરવા, શરીરમાં જતા અટકાવવા તેમજ દેહમાં દાખલ થયેલા જંતુઓને નાબુદ કરવા આજકાલ વિવિધ જાતના ઉપાયો, વિવિધ જાતની યુક્તિઓ, વિવિધ જાતનાં ઔષધોની પણ યોજના કરવામાં આવે છે, જેના પરીણામમાં વિવિધ જાતની રસીઓ, વિવિધ જાતનાં ડીસ-ઈન્જેક્ટો વિગેરે પ્રચારમાં આવેલાં આપણે જોઈએ છીએ.

દરેક દરદો જંતુઓ વડેજ ઊત્પન્ન થાય છે એ વાત જો કે

ડોક્ટરો તો હમણાંજ સમજવા લાગ્યા છે, પરંતુ અર્થ વેદાને તો એ વાતની ધણી કાળ પૂર્વેજ માહિતી હતી, અને તેથી ધન્વંતરી અવતાર રાજર્ષિ દીવોદાસે પોતાના શિષ્યોને તે સારી પેઠે સમજાવી પણ હતી, જેથી સુશ્રુતે મોટામાં મોટી કૃમિધન અને મોટામાં મોટી પ્રાણુતત્ત્વનું રક્ષણ કરનારી એ ઔષધિઓના સંયોગવાળી એક દવા ઉપજાવી તેને “સર્વોપધાત શામનીય” એટલે બધાં દરદેને શમાવનાર એવું નામ આપી પોતાના ગ્રંથમાં રસાયન ઔષધ તરીકે દાખલ કરી તેની પ્રસ્તાવનામાં પ્રતિજ્ઞા કરી કે:-

**શરીરસ્યોપધાતા યે દોષજામાનસાસ્તથા ॥**

**ઉપદિષ્ટા પ્રદેશેષુ તેષાં વક્ષ્યામિ વારણમ્ ॥**

વાયુ, પિત્ત, કફ વિગેરે શારીરિક તેમજ રજોગુણ, તમેગુણ વિગેરે માનસિક દોષોને લીધે અર્થાત્ અકુદરતી વર્તનને લીધે દેહને નુકસાન કરનારા જે જે ઉપધાતો ઊત્પન્ન થાય છે તે બધાંનું હું નિ-વારણ કરું છું.

આમ પ્રસ્તાવના કરીને પછી જણાવ્યું કે:-

વિઙ્ગતણ્ડુલ ચૂર્ણ માહત્ય યષ્ટિમધુયુક્તં યથાવલં શીતતોય યોગેનેાયયુક્તીત શીત્તોયં ચાનુપિવેત્ । एवमहरहमासं॥ जीर्णे मुद्गामलक यूषेना लवणेना लपस्नेहेन घृत वन्तमोदन मश्नीयात् ॥ एते खल्वर्शासि क्षपयन्ति कृमीनुपघ्नन्ति । ग्रहण धारणशक्तिजन यन्ति । मासे मासे प्रयोगे वर्षशत मायुषोऽभिवृद्धिर्भवति ॥

સારાં પાકેલાં જીનાં વાવડીંગ લાવીને તેને બરડી ઝાટકીને ઉપરનાં ફેાતરાં કાઢી નાંખતાં જે તાંદળા જેવાં ખીજ બાકી રહે તેઓને ખાંડીને કપડાવડે ચાળીને બારીક ચૂર્ણ કરવું, અને તેમાં જેઠીમધનાં મૂળાઓને ખાંડીને કરેલું ચૂર્ણ સરખા વજનને ઊમેરવું. આ ઔષધ માદક આવે તેટલું દરરોજ સવારના લેઈ એક મહીના સુધી ઠંડા પાણી સાથે મેળવીને લેવું, અને તેના ઉપર જરૂર જણાય તો ખીજું થોડું ઠંડું પાણી પણ પીવું. દરરોજ આ ઔષધ લીધા પછી જ્યારે તે પચી જાય ત્યાર બાદ થોડું બોજન કરવું. ખોરાકમાં માત્ર સાદી ચોખ્ખાનો ભાત, ધી તથા મગ અને આમળાનો યુષ એટલી ચીજો જ વાપરી. દશ તોલા મગ લેધને તેને ચારશેર પાણી સાથે ઊકાળતાં જ્યારે બશેર પાણી બળી જાય ત્યારે તેમાં લીલાં કિંવા સુકાં ચાર તોલા આંબળાં નાંખવાં, અને જ્યારે માત્ર એક શેર પાણી બાકી રહે ત્યારે ઊતારી લેધને ઠંડુ થયે મગ તથા આંબળાંને હાથવડે ખૂબ ચોળી મસળીને કુચાનો ભાગ કાઢી નાંખતાં જે રસ રહે તેને માત્ર ત્રી અને જીરાનો વધાર દેવો. એ સિવાય તેમાં મીઠું કે ખીજો કોઈ પણ મસાલો નાંખવો નહિ તેનું નામજ મગ અને આમળાનો યુષ છે. બોજન દિવસમાં માત્ર એકજ વખત કરવું.

આ પ્રમાણે આ ઔષધનું એક મહીનો સેવન કરવાથી બધી જાતના અર્શ નાબુદ થાય છે, કોઈ પણ વ્યાધિને ઊત્પન્ન કરનારા, કોઈ પણ જાતના, શરીરના કોઈ પણ અવયવમાં રહેલા જંતુઓનો નાશ થાય છે. કોઈ પણ કઠીણ શાસ્ત્ર, વાત કે વિદ્યા કળા સમજવાની અને સ્મરણમાં રાખવાની શક્તિ વધે છે. દરેક વર્ષે એક એક મહીના સુધી આ ઔષધનું સેવન કરવાથી અથવા તો લાગટ પાંચ

માસ સુધી તેનો પ્રયોગ કરવાથી આયુષ્ય લંબાય છે અર્થાત એકસો વર્ષ ઉપરની જીંદગી ભોગવી શકાય છે.

હંડા પાણીના બદલે આ ઔષધ જે યોગ્ય લાગે તો બીલામાં કે દ્રાક્ષના ઊકાળા સાથે કિંવા લીલી ગજો કે લીલાં આમળાંના રસ સાથે પણ લેઈ શકાય છે. જે પાણીના બદલે બીલામાંના ક્વાથ જેડે વાપરવું હોય તો પહેલા દિવસે માત્ર એકજ બીલામાં લેઈ સુડીથી કાપીને દશતોલા પાણી સાથે ઊકાળતાં જ્યારે અઘોળ પાણી બાકી રહે ત્યારે ગળી લેઈને ઉપયોગમાં લેવું. પછી ધીમે ધીમે બીલામાંની સંખ્યા વધારતા જઈ પાંચ સુધી કરવી. પાંચથી વધુ બીલામાંનો ક્વાથ દોઢ પણ દિવસ પીવો નહિ. આ ક્વાથ પીતી વખતે હોઠ, તાળવું, જીભ વિગેરે સર્વે ભાગોમાં પ્રથમ ધી યોપડવું અને પછી ચમચાવતી જલદીથી તેને પી જવો કે જેથી મહોડાના ઘણા ભાગને તેનો સ્પર્શ થાય નહિ. જેને બીલામાં માફક આવતાં ન હોય તેણે આ ક્વાથ પીવો નહિ.

જે દ્રાક્ષના ઊકાળા સાથે લેવું હોય તો ચાર તોલા દ્રાક્ષને ચોસઠ તોલા પાણી સાથે ઊકાળતાં જ્યારે પાંચતોલા પાણી બાકી રહે ત્યારે ઊતારી ગળી લેઈને તેમાં અઢી તોલા મધ મેળવીને પીવું. આંખનાં કે ગળાનો સ્વરસ વાપરવો હોય તો તે પણ પાંચથી દસ તોલા જેટલો લેઈ તેમાં અઢી તોલા મધ મેળવીને વાપરવો.

આ ઔષધ એટલે વાવડીંમ અને જેઠીમધનું એકઠું કરેલું ચૂર્ણ પ્રથમ ના ૩૧. ભારના માપથી લેવાનું શરૂ કરવું, અને પછી દર આઠ,



આઠ દિવસે તેના પ્રમાણમાં ૦૧ તોલાનો વધારો કરી ચોથા અઠવા-  
ડીયાથી દરરોજ એક રા. બાર દવા હમેશાં લેવી. આ હિસાબે પ-  
હેલા મહીનામાં આશરે વીશેક તોલા ઔષધ શરીરમાં નર્ધ શકે છે.  
પરંતુ ત્યાર બાદ દરેક મહીના માટે ત્રીશ તોલા ઔષધ જોઈએ છે  
અને તેથી જેટલા મહીનાઓ માટે પ્રયોગ કરવો હોય તેટલા મહી-  
નાઓ માટે જોઈતી દવા લાવી રાખવી, અને ઔષધિનો ગુણુ કમી  
થાય નહિ એટલા માટે ફક્ત એકજ મહીનો ખપ લાગે એટલું ચૂર્ણ  
તેમાંથી દરેક વખતે તૈયાર કરી ઉપયોગમાં લેવું

અગાધ સમુદ્ર સ્વરૂપ આર્ય વૈદ્યક શાસ્ત્રમાં જેમ ખીજાં અનેક  
અમૂલ્ય પ્રયોગ રત્નો સમાએલાં છે, તેમ આ પ્રયોગ પણ ધણાદીર્ઘ  
કાળથી સુશ્રુતમાં સમાએલો હોવા છતાં પણ કાળચક્રની દુર્જય ગતિને  
લીધે વૈદ્યોના અવહારમાંથી હુમ થયો હતો, પરંતુ તેનો પાછો ચિ-  
ક્તિસામાં પુનઃ પ્રચાર કરવાનું માન પ્રમાત સ્મરણીય ધન્વતરી સ્વ-  
રૂપ મહાત્મા ઝંડુ ભટ્ટનેજ ઘટે છે. ભટ્ટને તેનો અતુલ્ય લેતાં તેમાં  
અગ્નિ વધારવાના, વાયુ અને કફને ટાળવાના, કૃમિનો નાશ કરવાના,  
રક્ત શુદ્ધિ કરવાના, જ્ઞાનતંતુઓને બળવાન બનાવવાના અને ફેફસાંને  
સુધારવાના સારા ગુણો જણાયા હતા, અને તેથી આતસાર, સંઘ્રહણી  
અર્શ વિગેરે મંદાગ્નિથી થનારા, આદરો, ગાળો, ચુંક, યાજ વિગેરે  
વાયુ અને કફથી થનારા, પ્રમેહ, ઉપદંશ, ભગંદર, કંઠમાળ, કોઢ વિ-  
ગેરે રક્તની અશુદ્ધિ અને કૃમિથી ઉત્પન્ન થનારા, ઉન્માદ, અપ-  
સ્માર વિગેરે જ્ઞાનતંતુઓની નબળાઈથી થનારા તેમજ ક્ષય, ખાંસી,  
આસ વિગેરે ફેફસાંના બિગાડથી થનારા રોગોથી પીડાતા દરદીઓને  
આ પ્રયોગથી અતિ ઊત્તમ ફાયદો થાય છે એમ તેઓએ જાહેર

કયું હતું. વળી કોલેરા, મેક્સેરીઆ, મરડી વિગેરે જંતુજન્ય પ્રાણુ-  
લાતક દરદોની રૂતુ જ્યારે ચાલતી હોય ત્યારે પણ આ પ્રયોગનું સેવન  
ચાલુ રાખવાથી તેવાં દરદો લાણુ પડતાં નથી એવો પણ તેઓનો  
મત હતો.

મહાત્મા ઝંડુ ભટ્ટનો આ અભિપ્રાય જાહેર થયા પછી તેમના  
શિષ્ય વર્ગ પૈકી ઘણાખરા તેમજ બીજાપણ અનેક વિદ્વાન વૈદ્યોએ  
આ પ્રયોગનો પોતાની જાત ઉપર, કુટુંબમાં તેમજ દરદીઓ ઉપર  
અનુભવ લીધો છે, અને તે દરેકને તેના ઉત્તમ પરીણામની ખાત્રી  
થયેલી છે.

અમે પણ આ “ સર્વોપધાત શમનીય ” પ્રયોગનો કેટલાએક  
દરદીઓ ઉપર અનુભવ લીધો છે અને તેના પરીણામ માટે ઘણો  
કાંચો મત ધરાવીએ છીએ. આ પ્રયોગમાં એક તો વાવડીંગ આવે-  
છે કે જે દરેક જાતનાં જંતુઓનો નાશ કરવામાં સર્વોત્તમ ચીજ છે,  
અને બીજું જેડીમધ આવે છે તેના જેવું પ્રાણુતત્ત્વનું રક્ષણ કરી  
આયુષ્યને વધારનારૂં બીજું એક પણ ઔષધ નથી. આ પ્રમાણે બે  
ઉત્તમોત્તમ ચીજોના સંયોગથી આ પ્રયોગની બનાવટ થયેલી છે અને  
તેથી તેમાં એવો અદ્ભૂત ગુણ સમાએલો છે કે જ્યારે કોઈ પણ  
દરદ એવું હઠીલું થઈ ગયું હોય કે તે કોઈ પણ ઉપાયથી મટતું ન-  
હોય ત્યારે દરદીને પ્રથમ બે, ત્રણ મહીનાઓ સુધી આ પ્રયોગનું  
સેવન કરાવીને પછી તે દરદની ખાસ દવા આપવાથી તત્કાળ ફાયદો  
નાલમ પડે છે. પિત્તનાં દરદો અથવા તો પિત્ત પ્રકૃતિવાળાને આ  
પ્રયોગ દ્રાક્ષ, કે જેડીમધના ક્વાથ સાથે કિંવા ગળાના સ્વરસ સાથે

અને વાયુ તથા કફની પ્રકૃતિવાળાઓને ભીલામાંના ક્વાથ જોડે સારી રીતે મારફક આવે છે. આ પ્રયોગનો રીતસર ઉપયોગ કરવામાં આવે તો ક્ષયના જીવલેણ વ્યાધિવાળા તેમજ કોષ્ઠપણુ ઉપાય લાગુ ન પડવાથી છેવટે મોટું લેવડાવીને કંટાળેલા ગરમીની ચાંદીની છેલ્લી સ્થિતિએ પહોંચેલા, વળુ, નાડીવળુ, ભગંદર, કંઠમાળ, કોઠ, સંગ્રહણી, બંધ કોશ, અગ્નિમાંધ, પ્રમેહ, અર્શ, મેદવાયુ અને એવાંજ બીજાં દરદોષી રીખાતા દરદીઓ પણ સારા થયા છે.

જો કે આ ઔષધમાં એવા અલૌકિક ગુણો રહેલા છે, તોપણ તેનું સેવન કરવાને ઘણા ઓછા દરદીઓ હા, પાડે છે, કેમકે તેનું પથ્ય ઘણું કઠીણ છે, માત્ર મીઠા મોજો ભાત અને મગનો યુષ ખાધનેજ રહેવું પડે છે એ વાત દરદીઓને બંધ બેસતી આવતી નથી. તેમને તો એવાં ઔષધો જોઈએ છીએ કે જે ઝટ દેખને પીવાય અને તેના ઉપર મનગમતા માલમલીદા પણ ખવાય; પછી પૈસા પાણી થાય, મરાય કે માંદા પડાય તેની હરકત નહિ. આવા મનુષ્યોએ હમેશાં યાદ રાખવું જોઈએ કે જેટલું જીભના વશ થવું તેટલું દુઃખનું જ મળે છે.

## વેવ.

સં. પાતાલ ગરડી, વત્સાદની હિં. છિરેટા, જલજમની, ફરીદ-ખુટી, મ. તાન, વાસનવેલ, ભૂયપાડ, બં. શિલિન્દા, લા. *Coccu-  
lus Villosus*.

વિવરણ—વેવડીના વેલા ચોમાસે ધણા ઉગી આવે છે, તેમ કેટલીએક જગ્યાએ તે બારે માસ પણ જોવામાં આવે છે, એના વેલા ધણા લાંબા વધી જમીન ઉપર પથરાય છે, અથવા જો નજીકમાં કોઈ વૃક્ષની ઓથ મળે તો તે ઉપર ચઢી જાય છે. એના આખા વેલા ઉપર ધણું કરી સફેદ વાળની રૂંછાળ હોય છે. પાંદડાં તરેહવાર આકારનાં એટલે લંબગોળ કે વખતે નીચે પહોળાં અને ઉપર સાંકડાં અથવા તો ત્રણ કે પાંચ ખુણીઆવાળાં પણ હોય છે. વળી તે કોઈવાર અળવીનાં પાંદડાંના આકારનાં અને કોઈ વાર નાગરવેલનાં પાન જેવાં હોય છે. એકજ વેલા ઉપર અને ખરૂં કહીએ તો વખતે એકજ શાખા ઉપર પણ આવી રીતે ગુદીગુદી જાતનાં પાંદડાં આવેલાં હોય છે. ડાંડી ઉપરનાં મોટાં પાંદડાં બેથી ત્રણ ઈંચ લાંબાં અને એકથી દોઢ ઈંચ પહોળાં હોય છે, અને કોમળ શાખાઓ ઉપરનાં તેથી ન્હાનાં અને સાંકડાં હોય છે. કુસો લીલાશ લેતા પીળા રંગનાં અને ધણાં સૂક્ષ્મ હોય છે. ફળો બારીક થતાં હોઈ જ્યારે કાચાં હોય ત્યારે લીલા રંગનાં હોય છે, પરંતુ પાકે છે ત્યારે કાળા રંગનાં થઈ જાય છે.

એનાં પાન પાણીમાં ચોળવાથી પાણી જમી જાય છે માટે એનું હિન્દિમાં જલજમની નામ પડેલું લાગે છે. તેમજ એનાં મૂળ નીચે જે કંદ થાય છે તે જમીનમાં અત્યંત ગંડો થતો હોવાથીજ સંસ્કૃતમાં પાતાલ ગરૂડીનું નામ અપાએલું હોય એવું અનુમાન થાય છે.

ગુણ ધર્મ અને ઉપયોગ—વેવડે પ્રાચીન ગ્રંથકારોએ રક્ત-શોષક, પૌષ્ટિક, શીતળ, ગિતેજક, સારક, સ્વેદલ, ઉપશેપક, કફ, પ્રિત,

ચાચુ અને ત્રિષકર માનેલી છે, અને તેથી એનાં મૂળીઆં બે તોલા અને સાત મરીઆં સાથે કુટીને દોઢ શેર પાણી સાથે ઊકાળતાં ચાર તોલા પાણી બાકી રહે ત્યારે ઊતારી ગાળી લેઈ ખરજવું, વિસ્ફોટક તેમજ ખીજાં લોહી ગિગાડનાં દરદો ઉપર આપવામાં આવે છે. વળી સંધિવા, ગરમીના જુના દરદથી થતો દુઃખાવો, મૂત્રાશયનાં દરદો વિગેરે ઉપર પણ તે સારસાપરેલા જેવો ગુણ કરે છે અને તેથી તે સારસાપરેલાની અવેજીમાં વપરાય છે. એનાં મૂળીઆં નીચેથી ધણે ઝાડેથી જે કંદ જેની ગાંડ નિકળે છે તે પાણી સાથે ધસીને પાવાથી ઊલટી થઈ સાપનું ઝેર તત્કાળ દુર થાય છે. ગરડને દેખીને જેમ સાપ પલાયન કરી જાય છે, તેવીજ રીતે એના ઉપયોગથી સાપનું ઝેર દુર થવું હોવાથીજ એને “ પાતાલ ગરડી ” એવું નામ અપાયું હોય એમ પણ નિશ્ચય થાય છે. કાળીપાઠ અને કડવી નંદના નીચેથી પણ આવી જાતના કંદો ઊંડાઈએ મળી આવે છે અને તે પણ સર્પનું ઝેર દુર કરવામાં અકસીર છે.

આ વનસ્પતિમાં જે કોઈ ઊત્તમમાં ઊત્તમ ગુણ માલુમ પડ્યો હોય તો તે એ છે કે એના ઉપયોગથી અશીણનું વ્યસન છોડવી શકાય છે અને તે કાર્ય માટે તે નીચે મુજબ રીતથી વપરાય છે.

જેને અશીણનું વ્યસન પડેલું હોય તેને આપવાનું અશીણ દર-રોજ થોડું થોડું ઓછું કરીને તેના બદલે વેવનાં મૂળનો ભૂકો આપવો. આ ભૂકો જે જરૂર પડે તો પ્રથમ એક તોલો અથવા તો તેથી વધારે પણ આપવો અને પછી ધીમે ધીમે ઓછો કરતો જવો. આ ઔષધના સેવનથી જે માથું ફરે અથવા ઊલટી થાય તો તેના નિ-

વારણ માટે દુધ, સાકર પાવાં, તેમજ આ ઔષધ ચાલતું હોય ત્યારે ખોરાક તરીકે પણ દુધ, સાકર વિશેષ વાપરવાં. વળી એ દુધમાં જયફળનો ભૂકો પણ વારંવાર ઊમેરતા રહેવું. આ પ્રમાણે એકાદ, બે, માસ પ્રયોગ ચલાવવાથી વીસ વર્ષનું જીવનું વ્યસન પણ છુટી જાય છે.

આ ઔષધિનો આમ વ્યસન છોડાવવાના સંબંધમાં જે અનેક શાસ્ત્રો ઉપર અનુભવ લેવામાં આવ્યો છે તે પૈકી એકાદ, બે કેસોની નોંધ નીચે મુજબ છે.

વીરાવાડાના રહેવાસી પટેલ કાજી કસનને દર ટકે બે વાલ અરીણુ લેવાની આદત પંદર વર્ષની જીની હતી, આ શખ્સને તા. ૧૫ મી એપ્રિલ સને ૧૯૧૬ ના દિવસે દોઢ વાલ અરીણુ અને એક તોલો વેવની જડનો ભૂકો આપવામાં આવ્યો હતો, જેથી ઔષધ લીધા પછી થોડીવારે 'માયુ' યરવું શરૂ થઈ એક કલાકમાં ઉલટી થઈ હતી. જેથી તા. ૧૬ મીએ એ મુજબજ ઔષધ આપ્યા પછી તરતજ તેના ઉપર જયફળનો અર્ધો વાલ ભૂકો તથા સાકર નાંખેલું દુધ પાવામાં આવ્યું હતું જેના લીધે તે દિવસે ઉલટી થઈ નહોતી. પરંતુ શરીરની ડાહટુટ શરૂ રહી હતી. તા. ૧૭ થી ૨૫ સુધી એજ પ્રમાણે વ્યવસ્થા ચાલુ રાખવામાં આવી હતી, અને ત્યારબાદ એટલે તા. ૨૬ મી થી એક વાલ અરીણુ અને ૦.૧૧૧ તોલો વેવનું મૂળ, આપવામાં આવતાં હતાં, તેના લીધે બીજું કંઈ દરદ થતું નહોતું. આખા શરીરની ડાહટુટ પણ બંધ પડી હતી, પરંતુ હાથ, પગનો ચુંથારો બંધ થયો નહોતો. તા. ૨૭ મીથી તા. ૫ મી મે સુધી

અર્ધાં વાલ અશીણ અને ૦૧ તોલો વેવની જડ આપવામાં આવી હતી, તેમજ થોડું એક જ્યક્ષણ નાંખેલું સાકર વાળું દુધ પાવામાં આવતું હતું. આ પ્રમાણે વ્યસ્થાથી બીજો કંઈ ઉપદ્રવ થતો નહોતો, ખોરાક પણ સારી રીતે લેવાતો હતો, પરંતુ હાથ, પગનો ચુંથારો સાધારણ રીતે ચાલુ હતો. તા. ૬ ફી મે થી અશીણ સમૂળગું બંધ કરી એકલો વેવનો ભૂકો ૦૧ તોલો આપવામાં આવતો હતો દુધમાં જ્યક્ષણનો ભૂકો ચાલુ હતો. તા. ૨૦ મી મે પછી એકલો વેવનો ભૂકો ચાલુ હતો. જ્યક્ષણ બંધ કરવામાં આવ્યું હતું અને તા. ૧ લી જુન થી વેવ પણ બંધ કરવામાં આવી હતી. માત્ર દુધ સાકર ચાલુ હતાં, અશીણ, જ્યક્ષણ કે વેવ ખાવાં પડતાં નહોતાં, અશીણનું વ્યસન છુટી ગયું હતું, પરંતુ શરીરમાં સહેજ સાજ સુસ્તી રહેતી હતી. જે પંદર દિવસ પછી દુર થઈ હતી.

**પાણી ગોળી કરવાની રીત—**વેવના રસના સંયોગથી જેમ પાણી બધાઈ જાય છે, તેવીજ રીતે પારો પણ ઘટ થાય છે એમ ધણે એ પોળીઓનું કહેવું છે. અને તેના માટે તેઓ એવી ત્રિધિ બનાવે છે કે—વેવનાં પાંદડાં તથા આકડાનાં અર્ધાં કાચાં પાકાં થયેલાં પાંદડાં એ બે સરખા ભાગે લેઈને તેઓને ખાંડીને એક શેર રસ કાઢે. ત્યાર બાદ એક માટીની ડીપ લેઈ ચુલા ઉપર મૂકી નીચે ધીમે તાપ સળગાવી તેમાં એ રસ થોડોએક નાંખે. બ્યારે રસ ગરમ થઈ ઊભરો આવીને એસી જાય ત્યારે તેમાં સાત તોલા પારો નાંખે, અને પછી ઉપરોક્ત રસના દુધા દેવા. જેમ જેમ રસ બળતો જાય તેમ તેમ વારંવાર દુધા દેતા રહેવું. એ

રીતે બધો રસ બળી જતા સુધી દુવા દેઈ પછી હીમને નીચે ઉતારી લેવા. અને પાછું બીજા દિવસે એ પ્રમાણે કરવું. આ મુજબ દયશેર રસ ખમતા સુધી વારંવાર ક્રિયા કરવામાં આવે તો પારો માખણ જેવો ઘટ થાય છે. આ ક્રિયા અમે અનુભવી નથી, અને તેથી જાણુએ અજમાયશ લેઈ ખાતરી કરવી.

## સમુદ્ર ફળ.

સં. હિન્જલ, નિયુલ, સમુદ્રલ, હિં. સમુદ્રલ, મ. સમુદ્રલ, બં. હિન્જલ, લા. Barringtonia Acutangula.

વિવરણ—એનાં ઝાડ વયલા કદનાં વધતાં હોઈ કોંકણ તરફ વિશેષ પ્રમાણમાં ઊત્પન્ન થાય છે. એનાં પાંદડાં બદામનાં પાંદડાંને મળતાં હોઈ તે કરતાં થોડાં ન્હાનાં હોય છે. એને ધુલો આવવાના સમયે લાંબા દાંડા નીકળી તેના ઉપર ધુલો આવે છે. આ દાંડાએ પૈકી કોઈ, કોઈની લાંબાઈ દોઢ હાથ કરતાં પણ અધિક હોય છે. એને જાયફળના જેવડાં મોટાં ફળો આવે છે જેઓનો રંગ કળી હોય છે. અને તેઓના ઉપર ઊભાં સરકલાં હોય છે. આ ફળો ઊપરની છાલ અત્યંત પાતળી હોય છે અને તેને ફાડવાથી અંદરથી ઘોળા રંગની મીઠી નીકળે છે, એનાં ઝાડો સમુદ્રના કીનારે થતાં હોવાથીજ “સમુદ્ર ફળ”ના નામે ઓળખાય છે. દવા તરીકે આ



વૃક્ષનાં ફળોજ વપરાય છે અને તે દરેક સંકેરોમાં ગાંધીઓના ત્યાં મળતાં હોવાથી દરેક સ્થળે પ્રસિદ્ધ છે.

ગુણ દોષ અને ઉપયોગ—સમુદ્ર ફળનો આર્થ વૈદ્યકમાં વિશેષ ઉપયોગ કરવામાં આવ્યો હોય એમ જણાતું નથી, માત્ર રાજનિષ્ટકારે જણાવ્યું છે કે:—સમુદ્રફળ તીક્ષ્ણ, ગરમ, પવિત્ર અને ભૂત, પ્રેત, વાયુનાં દરદો તથા ગ્રહ પીડાને ટાળવા વાળું છે. ભાવમિશ્ર જણાવે છે કે તે ઝેરને દૂર કરનારું છે અને નિષ્ટંટ રત્નાકરના કર્તા જણાવે છે કે તે વાયુ, કફ, ત્રિદોષ અને ભૂત પીડાને ટાળનાર છે. આ પ્રમાણે તેઓનું કહેવું છે, પરંતુ તેના ઉપયોગ કેવી રીતે કરવો તેનું સ્પષ્ટીકરણ કોઈએ પણ કર્યું નથી.

જો કે પ્રાચીન ગ્રંથોમાં તો તેના વિષે માત્ર આટલુંજ લખાએલું છે પરંતુ આર્થ ઔષધિઓ સખંધિ શોધ ખોળ કરનારા આધુનિક વિદ્વાનોને તેમાં ખીજ પણ અનેક અદ્ભૂત ગુણો માલમ પડ્યા છે, એટલુંજ નહિ પરંતુ તેના કેવી રીતે ઉપયોગ કરવો તે પણ સારી પેઠે સમજાયું છે, અને તેથી તેઓના લેખોના સાર અત્રે આપવો યોગ્ય ધારીએ છીએ. “મેટરીઆ મેડિકા આફ વેસ્ટર્ન ઇન્ડીઆ” નામે ગ્રંથના કર્તા પ્રસિદ્ધ વિદ્વાન ડૉક્ટર ડીમક સાહેબ પોતાના ગ્રંથના ખીજ વૉલ્યુમના સત્તરમા પૃષ્ઠમાં જણાવે છે કે:—આ ફળ બાળકોને થઇ આવતાં અનેક દરદો ઉપર હાલ ચાલ રીતે કામ આવતું હોવાથી “નર્સક્રુટ” ના નામે ઝાળખાય છે, અને તે ઘર ગતુ ઉપચારો તરીકે પ્રસિદ્ધ થયેલા ઔષધો પૈકીનું એક છે. જ્યારે બાળકને સરદી સામે છે અને તેના લીધે કફથી પીડા પામે છે ત્યારે

સમુદ્ર ઈળને ધસીને બન્ને સ્તનોની વચ્ચે અને કંઠ ઉપર ચોપડવામાં આવે છે. વળી જો અત્યંત કફ જામી ગયો હોય અને તેના લીધે બાળક પરાણે શ્વાસ પણ લેઈ શકતું હોય તો થોડું એટલે ચાર, છ ધડ બાર જેટલું આ ફળ વાટીને કે પાણીમાં ધસીને આદાના રસ સાથે અથવા તો એમને એમ આપવાથી ઉલટી થઈ કફ બહાર નીકળી જાય છે અને તેથી શ્વાસોશ્વાસની પીડા દુર થાય છે, તેમજ આંચકી વિગેરે આવતી હોય તો તે બંધ થાય છે.

“જામ્મે મેટેરીઆ મેડીકાના કર્તા ડૉક્ટર આર, એન, ખેરી” જણાવે છે કે બાળકના પેટમાં ચુંક આવતી હોય અથવાતો આંતરડાંમાં વાયુ ભરાઈને આક્રેશ થયો હોય કે છાતીમાં કફનો જમાવ થયો હોય તો આ ફળને પાણી સાથે ધસીને જો પેટનું દરદ હોય તો પેટ ઉપર અને છાતીનું દરદ હોય તો છાતી ઉપર ચોપડવામાં આવે છે, તેમજ બાળકની ઉમરના પ્રમાણમાં ચાર, આઠ ધડ બાર જેટલું આદાના રસ સાથે ધસીને પાવામાં પણ આવે છે.

આધુનિક સમયના બે વિદ્વાન ડૉક્ટરોએ ઉપર મુજબ તેનો જે ઉપયોગ બતાવ્યો છે તે ઉપરાંત પ્રાચીન અર્વાચીન વૈદ્યોને તેના ખીજા કેટલાએક ગુણો પણ અનુભવમાં આવેલા છે. અને તેથી બંગસેન નામના પ્રસિદ્ધ પ્રાચીન વૈદ્ય જણાવે છે કે:—

**हिज्जलस्य फलं घृष्ट्वा पानीये नित्यं मंजनम् ॥**

**चक्षुः स्नाव प्रशान्त्यर्थं कार्यमेतन्पट्टावधम् ॥**

જેની આંખોમાંથી હમેશાં દિવસ રાત પાણી ઝાંઝા કરવું હોય

તેણે સમુદ્ર ફળને ચોખ્ખા પાણી સાથે ધસીને આંખમાં આંજન કરવાથી પાણી બેઠું બંધ થાય છે. આ દરદને નાબુદ કરવાને માટે આ ખરેખર મહોષધ છે.

આ ઉપરાંત અમને જે કંઈ આ ઔષધ વિષે અનુભવ આવ્યો છે તે નીચે મુજબ છે.

**આધાશીશી ઉપર**—સમુદ્ર ફળને બકરીના મૂત્ર સાથે ધસીને સુંઘાડવાથી શિરો વિરેચન થાય છે, અર્થાત્ નાસિકાદ્વારા માથામાંથી પુષ્કળ કદ નીકળી જાય છે અને આધાશીશી મરી જાય છે.

**સન્નિપાત ઉપર**—સમુદ્ર ફળને પાણી સાથે ધસીને આંખમાં આંજવાથી સન્નિપાતની બેમાની, બકરા, બ્રમ, તંદ્રા વિગેરે દુર થાય છે.

**ભૂ ૧ વાયુ ઉપર**—સમુદ્ર ફળ અને હિંગને લસણ તથા તુળસીના રસ સાથે ધસીને આંખમાં આંજવાથી વાઈ અને હિસ્ટિરિયાનો વેગ તેમજ વાયુના લીધે આવેલી શ્લેષ્મતા વિગેરે ભૂત વળગાડની માફક થતાં લક્ષણો દુર થાય છે.

**સર્પદંશ અને ધંતુરાના વિષ ઉપર**—સમુદ્ર ફળને લસણના રસમાં ધસીને આંખમાં આંજવાથી સાપનું અને ગૌમૂત્રમાં ધસીને પાવાથી ધંતુરાનું ઝેર દુર થાય છે. ખીજના ચૂર્ણનું માપ મોટાં મનુષ્ય માટે દસ, બાર ધજીબાર જેટલું સમજવું.

આ સિવાય તેમાં ખીજ પણ અનેક ગુણો રહ્યાની વાતો જડી-બુદીઓ જાણનારાઓના મુખથી સાંભળવામાં આવેલી છે. પરંતુ

તેના અનુભવ લેઈ ખાત્રી કરેલી નહિ હોવાથી અત્રે લખવામાં આવતી નથી.

## હરડે.

સં. હરીતકી, અમયા, પથ્યા, કાયસ્થા, અમૃતા. હિં. હર્, હર્ડ. મ. હર્તકી, ખં. હરીતકી, તૈ. કરકવાપ, ફા. હલીલેહધ કા-બુલી ઇં. Myrobalons લા. Terminalia chebula.

વિવરણ—હરડેનાં ઝાડો ગિત્તર હિન્દુસ્થાન, બંગાળા, અફઘેશ, સીક્ષાન, મલાયા, વિગેરેમાં પુષ્કળ થાય છે. મુંબાઈ ઇલાકામાં કોંકણના ઘાટો, ખાનદેશ, કાંનડાના ઘાટ અને સાત પુડાના ઊંચા પ્રદેશમાં તે બહુ થાય છે. મદ્રાસ ઇલાકામાં તો તે તમામ જંગલોમાં જ્યાં જોઈએ ત્યાં મળી આવે છે. કાઠિયાવાડમાં ગીરનાર અને બરડા પર્વતમાં પણ છુટા છવાયાં ઝાડો જોવામાં આવે છે. એ વૃક્ષનાં પાંદડાં અરડુસીને મળતાં હોઈ તેનાં ફળો કે જે હરડેના નામથી ઓળખાય છે તે બ્યાપારની વસ્તુ હોવાથી સર્વે સ્થળે પ્રસિદ્ધ હોઈ છેક નાનાં ગામડાંમાં પણ વેચાતાં મળી શકે છે.

હરડેની કેટલીએક જાતો થાય છે અને તેથી પ્રાચીન આર્ય વૈદ્યોએ તેના જુદા જુદા ગુણો અને લક્ષણો ઉપરથી મુખ્ય સાત ભેદો પાડ્યા છે અને તેઓને વિજ્યા, રોહિણી, પૂતના, અમૃતા, અ-ભયા, જીવંતી અને ચેતકી એવાં નામો આપ્યાં છે. તેમાં જે હરડેનો તુલ્યડા જેવો આકાર હોય તે “વિજ્યા” કહેવાય છે, ગોળ હોય

તેને “શહિદી કહે છે, જે કદમાં નાત્રી છતાં અંદર મોટા ઠણીઆ-વાળી હોય તે પૂતના કહેવાય છે, જેની અંદર ઠણીઆનો ભાગ સૂક્ષ્મ હોય ગર્ભનો ભાગ વધારે હોય છે તેને અમૃતા કહે છે, જેના ઉપર પાચ રેખાઓ હોય તેનું નામ “અમયા” છે, સોનાના જેવા પીળા રંગની જે હરડે હોય તે “જીવંતી” ના નામથી ઓળખાય છે, અને જેના ઉપર ત્રણ રેખાઓ હોય તેને “ચેતકી” કહેવામાં આવે છે વળી આ ચેતકી હરડેની સફેદ અને કાળી એવી બે જાતો માં-નવામાં આવી છે અને તેમાં સફેદ જાતિ છ આગળ લંબાઈની અને કાળી એક આગળની હોય છે. વળી આ જાતની હરડે એટલી બધી રચક મનાય છે કે તેને ખાધા સિવાય માત્ર હાથમાં ઝાડી રાખવાથી સુંઘવાથી, જેવાથી કે તેના ઝાડ નીચે જવાથી પણ દસ્ત થવા લાગે છે. આ જાતની હરડે માત્ર હિમાલયમાં જ ઊત્પન્ન થાય છે.

હરડેની આમ સાત જાતિઓ માની તે દરેક જાતિમાં અમુક અમુક ખાસ ગુણો રહેલા છે એવું પ્રાચીન વૈદ્યોએ જણાવ્યા બાદ છેવટે એમ જણાવ્યું છે કે, દરેક જાતના ઔષધોની બનાવટમાં “વિજ્યા” નામની હરડે કે જે તુંબડાના આકારની થાય છે તેનોજ ઉપયોગ કરવો વધારે ઊચિત છે, કેમકે એ જાત સર્વે રોગોને દુર કરવાની શક્તિ ધરાવે છે અને વળી દરેક રથજે ઊત્પન્ન થતી હોવાથી સહેલાઈથી મળી શકે છે.

હાલમાં ગાંધીઓના ત્યા જે હરડે વેચાય છે તે ઘણું કરીને આ વિજ્યાજાતિનીજ હરડે છે એમ તેના તુંબડી જેવા લંબગોળ આકાર ઉપરથી જણાય છે. વળી ખ્રીશ્ટ એક જાતિ કે જે “હીમજ”

ના નામથી આપણે ઝોળખીએ છીએ તે પણ હરડેનાંજ અપકવ  
ફળો છે એમ તેના ગુણો અને આકૃતિ ઉપરથી જણાય છે, અને તેથી  
વિરેચન દવાઓની બનાવટોમાં તેનો વિશેષ ઉપયોગ કરવામાં આવે છે.

ગુણુ ધર્મ અને ઉપયોગ—પ્રાચીન ગ્રંથકારો જણાવે છે કે:—  
જો કે હરડેમાં માત્ર ખારા રસ સિવાયના બાકી બધા પાંચે રસો  
રહેલા છે, તોપણ તેમાં વિશેષ ભાગે તુરો રસ રહેલો છે, અને તે  
પચતી વખતે મીઠો રસ ઊત્પન્ન થાય છે. વળી તે સુકી અને ગરમ  
હોવા ઉપરાંત જઠરાગ્નિને પ્રદીપ્ત કરનારી, બુદ્ધિને વધારનારી, દસ્તને  
ઊતારનારી, વીર્યને ઊત્પન્ન કરનારી, દષ્ટિના તેજને વધારનારી, દુર્બળ  
શરીરને પુષ્ટ કરનારી, પચવામાં હલકી, અને રસાયન ગુણુવાળી છે,  
જેથી આમળાંના વિષયમાં જણાવ્યા મુજબ રસાયન રીતે તેનો ઉપ-  
યોગ કરવાથી શરીરની અંદર એકઠાં થયેલાં અનાયુષ્ય એટલે વિન-  
તિય તત્ત્વો દુર થઈ તેના બદલે દીર્ઘ જીવનને અનુકૂળ તત્ત્વો વધે છે  
તેથી ગમે તેવા જુના થયેલા હઠીલા રોગો તેમજ વૃદ્ધાવસ્થા દુર  
થઈ પુર્ણ તનદુરસ્તીયુક્ત દીર્ઘ જીવન પ્રાપ્ત થાય છે.

રસાયન વિધિથી સેવન કરવામાં આવેલી હરડે આવું દીવ્યશન  
આપે તેમાં તો કંઈ આશ્ચર્ય નથી, પરંતુ સાધારણ વિધિથી એટલે  
ખીજાં ઔષધોની માફક સેવન કરવામાં આવેલી હરડેનું ફળ પણ  
કંઈ જેવું તેવું નથી. કેમકે હરડેના સેવનથી તેના ગુણની અસર વિ-  
દેશી ઔષધોની માફક માત્ર શરીરનાં કોઈ અમુક એક ખાસ અવયવ  
ઉપર થતી નથી, પરંતુ હૃદય, ફેફસાં, હોજરી, આંતરડાં, લીવર,  
બરોળ અને મગ, મૂત્રની ઇન્દ્રિયો એ બધાં ઉપર એક સરખી થાય

છે. અને તેથી એના સેવનથી ખાંસી, અને દમ જેવા ફેશનાં વ્યાધિઓ, સંગ્રહણી, અર્શ, ઝાડો, મરડો, બંધકોશ, ગોળો, આફરો અભ્રુ, કૃમિ, ઉલટી, ચુંક, શ્વા, વિગેરે હોજરી, આંતરડાં અને મળાશ્ચયના વ્યાધિઓ, પ્રમેહ, મૂત્રકૃચ્છ જેવાં મૂત્ર માર્ગનાં દરદો, હાર્ટીડીઝીઝ, અમુઝણુ વિગેરે હૃદયનાં દરદો, કમળો, યકૃતનો વધારો વિગેરે લીવરનાં દરદો, બરોળનો વધારો, કોઢ, વ્રણ, ખરબ વિગેરે રક્તની અશુદ્ધતાનાં કૃમિજન્ય દરદો, તેમજ પાંડુરોગ, સોળ, જળોદર, નળગાઈ, વિષમજ્જવર વિગેરે આખા શરીર સાથે સંબંધ ધરાવતાં દરદો પણ દુર થાય છે. હરડેમાં મીઠો તથા ખાટો રસ રહેલો છે તેથી ધીની સાથે બક્ષણુ કરેલી હરડે વાયુનાં દરદોને દુર કરે છે, તુરો રસ રહેલો છે તેથી સાકરની સાથે ખાવાથી પીત્તને જીતે છે અને તીખો રસ રહેલો છે જેથી સિંધાલુણુની સાથે વાપરવાથી કફને નાબુદ કરે છે. વળી ભોજનની સાથે બક્ષણુ કરેલી હરડે બુદ્ધિ તથા બળને વધારે છે, ઇન્દ્રિઓને નિર્મળ કરે છે, વાયુ, પીત્ત અને કફનો નાશ કરે છે તેમજ શરીરમાં સંચિત થઈ રહેલાં વિગ્નતિથ તત્ત્વોને ઝાડા, પેશાબ મારફતે બહાર કાઢી નાંખે છે. તેમજ ભોજનના પછી બક્ષણુ કરવામાં આવેલી હરડે પણ અન્ન પાણીના દોષને તથા વાયુ, પીત્ત અને કફથી થએલા દોષોને દુર કરે છે, અને તેથી તેને ગમે તે સમયે નિર્ભયતાથી લેઈ શકાય છે, એ ઉપરથીજ સંસ્કૃતમાં કેટલાએક કહેવતરૂપ શ્લોકો છે કે:--

શુક્તેપથ્યાઽશુક્તે પથ્યા શુક્તા શુક્તે પથ્યાપથ્યા ॥

જીર્ણેપથ્યાઽજીર્ણેપથ્યા જીર્ણાંજીર્ણે પથ્યાપથ્યા ॥

ભોજન કર્યા પછી કિંવા કરતા પહેલાં એ બન્નેમાંથી ગમે તે સમયમાં ખાધેલી હરડે પથ્ય એટલે માફકજ આવે છે. ખોરાક ખાતી વખતે તેમજ ખોરાક નહિ લેવાના સમયમાં પણ તે માફકજ છે. વળી ખોરાક જીર્ણ થઈ પચી ગયો હોય કિંવા અજીર્ણ થયું હોય તેવા સમયમાં પણ પથ્યા એટલે હરડે પથ્યા એટલે માફકજ આવે છે.

## હરીતકી મનુષ્યાણાં માતેવહિતકારિણી

કદાચિત્કુપ્યતે માતા નોદરસ્યા હરીતકી ॥

હરડે મનુષ્યોને માતાની સમાન હિત કરવાવાળી છે, વળી માતા કોઈ વખતે ક્રોધાયમાન પણ થાય છે, પરંતુ પેટમાં ગયેલી હરડે તો કદીપણ ક્રોધાયમાન થતી નથીજ. હરડેમાં આવા સારા ગુણો હોઈ વળી તે બાળક, યુવાન, વૃદ્ધ એ દરેકને એક સરખી રીતે માફક આવે છે; અને તેથી કહેવાય છે કે: “ यस्य माता गृहेनास्ति तस्य माता हरीतकी ” જેનું રક્ષણ કરનારી માતા ઘરમાં હયાત ન હોય તેની માતા હરડે સમજવી. હરડેના સેવનથી શરૂઆતમાં દસ્ત થવા લાગી તેની મારફતે શરીરમાં એકઠો થયેલો અકુદરતી કચરો બહાર નીકળી જાય છે, પરંતુ સઘળાં વિજાતિય તત્ત્વો દુર થયા બાદ એ રીતે દસ્તો થવાનું કાર્ય આપો આપ બંધ પડે છે અને વળી જઠરાગ્નિ એવો પ્રબળ થાય છે કે સંગ્રહણી કિંવા અજીર્ણના દરદના લીધે થતા અનિયમિત જાડાઓ પણ નિયમમાં આવે છે. પૃથ્વી ઉપર જેટલી જાતનાં ફળો થાય છે તેઓ પૈકી કોઈ પણ જાતનું વુઠશાન ન કરતાં હમેશાં હિતજ કરે એવાં માત્ર ત્રણજ ફળો આર્થ વૈદ્યોએ માનેલાં છે, આ ફળો પૈકી એકનું નામ હરડે, બીજાનું નામ બહેણ



અને ત્રીજાનું નામ આમળાં હોય તેઓ એક બીજાની સાથે વારં-વાર ઉપયોગમાં લેવાય છે, જેથી તેઓના એકત્ર સમુદાયને “ત્રિજ્ઞા” એવું સાંકેતિક નામ પણ આપવામાં આવેલું છે.

પ્રાચીન વૈદ્યોએ આ ત્રિજ્ઞાનો અગર તો તેઓ પૈકીની દરેક સ્વતંત્ર ચીજનો જુદી જુદી રીતેથી લગભગ દરેક જાતના વ્યાધિઓ ઉપર ઉપયોગ કરેલો છે. અને તેમાં પણ સહુ કરતાં ખાસ હરડેનો ઉપયોગ વિશેષ પ્રમાણમાં દૃષ્ટિએ આવે છે. આધુનિક સમયમાં એટલે હાલના વખતમાં પણ જો યોગ્ય વિધિથી હરડેનો ઉપયોગ કરવામાં આવે છે તો દમ, ખાશી, પ્રમેહ, નેત્રરોગ, અર્શ, કોઠ, સોજા, ઉદર રોગ, કૃમિ, સ્વરભેદ, બંધકોશ, વિષમજ્વર, ગોળો, આશરો, ઉલટી, હેઠકી, કમળો, શ્વળ, બરોળ, સંગ્રહણી વિગેરે અનેક દરદો સંપૂર્ણ રીતે નાશુદ થાય છે.

કટલાએક વૈદ્યો માને છે કે ચાવીને ખાધેલી હરડે જહરાગ્નિ વધારવામાં વિશેષ મદદ કરેછે, વાટીને લેવાથી દસ્ત ઉતારવામાં વિશેષ ઉપયોગી થાય છે, બાકીને સેવવાથી સંગ્રહણી વિગેરેના ઝાડાને બંધ કરે છે અને ધીમાં તળીને ખાવાથી ત્રણે દોષોને મટાડે છે, અને તેથી જુદાં જુદાં કાર્યોને માટે તેનું ચૂર્ણ, પાક, મુરખા, અવગ્રેહ વિગેરે જુદી જુદી બનાવટો પણ ઉપસ્થિત થઈ છે.

હરડેની વિભ્યા, ચેતકી, પુતના વિગેરે જુદી જુદી જાતો મેળવવાને માટે આજકાલના વૈદ્યો પ્રયત્ન કરતા હોય એમ જણાતું નથી, ગમે તે જાતની હરડે હાથમાં આવે પરંતુ તે જો નચિન, ચીકણી, મજબુત, ચોળ, વજનમાં ભારે એટલે પાણીમાં નાખવાથી

કૃષી જાય તેવી અને આશરે બે રૂ. ભાર વજનની હોય તો તે ગિત્તમ છે એવું માને છે.

માત્ર આર્ય વૈદ્યોજ નહિ પરંતુ યુનાની હકીમો તેમજ યુરોપીઅન ગ્રંથકારો પણ આ દવામાં વિવિધ જાતના ગુણો રહેલા છે એમ માને છે. આર્ય લોકો કહે છે કે:—ધરની સંભાળ રાખવામાં જેવી રીતે ઓરત કામ કરે છે તેવીજ રીતે હરડે પણ પેટ સાફ રાખવાનું કાર્ય બજાવે છે. ફારમાકોગ્રાફીઆ ઈંડીકાના ગ્રંથકારો કહે છે કે મરડો અને અતિસારના વ્યાધિઓ મટાડવામાં આ ઔષધ અત્યંત ઉપયોગી માલમ પડ્યું છે, અને તેથી બહુ અજાણ્ય થવા જેવું છે કે આ નામાંકિત અને કીંમતી ઔષધને યુરોપીઅન વૈદ્યોએ પોતાની પ્રેક્ટીસમાંથી શા માટે છોડી દીધું હશે ?

આ ઔષધિના ઉપયોગીપણાને લેધને પ્રાચીન વૈદ્યોએ તેની જે જે બનાવટો નિર્માણ કરી છે તે એટલી બધી છે કે જે તે દરેકનું વર્ણન કરવા બેસીએ તો એક સ્વતંત્ર ગ્રંથ ગિત્પન્ન થાય, અને તેથી આ સ્થળે માત્ર, થોડી એક અત્યંત ઉપયોગી બનાવટો આપીનેજ આપણે સંતોષ માનીશું.

૧-રૂતુ હરીતકી રસાયન—સારી ઊંચી જાતની અને વજનમાં લગભગ બે તોલા થાય તેવી હરડે લેધને તેમાંથી ઈળીઆ કાઢી નાંખીને શિલિક રહેલા દળને ખાંડી ચૂર્ણ કરીને એક મજબુત ખુચવાળી કાચની બાટલીમાં ભરી રાખવું. આ ચૂર્ણ દરરોજ પ્રકૃતિને મારફત આવે તેટલું એટલે ગથી ગા તોલા જેટલું લેધને વર્ષારૂતુમાં થોડાએક સિંધવ સાથે, ચરફ રૂતુ એટલે બાદરવા આસોમાં સાકર

સાથે, હેમંત રતુ એટલે કાર્તિક, માગશ્વરમાં સુંઠ સાથે, શીશીર રતુ એટલે પોષ-મહામાં લીંડીપીંપરની બૂકી સાથે, વસંત રતુ એટલે શ્રાવણ, ચૈત્રમાં મધ સાથે અને ગ્રીષ્મ રતુ એટલે વૈશાખ, જ્યેષ્ઠમાં જુના ગોળ સાથે એ પ્રમાણે બારે માસ ખાવાથી રસાયનના જેવો ગુણ કરે છે અને તેથી તેના સેવનથી અર્શ, દમ, ખાંસી, તાવ, પાંડુરોગ, દષ્ટિની નબળાઈ, હેડકી, ચામડીનાં દરદો ઝાડો, મરડો, સંયત્તલ્હી, ચક્રી, અજીર્ણ, ચુંક, શળ, પ્રમેહ, છાતીની બળત્રા, ખાટા એડકાર, જીર્ણવર, વિષમજ્વર, વૃદ્ધાવસ્થાના લીધે આવેલી નબળાઈ વિગેરે દરદો દુર થાયછે. તેમજ એકલી શરદ રતુમાં ખાવાથી પણ મેલેરીઆની ઝેરી હવાથી દર વર્ષે આવતો તાવ, કમળો વિગેરે દરદો દુર થાય છે, વળી આ ઔષધનું હર્મેશાં સેવન કરનાર મનુષ્યના શરીરમાં કોઈ પણ જાતનાં ઝેરી પરમાણુઓનો સંચય ન થતાં દરરોજ મળ માર્ગે નીકળી જાય છે અને તેથી પ્લેગ, ઇન્ફલ્યુએન્ઝા, ટુટીયું વિગેરે કોઈપણ જાતનાં ઝેરી દરદો તેને લાગુ પડી શકતાં નથી એ પણ અનુભવથી સિદ્ધ થયું છે. પ્રાચીન ઋષિઓએ તો દરરોજ બે હરડેનું ચૂર્ણ ખાવાને લખ્યું છે, પરંતુ આજકાલનાં મનુષ્યો કે જેઓ પૂર્વવત્ બળવાન ન હોતાં માત્ર નામનાંજ મનુષ્યો છે તેઓ એટલું પ્રમાણ જીરવી શકે નહિ એમ ધારીને હાલના સમયને અનુસરતું પ્રમાણ આપવામાં આવ્યું છે, છતાં કોઈને માફક આવે તો વધુ માપ લેવાને પણ હરકત નથી. આ પ્રયોગમાં જે સિંધવ, સાકર, સુંઠ, લીંડીપીંપર વિગેરે ચીજો જામેરવાની છે તે હરડેના ચૂર્ણથી ચોથા ભાગની જામેરવી.

૨. મળ શુદ્ધિનું ચૂર્ણ—હરડે દળ બે ભાગ, મીઠી આવ-

ળનાં પાંદડાં બે ભાગ, રેવંચી એટલે રૂપાઈ ૦૫ ભાગ, કાળાં મરી-  
આં ૦૫ ભાગ, સુંઠ એક ભાગ, સંચળ ૦૫ ભાગ, અને સીંધાલુણ  
એક ભાગ લેઈ સર્વેને સાથે ખાંડીને એ ચૂર્ણ જરૂર હોય ત્યારે રાત્રિના  
સમયે ૦૧ તોલા જેટલું ગરમ પાણી સાથે લેવાથી સવારના એકાદ,  
બે દસ્ત સાફ આવે છે, વળી આ રેચક દવાની ખાસ ખુખી એ છે  
કે જેમ ખીજ રેચક દવાઓ લેવાથી તેઓનો રેચ થયા બાદ પાછો  
એકાદ, બે દિવસ સુધી કબજાઅતની અસર જણાય છે, તેવી રીતે  
આનો રેચ થયા પછી કબજાઅત જણાતી નથી.

૩. અલયાખંડ--હરડે, બહેડાં, આમળાં, નાગરમોય, તજ,  
તમાલપત્ર, ઇલાયચીના દાંણા, નાગકેસર, અજમો, સુંઠ, કાળાં મરી-  
આં, લીંડીપીપર, ધાણા, વરીઆળી, સવા, અને લવિંગ એ દરેક  
ચીજ એકે, એક રૂ. બાર, નસોતરનાં મૂળીયાં ઉપરની છાલ આઠ  
રૂ. બાર, સોનામુખી એટલે મીઠી આવળનાં પાંદડાં આઠ રૂ. બાર  
અને સારી ઊંચી જાતની ઠળીઆ કાઢી નાંખેલી હરડે બત્રીશ રૂ.  
બાર લેઈ સર્વેને બારીક ખાંડી કપડે ચાળેલું ઝીણું ચૂર્ણ બનાવવું.  
ત્યારબાદ સાકર ૬૪ રૂ. બાર લેઈ તેની ઠરી જઈ ચોસલાં પેડે  
તેવી ચાસણી બનાવી તેમાં આ ચૂર્ણ, તથા સોળ તોલા ગુલાબનાં  
ફુલ, અને તેટલીજ ખીયાં કાઢી નાંખેલી કાળી દ્રાક્ષ નાંખી સર્વેને  
સારી પેડે હલાવી એકત્ર કરીને એક બરછીમાં ભરી રાખવું. અને  
જરૂર હોય ત્યારે એક તોલા જેટલું ખાઈ ઉપર ગરમ જળ અથવા  
દુધ પીવું. જમ્યાબાદ પેટમાં આવતું શળ, ખાટા ઓડકાર, અમ્લ-  
પીત્ત, અર્શ અને નળબંધ વાયુના માટે આ એક ઉત્તમ ઔષધ છે,  
તેમજ ખીજ પશુ હરકોઈ દરદમાં જે દસ્તની કબજાઆત રહેતી હોય

તો ખીનું કોઈ પણ ઔષધ આપવા કરતાં આ ઔષધ આપવાથી ઉત્તમ પ્રકારે મળશુદ્ધિ થાય છે. વળી નાળીએરના પાણી સાથે આ ઔષધનું સેવન કરવાથી ખોરાક લીધા બાદ થતી ઊલટી દુર થાય છે. કોઈપણ જાતની તકલીફ, ચુંક, શળ, પીડ, અરિયિ, મોળ, કે બળત્રા ઉત્પન્ન કર્યા સિવાય તેમજ આંતરડાંમાં કોઈપણ જાતની ઇળ કર્યા સિવાય સુખપૂર્વક રીતે મળેના ખુલાસો કરનાર આના જેવું ખીનું કોઈ પણ ઔષધ ઉત્તમ નથી.

૪. અમૃત હરીતકી—સારી જાંચી જાતની હરડે એકસો લેખ તેઓને ગાયત્રી છાશ સાથે ઉકાળતાં જ્યારે સારી રીતે બફાઈ જાય ત્યારે છાશમાંથી વીંછી લેઈ તે દરેક હરડેનું માથું કાપીને તેમાંથી ઠળીઆ કાઢી નાંખવા અને ત્યારપછી લીંડીપીંપર, મરીઆં, સુંક, તજ, ચિત્રાનાં મૂળ, ચવક, સિંધાલુણ, સંચળ, કાયલુણ, ખીડલુણ સમુદ્રનું મીઠું, અજમો, અજમોદ, જવખાર, સાજખાર, ટંકણ, શેકેલી હીંગ અને લવિંગ એ દરેક ચીજ ચાર, ચાર તોલા લેઈ ખાંડી ખારીક ચૂર્ણ કરી ત્રણ દિવસ સુધી ખાટાં લીંચુના રસમાં તે ચૂર્ણને બીજવી રાખીને પછી તે ઠળીઆ કાઢી નાંખેલી હરડોમાં ભરવું, અને પછી તે હરડેને તાપે મુકીને બરાબર રીતે સુકાવા દેઈ એક બાટલી-માં ભરી રાખવી. દરરોજ સવારના આ હરડોમાંથી એક લેઈને ખાવાથી અજીર્ણ અને મંદાગ્નિનાં વિવિધ જાતનાં દરદો દુર થાય છે, જઠરાગ્નિ અત્યંત પ્રબળ થાય છે, તેમજ પરદેશનું પાણી લાગવાથી થયેલી બિમારી પણ ટળી જાય છે. વળી કોલેરાના સમયમાં દરરોજ એક હરડેનું સેવન કરવામાં આવે તો તેના ઉપદ્રવ લાગુ પડતો નથી.

૫. અમસ્તિ હરીતકી—ખીલીનું મૂળ, અરણીનું મૂળ, અર-

હસાનું મૂળ, પાડળ કે કાંકરનું મૂળ, શીવણનું મૂળ, ઉભી ભોંયરીંગણી-  
નું મૂળ, બેઠીભોંયરીંગણીનું મૂળ, શાલીપર્ણી, પૃષ્ઠિપર્ણી, ગોખરનું મૂળ,  
કોચનું મૂળ, શંખાવળી, પડકચુરો, કાંસકીનાં મૂળ, ગજપીંપર, ભારંગ્ર,  
ઉપલેટ, અધેડાનું મૂળ, પીંપળામૂળ, ચિત્રકમૂળ એ દરેક ચીજ આઠ,  
આઠ તોલા લેધ ખાંડી ખોખરી કરી બત્રીશ શેર પાણીમાં નાંખવી  
અને તે પાણીમાં ૨૫૬ તોલા જવ તથા જાંચી જાતની એકસો હર-  
ડેની એક ઝીણા કપડામાં ઢીલી પોટલી બાંધીને મુકવી. આ પાણીને  
ઉકાળતાં જ્યારે ચોથા ભાગનું એટલે આઠ શેર પાણી બાકી રહે  
ત્યારે ઉતારી ગાળી લેવું અને હરડેને ફેલી ઠળીઆ દુર કરતાં જે  
ગર્ભ નીકળે તે તથા જવને એક કપડામાં નાંખી છીણી લેધ તેમાંથી  
જે કુચા નીકળે તે નાંખી દેવા. આ પ્રમાણે નીકળેલા જવ તથા હર-  
ડેના ગર્ભને સોળ તોલા ધી કે તલના તેલ સાથે, શેડી લેવો અને  
ત્યાર પછી જે ઉકાળાનું પાણી નીકળ્યું હોય તેમાં જીરું ગોળ ચા-  
રસો તોલા અને ઉપર પ્રમાણે તૈયાર કરેલો ગર્ભ નાંખીને મંદાગ્નિ-  
થી પકાવતાં જ્યારે શીરા જેવો અવલેહ તૈયાર થાય ત્યારે નીચે  
ઉતારી તેમાં સોળ તોલા લીંડીપીંપરનું ચૂર્ણ, તથા તજ, તમાલપત્ર,  
ધલાયચી અને નાગકેસર એ દરેકનું ચૂર્ણ એક, એક તોલો નાંખી  
સારી પેઠે હલાવીને મેળવી દેવું. તેમજ જ્યારે તે બરોબર રીતે ઠંડુ  
થાય ત્યારે તેમાં સોળ તોલા જીરું મધ ઉમેરવું. આ અવલેહ  
પહેલવહેલો અગસ્ત્ય ઋષિએ બનાવ્યો હતો, જેથી તે તેઓના નામ-  
થી પ્રસિદ્ધ છે. દરરોજ સવાર, સાંજ એકથી ચાર તોલા જેટલો આ  
અવલેહ ખાવામાં આવે તો ખાંસી, દમ, કાશ, હેડકી, હૃદય રોગ,  
પાંડુ, સંઘ્રહણી, જઠરાગ્નિની મંદતા વિગેરેમાં અત્યંત ફાયદો કરે છે.

વૃદ્ધ જીવન--વિદારીકંદ, ઉભીરીંગણીનાં મૂળ, ભોંયરીંગણી  
 પ્રષ્ઠિપર્ણી ( તે ન મળે તો ભોંયરીંગણી લેવી ), ગોખરનાં મૂળ, ખી-  
 લીનાં મૂળ, અરણીનાં મૂળ, અરડુસાનાં મૂળ, શીવણનાં મૂળ ( તે ન  
 મળે તો દ્રાક્ષ લેવી ) પાડળ કે કાંકયનાં મૂળ, સારોડીનાં મૂળ કાંસ-  
 ડીનાં મુળ, એરંડ મુળ, મુદગપર્ણી, માષપર્ણી ( આ બે ન મળે તો  
 જેઠીમધનાં મુળ લેવાં ), જીરક, ઋષભ, ( આ બે ન મળે તો તેઓ-  
 ના બદલે ગજો અને વાંસકપુર લેવાં ) મેંદા, ( આને બદલે આસંધ  
 લેવી ) ડોડીનાં મુળ, શતાવરીનાં મુળ, મુજ, ડામ, કાસ, શેરડી  
 તથા ડાંગરનાં મુળ એ દરેક ચીજ આઠ, આઠ રા. ભાર, સારી જિંચી  
 જાતની હરડે એક હજાર અને આમળાં ત્રણહજાર, લેઈ તે બધાંતું  
 જે વજન થાય તેથી દશગણા પાણી સાથે ઉકાળતાં જ્યારે દશમા  
 ભાગનું પાણી બાકી રહે ત્યારે ઉતારી પાણીને કપડાવડે ગળી લેવું,  
 અને હરડે તથા આમળાંમાંથી ડળીઆ કાઢી નાંખી ગર્ભને કપડાવડે  
 છીણી લેતાં તેમાંથી જે રેસા તથા કુચા નીકળે તે નાંખી દેવા અને  
 નીકળેલા ગર્ભને ૫૧૨ તોલા તેલ અને ૭૬૮ તોલા ધી સાથે શેડી  
 લેવો. પછી ઉકાળાના ગળી લીધેલા પાણીમાં ૪૪૦૦ તોલા સાકર  
 અને આ શેકેલો ગર્ભ નાંખીને મંદાગ્નિથી પકાવતાં જ્યારે શીરાની  
 માફક પાક તૈયાર થઈ ધી અને તેલ છુટું પડે ત્યારે ઉતારી લેઈ  
 તેમાં ખાહી, લીંડીપીંપર, શંખાવળી, મોથ, નાગરમોથ, વાવડીંગ,  
 ચંદન, અગર, જેઠીમધ, હળદર, શેડાવળ, નાગફેસર, ઈલાયચી અને  
 તજ એ દરેક ચીજ ચાર, ચાર તોલા લેઈને કરેલું ચૂર્ણ ગિમેરવું  
 અને જ્યારે તે સારી પેઠે ઠંડુ થાય ત્યારબાદ એટલે ખીજ દિવસે  
 તેમાં ૬૪૦ તોલા જીનું મધ મેળવવું. દરરોજ બૂખને ન રોકે એટલું

આ ઔષધ લેવું. એટલે પ્રથમ એકાદ, બે રા. ભારથી શરૂ કરીને જેમ જેમ માથક આવતું જાય તેમ તેમ પ્રમાણ વધારીને આઠ દશ તોલા સુધી વધવું, અને ઔષધ સારીપેડે પચી જાય ત્યારે તેના ઉપર કેવળ મીઠા મેળા સાઠી ચોખા અને દુધનુંજ ભોજન લેવું.

આ ઔષધ પહેલ વહેલું બ્રહ્માએ બનાવ્યું હતું જેથી તે “બ્રાહ્મ રસાયન” ના નામથી પ્રસિદ્ધ છે. વૈષ્ણવસ અને વાલખિલ્ય વિગેરે ઋષિઓ એના સેવનથી અમિત આયુષ્યવાળા થયા હતા. વળી તેઓ વૃદ્ધાવસ્થામાંથી મુક્ત થઈ નવયુવાન બન્યા હતા. તંત્રા અને કલાન્તિથી રહિત થઈ નિરોગી બન્યા હતા. એટલુંજ નહિ પરંતુ આ ઔષધનું કુટી પ્રાવેશિક રસાયન વિધિ કે જે આ પુસ્તકના ત્રીજા ભાગમાં આમળાના પ્રકરણમાં બતાવવામાં આવી છે તે રીતે સેવન કરવાથી જિત્તમ બળ, બુદ્ધિ અને સ્મરણ શક્તિથી યુક્ત થઈ ચિરકાલ પર્યંત બ્રહ્મચર્યને ધારણ કરી તપ કરવાને શક્તિવાન થયા હતા, અને તેથી દીર્ઘ આયુષ્ય, તરુણાવસ્થા અને જિત્તમ બળ, બુદ્ધિ પ્રાપ્ત કરવાની જેની ઇચ્છા હોય તે આ ઔષધનું સેવન કરે.

ચરક સંહિતા.

જો રસાયન વિધિથી આ પ્રયોગનું સેવન કરવામાં આવે તો તે શાસ્ત્રમાં વર્ણવ્યા પ્રમાણે યથાર્થ ફળ કરે એમાં તો કંઈ પણ સંશય નથી, પરંતુ કેવળ એક ઔષધ તરીકે એનું સેવન કરવાથી પણ તેના ઘણા અજગ્ન ગુણો અનુભવમાં આવ્યા છે. આ પ્રયોગમાં મૂખ્ય ભાગ હરડે તથા આમળાનો સમાવેલો છે, અને તે બન્ને ચીજો શરીરની અંદર એકઠા થયેલાં રોગોત્પાદક તત્ત્વોને દૂર કરી દીર્ઘ જી-



વનને અનુકુળ તરુવાને વધારનારી છે. વળી હરડે વાયુ, પિત્ત, અને કફનું અનુભોમન કરે છે અર્થાત્ તેઓને યથાર્થગતિમાં મુકે છે. આ દોષો એટલે વાયુ, પિત્ત કે કફની ગતિ પ્રતિકુળ થાય ત્યારેજ રોગ થાય છે, પરંતુ એમ વિપરીત થયેલા દોષોને હરડે અનુકુળ સ્થિતિમાં લાવે છે જેથી તેના સેવનથી દરેક દરદો દુર થાય તેમાં કંઈ પણ આશ્ચર્ય નથી !

હરડે સર્વે રોગોને શાન્ત કરે છે એટલુંજ નહિ, પરંતુ તે ગાનેન્દ્રિયોને પણ બળવાન બનાવે છે, કોઢને કાઢી નાંખે છે, ક્ષયનો ક્ષય કરે છે, અગ્નિને દીપન કરે છે, ખોરાકને પાચન કરે છે, આંતરડાંમાં રહેતા પવનને અળગો કરે છે, રૂધિરને શુદ્ધ કરે છે, જેથી તેના સેવનથી ઉદાવર્ત બંધ કોષ્ઠ, પાંડુ, ગુદમ, અને અર્શના વિકારોનો વિનાશ થાય છે એ ખાસ અનુભવની વાત છે.

વળી તે સંગ્રહણીનાં દરદનો કદો શત્રુ છે, ધણા દિવસનો જીનો એકાંતરીઓ કે ચોથીઓ તાવ પણ હરડેના સેવનથી દુર થાય છે. જીનો મંદાગ્નિ, અતિસાર, મરડો, અશ્ચિ વિગેરે ઉપર તેની અસર સર્વોત્તમ છે, ખાંસીનાં દરદો માટે તો તેની ખ્યાતિજ છે, અને પ્રમેહ, ગુરદનો વરમ, આનાહ, આક્રેશ, બરોળ, કમળો, કૃમિ, સોજા, શ્વાસ, નિર્બળતા, જીર્ણીજ્વર, હૃદયરોગ વિગેરે દરદો પણ હરડેથી ટળી જાય છે એ વાત કંઈ આજે નવિન નથી.

જે ગુણ અને જે કામ હરડે કરે છે તેજ ગુણ અને તેજ કામ આંબળાં પણ બળવે છે, તદ્વાવત માત્ર એટલોજ છે કે હરડે ઊષ્ણ-વીર્ય હોવાથી વાયુ અને કફ ઉપર સારી રીતે બંધ બેસતી આવે

છે, ત્યારે આમળાં શીતલીર્ય હોવાથી પિત્તની વિકૃતિને દુર કરવામાં અઘીતિય કાર્ય કરે છે, અને તેથી જ્યારે એ બે સાથે મળે છે ત્યારે સમશિતોષ્ણુ એટલે ગમે તેવી પ્રકૃતિમાં માફક આવે એવું એક અ-શૃતજ ઊત્પન્ન થાય છે, અને તેથી તેના સેવનથી દરેક દરદ તો દુર જાયજ. પરંતુ અજરામર થવાય તેમાં પણ કંઈ આશ્ચર્ય નથી.

જો કે આ ઔષધમાં આવા ઊત્તમ ગુણો સમાએલા છે, પરંતુ તે શરીરના દરેક અવયવો ઉપર ક્રમે ક્રમે પોતાની અસર કરતું જઈ ધીમે ધીમેજ દાયદો બતાવે છે, અને તેથી ધ્વચ્છિત ફળની સિદ્ધિના આટલે તેનું દીર્ઘ કાળ પર્યંત સેવન કરવામાં આવે તોજ ગમે તેવા હઠીલા દરદને પણ તે દુર કરી શકે છે, પરંતુ અફસોસ! કે હડહડતાં ઝેરા પેટમાં ખાલી સો વર્ષથી થયેલા વ્યાધિને છ કલાકની અંદર દુર કરવાની જીજ્ઞાસાવાળા વાયરલેસ ટેલીગ્રાફના જેવા વેગથી દોડતા આ ક્ષાંધલીઆ જમાનામાં દરદીઓ એટલી ધીરજ રાખી શકશે કે કેમ, તે વિચારવા જેવું છે.



## વિદ્યાકળા પ્રચારક મંડળનાં અત્યંત લોકપ્રિય પુસ્તકોનું સૂચિપત્ર.

**જંગલની જડીબુટ્ટી**—અથવા જડબાલી ખેડેલાં લકીલાં દરદો-  
ના રામબાણુ ઉપાયો. ભાગ ૧ લો, ૨ જો, ૩ જો અને ચોથો  
કિંમત દરેક ભાગની કાચા પુંઠાની રૂ. ૦-૮-૦ પાકા પુંઠાની  
રૂ. ૦-૧૨-૦.

**જંગલની જડીબુટ્ટી**—પાંચમો ભાગ છપાય છે,

**આકાશવાણી**—અથવા સ્વર્ગીય સુખો ભોગવવાની વિદ્યા.  
કિંમત રૂ. ૦-૧૨-૦.

**પશુ ચિકિત્સા**—અથવા દર વર્ષે લાખો પશુઓના પ્રાણ લે-  
નારાં દરદોના અકસીર ઇલાજો. કિંમત રૂ. ૧ ૪-૦.

**રક્તોગ** અથવા મરકી —અને તેના અનુભવસિદ્ધ ઉપાયો.  
કિંમત રૂ. ૦-૮-૦ પાકા પુંઠાના રૂ. ૦-૧૨-૦.

**પ્રાચીન મહાત્માઓની અલૌકિક વિદ્યાઓ**—અથવા સંપૂર્ણ  
સુખ અને શાન્તિ, આનંદ અને આરોગ્ય, દુઃખ અને દરિદ્રતાની  
નિવૃત્તિ, તેમજ અલૌકિક સિદ્ધિઓ સાધ્ય કરવાની દિવ્યશક્તિ પ્રાપ્ત  
કરવાની અનેક સરળ ક્રિયાઓ. કિંમત રૂ. ૦-૮-૦ પાકા પુંઠાના.  
રૂ. ૦-૧૨-૦.

**અમૂલ્ય રત્નહાર**—અથવા ધર્મ, કર્મ અને નીતિનું ગૂઢ  
સત્ય રહસ્ય સમજાવનારી જ્ઞાન કથાઓ. રૂ. ૦-૩-૬.

પોસ્ટેજ દરેકનું જુદું સમજવું.

આ પુસ્તકોની ઉત્તમતા માટે પ્રતિષ્ઠિત વિદ્વાનો તરફથી મળેલા અસંખ્ય અભિપ્રાયોમાંથી માત્ર થોડાએક વાંચી ખાતરી કરો.

ગુજરાત આયુર્વેદિક કાર્મસી અને વૈદ્યકદ્વયતરૂ પેપરના માત્રીક વૈદ્ય પંચાનન જટાશંકર લીલાધર ત્રિવેદી જણાવે છે કે--તમારી તરફથી “ જંગલની જડીબુટ્ટી ” ની ચોપડી મળી છે તે વાંચી હું ખુશી થયો છું. તમે તેમાં જે, જે વનસ્પતિઓનું વર્ણન કર્યું છે તે બેશક ઉપયોગી છે, અને એ જ્ઞાનના જ્વાસુઓએ ખાસ વાંચવા જેવું છે. તમારો આ પ્રયાસ ઘણોજ સત્વરિપાત્ર છે, અને એ પ્રયાસમાં તમે વધારે આગળ વધો અને ફત્તેહમંદ નીવડો એમ હું અર્થ છું.

“ પશુ ચિકિત્સા ” નામના પુસ્તકમાં ગાય, એંસ, બળદ વગેરે પ્રાણીનાં દરેક જાતનાં દરદો કેવી રીતે થાય છે તેનાં કારણો, દરેક દરદો ઓળખવાનાં લક્ષણો અને તે દરદોને અટકાવવાના અને નાબુદ કરવાના ઉપાયો ઘણીજ સારી શૈલીથી બતાવવામાં આવ્યા છે. આ ગ્રંથ દરેક ઘરમાં રાખવામાં આવે તો પ્રાણીઓને થતાં દરદો ઓળખીને તેનો તુરત ઉપાય થઈ શકે તેમ છે.

“ પ્લેગ અથવા મચ્છી ” આ ગ્રંથમાં પ્લેગ થવાનાં કારણો, પ્લેગનાં લક્ષણો અને તેના પ્રકારો અને તેના અતુલવસિદ્ધ ઉપાયો આપવામાં આવેલા છે. આવા દુષ્ટ રોગ પ્રસંગે આ લઘુ પુસ્તકની કીમત થઈ પડે તેમ છે.

દરેક માણસે આ પુસ્તક એકવાર વાંચી આપેલી સૂચનાઓ ધ્યાનમાં લેવા જોઈ છે.

પ્રાચીન-અર્વાચીન મહાત્માની અલૌકિક વિદ્યાઓ-પ્રથમ ભાગ-વિદ્યદૃષ્ટિ-આ પુસ્તકમાં આત્મચિકિત્સા તથા અલૌકિક સિદ્ધિઓ પ્રાપ્ત કરવાની ક્રિયાઓ સમગ્રિ સાઈ વર્ણન છે.

લોકપ્રિય સાક્ષર વૈદ્યરાજ અમૃતલાલ મુંદરજી પઢીયાર લખે છે કે:—આપનું “જંગલની જડીબુટ્ટી” નામનું પુસ્તક ધણુંજ સાઈ છે, તેમાંના પ્રયોગો મને ખૂબજ ગમે છે; અને તેથી એના ઘણા ભાગો આપની તરફથી ખહાર પડે એમ હું ઇચ્છું છું. કારણ કે એવા અનુભવિક અને વળી સહેજમાં બની શકે તેવા પ્રયોગોથી મરીબ લોકોને ખૂબ લાભ થાય છે અને દેશી વૈદ્યક મૃત સંજીવન થાય છે.

“આકાશવાણી” તથા “પશુ ચિકિત્સા” નાં પુસ્તકો લખવાનો આપનો પ્રયાસ સ્તુતિપાત્ર છે, અને આ રીતે આપ સાહિત્ય અને વૈદ્યકની ખૂબ સારી એવા ખાતરો છો. તે માટે ધન્યવાદ આપું છું.

અમદાવાદ ફાઇન સ્પીનિંગ એન્ડ વીવિંગ મીલના એન્જનીયર સાહેબ જણાવે છે કે:—“આકાશવાણી” નામના પુસ્તકની ઉત્તમતા વર્ણન કરવાની ખારી શક્તિ નથી, તેમ કીચા શબ્દોની યોજના કરવાથી તેનું પૂર્ણ ગૌરવ અતાવી શકાય તે પણ

સમજાતું નથી; તેથી લાચાર સ્થિતિથી “પુસ્તક જિતમ છે” એટલુંજ માત્ર કહી મૌન્ય સ્વિકારવા સિવાય કુટકો નથી.

હરદ્વારથી શ્રી વિશ્વેશ્વરનાંદ સ્વામિ જણાવે છે કે:—  
પ્રાચીન મહાત્માઓની અલૌકિક વિદ્યાઓ—નામનું પુસ્તક વાંચી હું અત્યંત પ્રસન્ન થયો છું. જે ગુપ્તમાં ગુપ્ત શક્તિની સદાય તાથી પ્રાચીન ઋષિમુનિઓ દરેક પ્રકારની અદ્ભુત ચમત્કારિક મહા સિદ્ધિઓ સાધ્ય કરતા હતા, તે દિવ્યશક્તિ હાલના સમયમાં પણ પ્રાપ્ત કરવાને માટે આ પુસ્તકમાં એવી તો સરળ ક્રિયાઓ બતાવવામાં આવી છે કે જે તેને અનુસરીને અભ્યાસ જારી રાખવામાં આવે તો આજકાલની અધમ સ્થિતિને પ્રાપ્ત થયેલું મનુષ્યજીવન પાંચોડાજ સમયમાં દીવ્યતા ધારણ કર્યા સિવાય રહેજ નહિ.

“અમૂલ્ય રત્નહાર” નામના પુસ્તકમાં ધર્મ, કર્મ અને નીતિ, રીતિનું જે ગુણમાં ગુણ સત્ય રહસ્ય સમજાવવામાં આવ્યું છે તેની કિંમત સમસ્ત સૃષ્ટિભરનાં કોષ/પણ પદાર્થવડે આંકી શકાય તેમ નથી.

સઘળો પત્રવ્યવહાર નીચેના સ્થળે કરવો.

મેનેજર—વિદ્યાકળા પ્રચારક મંડળ.

વડાગામ—વાયા-તલોદ. એ. પી. રેલવે.

## અમારાં અત્યંત લોકપ્રિય ઔષધો.

**સર્વોગજોવન—**સાતે ધાતુઓને સુધારનારૂં, બળ, બુદ્ધિ, આ અને આયુષ્યને વધારનારૂં તેમજ કામોદીપન કરનારૂં તથા મહૌષધ. કિંમત એક રતલના રૂ. ૩-૪-૦ સવા મલન સંકીર્ણ—ગમે તે કારણથી નયુસક સ્થિતિમાં આવી પ મનુષ્યો માટે એક આશીર્વાદ સ્વરૂપ અપૂર્વ દીવ્યો એક ડબીના રૂ. ૨) એ.

**અગ્નિ સંકીર્ણ—**જઠરાગ્નિ મંદ પડવાથી કિંવા પરદેશનું પાણી ગવાથી બિતપ્ત થયેલાં પાચનક્રિયાનાં દરદોને નિર્મૂળ કર એક ડબીના રૂ. એ.

**રાધાકૃષ્ણ વિકાસ—**કામોદીપન તથા વીર્યસ્તંભક અસર કરી વિ મુખનો અત્યંત આનંદ આપનાર અમૂલ્ય ઔષધ—કિંમત એક ડબીના એ રૂ.

**પ્લેગવિવશિનાશિનીચટિકા—**પ્લેગનો ઉપદ્રવ લાગુ પડતો અટકાવનાર તેમજ લાગુ પડ્યા પછી મૃત્યુના મુખમાંથી બચાવનાર એક માત્ર અઠસીર ઉપાય—કિંમત એક ડબીના રૂ. એક.

**ધારોગ્યવર્ધનો ગુટિકા—**મરઠી, કોસેરા, મેસેરીઆ, મુન્દલ્યુઓનાં વિગેરેના ઉપદ્રવમાંથી મુક્ત રાખનાર મહૌષધ—કિંમત એક ડબીના રૂ. ૧) એક.

**બાલ જીવન—**બાળકોનાં તમામ દરદો દુર કરી શરીરને રૂઢિ પુષ્ટ પનાવનારૂં સ્વાદિષ્ટ ચાટણુ—કિંમત અર્ધા રતલના ડબીના એક રૂ.

દરેક ઔષધનું પોષ્ટ તથા પેકિંગ ખર્ચ જુદું સમજવું.

**મેનેજર—વિધાકળા પ્રચારક મંડળ.**

વડાગામ—વાયા—તસીદ—એ. પી. રેલવે.

